

እርከብና
መንበር



ዲራክ

ማውጫ

| | |
|------------------------------------|-----------|
| ክፍል አንድ | 1 |
| ምዕራፍ አንድ | 2 |
| የዘመኑን ሥጋትና ጥሪ መጋፈጥ | 2 |
| ምዕራፍ ሁለት | 17 |
| ጀግንነት፣ ጀብዳዊ ጭካኔና ጀብዳዊ ቅንነት፡- | 17 |
| ክፍል ሁለት | 28 |
| ከመሪው በፊት ኃይል ይቀድማል፤ ኃይል ግን ሀልው ይሆን | |
| ዘንድ መሪውን ይጠብቃል | 28 |
| ምዕራፍ ሶስት | 29 |
| ኃይልና ሥልጣን | 29 |
| ኃይልና የኃይል አጠቃቀም | 33 |
| ሥልጣንና የሥልጣን አጠቃቀም | 40 |
| ምዕራፍ አራት | 47 |
| ኃይልና ሥልጣን በኢትዮጵያ | 47 |
| ሥልጣን በሀይማኖት... ኃይል በወታደር... | 48 |
| ጀብዳዊ ጭካኔ' የነገሠበት የኃይልና ሥልጣን ሥርዓት | 50 |
| ዳግም 'ጀብዳዊ ጭካኔ' ወዳጠላበት መንበር ሥልጣን | 55 |

| | |
|-------------------------------------|----|
| ከጀብዳዊ ጭካኔ መልስ | 66 |
| ጀብዳዊ ቅንነት ጭካኔን ሲሸር | 70 |
| አዲስ ነገር ያላሳዩቸን ዓለም እና ጎህ የቀደደባት አገር | 72 |

ክፍል ሶስት 77

| | |
|--|----|
| መሪ መሆን የሚችሉ ሰዎች ግን የመምራት ሥራቸውን የሚጀምሩት ዘሬውኑ ነው። | 77 |
|--|----|

ምዕራፍ አምስት 78

| | |
|------------------------------------|----|
| ሥልጣንና ኃይልን ለመጠቀም ከልብ መሪ መሆን ያስፈልጋል | 78 |
| የተሳካላቸው መሪዎች መገለጫ ባህሪያት | 97 |

ምዕራፍ ስድስት 121

| | |
|--|-----|
| ነብይ በሀገሩ አይከበርም፤ ታላቅ መሪም ሆልጊዜ በህዝቡ አይወደድም፤ | 121 |
|--|-----|

ክፍል አራት 137

ምዕራፍ ሰባት 139

| | |
|---|-----|
| የኑሯችን ጀልባ የሚገፋበት የፖለቲካ ኢኮኖሚ ርዕዮተና አጠራጣሪው መዳረሻ | 139 |
| የኒዮ ሊበራሊዝም ጽንሰ-ሀሳብና ውጤቶች | 141 |
| የልማታዊ መንግሥት ጽንሰ-ሀሳብና ውጤቶች | 149 |

| | |
|---------------------------|-----|
| የልማታዊ መንግሥት ስኬት በምስራቅ እስያ | 152 |
|---------------------------|-----|

| | |
|-------------------------------------|-----|
| የልማታዊ መንግሥታት ውድቀት በላቲን አሜሪካ እና አፍሪካ | 154 |
|-------------------------------------|-----|

ስንብት 164

መንገድና ድልድይ 169

መታሰቢያ



በምድር ላይ ላለን ፍጡራን ሁሉ ዓለማችን ብቸኛ ቤታችን ናት። ምትክ አልባ ጣራችን ልንላትም እንችላለን። ከእርሷም ውጭ ማንም ምንም አይደለንም። በዚህ ደረጃ በልጅነት ወቅት ትዝታዬ በሕልም ፈቺነት ያላበሰችኝን ሠፊ ራዕይ፣ የቀረፀችውን ፅናት በዕውቀት ዘመኔ ደግሞ በዝናዬ አለሁ ባይነት ተደግፎና ተበረታቶ ለፍፃሜ የድል ማግስት መብቃቱን በልብ-ሙሉነት እመሰክራለሁ። ከመመስከር በላይ እነዚህ ሁለት ጀግኖች፣ ምትክ አልባ ሕልም ፈቺዎችና ዓላማ አሰጨራሽ መሆናቸውን በማመኔ የዚህች መጽሐፍ መታሰቢያነት ለሁለቱ የሕይወትና የፍቅር ፀበል መፍለቂያ ምንጭ ለሆኑት ለትዝታና ዝናዬ ይሁንልኝ።



የልብ ምስጋና

በውስጣችን ያለውን የለውጥና የመለወጥ ስሜት በጠንካራ የሥራ ባህል በመደገፍ ለውጤት መብቃት መቻሉን አምናለሁ። ከሁሉም ውጤታማ ሥራዎች በተለይም ለሕትመት ከሚበቁ የሥነፅሁፍ ሥራዎች ጀርባ ይህን አሻራ ፈልጎ ማግኘት ከባድ አይደለም። እኔ ግን እላችኋለሁ፤ እርካብና መንበር- ከእናንተ ከወንድም እህቶች የጋራ ድጋፍ ውጭ በምንም መልኩ የሚታሰብ አልነበረም።

ከመነሻ ምዕራፍ አንስቶ ጉዞዬን በመንፈስ አብራችሁ በመጓዝ ረቂቁን በማረምና በማቃናት አእምሮዬ አድማስ ቀስተ-ደመና በመዘርጋት ስለፈጠራችሁልኝ መነቃቃት በተለይም በድካምና ተስፋ መቁረጥ ወቅት ማረፊያ እልፍኝ እና መጠለያ ታዛ በመሆን ብርታት ለሆናችሁኝ ከሁሉም የላቀው ልባዊ ምስጋናዬ ይደረሳችሁ።

መቅደም

በማንም አይን ቢታይና ቢፈተሽ ልብን በኩራት መሙላት የሚችል ጥንታዊ ሥልጣንና አልፎ ዘመናትን ያስቆጠረ ታሪክ የተላበሰች ሀገር ባለቤቶች ስለመሆናችን ኢትዮጵያውያን መስካሪ አያሻንም። እናውቃለን፣ ያውቃሉ። በዚያው መጠንና ልክ ዛሬ የደሃ ደሃ መሆናችን አንገታችንን ያስደፋ የታሪካችን ጠባሳ መሆኑን የሚጠፋው ይኖራል ተብሎ አይታሰብም።

ያን መሠል ጥንታዊ የነጻነትና የሥልጣን ታሪክ የተላበሰች ሀገር በምን መዳታዊ መቅሰፍት ክብሯ ተገፎ ፣ ዝናዋ ደብዝዞ አሁን ለምንገኝበት የኋለቀርነት ውርስ እና ቅርስ ተዳረገች የሚለው ጥያቄ እንደትናንት ሁሉ ዛሬም እንቆቅልሽ ሆኖ በብዙዎች አንገል ይመላለሳል። ይጠየቃል፣ መልስ ይሰጣል። መልሱ እንደመላሹ የተለያዩ ቢሆንም የአንበሳውን ድርሻ የሚይዘው መዳታዊ መቅሰፍት ከተከተልነው የተሳሳተ የፖለቲካና የኢኮኖሚ ጉዞ ጋር ብርቱ ቁርኝት እንዳለው በዘመን ሂደት መሻሻል ያላሳየው መንግስታዊ አስተዳደር የደሃ ደሃ መሆናችን ምስክር ሊሆን ይችላል።

ግና ስለምን የተሳሳተ አቅጣጫ ተከተልን? መሪዎቻችን ስለተከተሉት፣ ጫንታችን ላይ በሃይል ስለጫኑት ። ስለምን ኋላ ቀር ሥርዓት በላያችን ላይ ጫኑብን? ከድንቁርና ጋር በመጋባታቸው?!! ይህን ጥንታዊ ታሪክና የሥልጣን ባለቤት የሆነች ሀገር እንደምን ከድንቁርና ጋር በሰማንያ ጋብቻ የፈጸሙ

መሪዎች ሊዘውሯት ቻሉ? እንደዚህ እያለ... ጥያቄው መልስ፣ መልሱ ደግሞ ጥያቄን እየወለደ ይቀጥላል። ማጠቃለያና መደምደሚያ ነጥቡ ግን 'ዞረም ተዟዟረ' ፣ 'አረረም መረረ' ከጨቋኝና አምባገነን ገዥዎቻችን አናት የሚወርድ አይሆንም። ምክንያቱም መንበር ወይም ኃይልና ስልጣን በዜጎች ሕይወት የላቀውን ተጨባጭ ተፅዕኖ መፍጠሪያ መሳሪያዎች ናቸውና። አበው በተረታቸው «መሪዎች ሲከፉ ዘመንም ይከፋል!» ማለታቸውም በዚህ የተነሳ ነው።

በእርግጠኝነት ትላንታችንን ከዛሬያችን ጋር አስማምቶ እንዲያገናኝልን የተገነባው የዘመን ሀዲድ ስብራት ያለው መሆኑ ብዙም አከራካሪ አይደለም። ያ ስብራት የቱ ጋ እንደሆነ በትክክል መለየቱ እና መጠገኛ መፍትሄ የማፍለቅ ጥረት የየዘመኑ ትውልድ አብይ የቤት ስራ ቢሆንም ባለዋቂ ሳሚነት መፍትሄው ቀውስ፤ መድሃኒቱ መርዝ እየሆነብን ካለንበት ዘመን ለመድረሳችን ዛሬም ከድሮ የባሰች የመሆኗን እውነት ለመረዳት ሰው መሆን እና በአካል ዘንድሮን ኖሮ ማለፍ ይበቃል።

እኛ "የአባቶቻችን ልጆች ነን!" ለማለት የሚያስደፍር ሞራላዊ ጥንካሬ የለንም። የተሻልን መሆናችንን የሚያስረዳ አዲስ ማንነትም መፍጠር አልሆነልንም። ይህም ቢሆን ራሳቸውን ጨምሮ በአንዱ ጭነት ላይ ቁልል የመከራ ጭነት ከሚደራርቡበት ጨቋኝ ጌቶቻችን አናት የሚወርድ አይደለም። ይህንና ወቀሳ ብቻውን መፍትሄ ሊሆን ባለመቻሉ ከመከራችን የሚገላግለን አዲስ ዕይታ ያስፈልገናል።

በምንም ስሌት ቢሆን ለዛሬ ችግሮቻችን ፈታችንን ወደኋላ በማዞር ብቻ የተሟላ መፍትሄ አናገኛለን ብሎ ማሰብ የዋህነት ነው። ትናንት የዛሬ ችግራችንን የምንፈታበት የመፍትሄ ቁልፍ በከብር የተቀመጠበት ካዘና አድርጎ ማሰብም ብዙ አያስኬድም። እርግጥ ነው የዛሬ እይታችንን በመቅረፅ ትናንት ትልቅ ድርሻ ይይዛል። ለዛሬ መፍትሄ ፍለጋ መንደርደሪያ ቁልቁለት የሚሆነውም በዚህ

የተነሳ ነው። ግን ደግሞ ሚዛን እንዳያስተን እንዲሁም እሱን ብቻ በማለም አቅምና ጉልበታችን ጨርሰን ከዛሬ ጋር ሳንገናኝ እንዳይመሹብን መጠንቀቅ ያሻናልና እንንቃ።

በሰሜት ሳይሆን በእውቀት ብርሃን የዕይታ አድማሳችንን በማስፋት ለችግሮቻችን የመፍትሄ አማራጮችን ለማመንጨትና ተግባራዊም ለማድረግ መትጋት ያሻናል።

በቀጣይ ምዕራፎች የሚቀርቡት ጽሁፎችም ለዚህ ጅምር ሀሳብና ጉዟችን ደጋፊ ስንቅ በመሆን አንዱ ጥያቄ ከሚወልደው መልስ ስር የሚበቅለውን አዲስ ጥያቄ በማንሳት የማንነት ፍተሻው ይቀጥላል።

መግቢያ

የኃይልና ስልጣን፤ የእርካብና የመንበር ታሪክ ከሰው ልጅ ውስጣዊ ማንነትና ማህበራዊነት ጋር በእጅጉ የተቆራኘ ነው። ሰዎች በጋራ በሚሆኑበት ጊዜና በታ የመሪና የተመሪ ግንኙነት ተፈጥሯዊ በሆነ ሂደት በራሱ ጊዜ እንደሚጀምር ዋናዎች ያመለክታሉ። ከትንሹ ቡድን ፣ ለምሳሌ ከቤተሰብ ጀምሮ ወደ ህዝብና ሀገር የሚዘረጋው የመሪ - ተመሪ ግንኙነት በጊዜ ሂደት በባህሪው የተለያየ መልክና ቅርፅ በመለበስ እንደ ሁኔታውም እየተቀያየረ አሁን ከምንገኝበት ምዕራፍ ደርሷል። የመምራት፣ መመራት የጽንሰ ሀሳብ ተፈጥሮ መሠረትም ይኸው ነው።

እርካብ ረከብ፣ ወጣ ከሚለው አረብኛ ቃል የመጣ ሲሆን ከፈረስ ጀርባ ኮርቻው ላይ ለመውጣት በአግር አውራ ጣት ተረግጦ ጋለቢ ከኮርቻው ላይ ለመደላደል ረግጠው የሚረድጠውበት መሰቀያ ነው። መንበር፣ ደግሞ ወንበር ለሚለው ቃል ወይም ሀሳብ አቻ ፍቺ ነው ብንል ልክ ተደርጎ ይወሰዳል። ለምሳሌ ሊቀ-መንበር ማለት ባለ ወንበር፣ የጉባኤ አለቃ እንደ ማለት ነው። ስለዚህ በየትኛውም የስልጣን ደረጃ ላይ በሚገኝ ወንበር ላይ ለመውጣት ወይም ለመሠየም እርካብን ረግጦ መሆኑን ልብ ይሏል። የስልጣንን ወንበር የሚያስገኘው ኃይል ነው። ኃይል የፖለቲካ፣ የኢኮኖሚ እና የማህበራዊ ግንኙነት ዋነኛ ቁልፍ ሞተር ሲሆን የዚህ ሞተር አይነተኛ ግብ ደግሞ በሌሎች ባህሪ ወይም በሁኔታዎች ላይ ተፅዕኖ በማሳረፍ አዎንታዊ አለያም አሉታዊ ለውጥ የሚያመጡበት መሳሪያ ነው።

ሰለዚህ ከመሪው በፊት ኃይል ይቀድማል። ነገር ግን ያለ መሪ ኃይል ጥቅም ላይ ሊውል አይችልም። ስልጣን በማህበረሰብ እርከን በግልፅ የተቀመጡ ማህበራዊ ኃላፊነቶችን ለመወጣት እርካብን ረገጠን መንበር የምንቆናጠጥበት መንገድ ነው።

የርካብና መንበር መመላለሻ መንገድና ትርጓሜ በሁለት ግዙፍ ፅንፎች የተወጠረ መደላድል ሆኖ እናገኘዋለን። በአንድ በኩል ስልጣንን፤ ሀብረተሰብንና አገርን ለማገልገል የጋራ ተጠቃሚነትን ለማረጋገጥ የሚጠቀሙበት ወገኖች የመኖሪያቸውን ያህል በሌላኛው ጫፍ ሥልጣንን የግል ጥቅምንና ክብርን ከሌሎች በላይ ለማስቀደም የሚንጠላጠሉበት መሰላል አድርገው የሚቆጥሩት ራስ ወዳዶችም ከነዚህ ቅኖች የሚልቅ ቁጥር ያላቸው የመሆናቸው እውነታ የነባራዊው ዓለም ነፀብራቅ ነው። እነዚህ በሁለት ፅንፍ የሚቀመጡና፤ ከሂተላር እስከ ጋንዲ፤ ከኢ.ዲ.ዎሚን እስከ ማንዴላ ድረስ የሚሰመሩ አይደረሱ ርቀቶችን በመታዘብ ደግሞም ለነግዳቸው በመስጋት ምናልባት በዚህ መሃል ሚዛኑን የጠበቀ መንገድ ይኖር ይሆን ወይ? ብለው ሲጠበቡ ውለው፤ ሲጠበቡ የሚያደሩ ብዙዎች ናቸው። በዚህ መጽሀፍ ለመግለፅና በዜጎች ልብ ወስጥ አድምቆ ለማተም፤ አትሞም ነፍስ አንዲዘራ ለማድረግ የተከተበው ዋነኛ ቁምነገርም ከዚህ የሃሳብ ባህር የተቀዳ በቅንነት የምንፀበልበት ምንጭ ለመፍጠር ነው።

መፅሃፉ በርካብና መንበር ጉዞ፤ በቆይታና መደላድሉ እንዲሁም በመንሸራተቱ ቁልቁለት ዙሪያ ዓለም አቀፍ ተጨባጭ አተያዮችንና እከራካሪ ፍሬ ጉዳዮችን ከማንሳት ጀምሮ ኃይልና ስልጣንን በመተንተን የዘመናችንን ሥጋትና ጥሪ ይዘረዝራል። በዝርዝሩም መነሻ ሥጋትና ጥሪን እንጥሮ መጋፈጥ የምንችልበትን ዕውቀታዊ ሥንቅ ለራሥ ዜጎች ሊያቀብል ይሞክራል። ከጥንቱና ከልማዳዊው የጥልፍልፎሽ አዙሪት «ሳትቀደም ቅደም» ወይም «ለምሳ ሲያስቡህ ለቆርስ አድርጋቸው» ከሚል ኋላቀር ዕይታ ወጥቶ፤ ከፖለቲካ ወገንተኝነትና ከርዕዮተ ዓለማዊ ቀኖና በተለየ፤ በአዲስ ዕይታ፤ በፍልስፍናዊ ለዛ፤ ከአገር፤ ከርካብና መንበር መንፈስ ጋር

በማገኛኝት የተግባር ልምድን ለማጋራት ታልሞ የተዘጋጀ ነው። መዕሀፉ።

በመቅደሙ ላይ እንደተመለከተው ሕዝባችን ገዢዎቹ በጫኑበት የመከራ ቀንበር ትከሻው ከመጉበጥ አልፎ በተነጠቀው የነገ ተስፋ ጫንቃው ደድሮ እንደባዶ አግር ንቃቃት ማውጣቱ ያደባባይ ሚስጥር ነው። ጉዞውም ሁሌም ከድጡ ወደ ማጡ ሲሆን በቀውስ አዙሪት ሲሸከረከር ዘመናት ተቆጥረዋል። ያም ሆኖ ቀስ በቀስ በሂደት እየሰጠመ ካለበት የጨለማ ባሕር በመውጣት ብርሃን ማየት ይመኛል። ለዚህም በሸክሙ ላይ ተጨማሪ ሸክም እንዳይጫንበት ዘወትር ይፀልያል። ህልው የመሆን የሰው ልጅ ጥልቅ ሚስጥር ከማይነጥፍ ጽኑ ተስፋ ጋር በመንፈስ ተሰናሰሏልና አሁንም ወገን ተስፋ ያደርጋል፤ “መቼስ ተስፋ መቆነን ነው...” እንዲል ሎሬቱ ጸጋዬ ጉብረ መድህን፤ እንዳለመታደል ሆኖ ታዲያ ሕዝባችን በተለይም ወጣቱ ምኞቱ ቅዠት ሆኖ የተደመደመበትን እንጂ ፍሬ ከሚሰጥበት አጋጣሚ ጋር መገናኘት ከራቀው ዘመናት አልፏል።

የጣሊያኑ የህግ ሊቅና ፈላስፋው ሲሰሮ፤ ታሪክን ስለማወቅ አስፈላጊነት ሲናገር፤ “እርሱ ከመወለዱ በፊት ስለነበረው ታሪክ የማያውቅ ማገኛውም ሰው እንደህፃን ይቆጠራል” ብሏል። ታሪክን ማወቅ ትናንትን በከፋ መልኩ ላለመድገም ትምህርት የሚገባይበት ምቹ የልምድ መሸመቻ ገበያ ነው። በነፍስና ሥጋ አልፎ አልፎም እየቆረቆረን የምንጓዝበት መንገድ እንዳንዴም ተደላድለን እረፍት የምንወስድበት ባለ ጥላ አፀድም ነው ማለት አንችላለን።

እስከፊውና አሳዛኙ እውነታ ለእኛ ለአትዮጵያውያን ታሪክ ተደላድሎ ማረፊያ አፀዳችን ከመሆን ይልቅ የሾህ መንገድነቱ የሚልቅ ይመስላል። ለራሷ ለውዲቷ ሀገራችንም ቢሆን ታሪክ ጌጧ ብቻ ሳይሆን ሸከሚም ጭምር ነው። ጉያዋ ቀዝቅዞ፤ ብርሃኗ ደብዝዞ እንደደጋን ጎብጣ ከምናገኛት የዛሬይቱ አትዮጵያ ጉስቁል ገላ ላይ የምናነበው የቅኔ አሻራ ይኸንኑ መራራ ዕውነት ይመስከራል።

: ሀገሪቱ አሁን የምትገኝበት ድንቁርናና ችጋር፣ ሠላም ማጣትና ጓላቀርነት ምክንያቶች ሁሉ የሚቀዱት ከእርሱ 'ታሪክ' ከሚባለው ጥልቅ የትላንት ባህር ውስጥ እንጂ ከሌላ ክፍትም ሊሆን አይችልም፡፡
: ...ከዚያው ነው፣ በረከታችን ከመሆን ይልቅ መርገምት ሆኖ ከተጣባን ከአድሜ ጠገቡ የመከራችን ኩሬ፣ በአንድ ቃልም ከታሪካችን ተብሎ ይጠቀሳል፡፡

በዘመናችን የርካብና መንበር መመላለሻ መንገድ የተጓዙት ጨካኝ መሪዎቻችን በጌጡ አየደመቁ የሀዘቡን ሽክም ግን አብዝተው እና አጠንክረው ጫንቃው ላይ ቆልለው በማለፋቸው፤ ስልጣንም በኃይል እና በጉልበት እንጂ በፍቅርና በአውቀት የሚመላለሱበት ስላልነበር እርሱም ሳያንስ ይህ ቅንነት የታጣበት መንገድ በድንቁርና ታጅሎና በስውር ደባ ተጠላልፎ ዘመናትን እንዲሻገር በመፍቀዳቸው፣ በግሪክ አፈ ታሪክ ውስጥ ቋጥኝ ድንጋይ ከተራራ አግር ሥር ወደ ተራራ አናት እድሜ ልኩን እንዲገፋ በአማልክት እንደተፈረደበት ምስኪን ዜጋ እኛ ኢትዮጵያውያንም የተጫነንን የታሪክ ቋጥኝ ሥንገፋ ዘመናት ተቆጥረዋል፡፡ ከተራራው አግር ሥር ያነሳነውን ቋጥኝ ከተራራው ጫፍ በታላቅ ስቃይ አውጥተን አደረስን ብለን ለአፍታ እንጂ እረፍት አግኝተን ልባችን ሳይሞላ ድንጋዩ ወደነበረበት የተራራ አግር ስር ተንከባሎ የኋሊት እየተመለሰ ይሄው ዘላለም ዓለማችንን ከተራራው ጫፍ ተደላድሎ የማይረጋ እና አፎይታ! የማይሰጥ የመከራ ቋጥኝ ስንገፋ አለነው፡፡መኖር ከተባለ፡፡

የታሪክ አጋጣሚ ሆኖ የዘመናችን ትውልድ ልቡ ከዚህ በላይ መገፋትን፣ ጫንቃው ከዚህ በላይ መጫንን ፣ ከንዱ በተራራ አናት ከማይረጋ አለት ጋር መዋደቅን ማስተናገድ በጀ! የሚል መንፈሳዊና አካላዊ ዓቅምን የታደለ እይደለም፡፡ በመሆኑም በእርካብና መንበሩ መመላለስ የሚሻ የዚህ ዘመን ሰው በሙሉ ከዘመኑ ጋር አሰላለፉን ማሳመር ይገባዋል፡፡ ከዘልማዳዊው የርካብና መንበር ዕሳቤ ወጥቶ በጌጡ አብሮ ለማገድ፣ ከጭነቱም አብዝቶ ለመሸከም ጫንቃን ማዘጋጀትም ያስፈልጋል፡፡ ለዚህ የተቀደሰ ተግባር በአካልም

በመንፈስም ራስን ለማዘጋጀት አርቆ ማስተዋልን ገንዘቡ ያደረገ፣ ቆራጥ፣ በልህና አስተዋይ መሆንን ይሻል፡፡ ከማንምና ከምንም ነገር በላይ ራስን ለአገልጋይነት መሞሸርና በፈቃድ መስጠት የውደታ ግዴታ ይሆናል፡፡ ለዚህ መሰሉ የተቀደሰ ተግባር፣ ሰብዓዊነትን ለተላበሰ የእውቀት መሸርና ሁሉም ራሱን ያዘጋጅ ዘንድ ይህ መፅሀፍ በጃችን እንዲገባ በማድረጉ ደራሲው የዜግነት ኃላፊነቱን እና ግዴታውን ተወጥቷል፡፡

መልካም ንባብ!!

ክፍል አንድ

"ችግሩን በፈጠረው አስተሳሰብ፣ ችግርን መፍታት አይቻልም"

አልበርት አንስታይን

የአበው ውብ ብሂል...

ከችግር አላቆ መፍትሄን ቢጠራም

አሾህን በአሾህ ለችግር አይሰራም።

እናም...

መንገዱን ለውጦ

ሌላ ሀሳብ ለማዘመር

ልብ ካልቆረጠ... ከሆነ ስስታም

በችግር አምጪ ሀሳብ

ችግሩ አይፈታም።

ምዕራፍ አንድ

የዘመኑን ሥጋትና ጥሪ መጋፈጥ

ተምሳሌት (metaphor) በሰዎች ዘንድ በቀላሉ ግንዛቤን ለመፍጠር የምንጠቀምበት አይነተኛ መንገድ ነው። ከዓለም እንዲሁም ከኢትዮጵያ ጋር በቀላሉ የሚመሳሰል ተምሳሌት ጥቀሱ ቢባል ለውቁ ፀሃፊ ተውኔት የዊሊያም ሼክስፔር ስራ ከሆነው ከሐምሌት መስተካከል የሚችል ጥበባዊ ስራ ማግኘት እጅጉን ከባድ ነው። ትያትሩ ከገሀዱ ዓለም የተቀዳ እና እሱነ ለነፍስ የሚያሳይ ሁኔታ ስራ ነው። በቴአትሩ መጨረሻ፣ በሁሉም ዘንድ ጭካኔ ስርጸ እርስ በእርስ ይጫረሳሉ። ሞኝነት በታውን ሲይዝ፣ መጥፎ የሰሩት እርስ በእርስ ይተላለቃሉ። በጊዜ ቆይታ ከስተቶች ልማድ ሆነው በግልፅ ይተገብራሉ። ለውነት ተጣማ ሁኔታን እንድትመስል ይደረጋል። ለውነታን አፍርሶ በመገንባት እንደገና ከሀሰት ጋር ያመሳስሏታል። ትራጅዲው ይቀጥላል፤ አይቀረው ጉዳይ ግን ተመልሶ ይመጣል፤ አይቀርም።

በው በራሱ ዓለም በሰመመን ይሰምጣል። ከስተቶች እርስ በእርስ እየተደጋገፉና እየተመጋገቡ ወደፊት ይጓዛሉ። በዚህም ሁኔታ ምንም ነገር ማመን እራስን ማጥፋት ይሆናል። ተከታዮች ፍላጎታቸውን ያልፋሉ። በውጤቱም ስብዕና ማንነቷ ተገዢ ሌሎች እንዳሻቸው የሚዘውሯት ተጎታች ጋራ ትሆናለች። መሪዎች በየጊዜው በሚያመነጩት ለመከንዮና ራስን ማሳመኛ ዘዴ ተስፋ ከመቁረጥ ይደናሉ ወይም የዳኑ መስለው ይታያሉ። በሂደትም

የሁኔታው አካል ይሆናሉ። የተፈጥሮ ዕውቀት ይታወራል። ስልጣንም የባይተዋርነት ምንጭ ይሆናል። ምንም እንኳን ጨለማው ገለልተኛ የነበረ ቢሆንም መጨረሻ አካባቢ ግን አጥቂ ይሆናል። በትወና ውስጥ ሌላ ትወና... ይቀጥላል።

በትክክል የታሪካችን ወንዝ መፍሰስ የጀመረበትን መነሻ ዘመን ከወሰድን ኢትዮጵያ ሺህ ዓመታትን የተሻገረ አኩሪ ታሪክ ያላት አገር ናት። በአጭር ምድራዊ ርቀት ከዳሎል አስከ ራስዳሽን የሚቀያየር የአየር ንብረት፣ መልከዓ-ምድር ፣ ወንዝና ፏፏቴ፣ ዕዕዋትና እንሰሳ ፣ ጥንታዊ አምነት ከቱባ ባሕል ጋር አጣምራ የያዘች፣ በተፈጥሮ ለግብርና ተስማሚ መልከዓ ምድር እና የአየር ንብረት የታደለች ሀገር ናት። ከሀገሪቱ ህዝብ ከግማሽ በላይ የሚሆነው ዜጋ በአምራች ዕድሜ ላይ የሚገኝ ወጣትና ከ27 ሚሊዮን ህዝብ በላይ በትምህርት ገበታ ላይ ያለባት ሀገርም ነች። ይህንን እምቅ ኃይል ከስራ አጥነት፣ ከኢ-ፍትሀዊ ተጠቃሚነት ተላቆ ወደ ምርት ቢገባ ለውጥን የሚያቀጣጥል ከፍተኛ የፖለቲካ ኃይል ሊሆን መቻሉ አይጠያይቅም።

ታዲያ ለምን ኢትዮጵያ የዓለም ድሀ ሀገሮች ጭራ ሆነች? የሺህ ዓመታት የነጻነት ጎህ የፈነጠቀባት አገር ስለምን አስከ አሁን በጭቃ ውስጥ ተቀርቅራ ቀረች? ዙርያ ገባችንን እንመልከት። ሀገሪቱ ያላት ጂኦ-ፖለቲካል አቀማመጥ፣ መልከዓምድርና የህዝብ ቁጥር የአፍሪካ የኢኮኖሚ ዋልታ ሊያደርግ የሚችል እምቅ አቅም በውስጡ ያቀፈ ነው። ነገር ግን ዛሬም ሀገራዊ መሠረተ-ልማት መዋቅሮቻችንን ከማሳቀቅ ወደ ሚያስመካ ከፍታ ማሳደግ የሚያስችል መንፈሳዊ ዝግጅት ውስጣችን አልተፀነሰም። ፍቅራችን የበቀልንበትን፣ የተሳሰርንና የተፈተልንበትን የሹሩባ ጉንጉን ከማጠንከር እና ከማስረዘም ይልቅ ውሏችንን የሚያሳጥር ትስስራችንን የሚያላላ ከእድማላዊ ዕይታ ይልቅ በመንደር ጣጣ የተደፈቀ፣ ከእፀድ ይልቅ ምሽግን ሙጥኝ ማለትን የመረጠ ሆኗል።

ማህበረሰባችን በተቃርኖ ዋልታዎች ላይ ሰፍሯል። የብሄር፣

ሀይማኖት፣ የጾታ፣ የኑሮ ደረጃ ልዩነቶቻችን ስር እየሰደዱ ነው። እውቀታችን ችግራችንን የምንፈታበት ከመሆን ይልቅ የሌላ ችግር መፍለቂያ ምንጭ ሆኗል። ዛሬ ሀገራችን ላይ ዋነኛ የጾብ ምንጭ እየሆኑ የመጡት የሀይማኖትና የብሄር ግጭቶች ፈደል ቆጥረው ድግሪ በጫኔ ኢትዮጵያውያን ፈተኛው ራሳችንን የሚዘወሩ ናቸው። ውጤታማ የምንለው ተቋምም፣ ሥርዓትም ሆነ የዕውቀት ማኅበረሰብ መገንባት አልሆነ ብሎን አገልግሎት መስጫ ተቋሞቻችን እያረጁ፣ እየበሰሰሱ፣ በአድካሚ ቢሮክራሲ እየተተበተቡ፣ ከእርካታ ይልቅ የምሬት እና የብሰጭት ምንጭ ከመሆናቸውም በላይ የሙስናና የብልሹ አሰራር ቋት ሆነዋል። የህግ የበላይነት አለት በዕለት ዕየተሸረሸረ ቀጥኖ ሊበጠስ ሲታረብ የግለሰቦች ህግ አብቦ ይፋፋ ጀምሯል። መፃፍ ካልደከመን በቀር የችግር ዝርዝሩ አይቆምም፤ ይቀጥላል። የምንገኝበትን ሀገራዊ እውነታ ይበልጥ አሳሳቢ የሚያደርገው የተተበተብንበት ችግር አያልቁ መሆን ብቻ አይደለም። የከበበን አስፈሪ ሉላዊ እውነታም እንጂ።

ዓለማችን በተለይም አሁን ባለንበት ዘመን እጅግ ብዙ መልካም ነገሮችን እንደመያዟ መጠን ከፊቷ የተጋረጡ ብዙ መስናክሎችም ዙሪያ ገባዋን ከበዋት ይገኛሉ። ሀገራት ከሀገራት ጋር የሚያደርጉት ግጭት፣ የት ይደርሳሉ የተባሉ የግዙፍ ተቋማት ወድቀት፣ እንዲሁም የፖለቲካ ሽኩቻ ለዓለማችን ራስ ምታት ከሆኑ ሰነባብተዋል። በተቃራኒው ደግሞ በሰው ልጆች ማህበራዊና ኢኮኖሚያዊ ህይወት ውስጥ እጅግ ብዙ ተስፋ ሰጪ ጅምሮዎች አዚህም አዚያም ጮራቸው ፈንጥቆ መታየትና መለመድ ጀምረዋል። እጅግ አስገራሚው ነገር የሰው ልጆች የሰልጣኔ ጥግ ይባሉ የነበሩ ነገሮች እንኳን ከአሰራራቸው አስከ አጠቃቀማቸው ተቀያይረው ዛሬ ኋላቀር ለመባል በቅተዋል።

ይህንንም አስመልክተው ቼክ ሪፐብሊክን እ.ኤ.አ ከ1993 እስከ 2003 በእንደራሴነት ያስተዳደሩት ፀሐፊ ተውኔቱ ቫክላቭ ሃቭል እንዲህ ሲሉ አስቀምጠዋል። "እኔ እንደማስበው ይህ ዘመናዊ ዓለም

ለማብቃቱ ማሳያ የሚሆኑ ጥሩ ምክንያቶች አሉ። ዛሬ ሁሉም ነገር በሽግግር ጊዜ ውስጥ እያለፍን እንደሆነ ያሳያል። አንድ ነገር ሲጃጅና ከግልጋሎት ውጪ ሲሆን በተጓዳኝ ሌላ ነገር በስቃይ ውስጥ ምጡን ጨርሶ ሊወለድ ይሞክራል። ይህ አንድ ነገር መሰረቱ እየተናደ፣ እየበሰሰሰ እና ራሱን እያዳከመ ባለበት ሁኔታ በተቃራኒው ሌላ አንድ ድንቅና ምንነቱ ተለይቶ ያልታወቀ ነገር ከፍርስራሹ ስር ፈንቅሎ ለመውጣት እየሞከረ ነው።"

ይህ የሥነ-ሥርዓትና የመረጋጋት እንቅፋት በየትኛውም ጊዜ የሚቀረፍ መሆኑን ለመረዳት እጅግ አስቸጋሪ የሆኑ ሁኔታዎችን አልፎ እየወጣ ያለውን የሰው ልጅ አሸናፊነት መመልከት ብቻ በራሱ በቂ ነው። እስራኤላውያን፣ የሰው ልጅ በቂ ውሃ በማጣት ምክንያት በረሃብ ማለት የለበትም! ብለው ዝናብን እንደፈለጉ ለማዘነብና ለማቆም የሚያስችል ቴክኖሎጂን ሰርተው ተግባራዊ ሊያደርጉት የመቃረባቸው አውገታ ላነሳው ሀሳብ አንድ ጥሩ ማሳያ ይሆናል። የዘመናችን ትልቁ ስጋት ሀገራት እርስበርስ የሚያደርጉት ግጭት ብቻ ነው። ተብሎ የሚታለፍ አይደለም። ምክንያቱም ግጭት አሸናፊና ተሸናፊው የማይሰየምበት፣ አትራፊና ከሳሪው የማይለይበት መሆኑን ዓለማችን ከተረዳች ሰነባብታለች። ለዚያም ነው። በየቦታው ያሉ አለመግባባቶችን በጠረጴዛ ዙሪያ መፍታት ተቀዳሚና በላጩ ምርጫ በማድረግ ሙከራዎችና ጥረቶች እየተደረጉ ያሉት። በአንጻሩም ከአንዳንድ አካላት ዘንድ የሚንጸባረቅ አጥፊ አስተሳሰብ እንዲሁም በህብረተሰቡ የጋራ ጉዳይ ላይ ፈላጭ ቆራጭ በመሆን ውሳኔ ሰጪ የሆኑ አካላት በዓለማችን ላይ ከፍተኛ የግጭት ሥጋት ጥላውን እንዲያጠላ ተጠቃሽ ምክንያት ሆነው እናገኛቸዋለን።

ትርታው ከፍ እያለ የመጣውን ግፊትና በአንጻሩ እየቀነሰ የመጣውን ነጻነት ከተረዱ በኋላ በቢሊዮን የሚቆጠሩ ሰዎች ተወልደው የሚያደጉበት፣ በዓለም ምጣኔ ሀብታዊ ሥርዓት ላይ ትርጉም አዘልና ፍትሀዊ የሆነ የነቃ ተሳትፎ እንዳይኖራቸው በሚያደርግ ሁኔታ ውስጥ እንዲያልፉ የሚጋብዘውን የዚህ ተመሳሳይ ሥርዓት

ሌላ ገፅታ በጉልህ ታትሞ ይገኛል። አብዛኛዎቹ የዓለም አንቅፋቶች ድህነትን ተገን አድርገው የተወለዱ በመሆናቸው ድህነት ዓለማችን ላይ ከፍተኛ ሥጋትን መፍጠሩ አልቀረም። ዓለማችን ይህንን ክስተት ተረድታ አልባት ከመስጠት ይልቅ ለባለጸጋዎቹ እንቁላሏን ለድሆቹ ደግሞ ኩሷን በመስጠት ዕድልና በረከቷን ቀን ለሞላላቸው እንካችሁ ማለቷን ገፍታበታለች።

ምንም እንኳን እንዳንድ ሀገራት ህዝቦቻቸው የበለጸጉ ቢሆኑም በተቀረው ዓለም የሚገኙ የሰው ልጆች ግን ድህነት በሚባል ሠንሰለት ተጠፍረው፤ አሰቃቂ በሆነው የርሃብ፣ የዘቅተኝነት፣ በይሉኝታ የመሸበብ እና በጠባቂነት አለንጋ እየተገረፉ፤ የማይሸር ቁስላቸውን እያስታመሙ፤ የማይፋቅ ጠባሳቸውን እያስታወሱ ፤ የማይታበሰ ዕንባቸውን እያፈሰሱ እና ነገን በተስፋ እያለሙ፤ ሊገጋ ሲል በሚጨልም ፅልመት ውስጥ እንገታቸውን ደፍተው እናገኛቸዋለን። በአጠቃላይ የምንኖርባት ምድር 80 በመቶ የሚሆነውን ህዝቧን በድህነት ጫንቃውን አጉብጣ የእንፋዲድ እያስኳተነችው ትገኛለች።

ቁጥራቸው ከግማሽ በላይ የሚሆኑ የዓለማችን ህፃናት ምቹት በሚነሱና አሰቃቂ በሆኑ ሁኔታዎች ውስጥ እየተሰቃዩ የሚገኙ ከመሆናቸውም ባሻገር በየቀኑ ህፃናት ለሞት መዳረጋቸው ክሰው ልጅ አሳዘኝ ከስተቶች መካከል ተጠቃሹ ነው። ይህንንም ነጥብ የሚያረጋግጡ መሰረታዊ ጭብጦችን በማሳያነት ለማቅረብ ልምክር።

■ በግብርናና በምግብ ምርት አቅርቦት አስተማማኝ ደረጃን ለመጨበጥ ከፍተኛ ሃብት የሚታፈሰበት ሥርዓት ያለ ቢሆንም በሌላም በኩል በህይወት የማያቆይና ዝቅተኛ ጥራት ያለው እንዲሁም አካልንም ሆነ አካባቢን ለብክለትና ጉዳት የሚዳርግ ምግብ ማምረት የቀጠለበት ሁኔታን ልብ ይሏል፤

■ የትምህርት ሥርዓትን ለማጎልበት ቀላል የማይባል መዋዕል ነዋይ የሚረሰ ቢሆንም የሰዎችን መግሊ አድል የሚወስኑና ቅርፅ ለማስያዝ የሚያስችሉ ትምህርት ቤቶችን፤ ከፍተኛ የትምህርት ተቋማትን እና የትምህርት ሥርዓትን መፍጠር አለመቻሉን በተጨማሪም መታዘብ ይቻላል፤

በአጭሩ ባካላነው ሀሳብ ላይ ተንተርሰን ጥቂት ገፋ እናድርግና ከሌላኛው ፅንፍ ጋር እያነፃፀርን መመልከታችንን እንቀጥል። ዓለም ለአንዱ ፊቷን ለሌላኛው ጀርባዋን ሰጥታ የምናገኛት መሆኑ እሙን ነው። በሚሊዮን የሚቆጠሩ የዓለማችን ህጻናት የሚላስ የሚቀመስ አጥተው በምግብ አጦት እንደ ቅጠል በሚረግፉበት አለማችን ውስጥ ከዚህ ትዝብታችን ብዙም ሳንርቅ ምግብ ተትረፍርፏቸው ወደ ገንዳ እና ጉድጓድ የሚደፉ እያሉ ምዕራባውያን አገራት እንዳሉ መዘንጋት እይኖርብንም። እዚህ ወደ እኛም እየመጣ ያለበት ትዕይንት ይስተዋላል።

ዓለማችን እስከ ጥላኔት ማርስ ድረስ መጓዝ የቻሉና ከፍተኛ ቁጥር ያላቸው የተማሪ ኃይል ቢኖራትም ከላይ የተወሰኑትን ክስተቶች የሚሸፍና እንደ ልባሽ ጨርቅ አውልቀን እንጥል ዘንድ ያስቻሉ ጠቢባንን ግን ማፍራት አልተቻላትም። ለሰው ልጆች ችግር መፍቻው ቁልፍ በሰው እጅ የመሆኑን ያህል ችግሮቹን ከናካቴው ለማሰወገድ እንዳይቻል ካደረጉ ምክንያቶች አንዱ ራሱ ሰው ነው። ገሚሱ ለችግሮች መፍትሔ ሲያፈለግ ገሚሱ ደግሞ የመፍትሔው ማርከሻ ችግር ማፈለግ ላይ ተጠምዶ ይውላል። የኮምፒዩተራችን ሻይረስም ሆነ አሱን መከላከያው ጸረ ሻይረሱ የሚሰራው ያው በኛው በሰዎች አይደለምን? አበው ብሬ ካራጁ! እንደሚሉት አልቃሽና አሰለቃሽ፣ ገዳይ እና ሚቶ፣ አጥፊ እና ጠፊም አንድ ላይ በመሆናቸው ችግሩን የመቅረፍ ስራ ያው ከውሀ ቅዳ ውሀ መልስ። የዘለለ አልሆነም።

አሁን ላይ ዓለማችን በብዙ ጥልፍልፍ ውጣውረዶችና በተለይም በፖለቲካና በሀይማኖት አከራሪዎች ሳቢያ የሥጋት ቀጠና ከመሆን ከፋ እጣ ፈንታ ጋር ለመኖር ተገድዳለች። ምንም እንኳን የሽብርተኝነት ህግ ቢወጣም፤ ከፍተኛ በጀት ቢመደብ፤ በየአቅጣጫው ጥበቃው ቢጠናከርም፤ ከእነዚህ አካላት በሚሰነዘሩ ጥቃቶች ብዙ ቦታዎች ላይ ሰዎች መሞታቸው ቀጥሏል። ብዙዎች የወጡበትን ዓላማ ሳያሳኩ በወጡበት ቀርተዋል፤ ብዙዎች የሚወዱትን ወዳጅ ዘመድ ተነጥቀው ልባቸው ተሰብሯል፤ ብዙዎች በየቀኑ ከቤታቸው መውጣታቸውን እንጂ ወደ ቤታቸው መመለሳቸውን አርግጠኛ መሆን ተስደቸዋል፤ ብዙዎች ነገን አሻግረው ቢያልሙም ምንጩን በቅጡ ባልተረዱት የሽብር ጥቃት የናፈቁትን ነገ ማየት ሳይችሉ ዛሬ መጨረሻቸው ሊሆን በቅቷል። - የሞት ፅዋን ከመጎንጨት ያመለጡ ተስፋኞችም ቢሆኑ ከመኖር ወደያ እና ከመሞት ወዲህ ተጥለው የልዕላ ተፈጥሮን ረድኤት ይጠብቃሉ። ብዙዎች ቤት ንብረታቸው ወደሞ ባልተጠበቀ ሁኔታ ኑሯቸው ተመስቃቅሎ አሁን ብቻ ለሚኖሩበት ጊዜያዊ መጠለያ ካምፕ፣ ገሚሱ ለባይተዋርነትና ስደት፣ የተቀረው ደግሞ ሰብዓዊነት ለራቃቸው ነፍሰ በላዎች የገቢ ማስገኛ አዲስ የስራ ዘርፍ መፍጠሪያ በመሆን የመከራ እና ሰቆቃ ህይወት መግፋት ዕጣ ፈንታቸው ለመሆን በቅቷል።

በቀድሞ ጊዜ ዓለማችን ትታወቅባቸው የነበሩ በጎም ሆነ መጥፎ ነገሮች ዛሬ መልካቸውን ቀይረዋል። ማህበራዊ መስተጋብሮቿ ሁሉ አዲስ አቅጣጫን ይዘዋል። እነዚህ ለውጦች ባህላዊ እና ዘመናዊ በሚባሉ ሁለት ሚዛኖች መሀል እየተናጠች ትገኛለች። ምንም እንኳን ዘመናዊነት ይዞ የመጣቸው ብዙ መልካም ነገሮች ቢኖሩም ያጠፋቸው ነገሮችም እንዳሉ ብዙዎች ይስማማሉ። በምዕራቡና በሌሎች አገራት የተነሳው የአከራሪነት ፅንፍ፣ በሚቀነቀነው የአስተሳሰብ አቅጣጫ እና በለውጡ የተማረሩ አካላት መኖራቸው አንዱ ማሳያ ነው። እነዚህ አካላት፣ ለዓለማችን ቁሳዊ አምልኮት እንደሚያዋጣ ሽንጣቸውን ገትረው ይሰብካሉ፤ ለዘመናት አብሮን የቆዩ ክብራችን፣ የአደኗር ዘይቤያችን እንዲሁም የህይወት

ትርጉማችን የማንነታችን መገለጫ በመሆኑ ወደ ቀደመው የህይወት ዘውጋችን መመለስ እንደሚኖርብን ይመክራሉ። 'ዘመናዊነት' እነዚህን ማንነቶች እየቀማን በመሆኑ 'አንፈልገውም' ሲሉም ይደመጣሉ።

ዓለማችን አንድ መንደር ትሆናለች የሚለው የአንድ ወቅት ሃሳብ አሁን አሁን አውን እየሆነ መጥቷል። በመሆኑም የግለሰብም ሆነ የአገር ዕጣ ፈንታ የዓለም አቀፍ ተፅዕኖ ስለባ መሆኑ እርግጥ ነው። በዚህ ዘመን በተለይም ስልጥነዋል የሚባሉት የምዕራባውያኑ ባህልና አስተሳሰብ በዓለማችን ላይ ከፍተኛ አሻራውን እያሳረፈ መምጣቱ ግልጽ ነው። በተለይም ባላደጉ ሀገራት ውስጥ የሚገኘው ወጣቱ ትውልድ የማያውቀውን ሀገር ናፋቂ ከመሆኑም በላይ የራሱ የሚለውን ደግሞ እንዲጠላ እያደረገው መጥቷል። በራስ ማንነቱ የማይኮራ፣ ጭራሽ ማንነቱ የሚያሳፍረው፣ አራሱን ለመደበቅ የሌሎችን ጭንብል የሚያጠልቅ፣ አይን አያለው በዳበሳ የሚኖር ወጣት ቁጥር ጨምሯል። አካሄዱ፣ አለባበሱ፣ አነጋገሩ፣ የአደኗር ዘይቤው፣ ሰላምታ አሰጣጡ፣ ለነገሮች ያለው እይታ ሁሉ... ከነዚህ ሀገራት የጥርጋጋንዳ ማሸን የተቀዳ እንጂ በውል እንኳን ያልተኮረጀ ግማሽ ልጭ ግማሽ ቁንጮ አይነት አጎል አዚም እየሆነ መጥቷል። ይህ ሁኔታ አፍራቃዊነትን አጠልሽቶ ምዕራባዊነትን ጭፍን የእድገት እና የስልጣኔ መንገድ አድርጎ የሚያሳይ አደገኛ ከስተት እየሆነ መጥቷል። በመሆኑም እንደ አገርም፣ እንደ ዜጋም ማንነትን አስጠብቆ ከሚፈለገው ደረጃ ለመድረስ ብርቱ ትግል ማድረግ ለነገ የማይባል አስቸኳይ የቤት ስራ ሆኖ እንደ ጋሬጣ ከፈታችን ቆሟል።

በሌላዊነት መንደር መጠቃለል ማምለጫ የሌለው ምርጫ በሆነበት በአሁኑ ዘመን ዜጎች ቁልፍ የመወዳደሪያ አካል ናቸው። በዚህ ውድድርም ዘወትር ተገዳዳሪ ሆኖ ለመገኘት ዜጎች ለሀገራቸው የሚኖራቸው ጥልቅ የሆነ ፍቅር፣ ሀገራቸውን የእድገት ምሶሶ ላይ የመስቀል ፅኑ ፍላጎት፣ በሚያጋጥማቸው መልካም ያልሆነ ምላሽ የማይኖሩ ቆራጥነት፣ በሌሎች ላይ ጥገኛ ሆኖ ለመዝለቅ ከቀጭት

የመነጨ እምቢኝ ባይ ልቦና እና ሌላም ተነሳሽነታቸውን የሚያበረታላቸው አጋዥ ነገር በሙሉ ያስፈልጋቸዋል።

የሌላዊነት ሐሳብ ከማንነታችን ጋር ያለውን ርቀትና ተቀራና አንዲያሳይልን በዕውቀቱ ስዩም የተቀኛትን እንደ ግጥም ልምዘዝ፡-

የጋራችን ዓለም የጋራችን ሰማይ

የብቻችን ህመም የብቻችን ስቃይ።

የኢንዱስትሪ አብዮትን ተከትሎ ልዕልና ያገኘው የካርታሊስት ሥርዓት የዓለማችን ብቸኛ የኢኮኖሚ ርዕዮተ አማራጭ ተደርጎ እንዲወሰድ በተጨማሪም ዓለም ያስመዘገባቸው ውጤቶች በረዳትም ዛሬ ከሚገኝበት ምዕራፍ ለመድረስ ከፍተኛ የሰው ህይወት መጥፋትና የነብረት ውድመቶችን ማስከተሉ ይታወቃል። ዓለምን ዛሬ ከአድማስ አድማስ የሚንጣት የመከራ ሽል የዚህ ርዕዮተ ነቀርጣዊ ጽንሰ ከመሆን አይዘልም። በመሆኑም ይህ ርዕዮተ በውስጡ የነገሱትን አጥፊ ግድፈቶች በስልጡንና ሰብዓዊ አካሄድ አጥርቶ ወደላቀ ከፍታ ይሸጋገራል? ወይስ ልክ እንደቀድሞው በማይፈቱ ቅራኔዎች ተደንቃቅፎ ወደማይቀረው ሕዝባዊ አመፅ፣ አውዳሚ 'ጦርነት' ይሸጋገራል? አለበለዚያስ ጥበብና አስተዋይነት ተላብሶ የጋራ ተጠቃሚነት በማረጋገጥ ቦታውን ያስረክባል? የሚለው ጥያቄ ሊደርቅ እንደተዘጋጀ አርጥብ የፍየል ቆዳ በሁለት ፅንፍ ዓለምን ወጥሯታል።

ይህ ሁኔታ ዓለማችን ከሁለቱ ፅንፎች አንደኛውን መምረጥ እንዳለባት ያሳያል። የመጀመሪያው አማራጭ 'ልዩነትን በጥበብ ማስታረቅ' አልያም 'ባለመስማማት መስማማት' ሲሆን፤ ሁለተኛው አማራጭ ደግሞ 'ዓለም በኔ አመለካከት ዙሪያ መሸከርከር አለባት' ብሎ ሶስተኛውን የዓለም ጦርነት ማስነሳት ነው።

በብዙዎቻችን ልብ ውስጥ ተስፋ መቁረጥ ተደላድሷል። ከወጣነው የድል ከፍታ ይልቅ የህመምንበት የመከራ ጉድጓድ ጥልቅ ሆኖ

ይታየናል። ነባሮቹን ችግሮች አስወግደን ሳይሆን ቆጥረን ሳንጨርስ ሌላ አዳዲስ ችግሮች በላይችን ይመዘናሉ። በእጃችን ያለውን የመፍትሄ ቁልፍ ማየት እስኪያቅተን ድረስ በዙሪያችን መከራና ችግር እንደተራራ ተቆልሷል። ቤተሰብ፣ ማህበረሰብ፣ ሕዝብ እና ሠብዓዊነት የሚለው ተፈጥሯዊ ትስስር በድንገት ሳይሆን ታስቦበት እንዲፈረካከስ የተደረገ ይመስል መበታተኑ አይሏል። በወዲህም ሆነ በወዲያ ከዝምድና ይልቅ ጠላትነት ነግሷል። በተለይም በፖለቲካ፣ በኢኮኖሚና በማህበራዊ ሕይወታችን ውስጥ የጋራ ተጠቃሚነታችንን የማረጋገጥ የኃላፊነት ቀንበር የተጫነባቸውና ለርሱም ተፅዕኖ መፍጠሪያ ኃይልና ሥልጣን በጃቸው የጨበጡ ቀዳሚዎች፣ አስተዳዳሪና መሪዎች ለአፍ ካልሆነ በቀር በተግባር ጆሮ ዳባ ልበስ ብለዋል። በሙሉ ዓይን ክችግራችን ጋር መተያየት አቁመዋል።

በዘመን ሂደት ያልተፈታ ችግር በዘመን ሂደት የችግር ካንሰር ይሆናል የሚል አንድ አባባል አለ። አውነት ይመስላል። ካንሰር በዘመናዊ መድሃኒት ፈውስ ሊያገኝ ስላልቻለ ተስፋ ቆርጠው የሚቀበሉት ብዙዎች አይደሉም። በዘመናዊ ሕክምና በማይደን በሽታ የተለከፈ ዜጋ በሕይወት ተስፋ ቆርጦ አይቀመጥም። ይልቁንም መፍትሄን ከባሕላዊ መድሃኒት ለመረለግ ወደዚያ ያቀናል። ከሆነለት ሌሎችም የሱን መንገድ እንዲከተሉ ይሰብካል። ትክክለኛ መፍትሄ ያልተሰጣቸው ችግሮቻችን ዘመን ሲያስቆጥሩ ትክክል ያልሆነን መፍትሄ የችግር መፍቻ አድርገው ቢወስዱ አያስገርምም። በዚህ ሂደት መወቀስ ያለበት ለችግሩ መፍትሄ ያጣው በሽተኛ ብቻ ሳይሆን ትክክለኛ መፍትሄን የነፈጉት ሐኪሞችም ጭምር መሆናቸው አሌ አይባልም። ውጤቱም የዜር ድምር ነው።

የዓለማችን የነፃነት ፋና፣ የዘርና እምነት መቻቻል መሰረት ተደርጋ በምትቆጠረው ሀገረ አሜሪካ ግንኙነቱን የሚቆርጥ ግንብ አሳንፃለሁ፣ ሀይማኖትን መሠረት አድርጌ ቪዛ ሥርዓቴን አለውጣለሁ፣ ለማለት የደፈረ ፖለቲከኛ መፈጠሩ ብቻ ሳይሆን

ሁለት መቶ ዓመታት ያስቆጠሩ የፓርቲ እጩዎችን አሸንፎ ለፕሬዝዳንታዊ ዕጩነት ደናልድ ትራምፕ ሙብቃታቸው፤ ከዚያም አልፎ ወደ ድል የተሸጋገሩት በዚህ የተነሳ ነው። ከዚህ መሠሉ ተስፋ አስቆራጭ እውነታ ወጥተን ብርሃንን ለመፈንጠቅ በትናንቱ የችግር መፍቻ ዘዴ መፍትሄ ማግኘት አይቻለንም። በተለወጠ ዓለም ውስጥ ለነባሮቹም ሆነ ለአዲሶቹ ችግሮቻችን መፍትሄ ለመሻት ቀዳሚው እርምጃ የተለወጠ የአተያይ መንገድን መፍጠር እንደሚያሻ ምሁራን ያስረዳሉ። ሰብዓዊነት በትናንትናና ነገ መሀል የሚዘረጋ ድልድይ እንጂ በዛሬ ውስጥ ተለይቶ የሚቆም በድን ሕንፃ አይደለም። በመሆኑም ጥበባዊ ዕይታ፣ በሥጋና ነፍስ መሃል ያለውን የተደላደለ ሚዛን እንደምን የዕለት ተዕለት የሕይወታችን አንድ ገጽታ አድርገን እናስቀጥለዋለን? ብለን መጠየቅ ይኖርብናል።

ንድፍን አልቆ ማዩ ዕሳቤ በሚል ርዕስ ሮትማን መፅሄት ላይ የሰፈረው ፀሁፍ እንዲህ ይለናል።

ዙሪያችንን የከበቡት ቁሳዊ ጉዳዮች ብቻ አይደሉም - ፖለቲካዊ ሥርዓትና የኢኮኖሚ ፖሊሲ፣ የሕክምና ምርምሮች የሚካሄዱበት መንገድ ሳይቀር - ሁሉም ነገር ለኢኖቪሽን የተጋለጠ ነው። ተቋማት በዓለም ላይ ዘላቂ ተወዳዳሪነታቸውንና የመሪነት ቦታቸውን ጠብቀው ለመቀጠል ጥራትን፣ የአፈፃፀም ደረጃ እና ዋጋን ብቻ የሚተገኙበት ዘመን ተቀይሮ ንድፍ አዲስ የመወዳደሪያ መሳሪያና ቁልፍ የኢኖቪሽን አራማጅ መሆን ጀምሯል።

በ20ኛው ክፍለ ዘመን የከፍተኛ ትርፍ ምንጩ በከፍተኛ መነሻ ሀብት ትላልቅ ኢንዱስትሪዎችን መገንባት እንደነበር ይታወቃል። የችግር አፈታት መንገዱም በዋናነት ለተለየው ችግር ቁሳዊ መፍትሄ ሠጪ መሳሪያ መፍጠር፣ ተወዳዳሪነትን በዋጋ፣ በጥራት፣ በውጤታማ አመራረት በማረጋገጥ ብቻ ተደርጎ ሲወሰድ ቆይቷል። በዚህ አቅጣጫ ችግር አየተፈታ፣ ትርፍ አየተገኘ ብዙዎች ሕልውናቸውን አረጋግጠው መዘለቅ ችለው ነበር። ዛሬ ይህን የችግር መፍቻ አቅጣጫ መተገን ብቻውን በቂ አይደለም።

በምርትና አገልግሎቶቻችን ውስጥ የተጠቃሚዎቻችንን ባህል፣ ስጋዊና መንፈሳዊ እርካታን ማስገኘት ትልቅ ቦታ የሚሰጠው የመወዳደሪያ ነጥብ መሆን ጀምሯል።

የውሃ መከፈቻና መዝጊያ በተለምዶው አጠራር 'ቧንቧ' የምንለው የውሃ ላንቃ ተግባሩ ውሃ መከፈቻና መዝጊያ የነበረበት ዘመን ሩቅ አይደለም። ዛሬ ቧንቧ ከመከፈትና መዝጋት ባሻገር ለአይን በሚማርክ የዲዛይን ውበቱ፣ ለመክፈትና መዝጋት ባለው አመቺነት፣ በውሃ መልቀቅ ወቅት በሚፈጥሯቸው ፏፏቴዎችና ለጀሮ በሚያደርሳቸው ድመፀቶች ጭምር ተፈላጊነቱ ፣ በገበያ ያለው ተወዳዳሪነት የሚወስንባቸው ታሳቢ መመዘኛዎች ሥራ ላይ መዋል የጀመሩበት ዘመን ነው። በዛሬዋ ዓለማችን ሉላዊነትን ወደፈቀዱት አቅጣጫ የሚዘውሩት ተዋንያን እንደቀድሞው የከፍተኛ ሀብት ባለቤትና ታላላቆቹ ኩባንዎች ብቻ ሳይሆኑ ነባርና አዳዲስ ዕውቀቶችን መሠረት አድርገው አዳዲስ ምርትና አገልግሎትን የሚያስተዋውቁ አኖቪተሮችም ሆነዋል።

በአንድ ወቅት ምርት እንጂ አገልግሎት፣ አገልግሎቱ ከሚሰጥበት ምድር ባሻገር 'አይሸጋገርም!' የሚለው ኢኮኖሚያዊ ንድፈ ሀሳብ ፈጣን እድገት ባሳየው የኢንፎርሜሽንና ኮሚኒኬሽን ቴክኖሎጂ ተለውጦ ለአውሮፓና አሜሪካ የስልክ አገልግሎት ተጠቃሚዎች፣ በአንድ ምድር የተቀመጡ የአንድ አገልግሎት አገልግሎት መስጠት ጀምረዋል። ካናዳ ላይ ሕክምና ለማግኘት ምርመራውን ያካሄደ ታማሚ የተነሳው ራጅ ወይም ኤክስሬይ በሽተኛው ከካናዳ ሆስፒታል ሳይንቀሳቀስ የራጅ ፊልሙ ሕንድ ተልኮ የበሽተኛው ኤክስሬይ በሕንድ ዶክተሮች ተተንትኖ ውጤቱ ከወንበሩ ላልተነሳው የካናዳ በሽተኛ በውጤትነት ይቀርብ ጀምሯል። በአሜሪካ የሚገኙ የትምህርት ተቋማት የድንበር ርቀት ሳይገደባቸው የትምህርት አገልግሎትን በዌብ ግንኙነት የአፍሪካን ተማሪዎች ማስተማር ከጀመሩ ዓመታት ተቆጥረዋል።

በርግጥም ያለንበት ዘመን እንደ ቀድሞዎቹ ዘመናት ለአብነትም

እንደ ኢትዮጵያና ጣልያን አንዱ ጦርና ጋሻ ሌላው ደግሞ የጅምላ ጨረሽ መሣሪያ ባለቤት ሆነው የሚፋለሙበት ዘመን አይደለም። ይልቁንም ሁሉም በየጊዜው ሁለቱ ብትመታኝ አንዴ አላጣህም አይነት ፉክራ የሚያሰማበት የድርቅታ ጊዜ ላይ ነው። ሲብስም መላ ዓለምን በቅጽበት ደግ አመድ ሊያደርጉ የሚችሉት የኒውክሊርና የአቶሚክ ሰምብ መኖራቸው የውድመቱን መጠን የቱን ያህል የሠፋና የክፋ ሊያደርገው እንደሚችል መዘንጋት አይኖርብንም።

በሰላም ዙሪያ ምርምር የሚያካሂደው ጆህን ጋልተንግ ለዛሬው ማህበራዊ መዋቅር መበስበስ መገለጫ የሚሆኑ ምክንያቶችን 'አኖማይ'ና 'አቶማይ' ሲል ያስቀምጣቸዋል። 'አኖማይ' ማለት የባህል (ወግና ልማድ) መጥፋት ሲሆን 'አቶማይ' ደግሞ የማህበራዊ መዋቅር መንገታኮት ነው። እርግጥ ነው፤ የባህልና የማህበራዊ መዋቅር መሳሳት ለመብት ጥሰቶች መበራከት፣ ለጥላቻ መንሰራፋት፣ ለሽብርተኝነት እና አጥፍቶ መጥፋት ስር መስደድ እንዲሁም ለእርስ በእርስ ጦርነት ምክንያት እየሆነ ይገኛል። እንደ እምነት አባቶች አገላለጽ ደግሞ ምድር በተፈጥሮ መቅሰፍቶች እንድትመታ መዓትን የሚጠፍ ክስተቶች በዝተዋል። ታዲያ እነዚህ ኩነቶች እያስከተሉ ያሉት ጉዳቶች በእነዚህ ሀገራት ታጥሮ የተቀመጠ ነው። ልንለው አንችልም። ምንም እንኳን መጠኑ ቢለያይም ሁሉም ሀገራት የችግሩ ገፊት ቀማሾች ሆነዋል። በተለይም እንደ ኢትዮጵያ ባሉ ለማድግ በሚውተረተሩ ሀገራት ላይ ሊያስከትል የሚችለው ችግር ቀለል ተደርጎ ሊታይ የሚችል አይደለም።

ነገሩ ሁሉ፣ ልክ ቫክላቭ ሃቭል እንዳስቀመጡት ነው፤ የአንድ ነገር መጀጀትና ከግልጋሎት ውጪ መሆን ለሌላው ነገር የምጡን ስቃይ ሽሮ የሚመጣ ውልደት ነው። ለነጋ ሲል እንደሚጨልመው ግግር ጨለማ የሚያስፈራ፣ እንደ ጥላምት የሚከብድ የጭንቅ ምጥ ይሆናል። ጭንቁ የቱንም ያህል ቢበዛና ቢያስፈራም ቅሉ፣ ያ የከበደ አዲስ ምጥ ውላጅ በፍጹም መወለዱ አይቀርም። በየመንደራችን፣ በየቤታችን እና በየራሳችን ውስጠት ሊወለድ የተዘጋጀው ይህ

የለውጥ ጽንሰ ዓይኖችን ስር ህልው ለመሆን እየተቃረበ ቢሆንም ወቅቱ ካልደረሰና ገፍቶ ካልመጣ በስተቀር በውል አንረዳውም።

እንደተራራ ፊታችን ከተከመረው ፍርስራሽ ስር እየተቀሰቀሰ ያለው የለውጥ ምጥ ምንድን ነው? ከእነዚህ ለውጦች ጋር እንዴት መናበብና አብሮ መጓዝ ይቻላል? በተወሰኑ አካላት፣ እንዲሁም ትስስርና ዝምድና በፈጠሩ ግለሰቦች መካከል ድንገት ሳይታሰብ ብቅ በማለት ላይ ያለ አዲስ አይነት ኃይል የፈጠረው ጥያቄ ይሆናል። ፣ ይህ ክስተት የተለየ ጥራት ያለው ተዛምዶ፣ ከትላንት ንድፎች አሻራ ተሞክሮ የተወሰደበት፣ ጥልፍልፎቹ በጠበቁበት ዛሬ ላይ አንዱ ከሌላው ጋር ባለው ትስስር ሳቢያ አብሮ የመሆን እና የማንነትን መደመር በብርቱ ይሻል።

መፃኢ ዕድልን በጥፍ መሠረት ላይ ለመገንባት የኅብረተሰብን ተሳትፎ ማረጋገጥ መቻል ወሳኝ ነገር ነው። የሀገር ጉዳይ የኔ ጉዳይ ነው። ብሎ የሚያምን ኅብረተሰብን መፍጠር የቻሉ ሀገራት ያሉባቸውን ዘርፈ ብዙ ችግሮች በቀላሉ መቋቋም ተችሏቸዋል። ምክንያቱም እኚህ ዜጎች ለሀገር ደህንነት ዙብ ናቸውና። ነገር ግን ህዝብን ወደኋላ ገሸሽ የሚያደርጉ መንግሥታት በየአቅጣጫው ለሚከሰቱ ፊታኝ ሁኔታዎች በውስጥ ችግሮቻቸው ሳቢ ተገቢ ምላሽ መስጠት ይሳናቸዋል። በአንፃሩ በአንድ ፖለቲካ ፓርቲ ወይም በጥቂት አዋቂ በሚባሉ አካላት ከሚደረግ የተናጠል ጥረት ይልቅ በጋራ የሚደረጉ ጥረቶች እጅግ ውጤታማ መሆናቸው እሙን ነው።

ምዕራፍ ሁለት

ጀግንነት፣ ጀብዳዊ ጭካኔና ጀብዳዊ ቅንነት፡-

ያልዘፋት አይበቅልም!

ፈሪ ሰው አልወድም

ያልገደለ አልወድም

አብራው ስተኛ ይመስለኛል ወንድም!

.....

ምነዋ ብኮራ ምነው ቢጀንነኝ

ተጋዳይ አጋዳይ ያገኘሁ እነ ነኝ፤

ቀና አድርገህ ተኩስ ወርቅ ነው ብልቱ

እዚህ ሆኜ ታየኝ እኔ እንኳን ሴቲቱ።

(እንዲህ ያለው ግጥም በሀገራችን ህብረተሰብ ውስጥ ሲቀነቀን የኖረና ሴቶች ወንድ ባላቸው በመግደል የሚገኘውን ጀግንነት እንዲቀዳጅ የሚገፋፉበት፣ ፈሪ የሚሉትን ደግሞ የሚያጣጥሉበት ነው።)

በዓለም አቀፍ ደረጃ 'ጀገኑ' ወይም 'ጀብዳ ሰሩ' እየተባሉ ከትውልድ ትውልድ፣ ከአጥናፍ አስከ አጥናፍ ድረስ የሚነገርላቸው በርካታ ግለሰቦች እንዳሉ ታሪክ ያስረዳል። በጀግንነታቸውም ዝናርና ቀበቶ ያስፈቱ፣ ሰራ፣ ቀሚስ ያስወለቱ፣ ገና ሲታዩ ያብረከረኩና ይበል

ያሰኙ የጀግና ቁንጮዎች እንደነበሩም እሙን ነው። ነገር ግን የጀግንነት ትርጉምና ስርወ-አመጣጡ ባህላዊ ወይም ዘልማዳዊ እንደሆነ በዌብስተር የአንግሊዘኛ መዝገበ ቃላት ላይ ሰፍሮ እናገኘዋለን። ይኸውም 'ጀግንነት' ወይም 'ጀብድ' የሚለው ቃል አመጣጡ አፈ-ታሪካዊ ሲሆን ትርጉሙም ከአምላክ ዘንድ ኃይልና ጉልበት መስጠት ወይም ልዩ ኃይል መሞላትን ያመለክታል። በሌላ በኩል መንፈስ ጠንካራ የሆነ ጦረኛ ማለት ሲሆን የተለየ ጥንካሬና ብቃት በተፈጥሮ የተቸረው በጣም ደፋር የሆነ ሰው እንደሆነ መዝገበ ቃላቱ ያስቀምጣል። ቢሆንም ግን የቃሉን ትርጓሜ ይህ ነው። ብሎ መደምደሚያ ላይ ለመድረስ ባለመቻሉ ምክንያት ሁሉም የዓለም ክፍል የቃሉን መሠረታዊ ጽንሰ ሀሳብ ሳይለቁ የተለያዩ ድርጊቶችን ለመግለፅ ይጠቀሙበታል።

ስለ ጀብድ ሲነሳ ወደ ታላቋ ግሪክ፣ መቁደኒያዊት መንደር አቅንቶ ወደ ሆሜር ዘመን በመሻገር የሆሜርን የሰነ-ፀ-ሁ-ፍ ሥራዎችን መመልከት በጣም አስፈላጊ ይሆናል። ሆሜር በዘመኑ ድንቅ የሚባሉ ሥራዎችን ጥሎ ያለፈ ባለ ቅኝና ገጣሚ ሲሆን ከሥራዎቹም መካከል ስለግሪክ አፈ-ታሪክ ባሰፈረበት 'አሊያድ' መፅሃፉ ውስጥ የጀብድኝነትን ሥርወ አመጣጥና አፈጣጠር ፍንትው አድርጎ ያሳየናል። ሆሜር ስለ ጀብድ ባነሳው ሃሳብ ላይ ሌላ ለማክል መሞከር የፀሐይን ብርሃን ለመደገፍ ባትሪ እንደሚባሉት ከንቱ ድካም ስለሚሆን የርሱን የጀብድ መሠረተ ሃሳብ ጨብጦ ጥቂት ምዕራፍ መጓዝ እና ማብሰልሰል ግድ ይሆናል።

በግሪክ አፈ-ታሪክ ዜውስ ማለት የግሪክ የመንፈስ አምላክ ሲሆን እርሱም ከዕለታት አንድ ቀን ሊድ ከምትባል አንዲት ሴት ጋር ሌሊት በህልሙ ወሲባዊ ግንኙነት ያደርጋል። በዚያም ሌሊት ሄለን የምትባል አንዲት የዓለም ቆንጆ ተፀንሳ ታድራላች። ሄለንም ተወልዳ ካደገች በኋላ በውበቷ በዓለም ነገሥታት ላይ ተዕዕኖ የምትፈጥርና ከውበቷም የተነሳ የዓለም ነገሥታትን የምታንበረከክ ድንቅ ሴት ትሆናለች። በታሪኩ ውስጥ ከሄለን ፍቅር የተነሳ በርካታ ነገሥታት እንዲሁም ገበሬዎች አራሳቸውን አስከመሳት ይደርሱ

እንደነበረ፤ በምሳሌ ሲያስረዳ በውበት ስበቷ ኃይልነትና በፍቅሯም ከመፍዘዛቸው የተነሳ ገበሬዎች በእርሻቸው ላይ ጨው ይዘሩ እንደነበር ይናገራል። የሄለንን መንፍጣዊ ሥርወ ማንነት በሚያውቁና ተጋሪም መሆን በሚሹ፣ በሌላም በኩል በቀንጅናዋ በተማረኩ ሁለት ነገሶታት መካከል አንድ ታላቅ ጦርነት ሊነሳ ቻለ። ይኸውም 'የትሮይ ጦርነት' በመባል ይታወቃል። ይህ ጦርነት ስለ ሄለን ከተካሄዱ ታላቅና ጀብድኛ ጦርነቶች መካከል አንዱና ዋነኛው ሲሆን ሄለን አግብታ ትኖር ከነበረችበት ከስፓርታ ንጉስ ሚሎስ በትሮይ ንጉስ ልጅ፣ ልዑል ፓሪስ ተጠልፋ ወደ ትሮይ ከተማ ስትወሰድ የስፓርታው ንጉስ በትሮይ ላይ ባደረገው የጦር ዘመቻ በሁለቱም ወገን ከፍተኛ ቁጥር ያለው ወታደር ህይወቱ ሊያልፍ ችሏል። ነገር ግን በጦርነቱ ታሪክ ውስጥ ከሁሉም በላይ በጣም ጀብድ ሰርቷል፣ የሚባለው እርኪሊስ ሲሆን ጀብድኛውም ልዩ ኃይል የተሞላበትና የዜውስ ስርወ ዝርያ ያለው እንዲሁም በቀላሉ ሊሞት የማይችል ጀግና እንደነበር ታሪኩ ያስቀምጣል። እርኪሊስ ከጀግንነቱ የተነሳ በጦር ቢወጉት፣ በጎራዴ ቢከፍሉት እንዳልሞተና በመጨረሻም ቁርጭምጭሚቱን በጦር ተወግቶ ሊሞት እንደቻለ አፈ-ታሪኩ ያስረዳል።

የግሪክ ነገሥታት ሄለንን ጨምሮ የግሪክ አምላክ ነው። ብለው ከሚያምኑት ዜውስ ጋር የቅርብ ዝምድና አለን ብለው ስለሚያምኑ በታሪኩ ውስጥ ጀብድ ይሰራ ከነበረው እርኪሊስ ጎን አራሳቸውን ለማስልፍ እንደሚሹ ታሪክ ያመለክታል። የጀብድኝነት ጥማትና ጀብድኛች በሰፈሩበት ባህሪ መዝገብ ላይ ለመከተብ የሚደረግ የጀብድ ረሃብ ከዚህም በላይ ርቆ ይሻገራል።

የሄለን ታሪክና የዜውስ ሥርወ መንግሥት እስከዚህ የዓለም ታሪክ ድረስ ተሻግሮ ሊዘልቅ እንደቻለና ጠባሳውም ከትውልድ ትውልድ እየተላለፈ እንደመጣ ማየት ይቻላል። የእርኪሊስ ታሪካዊ ጀብድኝነት ገና በጨቅላነት ዕድሜው ናላውን ያዞረውና መንበረ ስልጣኑን ለመቆናጠጥ በስርወ መንግስት ፍቅር ወደ ተነደፈው ታላቁ እስከንድር ያመራናል።

ሄለናዊ መስተዳድር ያላት ታላቋ ግሪክና መቁደንያ ተብላ የምትጠራውን የስልጣኔ ቁንጮ አገር ለመግዛት በርካታ ሰልፎች በታሪክ ተካሄደዋል። በዚህም ውስጥ የምናየው በሄለናዊ መስተዳድር ልቡ ስለተነካው ታላቁ እስክንድር ይሆናል። በመሆኑም እስክንድር ዓለምን ለመግዛት በነበረው ጽኑ እምነት በወጣትነቱ ሁሉን ሊቆጣጠር «ሀ» ብሎ ሊጀምር ችሏል። የእስክንድር ዓላማ በልጅነቱ ይነገረው የነበርውን ሄለናዊ መስተዳድርን በዓለም ላይ መዘርጋት ነበር።

ታላቁ እስክንድር የተወለደው በ356 ከክርስቶስ ልደት በፊት በጌላ መቁደንያ ነበር። አባቱ ንጉስ ዳግማዊ ፈረና ሲሆን አናቱ ደግሞ አሎምፒስ ነበረች። እናቱም የመቁደንያ ነገስታት የግሪክ እምላክ የሆነው የዜውስ ልጅ የሄሮክሎስ ዝርያዎች መሆናቸውን ለእስክንድር ታስተምረው ነበር። እንደ አናቱ አባባል ከሆነ የእስክንድር ቅድመ አያት አሊያድ በሚባለው የሆሜር ግጥም ውስጥ የተገለፀው ጆግና አርኪሎስ ነው። በመሆኑም ወላጆቹ ድል የማድረግና ንጉሳዊ ኩባር የመቀዳጀት ምኞት ስለቀረፁበት ወጣቱ እስክንድር በጊዜው ወደ ጦር እምባ ፊቱን ለመመለስ በጦር ግንባርም ለመሰለፍ ሊገፋፋ ችሏል። ምንም እንኳን የዘመኑ ፈላስፋ አርስቶጥል እስክንድርን ፍልስፍና ሊያስተምረው ቢፈልግም እስክንድር ግን የጆብደኛው አርኪሎስ ዝርያ ነኝ የሚለው የጆብደኛነት መንፍስ በውስጡ ስላደረበት ጦረኛ ለመሆን ተገደደ። ስለ ዘፋ ለማወቅ ከፍተኛ የማንበብ ልምድ የነበረው እስክንድር ከሆሜር ግጥሞች ውስጥ 16 ሺህ የሚሆኑ ስንኞቶችን በቃሉ እንደያዘ ይነገርለታል። በዚህም የተነሳ በ20 ዓመቱ የድል አከሊል ለመቀዳጀት የቻለና ትልቅ ጅብድ የሰራ ወጣት ንጉሥ ሊሆን እንደቻለ ብዙ ተነግሮለታል።

ዛሬ፣ በዚህ ዘመንም እንኳን ቢሆን ስለ እስክንድር ጅብድና ጅግንነት በሰፊው ይወራል። አርሱንም ለመምስል በዓለም ዙሪያ በርካታ ነገሥታትና መሪዎች እንደሚፈልጉ የሚፈጽሟቸው ተግባራትና የሚዘረጉት ፓለቲካዊ ሥርዓት በግልጽ ይሳያል። በዚህ ባለንበትና

ከተላንት የማይሰምር ሌላ ዘመን በጠባባት እንግዳ የዕድሜ ካብ ላይ ሆነን እንኳን ከአርኪሎስ እስከ እስክንድር በሚዘረጋ የብሆንኳቸው። ጅብደኛ ምኞት ጋዲ ታስረው ሳይተኙ የሚያልሙና የሚቃገቱ እዚህም እዚያም ብቅ ሲሉ ማስተዋል እንግዳ ክስተት አይደለም።

በዚያው መጠን በዘመናችንም ልክ እንደ ታላቁ እስክንድር ዓለምን የመግዛትና በዘመነ ግዛቱም በምድር ላይ ትክክለኛና 'የተከበረ' የሚለውን የዘር ሀረግ ብቻ አኑሮ እንዲመጸደቅ በማድረግ በተቃራኒው ደግሞ 'ነውረኛ' እና የተናቀ ዘር ብሎ የፈረጀውን የዘር ሀረግ ከምድረ ገጽ ለማጥፋት ታጥቆ የሚነሳ ክፍልም አለ።

ሂትሎር ከታላቁ እስክንድር ጋር የሚያመሳሰለውንና እንደ የሚያደርገውን መሰረታዊ ነጥብ በጥልቅ መመልከቱ ስለ ሁለቱ ሥርወ መንግሥት አመጣጥ በግልጽ ለማየት ይጠቅማል። ሂትሎር ልክ እንደ እስክንድር በወጣትነት እድሜው፣ ገና በጨቅላነት የብስለት ደረጃው የናዚን ጦር ለመቀላቀል የወሰነ ሲሆን ዓላማውም ዓለምን በመግዛት የአርያን ዘር ነው። የሚባለውን የቅድመ አያት ዝርያውን በመላው ዓለም እንዲበዛ ማድረግና ዘፋም ተኩብሮና ተፈርቶ እንዲኖር ማስቻል ነበር።

ሂትሎር በልጅነቱ በሥዕልና በዕደ ጥበብ ሙያ የተካነ ቢሆንም በዚህ ሙያውም ብዙ የመሥራት ሀልምና አቅድ ቢኖረውም ዘርን መሠረቱ ያደረገ ንድፈ ሃሳባዊ ርዕዮተ ዓለም ይሰብክ፣ ያስተምር በነበረው 'ጎንተርስ' አስተምሮት መንፈሱ በመማሪኩና አመለካከቱም በመቀየሩ ልቡ ወደ ዘረኝነት አጥፊ ልክፍት ሊኮበልል ችሏል። እንደናዚው ጎንተር የዘር አስተምሮት ከሆነ የአውሮፓ እና የአሲያ አገራት የዘር ግንድ አርያን የሚባል ሲሆን ትርጉሙም ከሁሉ በላይ የሆነና የተከበረ ዘር ማለት ነው። ምንም እንኳን የአርያን ዘር ሜዳትሪኒያን፣ ኖርዲክ፣ ደናቲክ፣ አልፊያንና የምስራቅ ባልቲክ በሚል አምስት ንእሱ የዘር ሀረግ ቢከፈሉም ከአምስቱ ውስጥ ኖርዲክ የሚባለው የዘር ሀረግ ከሁሉም የሚበልጥና የናዚዎች

ቅድመ እያት መሆኑ በሂትለር ላይ ትልቅ የዘረኝነት መነሳሳት ሊፈጥርበት ችሏል።

ገና በጠዋቱ የጨካኝነት ጀብዳዊ መንፈስ የተጠናወተው ሂትለር የተከበረውን የአርያን ዘር ለማብዛት በተቃራኒው ደግሞ የተናቁ የሚላቸውን የአርመን፣ የግሪክ እና የአይሁድ ዝርያዎችን ለማጥፋት በሄራዊ አርምጃ በማድረግ 10,000 ጀርመናዊያንና 9,000 ናርዊዥያን የአርያን ህጻናትን በባዮ-ቴክኖሎጂ የማዳቀል ሥነ ዘዴ ማፍራት ችሏል። ሂትለር በዚህ እኩይ ተግባሩ ከአምስት ሚሊዮን በላይ በሚሆኑ አይሁዳዊያን ህጻናት ላይ የጅምላ ጭፍጨፋ ፈጽሟል። ሂትለር ከዚህም በማለፍ ከንዲን በዓለም ላይ ዘርግቶ የናዚውን ጦር ይዞ በመዝመት በርካታ አውዳሚ ጦርነቶችን አድርጓል። ቢሆንም ግን በዘረኝነት ልክፍት ተጉዞ ካለመው ሳይደርስ በመንገድ የቀረው ጀርመናዊው ናዚ ጀብዳኛ እንደነበርና እርሱንም ለመምሰል የሚታተሩ የዚህ ዘመን መሪዎች እንዳሉ የዓለም ገጽታ ያሳያል።

የሰው ልጅ በነገሩት ተረትና ባነበቡለት አፈ-ታሪክ ወይም ደግሞ 'ተጨባጭ ነው። በሚለው ታሪክ እራሱን ዋና ተዋናይ በማድረግ ታሪኩን ለመምሰልና የአመፅ ትርክቱን ጀብዳዊ ድርጊት አንድም በቅንነት አሊያም በክፋት ተግባር መፈፀም በሚያስችለው ደረጃ አመለካከቱ ሊቀየር፣ ልቦናው ሊጋረድ እንደሚችል የሥነልቦና ባለሙያዎች ይናገራሉ። የሰው ልጅ የሚሰማው፣ የሚናገረው፣ የሚያየውና የሚማረው ወይም የሥርዓተ ትምህርቱ ድግግሞሽ መጠን አመለካከቱን ሊያጣምሙት ወይም ደግሞ ሊያቃኑት እንደሚችሉም ይታመናል። በተለይም የትርክቶቹ ቁርኝት ከሚዛናዊና አስተውሎትን ከሚጠይቁ ተጨባጭ የሕይወት ባህር ከመቀዳት ይልቅ ከስሜታዊ መንፈሱ ጋር የተቆራኙ በሚሆኑበት ጊዜ ተነሳሽነቱ ክፍተኛ ይሆናል።

አንድ ሞኝ የተከለውን ሺህ ብልህ አይነቅለውም እንዲሉ አውነት የሚመስሉ ነገር ግን ከአውነታ የራቁ በየመድረኩ፣ በየመገናኛ

ብዙሃኑ የሚነገሩና ወደ ህዝቡ የሚወረወሩ ስለት ያላቸው ንግግሮችና በርካታ ተረት ተረት ምሳሌዎች የሚመነጨት ከጥቂት ሰዎች እፅምሮ ውስጥ መሆኑን እርግጠኞች መሆን እንችላለን። እነዚህ ውል አልባ ተረቶች ግን በጥቂቶች ቢፈጠሩም ቅሉ የሚያስተዛዝላቸው እና በጅምላ የሚሸፍራቸው ደግሞ አልፎ አላላፍ እንደሆኑ ልብ ይላል። ስለ እርግጠኝነት ሲነሳ አንድ ታሪክ ትውስ አለኝ።

ይኔ ልጅ እያለሁ፣ ጨረቃ ተወልዳና አድጋ ትልቅ ሆና ደምቃ በምትታይበት ቀን አባቱ በረንዳ ላይ ይቀመጥና ከወንድሜ ጋር እንድ ትርእት ያጫውተን ነበር። ይኸውም ሁለታችሁም ወደ ጨረቃ አንጋጣችሁ እየተመለከታችሁ ወደ ተለያየ አቅጣጫ ተንቀሳቀሱ ይለናል። እዛው በቆምንበትም ቦታ ሳለን አባታችን ጨረቃዋ ከማንኛችሁ ጋር ነች? በማለት ሲጠይቀን፣ ወንድሜም አኔም "ከእኔ ጋር ነች... ከእኔ ጋር ነች" በማለት በሰሜት እንከራከራለን። በመጨረሻም አባታችን ስለ አውነታው ሊያስረዳን ሁለታችንንም ወደ እርሱ ይጠራንና አሁን ጨረቃዋን እንደምታይዋት በሁላችንም አቅጣጫ እንጂ ወደ አንዳችን ያዘነበለች አይደለችም። አውነታው ይህ ነው፤ ቢሆንም ግን ስትንቀሳቀሱ ጨረቃዋ በአናንተ እናት ላይ ብቻ የተቀመጠች ሆና ይታሰባችኋል። ይህን ሁነትም ከአልበርት አንስታይን የአንጻራዊነት ህግ ውጪ ማብራሪያ ልናገኝለት እንችልም።

በዚህ ታሪክ ውስጥ በዘመኑ አጠራር የአልበርት አንስታይን አንጻራዊነት ህግ እጅግ ያጎለዋል፤ ዓለም አንጻራዊ ነው። በእጃችን ስላለውና ስለጨበጥነው እውነታ ወይም ደግሞ ስለውሳኔያችን ትክክለኛነት እርግጠኛ መሆን የምንችለው በአንጻራዊነት ነው። ስለ ጨረቃዋ አለመንቀሳቀስ እርግጠኛ የምንሆነው ከእኛ አንቅስቃሴ ጀርባ ስለተፈጠረው አመክንዮ ማመን ስንችል ብቻ ነው። ስለ ጥቂት ንጉሳዊ ቤተሰቦች ንግግር ማመን የምንችለው ከንጉሶች በስተጀርባ ስላለው ምስኪን ህዝብ እርግጠኛ መሆን ስንችል ብቻ ነው።

ከላይ የጠቀስናቸው የእስክንድርና ሂትለር የስልጣን አነሳስ ገና በጨቅላነት ዕድሜያቸው ይሰሙትና ይነገራቸው የነበረው የተረት ተረት አስተምሮት ውጤት እንደሆነ ግልጽ ነው። በሰሙት፣ በአዩትና በተማሩት ነገር ተነሳሰተው የፈፀሙት ጅብዳ ህልማቸውን ከዳር ቢያደርስም ጅብዳቸው ግን በጭካኔ የተሞላ ነበር። በተቃራኒው ደግሞ በበጎ አመለካከት በጅብዳዊ ቅንነት የተሰለፉና የተቃና ማህበረሰብ ለመፍጠር ሌት ተቀን የሚታትሩ በርካታ ግለሰቦችና መሪዎች እንደነበሩ፣ እንዳሉና ወደፊትም እንደሚኖሩ የማይካድ ሃቅ ነው።

በማህተመ ጋንዲ የተቀጣጠለው ፀረ ሂትለር እና ፀረ እስክንድር ሥራ ስለ አፈ-ታሪክ ጅብዳዊ ቅንነት ወደ አፍሪቃ መንደሮችም ዘልቋል። እዚህ ጋ ከጋንዲ ተነስቶ የኔልሰን ማንዴላን ቤት አንጻኩቶ የዘለቀው ቅንነት የወለደውን ጅብዳዊ ጀግንነት ማየቱ መልካም ይመስለኛል። "ልጅ የሚበላውን ይመስላል" እንደሚባለው ሁሉ ጋንዲም በልጅነቱ ወቅት የእናቱ ፑትሊባ ሃይማኖታዊ የቀኖና ጸድቅነት ከፍተኛ የመንፈስና የሞራል ጥንካሬ አንዳሳደረበት ጸሃፊዎች ያስቀምጣሉ።

ከዚህም በተጨማሪ ጋንዲ የሃይማኖት ስብጥርና የዘር ልዩነት ባለበት ትምህርት ቤት ውስጥ የሁለተኛ ደረጃ ትምህርቱን በመከታተሉ የቅንነት እና አብሮ የመኖር መንፈስ በውስጡ ሊያቆጠቁጥና ሊያደግ እንደቻለ አንዳንድ መረጃዎች ያመለክታሉ። ህይወት የህልውና መሠረቷን የምታቻችልበት እና የተፈጥሮ ሚዛኗን የምትጠብቅበት ተፈጥሯዊ ሚዛን አላት። ሂትለርን አሰቦ የበጎ ጋንዲን ሲያስብ ደግሞ በአፎይታ እየሰከነ ህይወት ትቀጥላለች።

ጋንዲ የዘርና የሃይማኖት ብዝሃነትን የሚናፍቅ፣ በዘርፉም ለዓለም ትልቅ ጅብድ ሰርቶ ያለፈ ህንዳዊ ብቻ ሳይሆን ዓለም አቀፋዊ መሪ እንደነበር የሚታወቅ ነው። ከጋንዲ በፊት የነበረውን የተከበረና የተናቀ በሚል የተከፈለ የዘር ልዩነት ርዕዮተ ዓለምን በማንኩታኩት በምትኩ ፍቅርና መተሳሰብን ለዚህ ዓለም አስተምሮ ያለፈ ጅብደኛ

ነው። የጋንዲ አስተምህሮት ስብአዊነትን የተላበሰ ስለነበረ ሰው የሆነ ሁሉ ያን ርዕዮተ ለመከተል እና ለማራመድ ፍቃደኛ ነበር። በመሆኑም ጋንዲን ሳያውቃቸውና በጋንዲ ሳይማር የጋንዲን ፍልስፍና መከተልና ማራመድ ስለጀመረው የደቡብ አፍሪቃው ማንዴላ ብዙ ነገሮችን ማንሳት ይቻላል፤ ተገቢም ነው።

ማንዴላ ስለ ጋንዲ መዛግብት በማገልገጥ የጋንዲን ብሄራዊ አጅንዳኝ የጋንዲን ሥርአተ አስተምሮትና የጋንዲን የነጻነት ፈላግ ለመከተል የፈለገ የደቡብ አፍሪቃ ፀረ-አፓርታይድ መሪ ነበር። በጋንዲና በማንዴላ ዘንድ ስለ አገር ነጻነትና ክብር የሚደረገው ሁሉ ጅብዳዊ ጀግንነት እንደሆነ በመሉ እምነታቸው ይናገራሉ። ከ1922 ጀምሮ በየእስር ቤቱ ይወረወሩ የነበሩት ጋንዲ ስለ አገሪ ፍቅርና ነጻነት ብዬ ወደ አስር ቤት ስጣል እንደ ታላቅ ጅብድ ወይም ክብር ይሰማኛል፤ ሲሉ በንግግራቸው አስቀምጠዋል።

ማንዴላም ቢሆኑ ስለ ጥቁር አፍሪቃዊ ነጻነትና አኩልነት ሲሉ ከ27 ዓመታት በላይ በሮቢን ደሴት ላይ ታስረው በግዳጅ የጉልበት ሥራ እና በህመም ሲሰቃዩ የቆዩ እና አህጉራዊ ጅብድነትን ያስመሰከሩ ከመሆናቸውም በላይ ለትውልድ ጥላው ያለፉት የቅንነትና የአብሮነት ጅብዳዊ ታሪክ ዛሬም ከትውልድ ወደ ትውልድ እንደሆነና ወደፊትም ይሄው ሊቀጥል እንደሚገባ የአሜሪካው ፕሬዝዳንት ባራክ ኦባማ በንግግራቸው ላይ አስምረውበት አልፏል። ወደፊት የማንዴላን ፈላግ የሚከተሉ በርካታ ጥቁር አፍሪቃዊ መሪዎች እንደሚኖሩም ጥርጥር የለውም።

ከደቡብ አፍሪቃ ተነስተን ወደ ጋና በማቅናት ከዋሜ ኑኩሩማን እንዴት ነዎት? ብለን፣ በኬንያ በኩል ጅም ኬንያታን እጅ ነስተንና ተሰናብተን ወደ አገራችን ኢትዮጵያ ተጉዘን በንመጣ ብዙ ጅብዳዊ ታሪክ ያላቸውን መሪዎችንና ግለሰቦችን ማግኘት መቻላችን ምንም ጥርጥር የለውም።

የአገራችን ማህበረሰብ ለጅብዳዊ ቅንነትና ጅብዳዊ ጭካኔ

ከላይ የጠቀሰናቸው የአስከንድርና ሂትለር የስልጣን አነሳስ ገና በጨቅላነት ዕድሜያቸው ይሰሙትና ይነገራቸው የነበረው የተረት ተረት አስተምሮት ውጤት እንደሆነ ግልጽ ነው። በሰሙት፣ በአዩትና በተማሩት ነገር ተነሳሰተው የፈፀሙት ጅብዳ ህልማቸውን ከዳር ቢያደርስም ጅብዳቸው ግን በጭካኔ የተሞላ ነበር። በተቃራኒው ደግሞ በበጎ አመለካከት በጅብዳዊ ቅንነት የተሰለፉና የተቃና ማህበረሰብ ለመፍጠር ሴት ተቀን የሚታትሩ በርካታ ግለሰቦችና መሪዎች እንደነበሩ፣ እንዳሉና ወደፊትም እንደሚኖሩ የማይካድ ሃቅ ነው።

በማህተመ ጋንዲ የተቀጣጠለው ፀረ ሂትለር እና ፀረ አስከንድር ሥራ ስለ አፈ-ታሪክ ጅብዳዊ ቅንነት ወደ አፍሪቃ መንደሮችም ዘልቋል። እዚህ ጋ ከጋንዲ ተነስቶ የኔልሰን ማንዴላን ቤት አንጻኩቶ የዘለቀው ቅንነት የወለደውን ጅብዳዊ ጀግንነት ማየቱ መልካም ይመስለኛል። "ልጅ የሚበላውን ይመስላል" እንደሚባለው ሁሉ ጋንዲም በልጅነቱ ወቅት የእናቱ ፑትሊባ ሃይማኖታዊ የቀኖና ጸድቅነት ከፍተኛ የመንፈስና የሞራል ጥንካሬ አንዳሳደረበት ጸሃፊዎች ያስቀምጣሉ።

ከዚህም በተጨማሪ ጋንዲ የሃይማኖት ስብጥርና የዘር ልዩነት ባለበት ትምህርት ቤት ውስጥ የሁለተኛ ደረጃ ትምህርቱን በመከታተሉ የቅንነት እና አብሮ የመኖር መንፈስ በውስጡ ሊያቆጠቁጥና ሊያደግ እንደቻለ አንዳንድ መረጃዎች ያመለክታሉ። ህይወት የህልውና መሠረቷን የምታቻችልበት እና የተፈጥሮ ሚዛኗን የምትጠብቅበት ተፈጥሯዊ ሚዛን አላት። ሂትለርን አሰቦ የበጎ ጋንዲን ሲያስብ ደግሞ በአፎይቃ እየሰከነ ህይወት ትቀጥላለች።

ጋንዲ የዘርና የሃይማኖት ብዝሃነትን የሚናፍቅ፣ በዘርፉም ለዓለም ትልቅ ጅብድ ሰርቶ ያለፈ ህንዳዊ ብቻ ሳይሆን ዓለም አቀፋዊ መሪ እንደነበር የሚታወቅ ነው። ከጋንዲ በፊት የነበረውን የተከበረና የተናቀ በሚል የተከፈለ የዘር ልዩነት ርዕዮተ ዓለምን በማንኩታኮት በምትኩ ፍቅርና መተሳሰብን ለዚህ ዓለም አስተምሮ ያለፈ ጅብደኛ

ነው። የጋንዲ አስተምህሮት ስብአዊነትን የተላበሰ ስለነበረ ሰው የሆነ ሁሉ ያን ርዕዮተ ለመከተል እና ለማራመድ ፍቃደኛ ነበር። በመሆኑም ጋንዲን ሳያውቃቸውና በጋንዲ ሳይማር የጋንዲን ፍልስፍና መከተልና ማራመድ ስለጀመረው የደቡብ አፍሪቃው ማንዴላ ብዙ ነገሮችን ማንሳት ይቻላል፤ ተገቢም ነው።

ማንዴላ ስለ ጋንዲ መዛግብት በማገልገጥ የጋንዲን ብሄራዊ አጀንዳ፣ የጋንዲን ሥርዓተ አስተምሮትና የጋንዲን የነጻነት ፈላግ ለመከተል የፈለገ የደቡብ አፍሪቃ ፀረ-ኢፓርታይድ መሪ ነበር። በጋንዲና በማንዴላ ዘንድ ስለ አገር ነጻነትና ክብር የሚደረገው ሁሉ ጅብዳዊ ጀግንነት እንደሆነ በመሉ እምነታቸው ይናገራሉ። ከ1922 ጀምሮ በየአስር ቤቱ ይወረወሩ የነበሩት ጋንዲ ስለ አገሬ ፍቅርና ነጻነት ብዬ ወደ አስር ቤት ስጣል እንደ ታላቅ ጅብድ ወይም ክብር ይሰማኛል፤ ሲሉ በንግግራቸው አስቀምጠዋል።

ማንዴላም ቢሆኑ ስለ ጥቁር አፍሪቃዊ ነጻነትና አኩልነት ሲሉ ከ27 ዓመታት በላይ በሮቢን ደሴት ላይ ታስረው በግዳጅ የጉልበት ሥራ እና በህመም ሲሰቃዩ የቆዩ እና አህጉራዊ ጅብድነትን ያስመሰከሩ ከመሆናቸውም በላይ ለትውልድ ጥላው ያለፉት የቅንነትና የአብሮነት ጅብዳዊ ታሪክ ዛሬም ከትውልድ ወደ ትውልድ እንደሆነና ወደፊትም ይሄው ሊቀጥል እንደሚገባ የአሜሪካው ፕሬዝዳንት ባራክ ኦባማ በንግግራቸው ላይ አስምረውበት አልፏል። ወደፊት የማንዴላን ፈላግ የሚከተሉ በርካታ ጥቁር አፍሪቃዊ መሪዎች እንደሚኖሩም ጥርጥር የለውም።

ከደቡብ አፍሪቃ ተነስተን ወደ ጋና በማቅናት ከዋሜ ኑኩሩማን እንዴት ነዎት? ብለን፣ በኬንያ በኩል ጅም ኬንያታን አጅ ነስተንና ተሰናብተን ወደ አገራችን ኢትዮጵያ ተጉዘን ብንመጣ ብዙ ጅብዳዊ ታሪክ ያላቸውን መሪዎችንና ግለሰቦችን ማግኘት መቻላችን ምንም ጥርጥር የለውም።

የአገራችን ማህበረሰብ ለጅብዳዊ ቅንነትና ጅብዳዊ ጭካኔ

የሚሰጠው ትርጓሜና ማህበረሰቡ ከወለዳቸው ልጆቹ የሚፈልገው ማንነት የትኛውን ነው? ብለን ብንጠይቅ መልሱ እጅግ አስገራሚ መሆኑ አይቀርም። የማህበረሰብ ስነ-ልቦና ባለሙያዎች ስብዕና በዋናነት በጨቅላ ዕድሜ በቤተሰብ፣ በጎረቤትና በማህበረሰቡ የሚነገሩ፣ የሚተገበሩና ትምህርት የሚሰጥባቸው ወጎች፣ ልማዶችና ታሪኮች በወደፊት የሱብዕና ማንነታቸው ላይ ከፍተኛ አስተዋፅኦ እንዳላቸው ያስረዳሉ። ለዚህ ጥሩ ምሳሌ የሚሆኑን በልጅነት የሚነገሩ ተረቶች ናቸው። ይህ ትርክት ሁኔታዎችን በቃላት፣ በድምጽ ወይም በምስል ኪነ-ጥበባዊ ለዛ በማላበስ ትምህርትን፣ ባህልን፣ ወግንና የሞራል አሴቶችን ለትውልድ የምናስተላልፍበት የማህበረሰብ ሃብት ነው።

በኢትዮጵያ ማህበረሰብ በገጠርም በከተማም፣ በተለያዩ ብሄሮችም ሆነ ሀይማኖቶች ለልጆች በጨቅላ አዕምሯቸው የሚነገሩ ተረቶች ታሪክ ምን ይመስላል? አብዛኛውን ጊዜ በተረቶቹ ውስጥ ገጸ ባህሪ ሆነው የሚቀረጹት እንስሳት እንማን ናቸው? የሚወክሉት የህይወት ጠባይስ ምንድነው? የሚለውን ወስደን ጥናት ብናከናውን በጣም ከሌሎች ጎልቶ የምናገኘው መልስ በአህያ፣ ጦጣና አንበሳ ዙሪያ የሚሸከረከር ነው። አህያ በላቡ ጥርና ግሮ የሚኖር እንስሳ እንደሆነ ቢታወቅም በተረቶቻችን ውስጥ ያለው ውክልና ግን እንደ ጅል፣ የማይረባ እና ሁልጊዜም ተሸናፊ ተደርጎ ይቀርባል። በተቃራኒው ጦጣ ብልጣብልጥ፣ አጭብርባሪና ተንኮለኛ ተደርጋ የምትቀርብ ሲሆን ብዙ ጊዜ ሁኔታዎችን በአሸናፊነትና በበላይነት እንደምታከናውን ይተረካል። አንበሳ ደግሞ ጉልበተኛ፣ ደፋርና አስፈሪ ተደርጎ ይሳላል። በመሆኑም የአገራችን ትርክት የአህያን ማንነት ሳይሆን የሚያበረታታው የጦጣንና የአንበሳን ማንነት ነው። ይህ ማለት ደግሞ በላቡ ለፍቶ ጥሮ ከመኖር ይልቅ አጭብርብሮና ቀልጣፋ ሆኖ በብልጠት መኖርን ወይም ደግሞ በጉልበት አስፈራርቶ፣ ቀምቶና ተደባድቦ መኖርን የሚደግፍ በመሆኑ በአብዛኛው የማህበረሰብ አርክን ማለትም በንግዱ ዘርፍ በተሰማሩ፣ በፖለቲካና ማህበራዊ ጉዳዮች አመራርነት ላይ በሚገኙ ወይም በጠቅላላው ማህበረሰብ ዘንድ ይህ ስብዕና ተገንብቶ ይታያል።

ክፍል ሁለት

ከመሪው በፊት ኃይል ይቀድማል፤ ኃይል ግን ህልው ይሆን ዘንድ መሪውን ይጠብቃል

እግዚር ለጥበቡ

ለእኩይ ለሰናይ ኃይልን የቀመረ

ስልጣንን ያኖረ፤

ጋንዲና ሂትለርን

ባ'ንድ ዓለም ፈጠረ።

ቀዳሚው ኗሪ ኃይል

በያዘው ሲዘወር - ሲመራ ባ'ጉል ቃል

የማንዲላ በትር ናዚም ላይ ይወድቃል፤

ያሳዘናል።

ምዕራፍ ሶስት

ኃይልና ሥልጣን

የኃይልና ሥልጣን አጠቃቀምን ለማሳየት ከሊባናሳዊው ባለቅኔ ከካሕሊል ጅብራል መፅሀፍ የተወሰደውንና በህዝብ ላይ ስለሚመገደት እንደ ንጉሥ የሚያትተውን ታሪክ በማንሳት እንጀምር። ይህ ንጉሥ በህዝቡ ላይ እጅግ ከመመገደቁ የተነሳ ሕዝቡን በሙሉ አሳብዶ አርሱ ብቻ በግዛቱ ላይ ጤነኛ ሆኖ መኖር ይፈልግና ይህን እኩይ ሃሳቡን ዳር ለማድረስ ሊያግዘው ወደሚችል እንደ አዋቂ ሰው ዘንድ ይሄዳል። አዋቂውም ለንጉሡ መድኃኒት ይሰጠውና ህዝቡ በሚጠጣው የውሀ ታንክ ውስጥ እንዲበጠብጠው ይመክረዋል። ንጉሡም በአዋቂው ምክር መሠረት እንደተባለው አደረገ፤ ህዝቡም 'አበድ'። ከዚያም 'ያበደው' ህዝብ 'የአበድ' ቋንቋ መናገር ይጀምራል። ቀስ በቀስም ህዝቡ አዲስ በፈጠረው የአበድ ቋንቋ መግባባት ችሎ ነበርና በራሳቸው የአበድ ግህበራዊ ሕይወት መኖር ሲጀምሩ ንጉሡን ከመፍራት ይልቅ ናቁት... አዋረዱት። ንጉሡም በውርደት ላይ ብቸኝነት ሲደረብበት ብቻውን ከራሱ ጋር ማውራት ጀመረ፤ በመጨረሻም ራሱ አበድ።

ሥልጣን ያባልጋል! እውነት ነው፤ ፍጹማዊ ሥልጣን ደግሞ የባለጌ ባለጌ እንደሚያደርግ የሮማ ካቶሊክ ሊቀ ጳጳስ አቡነ ጎርጎሪያ ሶስተኛ የተናገሩት ሀሳብ ግሩም ምስክር ይሆናል። ነገር ግን፤ ይህም ታውቆ እንኳን ዛሬም እንደ ትላንቱ 'ስልጣን' የአያሌዎችን ልብ

እያንዳንዳችን፤ ልክፍት በሚመስል አስፈሪ ፍቅር እንደማግኘት ትስባቸዋለች። ድሮም ሆነ ዘንድሮ የመንበር ጥማት ያው የመንበር ጥማት ነው። ከብዙዎች ልብ ተፍቆ አልወጣም። ስልጣን፤ ቢሰጥላትም ባይሰጥላትም እርካባን የረገጠ፤ ኮርቻውን የተቆናጠጠ፤ መንበሯ ላይ የተደላደለ ሁሉ (ቢያንስ አብዛኛው) በሞቱ እንጂ በፈቃዱ ሊለዩት የማይችል 'ጠሰኛ' ፍቅር ተቀፍድዶ ይኖራል። እፍቃሪዎም ዘመኑን ሁሉ ሲጨነቅና ሲጠብብ ዕድሜውን የሚገብርላት፤ የክብሩ ዘውድ፤ ወይም የመራራ ውርደቱ ፅዋ ትሆናለች፤ ሥልጣን። ይህ ጠነኛ ያልሆነ የሥልጣን ፍቅር ሲመት ምናልባትም ጀርመናዊው ደራሲና ባለቅኔ ፍሬደሪክ ኒቴ 'ዊል ቱ ፓወር' ሲል በመፅሃፉ አንደገለፀው፤ 'የሰው ልጅ ወደደም ጠላም፤ አውቆም ይሁን ሳያውቅ የህይወቱ ጥሪና ታላቅ ግብ ሥልጣንና ሥልጣንን አድርጎ በደመ ነፍሱ ሊመራ ይችላል' ይላል። የዓለማችን የኃይልና ስልጣን ታሪክም በዚህ አቅጣጫ ሳይቋረጥ የሚፈስ ወንዝ እንጂ ድንገት በግ ብሎ ድርግም የሚል የክረምት ነገድጓዳዊ ብልጭታ አይደለም።

ወደ አገራችን መለስ ስንል፤ ኢትዮጵያን አንድ አድርጎ የመግዛት ሕልም ከነበራችው ከአፄ ቴዎድሮስ ዘመን ጀመሮ የነበረውን የሥልጣን ጥማት ስንመለከት ከላይ ባለቅኔው አንደተናገረው ደመ ነፍሳዊ ቅገት እንጂ በሰከነ አዕምሮ የተፈፀመ ሥርዓታዊ አካሄድ ነበር፤ ማለት አይቻልም። ካሳ ሀይሉ አራሳቸው፤ የመፅሃፍ ቅዱሳዊ ሥርወ መንግሥት ባለቤት እንደሆኑ በማመን፤ ልክ እንደ መዝሙረኛው ንጉስሥ ዳዊት ያለ፤ ጠረኛ እና የህዝቡን እንባ ሊያብሱ የመጡ ዳግማዊ ቴዎድሮስ እንደሆኑ በየአደባባዩ የሚያውጁ፤ ሥልጣንና መንበርን አብዝተው የሚሹ ንጉሥ እንደነበሩ በዘመኑ ኢትዮጵያን ኅብኝቶ የነበረው ሄነር ደፋቶን በባራው መፅሐፍ ላይ አስቀምጦታል።

በአፄ ምኒልክ እና አፄ ዮሐንስ መካከል የነበረው የሥልጣን ጥማትና ሥልጣንን ከሀገር ጥምቅ በላይ የማስቀደም አባዜያቸው ተመሳሳይ

1. The barefoot emperor (2007)

ነው። አፄ ዮሐንስ ሚቹን ንጉሠ ነገሥት ቴዎድሮስን ሊወጋ የመጣውን የእንግሊዝ ሠራዊት በመርዳት ከሸኚ እና ስንቅ ጋር በግዛታቸው እንዲያልፍ በማድረጋቸው ወሮታውን ከድሉ በኋላ በዘመናዊ መሣሪያ፤ መድፍ እና ጥይት አበልጽጓቸው ሲሄድ በጊዜው ከነበሩት መሪዎች ሁሉ የላቀ ኃይል ለማግኘትና የንጉሠ ነገሥትነት ዘውድ እጃቸው ለማስገባት አመቻቸላቸው።

አፄ ምኒልክም ቢሆኑ ኢትዮጵያን ጠቅልሎ የማስተዳደር ፍላጎታቸውን ለማሟላት ንጉስ ከመሆናቸው በፊት በተለያዩ መንገድ ግዛታቸውን በደቡብ እና በምዕራብ አቅጣጫ እያስፋፉ ኃይላቸውን ከምዕራባዊያን ከሚያገኙት አርዳታ በዘመናዊ መሣሪያዎች እየታጠቁ ቀናቸውን ሲጠብቁ ኑረው በስተመጨረሻም ፍላጎታቸውን አሟልተዋል።

አጼ ኃይለ ሥላሴ ኢትዮጵያን ህዝቧን፤ መሬትና አየሩን ሳይቀር ርስታቸው አድርገው በሥልጣን ርካብና መንበር ከልጅነት እስከ ዕውቀት የተጓዙ የቅርብ ዘመን ንጉሥ ነበሩ። ንጉሡ ከ44 ዓመታት በላይ በመግዛት ቢዘልቁም ሰቃኝ፤ አረጅሁ፤ ደክምኩ... ብለው በህዝብ ለተመረጠ መሪ ማስረከብ ቀርቶ ከአብራካቸው ለወጣውና አልጋ ወራሽ ላደረጉት ልጃቸው እንኳን ማስተላለፍ ሳይችሉ ከዚያው፤ 'ሞቴም ሕይወቴም' ካሉለት መንበር በደርግ መጀመሪያ ወደ ወህኒ ቀጥሎም ወደ መቃብር ተሸኝተዋል።

ዚምባቡዌን ከእንግሊዞች የቅኝ ግዛት በማላቀቅ በርካብና መንበር ወደ ስልጣን የመጡት ሮበርት ሙጋቤም ቢሆኑ ዛሬም በዘጠና ሁለት አመታቸው እየተደነቃቀፉና እየተወለካከፉ ሥልጣን ወይም ሞት! ብለው መጨረሻቸው ባይታወቅም ዚምባቡዌን መግዛታቸውን ቀጥለዋል። አውነት ይህ መንበር፤ ይህ መደላድል እንዳች ምትሃታዊ ልክፍት የለውም ይሆን?! ብለን እንድንጠይቅ መነሻ የሚሆነንም ይኸው ከልክ ያለፈ አባዜ ነው። የዘየሩ መሪ ሞቡቱ ሴሴኮ፤ የግብጹ ፕሬዝዳንት ሁስኒ ሙባራክ፤ የኢራቁ ሳዳም ሁሴንና የሊቢያው መሪ ሙአመር ጋዳፊ የርካብና መንበር ታሪክም

መላምቱን ያጠናክር እንደሆነ እንጂ አያለግልሰውም።

ከዚያም በራቀው ዓለምም ጭምር ለአሜሪካ የፕሬዝዳንታዊ ውድድር ዕጩ ሆነው ምረጡኝ በማለት አሸንፈው ወደመንበር በማምራት ላይ ያሉት 'ዶናልድ ትራምፕ' በሃብትም በአድሚም የደረጃ ሰው ናቸው። የአሜሪካ ፕሬዝዳንት በመሆናቸው የበለጠ ቢሊየን ሊያደርጋቸው የሚችልበት መንገድ የተዘጋ ባይሆንም ያን ያህል ሥራ አስፈጻሚ ሰው ፊት ሲያስገርፋቸው የነበረው መንበር ለቀሪ ዕድሜያቸው ስንቅና ትጥቅ እንደማይሆናቸው የታወቀ ነው። ክርሳቸው ጋር ተጭካክረው በለሥ ያልቀናቸው ሂሳብ ከሊንተንም ቢሆኑ ርካብና መንበር ብርቃቸው አልነበረም። ይኸውም በፕሬዝዳንቱ ባለቤታቸው የተነሳ ቀዳማዊ አመቤት ሆነው ነጩን ቤተመንግስት ለተከታታይ ስምንት አመታት ኖረውበታል። ፕሬዝዳንት ባይሆኑም ከሴኔተርነት አንስተው እስከ ውጭ ጉዳይ ሚኒስትርነት በመጓዝ፣ አሁን በስተመጨረሻ ደግሞ ፕሬዝዳንት በመሆን እርካብና መንበር ጥርሳቸውን የነቀሉበት መሆኑ ሳይበቃ ሆኖም ግን ስልጣን ልክፍት ነውና በስተርጅናቸው ዘመንም ሊሞሹት፣ አለም ሊጠፋበት እስከመጨረሻ ላብ ጠብታ ሌት ተቀን ማስነዋል።

እርግጥ ነው። ሥልጣን ያባለጋቸው፣ መንበር እይታቸውን የጋረደባቸው፣ እርካቡን ካልረገጡ 'ሞቼ እንኛለሁ!' ባዮች እንዲህ በቀላሉ ተቆጥረው አያልቁም። ያም ሆኖ፣ በተቃራኒው ከዚህ አባዜ የፀዱ ሰዎችንም ዓለማችን አፍርታለች። ከዚህ በመነሳት እነዚህ ከመስመር የወጡ የስልጣን ጥምና የልክፍት አባዜ የዚያው የግለሰብ ጣጣና ግላዊ ባህሪ እንጂ የርካብና መንበር መገለጫ ባህሪ እንዳልሆነ መገመት ይቻላል። ሥልጣንን ለዘናና ከብር ሳይሆን ህዝብን ለማገልገል ሲሉ ብቻ የሚፈልጓት ጥቂቶችም ቢሆኑ መኖራቸው ግን ሃቅ ነው። ለጭብና በደል፣ ለመከራና ግፍ ሳይሆን በተፅዕኖቸው ሀገርና ሕዝብን ለመለወጥ ሌት ተቀን የሚለፉ መሪዎችም ነበሩ። አሁንም አሉ። ማህተመ ጋንዲን እንደ ብለን ብንነሳ፣ ቼጉቬራን፣ ጎርባቾቭን፣ ቫክላቭ ሃቬልንና ማንዴላን በአርዳያነት መጥቀስ

እንችላለን።

በተጨማሪም 'መንበርን ከምለቅ ወገቤ ይላቀቅ!' ከማለት ይልቅ፣ ልክ እንደዚያው እንደተራው ወንበር በማየት ሳይሞቱለት ወይም ሳይገድሉ በቃኸኝ! ብለው የሚሰናበቱ መሪዎችንም ዓለማችን አስተናግዳለች። የታንዛኒያው ጁሊያስ ኔሬሬ መንበርን በገዛ ፈቃዳቸው ደህና ሰንብት ብለው ወደ ትውልድ መንደራቸው ተመልሰው ገበሬ በመሆን ለአፍሪካ የመጀመሪያው መሪ ናቸው። የአንግሊዙ ልዑልና አልጋ ወራሽ እንዲሁ ፍቅሬ ይበልጥብኛል። በማለት ዘውዱን ከአናቱ አውርዶ ከፍቅረኛው ጋር አሜሪካ ገብቷል። የጥቲካኑ ሊቀጳጳስ ጆን ቤኔዲክትም ቢሆኑ ከስልጣን መንበር የገዳም ፀሎት በሰንት ጣሙ! በማለት በገዛ ፈቃዳቸው ለተተኪ አስረክበው ገዳም ገብተዋል።

በአንድ መልኩ ጨብጠን እንዳንረዳው ጉራማይሌ ገጽታ በመላበስ እዚያና እዚህ የሚያወዛው ዘንን ኃይልና ሥልጣን ምን ማለት እንደሆነ በትክክል መረዳት እንድንችል የምልክታ አድማሳችንን ጥቂት በመለወጥ ሰፋ ባለ መልኩ ስለ ምንነቱ ፍተሻ ማድረግ ተገቢ ይሆናል። ከዚህም ባሻገር የትኛውም ጠቃሚ ጉዳይ አጠቃቀሙን ካላወቁበት በስተቀር ለበረከት ያሰቡት ነገር መርገምት ይዞ ሊመጣ እንደሚችል መረዳት ያስፈልጋል። በመሆኑም ኃይል ብቻውን ለአሉታም ለአዎንታም ሊውል የሚችልበት ዕድል ከመኖሩ ላይ ከተስማማንና ይህንን የጠራ እውነትም እንደ ጋንዲና ሂትለር ባሉ የአንድ ዓለም ልጆች ሁለት ተቃርኖዎች ማሳያነት ካጸናን ዘንዳ የዚህን ኃይል ኃይል አጠቃቀም እንዴትነትን በዘወርዋሪም ቢሆን ጎብኝቶ ማለፉ እጅግ ሲበዛ አስፈላጊ ይሆናል።

ኃይልና የኃይል አጠቃቀም

እንዳንድ ሰዎች 'ኃይል' የምንለው ሌሎች ላይ ተጽዕኖ የማሳደር ችሎታ እንደሆነ አድርገው ያምናሉ። አንድ ሰው ወይም መንግስት በሌሎች ላይ ተጽዕኖ ማሳደር ከቻለ በርግጥም 'ኃይልኛ' ነው

ልንለው እንችላለን። በሌሎች ተጽዕኖ ሥር የወደቀ አካል ደግሞ 'ደካማ' ነው፤ ማለት ነው። ለሌላዎቹ ደግሞ ኃይል የሚለካው በተከታዩ ህዝብ ቁጥር፤ በግዛት ስፋት፤ በተፈጥሯዊ ሃብት፤ በአኮኖሚ ጥንካሬ፤ በወታደራዊ ኃይል እና በማህበራዊ መረጋጋትና በመሳሰሉት፤ በሁሉም ወይም ከሁሉም በአንዱ ነው። በዘመናችን አገራትና መንግስታት ኃይልን ሊያስገኝልኝ ይችላል ብለው የሚያስቡትን ነገር ሁሉ የግላቸው ለማድረግ አቅማቸውን አሟጠው እንደሚጠቀሙ ይታወቃል። ምክንያቱም ኃይል በዓለም አቀፍ ደረጃ አንደኛ ባይደርግ እንኳን ቢያንስ በመከባበር ለመዝለቅ ያግዛል። በእርግጥ ይህን መሰሉ ኃይል ቁሳዊና ሌሎቹ የሚሉ ክፍፍሎች ስር እንደሚወድቅ የሚገልጹ አሉ።

መንግሥታት የሚፈልጉትን ውጤት ለማምጣት የማስፈራሪያ በትራቸው አድርገው 'ኃይልን' ሲጠቀሙ ይስተዋላል። ነገር ግን፣ ውጤታማነቱ የሚለካው በስሩ ባለው ሃብት ብቻ ሳይሆን በአጠቃቀም ጥበቡ ጭምር ነው። እንደ አምባገነናዊው ሂተለር 'እኔ ማንም ሊመክተኝ የማይችል ኃይል ነኝ ብሎ መደንፋት የሚያመጣው መዘዝ ውድቀት ነው። "ትልቁን ጎልደድ የጣላቸው የትንሹ ዳዊት ትንሽ ጠጠር፣ ወፍራሙን ብልኮ የሰፋቸው ትንሿ መርፌ ናት" እንዲሉ። የውድቀት መነሻው ከየት እንደሆነ መተንበይ አዳጋች ይሆናል። አሁን ካለው ተጨባጭ ሁኔታ መረዳት እንደሚቻለው ኃይልን በቀጥታ ወስዶ ከመጫን ይልቅ በዘዴ መጠቀም ውጤታማ እያደረገ መጥቷል። እስከ ቅርብ ጊዜ ድረስ "መስፍን፣ ከሚወደድ ይልቅ ቢፈራ የበለጠ ደህንነቱ ይረጋገጣል" የሚለው ማኪያቤልያዊ አስተሳሰብ ዓለማችንን ተቆጣጥሯት ቆይቷል። ይህ አስተሳሰብ 'ዘ ፕረንስ' የተሰኘውን መፅሀፍ የጻፈው የኒኮሎ ማኪያቤል እሳቤ ሲሆን ብዙዎች ተጠቅመውበታል። አሁንም እየተጠቀሙበት ይገኛሉ።

አንዳንዶቹ ደግሞ መፈራራትንም ሆነ መወደድን አጣምሮ መያዝ አስፈላጊ መሆኑን በመግለጽ ይከራከራሉ። ነገር ግን፣ ይህን መሰል ጣምራ ባህሪ መለበስ አስቸጋሪ ነው። ምክንያቱም አብዛኛውን ጊዜ

የሚወዱትን አይፈሩትምና። ይሁንና ተወዳጅ ሆኖ ልፍሰፍስ ከመሆን ይልቅ ተፈሪ ሆኖ የተጠላ መሆን ይሻላል። ሲል ማክያቤል ለአምባገነኖቹ ምክሩን ይለግሳል።

አንዳንድ ጊዜ በፍቅር ላይ የተመሰረተ ግዛት ልል ነው። በውዴታ የተሳሰረን ሠንሰለት መበጣጠስ ቀላል የሚሆንበት ጊዜ ያለ ሲሆን ፍራቻ ከታከለበት ግን ሁኔታዎች ምንም ሆኑ ምን ቅጣቶችን በማሰብ ወላዎይነት እንዳይኖር ያደርጋል። ያም ሆኖ አዲስ ነገር በተፈጠረ ጊዜ ለማመጽ ቀላል ይሆናል። ይህ የሚሆንበት ምክንያት የሠው ልጅ በተፈጥሮው ምስጋና ቢሰጥ፣ ከዳተኛ፣ ደብቅ እና ብዙ ለማግኘት የሚመኝ መሆኑ እንደ ሠብብ ተደርጎ ይወሰዳል። ህዝብ እስራኤል እንኳን በባርነት ቀንበር ጠፍሮ ይገዛቸው ከነበረው ከፈርከን እጅ አምላካቸው ነፃ ቢያደርጋቸውም፣ በበረሃ ውሀን ከዓለት እያፈለቀ ጥማቸውን ቢያረካ፣ ከሠማይ መናን እያወረደ ቢመግባቸው የተደረገላቸውን በጎ ነገር ሠለቹ። "አንተ ከምታቀርብልን መና እና ከምታፈልቅልን ውኃ ይልቅ እየተገረፍን የምንበላው የግብጽ ሸንኩርት ናፈቀን" ሲሉ ተሰምተዋል። ይህም የሠው ልጅ እንኳን አርሱን ለመሰለ እኩያ ፍጡር ስለተደረገለት ነገር በሙሉ ተገቢ ምስጋና ማቅረብ ይቅርና ከምንምነት ወደ ህያውነት ላሸጋገረው፣ በዋጋ የማይተመኑ ፀጋዎቹን በእርሱ ላይ ላዋለለት አምላኩ እንኳን አመስጋኝ አለመሆኑን ታሪክ ምስክር የሚሆንባቸው አጋጣሚዎች አሉ። ስለዚህ ከፍቅር ይልቅ በትር ለመከበር የሚጫወተው ሚና ከፍተኛ ነው። ይህ ማለት ግን "በምድር ላሉት አዘኑ በሰማይም ያለው ያዝንላችሁ ዘንድ" የሚለውን አስተምህሮ ወደ ጎን በማለት ወሰን ማለፍ እንደሚገባ ለማሳየት አለመሆኑን መረዳት ያሻል።

በትርን ብቻ ተመራጭ አካሄድ አድርጎ መውሰድ የራሱ ድክመት እንዳለው ኒኮሎ ማኪያቤል ይናገራል። ምክንያቱም መስፍኑ ህዝቡን በማስፈራራት ከሱ ጋር ማድረግ ቢችልም የችግር ቀን ግን መጀመሪያ አሳልፎ የሚሰጠው ያኔ በመንቀጥቀጥ ሲሰግድለት የነበረው ህዝብ ስለሚሆን ነው። ለዚህ ደግሞ የደርግ መንግሥትን

የመሰለ ማሳያ አይገኝም። ይህ መንግሥት እጅግ የሚፈራራና ለአፍሪቃም ጭምር ሥጋት የነበረ ሲሆን ህዝቡም ወደ ሳይሆን የሚጠብቀውን በትር በመፍራት ነበር፤ ቀጥ ለጥ ብሎ ሲዝ የነበረው። ታዲያ ይህንን ያህል ጠንካራና ጉልበተኛ መንግስት የወደቀው ተቃራኒው በጦር ስለበለጠው አልነበረም። ህዝብ አብርት ስላልነበረና ጉያው ስር ያለ ሽምቅ ተዋጊ በመሆኑ አንጂ!

አንዳንዴ ደግሞ መስፍኑ የተለበጠ ማንነት ሊኖረው ይገባል። ሰዎች የሚያውቁት የላዩን ብቻ ሲሆን አስፈላጊ የሆነ ጊዜ ግን ሁለተኛውና ድብቁ ማንነት ይገለጣል። በመልካሙ ጊዜ ህዝብን በፍቅር መያዝ አስፈላጊ ነው። ፍላጎታቸውን በመፈጸም የልብ ትርታቸውንም በማዳመጥ ደስ የሚያሰኛቸውን ነገር በማድረግ በህዝብ ልቦና ውስጥ ተደላድሎ መቀመጥ ይቻላል። ነገር ግን ይህ አካሄድ አንዳንዴ ችግር አያጣውም። ታዲያ የአመጽና የመከዳት ምልክት የታየ ጊዜ፣ በሁለተኛውና በተለበጠው ማንነት መገለጥ ተገቢ ይሆናል። አስተማሪነት ተመጣጣኝ የሆነ ቅጣትን ተግባራዊ በማድረግ በፍቅር ወቅት መልዕክ በአመጽ ጊዜ ግን ሰይጣን ሊሆን እንደሚችል ማሳወቅ አለበት። ማንም ውሃ እና እሳት አብረው ቀርበውለት እጁን ወደ አሳቱ መከተትን ምርጫው አያደርግም። ያንቀላፋ ሰይጣንንም ቀስቅሶ በራሱ ላይ ችግርን ማምጣት የሚሻ ይኖራል፤ ተብሎ አይታሰብም። ቢኖር እንኳን የሚተባበረው ስለሚያጣ ብቻውን ይቀራል።

መቼም ሥልጣን ዝም ብሎ አይገኝም። መሃሉ ላይ መውጣትና መውረድ፣ መውደቅና መነሳት ይኖረዋል። የተሳካለት ባለሟል ግን ሥልጣን የመያዝ ፍላጎት እንዳለው ሳይሳብቅ ጥሩ ተዋናይ በመሆን በትረ ሥልጣንን መጨበጥ የቻለ ነው። ሕጋዊ ተቀባይነት የለዘብተኛ ኃይል ማዕከላዊ ነጥብ ነው። ዜጎች እና አገራት ለምናደርጋቸው ነገሮች ህጋዊ እውቅና ከሰጡ ማስፈራሪያና ጉቦ ሳናቀርብላቸው ዓላማችንን ደግፈው ከጎናችን እንዲቆሙ ማድረግ ቀላል ነው። በዚህ መንገድ ተቃዋሚዎቻችንን ለመደምሰስ ወታደራዊ ኃይልን ማሰለፍ አስፈላጊ አይሆንም። ስልፋስ ለማነው?

ውጊያውስ ከማን ነው? ሰይፋስ ወዴት ነው? የሚሉት መሰረታዊ ጥያቄዎች ህሊናዊ አመለካከት ካለው አንድ አካል የሚጠበቁ አይደሉምን? ከፊት ለፊት ራሳቸውን ገልጠውና ደረታቸውን ገልብጠው ሥልጣን ረገገነታቸውን በገህድ አውጀው ሲንቀሳቀሱ ከመጋረጃው ጀርባ በሚደረግ የማሳመንና የመተማመን ሥራ ብቻ አሸንፎ ለድል ሙብቃትን ይጠይቃል።

በዚህ አካሄድ የሚያገኙትን ትንሽና ትልቅ ሳይሉ ጊዜ ሰጥቶ ታላቅነትን እንዲቀበሉ ለማድረግ ትዕግሥትንና ጥበብን የተላበሰ አካሄድን መከተል ያስፈልጋል። ሆኖም ግን፣ ተግባር የሌለበት ወሬ እንዲያውም በሰዎች ዘንድ ተዓማኒ እንዳይሆን መሰናክል ከመሆኑ በቀር የሚፈጸም ነገር አይኖርም። በመሆኑም ጠቃሚና አዳዲስ የሆኑ ተግባራትን ማሳየት እኔ ለበታው አመጥናለሁ ብሎ ከመለፍለፍ ይልቅ ተቀባይነትን ያላበሳል።

በወታደራዊ ኃይል በጦር ለመዋጋት መሞከርና ተከታዮችን ለማፍራት መድከም በየበታው የጠላት ኃይሎች እንዲያቆጠቁጡ በር ይከፍታል። ይህ ደግሞ ምንም የጠላት ቡድን የማሸነፍ ብቃቱ ባይኖረውም እንኳን የተረጋጋ የሥልጣን ዘመን እንዳይኖር የማድረግ አድሎ ከፍተኛ ይሆናል። ሌሎችን በሃሳብ አሸንፎ ወደራስ አስተሳሰብ ማምጣት ግን የተቃዋሚ ወገኖችን ክንፍ የመነቃቀል ያህል ዋጋ ሊሰጠው ይችላል።

ተቀናቃኞችን በሃሳብ መርታትና ወደራስ ጎራ እንዲመጡ ማድረግ በራሱ አንድ ጥበብ ነው። ምክንያቱም ለሥልጣን ምቹ መደላድል ከመሆኑም ባለፈ አካሄድን በሌላ አይታ ለመቃኘት፣ የሰዎችን የልብ ትርታ ለማዳመጥና በሰዎች ጫማ ላይ ሆኖ ስለ ሰዎች ህመም ጭምር ማወቅ ስለሚያስችል ነው። ሆኖም ግን ተቀናቃኝ ሁሉ በሃሳብ በመርታት ወይም በመረታት የሚያምን አይደለም። አንደዚህ ካለው ጠላት ጋር ሀሳብን እንደ መሣሪያ ተጠቅሞ ማሸነፍ ከባድ ነው። ስለዚህም አማራጭ ስትራቴጂዎችን መንደፍ ግድ ይሆናል።

እንደ ውሻ፣ ጠላት ላይ በመጮህ ማምለጫን ማመቻቸት ዘላቂ መፍትሄ ባይሆንም ለጊዜው ይጠቅማል። ምክንያቱም እንዳይመለስ ሆኖ ያልተሸነፈ ጠላት ጊዜ ጠብቆ ዳግም ለማጥቃት እንደሚመጣ ጥርጥር የለውምና። ታዲያ ጊዜው ሲደርስ ልክ እንደ ነብር ኮቴን ሳያሰሙ ከጀርባ ቀብ ማድረግና ህልሙን ባንድ ጀንበር ማምከን መረሳት የለበትም፤ ወይም ሰውር የሆነ ወጥመድ ማዘጋጀት ይበቃል። ሰዎች ራስ ወዳድ ናቸውና በጥቅም ሂደባቸው። የሚረገጉትን ነገር እያሳየህ ወደ ምትረጠጫው ስፍራ ውስጥቸውና ጣላቸው። ከዚያም “በሬ ሆይ! ሳሩን አይተህ ገደሉን ሳታይ” የሚለውን ተረት ተርትባቸው። ይህን መሰሉ ለዘብተኛ የኃይል አጠቃቀም ዘዴ ሠላም ሳይበጠበጥ ህዝብም ሳያገረመርም የተደላደለ ስልጣን ባለቤት ለመሆን ይግዛል።

የተሰባጠረ የኃይል አጠቃቀም ሌላኛውና ዘመናዊው የኃይል አጠቃቀም ዘዴ ነው። ይህ ዘዴ የከፍተኛ ኃይል አጠቃቀምና የለዘብተኛ ኃይል አጠቃቀም በአንድ ላይ ስናጣምራቸው የምናገኘው ኃይል ነው። ከፍተኛ የሆነ ኃይልን መጠቀም በአገር ውስጥና በውጭ የሚኖር ተቀባይነትንና ታማኝነትን ከማጥፋትም በላይ ጠላትን የሚያፈራ በመሆኑ፤ እንዲሁም ለዘብተኛ ኃይል አጠቃቀምም ቢሆን ለብቻው አመርቂ ባለመሆኑ ነው። እነዚህን ሁለት የኃይል አጠቃቀም ዘዴዎች በአንድ ላይ መጠቀም ያስፈልገው። ይህ ዘዴ በዲፕሎማሲያዊ ጥረት ሀሳብን ማስፈጸም፣ አቅምን በመገንባት ለሚመጡ ችግሮች ዝግጁ ሆኖ መጠበቅን፣ ውጤታማና ወጪ ቆጣቢ በሆነ መንገድ ተጽዕኖ መፍጠርን እንዲሁም ጉልበትን ከማሳየት ይልቅ በሀጋዊ መንገድ ፍላጎትን ማስፈጸምን አካቶ ይይዛል።

ሁሌም ኃይልን መጠቀም የራሱ ጉዳት አለው። ሣርና ሰንበሌጥ ባህር ዛፍ አውሎ ንፋስን እኩል አያስተናግዱትም። ባህር ዛፍ ግትር ስለሆነ አውሎ ነፋስ በመጣ ጊዜ ኃይሉን ሊያሳይ አጉል ስለሚገዳደር ተመልሶ እንዳይነሳ ሆኖ ይወድቃል። ሠንበሌጥ ግን እንደባህር ዛፍ አይደለም፤ ያለውን ኃይል መጥኖ ነው። የሚጠቀመው፤ ንፋሱ

እስኪያልፍ አንንብሶ ይቆይና ዳግም ይነሳል። ጥበብ ያልታከለበት ኃይል ጊዜው ይርዘም እንጂ ለውድቀት መንስኤ መሆኑ አይቀሬ ነው። ለዚህ ነው፤ ባለንበት ዘመን አገራት ይህንን ስብጥር የኃይል አጠቃቀም ዘዴ የሚመርጡት። የእነን ፍላጎት ካልተገበርክ የምጽዓት ቀን ይሆናል! ብሎ ከማስፈራራት ይልቅ በጠረጴዛ ዙሪያ በመነጋገር ሃሳብን በሃሳብ መርታት የዘመኑ ፖለቲካዊ ብልህነት ነው። ይህ አካሄድ የተሳካ እንዲሆን የሌሎችን የልብ ትርታ አይምጠ። የራስንም ፍላጎት በጥበብ አስረድቶ፣ ለመስጠትና ለመቀበል ራስን ማዘጋጀት አስፈላጊ ነው። ኡብሪተኛ ከመሆን ይልቅ ለሌሎች በጎ በመሆን የደነደነ ልብ ያላቸውን ተጠራጣሪዎች ለራስ ፈቃድ ማስገዛት ይቻላል። የበጎነት እና ታማኝነት ሰብዕና የተላበሱ ሰዎችን ለማዘናጋት፣ በቀላሉ ለመሸንገልና ለመደለል ምቹ ሁኔታን ይፈጥራል።

በዚህ ረገድ ርዕዮተ ዓለማዊ የበላይነት ከምናረጋግጥባቸው መንገዶች መካከል አንዱና ዋናው ጥሬ ሰሪ ሲሆን በቤተ ክርስቲያን መካከል ለመኖራት ላይ አተኩሮ መስራትም ሳይቀር ተጽዕኖ ማሳደሪያ ለዘብተኛ ኃይል ተደርገው ይወሰዳሉ። አንዳንዴ ህይወት በችግር የተሞላች ልትሆን ትችላለች። ታዲያ በእነዚህ የችግር ጊዜያት ቀድሞ መገኘትና አስደሳች ሁኔታዎችን መፍጠር በበረሀ እንደበቀለች አበባ በፍቅር ለመታየት ያበቃል። በማንኛውም ጊዜ አብሮን የሚሆን አካል አለን፤ የሚለው ፅኑ እምነታቸውን ለማግኘትም ያበቃል። በተለይም ወዳጅና ጠላት የሚለየው በችግር ቀን ነው። ብሎ በሚያምነው ህዝባችን ልብ ውስጥ ከነዕድፍ ተደላደሎ ለመቀመጥ በችግር ጊዜ መድረስን የመሰለ ጥሩ አጋጣሚ አይገኝም። መንግስት በሚገዛቸው ህዝቦች ላይ የሞራል፣ የፖለቲካና የአይዲዮሎጂ የበላይነት እንዲኖረው ያስችለዋል።

ሥልጣንና የሥልጣን አጠቃቀም

ስልጣን ማህበራዊ ኃላፊነትን በውክልና ከመያዝ የሚገኝ ሲሆን በታውን የያዘው አካል በስፋ የሚገኙትን የማዘዝና የመምራት ኃይል ያገኛል። ሆኖም ግን የተለያዩ መንግሥታትን በሥልጣን አጠቃቀማቸው ብንቃኛቸው የተለያዩ ምላሾችን ልናገኝ እንችላለን። ምክንያቱም በተለያዩ ዘመናት የተፈጠሩት እነዚህ መንግሥታት ሥልጣናቸውን በተለያዩ መልኩ ለተለያዩ ዓላማ ተጠቅመውበታል።

ለጀርመኑ ሂትለር ስልጣን ዓለምን ሁሉ የበታች አድርጎ መርገጫ የሆነ የብረት ጫማ ነበር። ይህ ሰው ጀርመንን ባስተዳደረበት ዘመን ጀርመናዊነት ምርጥ ዘር (የአርያን ዘር) እንደሆነ የሚያምን፤ እንዲያውም ጀርመናዊነት ከአማልክት በታች፣ ከሰው ዘር በላይ እንደሆነ የሚቆጥር በመሆኑ ይህ ሃሳብ የዘወትር ዝማሬው ነበር። ታዲያ የአገሪቱን የበላይነት ለማረጋገጥ ዓለምን ወደ አዲስ የጦር አውድማነት ከመቀየሩም ባሻገር በሚሊዮን የሚቆጠሩ አይሁዳውያን እጅግ በሚያሳቅቅ ሞት እንዲረገፉ አድርጓቸዋል። ናዚ አሁንም ድረስ የጨካኝ መንግሥት ምሳሌ ነው።

ለሂትለር ያቀረብነውን ጥያቄ የቀድሞይቱን ህንድ ላስተዳደረው ማህተመ ጋንዲ በናቀርብ የምናገኘው ትርጓሜ ፍፁም ተቃራኒ ሲሆን መቻሉ አያጠራጥርም። ይህ ሰው በመንፈስ ከፍታ ውስጥ የነበረ መሪ ልንለው እንችላለን። የሰው ልጆች እኩል የሆኑ ፍጥረታት በመሆናቸው በዘር፣ በሀይማኖት እንዲሁም በአመለካከት እንዲን ትልቅ ሌላውን ደግሞ ትንሽ ልናደርግ አይገባም የሚል ጽኑ እምነት ነበረው። በመሆኑም ሙስሊም፣ ሂንዱና ክርስቲያን ወንድማማች እንጂ ጠላት እንዳልሆኑና፤ በመካከላቸውም ምንም ዓይነት ግጭት ሊኖር እንደማይገባ እየተናገረ ያስተምር ነበር። ከታሪኩ እንደምንረዳው ለማህተመ ጋንዲ ሥልጣን የራስን ፍላጎት ወደ ጎን ገሽሽ አድርጎ የህዝብን ፍላጎት የሚያስቀድሙበት መሣሪያ ነው።

በዘገኛው ከፍለ ዘመን በዛግዌ ሥርወ መንግሥት ኢትዮጵያን ይመራ ለነበረው ንጉስ ላሊበላ ሥልጣን ማለት ሁለት ነገር ነው። አንድም ራስን ዝቅ አድርጎ ለፈጠረው እምላክ ሲያገለግሉ የሚኖሩበት ነው። ከዚህ አለፍ ሲል ደግሞ ዘመን የማይሸራቸው ብርቅዬና በዓለም አቀፍ ደረጃ ተፅዕኖ የሚፈጥሩ አስገራሚ ሥራዎችን ሠርቶ የሚታለፍበት ጥሩ አጋጣሚ ነው። ይህ ንጉስ የሰራቸው አሰራር አንድ ውቅር አብያተ ክርስትያናት አሁንም ድረስ ስሙን ከመክከራቸው ባሻገር ለአገሪቱ የቱሪዝም መስህብ በመሆን ጭምር እያገለገሉ ይገኛሉ።

ኃይልና ሥልጣንን የጋራ ተጠቃሚነታችንን ማረጋገጥ የሚያስችል አቅም አድርጎ ከመውሰድ ይልቅ ከጥፋትና ከፋት ምንጭ የሚገኝ፣ የሚጨበጥና የሚዘልቀውም የተሻለ በመሥራት፣ አብዝቶ በመስጠት፣ በላቀ ቅንነት ሳይሆን በሽብር፣ በውድመት፣ በማጥፋት እንደሆነ ሲነገረን ኖሯል። በቀዳሚነት በሌሎች ላይ ተፅዕኖ የማሳደር አቅም የሚነጠቅ ሳይሆን በፈቃድ የሚሰጥ የጋራ ድምር ውጤት ነው።

ከግለሰብ አስከ ቤተሰብ፣ ከቤተሰብ አስከ ማህበረሰብ፣ ከማህበረሰብ አስከ አገር፣ ብሎም አስከ ዓለም በተዘረጋው ትስስራዊ ሂደት ሥልጣን የላቀውን የጋራ ተጠቃሚነት እያቻቻለ፣ እያረጋገጠ እንጂ ለጥቂቶች ወግኖ፣ በብዙሃን ጫንቃ ላይ የሚጫን ቀንበር አይደለም። ፣ ከሁሉም በላይ በከፍተኛው የአመራር እርከን ያስቀመጥናቸው ፖለቲከኞች ኃላፊነታቸውን መሳሳት አይኖርባቸውም። እንደጠንካሮች ሁሉ ለደካማዎቹ የንብረተሰብ ከፍሎች አለጎታ መከታ መሆን ይጠበቅባቸዋል። ለፖለቲካ፣ ኢኮኖሚና ማህበራዊ ሕይወታችን መሻሻል መትጋት፣ ለችግሮቻችን መፍትሄ የማመንጨት ግዴታ አለባቸው። ለዚህም በታላቅነት ውስጥ እውቀት፣ በታላቅነት ውስጥ መስጠት፣ በታላቅነት ውስጥ ማካተት መኖሩን መረዳት ግድ ነው። በየትኛውም የሥርዓትና የመንግሥት አስተዳደር ውስጥ የአሃዝ ልዩነት ካልሆነ በቀር ሕዝብ በአንድ ወጥ ስዕል ተፈርጆ የተሰራ አይደለም። ሁሉ ታጋይ፣ ሁሉ የድል አርበኛ

አይደለም። ተሸናፊ አለ፤ ደካማ አለ። በተለይም በዕውቀት ዘመን ከአሸናፊዎች በቁጥር የሚያይሉ ዜጎች በመኖራቸው የሚዘነጉ ጥቂቶች አይሆኑም። ስለሆነም እይታችን የተዘነጉትን ጥሎ የሚጓዝ ሳይሆን አካቶ ደግፎ የሚዘልቅ ሊሆን ይገባዋል። አስቸጋሪና ፈታኝ ቢሆንም ታላቅ ነንና መደገፍ ይኖርብናል። ከችግሮቻችን ገበያ ፊትን በማዘር ሳይሆን የምንረታበትን ብልሃት መፈለግ የሚኖርብን ለዚህ ነው። ስልጣን የጋራ ተጠቃሚነትን የሚያገላ ኃይልና ተፅዕኖ የሚሆነው በዚህ ጊዜ ነው። መንፈግ ሳይሆን መስጠት፣ ቅጣት ሳይሆን ይቅርታ፣ በጥላቻ ምትክ ፍቅርን ገንዘባችን ልናደርገው ይገባል። ፍቅር ጥላቻን ድል ይነሳልና።

በተቃራኒው እጃችን ለዚህ ሲባል የገባው አቅም ምክንያቱን ትርጓሜውን መረዳት ሳይሆን ሲቀር ቢታላቅነታችን ውስጥ ዕውቀት፣ መስጠት መደገፍ ሲጠፋ ለጋራ ጥቅም መስራት ስናቆም ችግር መፍታት ሲሳኑን ሕዝብ ይሁንታውን ይነገራልና በመራራ የቅጣት በትር ካልሆነ ተፅዕኖ አይረጋም እንላለን። ወደ ተሻለው ዓለም ለማንቀሳቀስ ልንጠቀመው የሚገባን ኃይል ከተፀዕኗችን ባፈነገጡትና ለማፈንገጥ በሚያማትሩት ጀርባ ላይ ለማሳረፍ ስንቆፍር እናድራለን።

ሀገራት አንድ አይነት የኃይል አጠቃቀም ስልትን አይከተሉም። አንዱ ፍጹም ዴሞክራሲያዊ ሲሆን አንዱ ደግሞ ረግጠህ ግዛ ዓይነት ይሆናል። አንዱ ያለውን ኃይል ዓላማውን ለማሳካት በግልጽ፣ በይፋ ሲጠቀምበት ሌላው ደግሞ የሀገሪቱን ጭንብል ለብሶ ውስጥ ውስጡን ግን ለማመን አንኳን አስቸጋሪ የሆኑ ድርጊቶችን ይፈጽማል። የኃይል አጠቃቀም የተለያየ የሆነው ያለ ምክንያት አይደለም። ሀብረተሰቡ ያለበት የንቃት ደረጃ፣ መንግስት ስልጣን ላይ ያለው አመለካከት፣ የኢኮኖሚ ሁኔታ፣ አገር ቀድማ የገነባቸው ፓለቲካዊ ሥርዓትና የመሳሰሉት ሁኔታዎች የኃይል አጠቃቀም ላይ የሚያበረክቱት እስተዋጽኦ ቀላል የሚባል አይደለም። ንቃተ ሀሊናው ያደገ ሀብረተሰብ መብትና ግዴታውን ጠንቅቆ ያውቃል። በመሆኑም መብታቸው ሲረገጥ ድምጻቸውን

አሰምተው ተቃውሟቸውን ያቀርባሉ። ስለዚህ መንግሥታቱም ስልጣናቸውን ያለ ገደብ እንዳይጠቀሙ ልጓም ይሆኑባቸዋል። እንደ አፍሪካ ያሉ አንዳንድ በታዎችን ስንመለከት ግን ከላይ የጠቀስናቸው ነገሮች ተቃራኒውን አቅጣጫ ይዘው እንመለከታቸዋለን። ይህ ለመሆኑ ብዙ ነገሮችን እንደ ምክንያት ልንጠቅስ ብንችልም በዋነኛነት ግን የሀብረተሰቡ ንቃተ ሀሊና በሚፈለገው ደረጃ አለማደጉ ዓብይ ምክንያት ሆኖ እናገኘዋለን። የመብት ረገጣ ሲካሄድበት ለምን ብሎ ሲጠይቅ አይታይም። እባብ ያየ በልጥ በረዩ እንደሚባለው ሁሉ ሀዘቡም የዕውር ድመት ኑሮ ሆኖበት፣ ነጋ ሲል ዳግም እየጨለመበት፣ ገዢዎች የፈለጉትን ነገር የመፈጸም መብት እንዳላቸው አምኖ የተቀበለ ይመስል አይቶ እንዳላየ፣ ሰምቶም እንዳልሰማ ይሆናል። ጉቦ ካልሰጠ ባለሥልጣናቱ የሚገባውን አገልግሎት እንደማይሰጡት ስለሚያምን ለእምነታቸው ያደሩት እንኳ ጉቦ እንዲቀበሉት አግራቸው ስር ድፍት ይላል።

የተለያዩ አገር መንግሥታት ሥልጣን ላይ ያላቸው አመለካከት የኃይል አጠቃቀማቸው ሁኔታን በእጅጉ ሲወስነው ይስተዋላል። ስልጣን የሀዘብ ነው ብለው የሚያምኑ መንግሥታት ኃይላቸውን ልጓም አልባ አያደርጉትም። ምክንያቱም ወደ ላይ ያነሳቸው ሀዘብ የትዕግስቱ ጽዋ የሞላች ቀን ወደ ታች እንደሚያወርዳቸው ጠንቅቀው ያውቃሉና። ከዚህም ባሻገር ራሳቸውን የሀዘብ አድርገው ስለሚቆጥሩ ኃይላቸውን ያለ አግባብ ለመጠቀም ሀሊናቸው እሺ አይላቸውም። ለእነዚህ አይነት መንግሥታት ሥልጣን አገርን መወከያ፣ ሀዘብን ማገልገያ፣ ልማትን ማቀጣጠያ፣ አገርን ማስከበሪያ፣ ሰንኮፋዎችን ማስወገጃ ወዘተ መሳሪያ ነው። ይሁንና በዓለማችን ታሪክ እንከን አልባ መንግሥት ተፈጥሮ አያውቅም።

አንዳንድ መንግሥታት ሥልጣንን የዘላለም ርስታቸው አድርገው ከማሰባቸውም ባሻገር ሀዘብንም ከመጤፍ የማይቆጠር አድርገው ይወስዱታል። ይህ እስተሳሰባቸው ስልጣናቸውን ያለ ምንም ገደብ እንዲጠቀሙበት ያደርጋቸዋል። አገር እንዴት ትለማለች?

ሀብረተሰቡስ እንዴት ይሰለጥናል? ትምህርትን እንዴት ልናስፋፋ እንችላለን? ሀብረተሰቡንስ እንዴት ከአስከፊ ድህነት ልናወጣው እንችላለን? ብለው ከማሰብ ይልቅ የሚያሳስባቸው ነገር ኃይልና ስልጣናቸው እንዴት ተከብሮ መቆየት እንደሚችል ሲሆን የመንግስታቸው እጅ ሰፊነትም ለጉርሻ ሳይሆን ለጥፊ እና ለጡጫ ይበልጥ ይመቻል። በመሆኑም በስልጣናቸው ለሚመጣና የተለየ አስተሳሰብ ለሚያራምድ ማንኛውም አካል የቆመበት ምድርን የምጽዓት ቀን (እርማኔዶን)፣ የደረሰበት ያስመስሉታል።

አገር ቀድሞ የገነባቸው የፖለቲካ ሥርዓት በመንግሥታት የጉልበት አጠቃቀም ላይ መልካምም ሆነ መጥፎ ተጽዕኖውን ሲያሳድር እንመለከታለን። ዲሞክራሲያዊ በሆኑ አገራት ላይ አዲስ የሚመጣው መንግሥት 'በእርግጠኝነት ዲሞክራሲያዊ ነው' ብሎ ከሁሉ በፊት አውቆ መናገር ባይቻልም የመሆን አጋጣሚው ግን ከፍተኛ እንደሚሆን ጥርጥር የለውም። ምክንያቱም በተዘረጋለት መሥመር ብቻ እንደሚፈስ የቧንቧ ውሃ ዲሞክራሲም በተዘረጋለት ሥርዓት ላይ መሠረቱን አድርጎ የሚቀጥል ስለሆነ ነው። ምናልባት ቀድሞ የተዘረጋው ሥርዓት ፈላጭ ቆራጭ ከነበረ ዋጋ አስከፍሎ እንጂ እንዲህ በቀላሉ በአንድ ጊዜ ወደ ዲሞክራሲያዊ ሥርዓት ሊሸጋገር አይችልም። አሜሪካንን እንደ ምሳሌ ብናነሳት የምርጫው ሂደት፣ መንግሥት የሚሰጠው የኃላፊነት ልክ ወይም ሥልጣን፣ የመንግሥት ተጠያቂነት፣ ሚድያውና ፍርድ ቤቱ በአንጻራዊነት ነጻ መሆናቸው፣ ሀብረተሰቡ መብትና ግዴታውን ጠንቅቆ ማወቁ ወዘተ... አገሪቱ ለዲሞክራሲያዊ ስርዓት እንጂ ረግጠህ ግዛ ዓይነት ሥርዓታዊ አስተሳሰብ ምቹ እንዳትሆን አድርጓታል።

እንደ ማህበረሰብም ይህ አስተሳሰብ በብዙዎች ውስጥ የሰረጸ ይመስላል። ለዚህ እንደ ማሳያ የቅርቡን የዶናልድ ትራምፕና የሂላሪ ክሊንተንን ፉክከርና አሱን ተክትሎ ያስተዋልናቸውን አውነታዎች ማንሳት እንችላለን። በዚህ የምርጫ ፉክከር ወቅት ለሶስተኛ ጊዜ ፊትለፊት ተገናኝተው ያደረጉት የፍጥጫ መድረክ ላይ የተፈጠረው

2 ታላቅ የዓለም ፍጥጫ ጦርነት ማለት ነው።

አንድ ከስተት ዶናልድ ትራምፕን ከፍተኛ ዋጋ ያስከፈላቸው ሲሆን ደጋፊዎቻቸውን ጭምር አስደንግጧል። በዚህ የመጨረሻው መግታቸው ወቅት እንደሁልጊዜ ሁሉ እጩዎቹ የምርጫውን ውጤት በይፋ ይቀበሉት እንደሆነ ለቀረበላቸው ጥያቄ ዶናልድ ትራምፕ አዎንታዊ ምላሽ አለመስጠታቸው ድፍን አሜሪካውያንን ያስደነገጠ ነበር። ከስተቱም አሜሪካውያን በምርጫ ሥርዓቱ ላይ ያላቸው ፍጹማዊ እምነት ቁልጭ አድርጎ የሚያሳይ ነው።

አንዳንድ መንግሥታት በሀገ መንግሥታቸው ላይ የሚያስቀምጡት ሀሳብ ለመንግሥት ከሰላ ከመሆን በቀር ሌላ ምንም ነገር እንደማይፈይድ በተለይም ባለደጉት ሀገራት ዘንድ በግልጽ የሚታይ አውነታ ነው። ምንም እንኳን ሀገ መንግስት፣ ሀይማኖትና መንግሥት የተለያዩ መሆናቸውን በግልጽ ቢያውጅም፣ ህግ አውጪ፣ ህግ ተርጓሚ እና ህግ አስፈጻሚ የተለያዩና አንዱ ከአንዱ ነጻ ናቸው፣ ቢልም... በጣም ዲሞክራሲያዊ ነኝ ቢልም መንግሥትም ሆነ ሌላው አካል ሁሉም አካላት ከህግ በታች ናቸው፣ ቢልም... በቡድን ተደራጅቶ ፖለቲካዊ አስተሳሰባቸውን ያለምንም ተፅዕኖ የማራመድ መብት አላቸው፣ ብሎ ቢያስብም አውነታው ግን የተገለበጠሹ ሆኖ ይታያል። የእምነት ስፍራውም ሆነ የህግ አስከባሪ አካላት መንግሥቶቹ ለሚሏቸው ኃይሎች የተለገሙ ፈረሶች ሆነው ያገለግላሉ።

ምዕራፍ አራት

ኃይልና ሥልጣን በኢትዮጵያ

በቀደመው ምዕራፍ ሥልጣን ምንድን ነው? በሚለው ንዑስ ርዕስ ሥር የጀመርነውን የኢትዮጵያን የሥልጣንና ኃይል አጠቃቀም ታሪክ እዚህ ስር በስፋት እንቃኛለን። የተሻለ ግንዛቤ መፍጠር ይቻል ዘንድም በዘመን ታሪክ ላይ እካሄዳችንን ወደ ፊት አስፈላጊ ሲሆን ደግሞ ም ወደ ኋላ እየተመለሰን ምልክታችንን የምንቀጥል ይሆናል።

በኢትዮጵያ ዕስት ሺህ እና ከዚያ በላይ ዘመናትን ያስቆጠረው ታሪካችንን በተለይም ደግሞ የሥልጣንና ኃይል አጠቃቀሙን የተመለከትን እንደሆነ ከሞላ ጎደል ሁለት ጉልህ ባህርያት ሲንፀባረቁበት ይስተዋላል። የኃይልና የሥልጣን ቅርፅ በወታደራዊ እቅም የተመካና በሃይማኖት የተደገፈ ሆኖ የምናገኘው እንደኛው መልኩ ሲሆን ከጅብዳዊ ቅንነት ይልቅ ጅብዳዊ ጭካኔ የላበት ሌላኛው መልኩ ሆኖ እናገኘዋለን። በእነዚህ ሁለት የስልጣንና ኃይል አጠቃቀም ባህርያት ላይ ተመሥርተን እያንዳንዳን ጉዳይ በፈርጅ ከፋፍለን የታሪክ ፍተሻችንን እንጀምር።

ወደ መጀመሪያው ጎራ በመመለስ... በወታደሩና በሃይማኖት ትኩሻ ላይ ተፈናጦ ወደ መንበር የመጣውን የሥልጣንና የኃይል አጠቃቀም እንይ!

ሥልጣን በሀይማኖት... ኃይል በወታደር...

በትክክል መገንዘብ እንደሚቻለው ያሳለፍናቸው ሁለት አልፍ ዘመናት መንበርና ሥልጣን መሠረቱን ወታደራዊ ኃይል ላይ የጣለና ሀይማኖትን ምርኩዙ አድርጎ የጨበጠ ሆኖ እናገኘዋለን። ከገንባና ስያሜው ብንጀምር በትረ ስልጣኑን የሚጨብጠው ንጉሥ ነገዳን ከአሰራ-አላዊው ሰላምን፣ የተሾመውም በእግዚአብሔር እንደሆነ ይገልጻል። ሞአ አንበሳ፣ ዘእምነገደ ይሁዳ፣ «ሰፍመ እግዚአብሔር እገሌ ንጉሠ ነገሥት ዘኢትዮጵያ» የሚል ተቀፅላ ይኖረዋል። ይህንንም በየአደባባዩ እየሰበከና እየሰበከ ይኖራል።

ይህም የሚሆነው ተራው ህዝብ በፈሪሃ እግዚአብሔር እየተሸበበ የሥልጣን ይገባኛል ጥያቄ እንዳያነሳና ድምፁን አጥፍቶ እንዲገዛ ለማድረግ ነው። በሌላም በኩል ፈሪሃ እግዚአብሔር አብዝቶ የተጫነውን ህዝብ ይበልጥ በሚፈረውና በሚያመልከው ፈጣሪ ስም ማግባት ነው። ድርስ እግዚአብሔር የሾመውን፣ የሁሉ ፈጣሪ የጥበብና የኃይል ባለቤት ካደረገው ከንጉሥ ሰላምን ዘፋ ለተመዘዘውና ለሥልጣን ከተገባው ዙፋንን ለመቀማት፣ ሥልጣንን ለመጎጠቅ፣ በኃይል ለመገዳደር፣ ወዘተ መሞከር መናፍቅነትም ተደርጎ ስለሚፈረጅ ጠያቂ የለም።

በዚህ መልክ እያሌውን ህዝብ ከዙፋን ምኞት ገድቦ በማቆየት በከፍተኛ ሁኔታ ሥጋትን ቀንሶ ንጉሡ የሥልጣን ላይ ቆይታውን ያራዝማል። ከዚህ ባለፈ ደፍሮ የሚመጣውን ለመመከት በዋናነት የወታደር ኃይል በማጠናከር የሚመከቱ ሲሆን፣ በሌላ በኩል ደግሞ በዝምድናና በጋብቻ በመያዝ፣ ማባባደዎችን በመስጠትና በመሳሰሉት መንገዶች ንጉሣውያኑ የቆይታ ጊዜያቸውን እያራዘሙ ሲገዙ ኖረዋል።

ንጉሣውያኑ ሃይማኖትን ለማስፈራሪያነት ብቻ ሳይሆን እደጋ በመጣ ወቅትም ድጋፍ ለማግኛነትም ይጠቀሙበታል። በ16ኛው ክፍለ-ዘመን አካባቢ ተነስቶ የነበረውና የሁለት ሃይማኖቶች ጦርነት

ተደርጎ እስከመወሰድ የደረሰው የደጋማው ንጉሣዊ ሥርዓትና የቆላማው ንጉሣዊ ሥርዓት ጦርነቶች በተለይም የግራኝ አህመድና የልብነድንግል የግዛት ማስፋፋት ውጊያዎች ሀይማኖትን እንደትልቅ መሳሪያነት ተጠቅሞ የተፈፀመ ስለመሆኑ ታሪክ ይነግረናል። እነዚህ ሁለት ተቀናቃኞች በአገር ውስጥ ያለው ህዝብን ብቻ ሳይሆን የውጭ አገራትን ከጎናቸው (ፖርቹጋል ከልብነድንግል እና ቱርክ ከግራኝ አህመድ ጎን) እንዲሰለፉ ለማድረግ ሀይማኖትን እንደ ፖለቲካ መሳሪያ ተጠቅመውበታል። ከዚህ ጋር በተገናኘም በተለያዩ ዘመናት በግዳጅ የመሪዎችንና የህዝብን ሀይማኖት የማስቀየር ተግባራት በእያሌው መፈፀማቸው ሊጠቀስ ይችላል።

እንደ እኛ አገር ተጨባጭ ሁኔታ የቀደመው ጊዜ ንጉሣዊ ቤተሰቦች ዕድሜያቸውን ለማራዘም ሲሉ ያዋጣናል። የሚሉትን ሌሎችም ዘዴዎችን ሲጠቀሙ ነበር። መርዘኛ ሃሳብ በሥልጣናዎች ዘዴ ቀምመው ተንኮልን ወደ ህዝብ መርጨት ከሚጠቀሙት አንዱና ዋነኛው የፖለቲካ መሳሪያ እንደሆነም ይታወቃል። ይህም ህዝቡ እርስ በእርስ እንዲቃቃርና እንድ ጥግ ይዞ እንዲቆም ማድረግ ነው። ዓላማው። አንዱን 'ቆንጆ ነህ' ብሎ ሌላኛውን 'ታስጠላለህ'፤ አንዱን አዋቂ ሌላውን ሞኝ፤ አንዱን የቤት ልጅ ሌላውን የእንጀራ ልጅ፤ አንዱን አቃቤ ሌላውን ቀራፊ፤ አንዱን አወዳሽ ሌላውን ተወዳሽ፤ አንዱን ምርት ሌላውን ገለባ፤ አንዱን ተሳዳቢ ሌላኛውን ሰዳቢ በሚል ጎራ ለይተው ክፋታቸውን በማናፈስና በማራገብ ከላይ ሆነው የበላይ ጠባቂ የሚመስሉ 'አፈ ቅቤ፣ ልበ ጩቤ' የሆኑ መሪዎች ያለፉባት አገር መሆኗን መገንዘብ ያስፈልጋል።

በዚህም የተነሳ የታሪካችንን አመዛኝ ክፍል ዘር እየተቆጠረ፣ እምነት እየተለየ፣ እርስ በእርሳችን ስንጫረስ መኖራችንን የቃልም ሆነ የፅሁፍ መረጃዎች ያስረዳሉ። ውሀ ቀጠነ ተብሎ ምታ ነጋሪት፣ ከተት ሠራዊት! ሲታወጅባት የነበረች አገር መሆኗ ግልጽ ነው። ጀግንነት ይለካ የነበረው በተጣሉ ግዳዮች ቁጥር፣ ሥልጣን ይገኝ የነበረውም በምርጫና በህዝብ ፍላጎት ሳይሆን በመንግሥት ግልበጣ አሊያም በውርስ ስለነበር ህዝብ ከላይ የሚጫንበትን

ውሳኔ ሳያንገራግር ከመቀበል በቀር ለምን ብሎ የማይጠይቅባት ሀገር ነበረች። በአጠቃላይ ባለሥልጣናቱ ስለ አንተ የማውቅልህ የምበጅህ እኔ በመሆኔ አንተ ዝም ብለህ የምሰጥህን ተቀብል ይሉ ነበር። ከዚህም ባሻገር የኃይል አጠቃቀማቸውም ጭምር እጅግ ሲበዛ ከሰብዓዊነትና ከፍትሃዊነት የራቀ ነበር። አንዱ የመሣፍንት ዘር ተብሎ ከፍተኛ ቦታ ሲሰጠው አንዱ ደግሞ የተዋረደ በመባል ዝቅ ተደርጎ ይታይ ነበር። ብረት ቢሰራ ቀጥታጭ፣ ልብስ ቢሰራ ቁጢጥ በጣሽ (ሸማኔ)፣ በባህል መድሀኒት ቢያድን ሥር ማሽ ቅጠል በጣሽ፣ ወርቅ ቢሰራ አንጥረኛ የሚሉ ተቀጥሮ ስሞች ይሰጡት ነበር እንጂ በሙያው ክብር አያገኝም።

ጅብዳዊ ጭካኔ የነገሠበት የኃይልና ሥልጣን ሥርዓት

አንዳንድ ጊዜ ጅብዳዊ ጭካኔን ወደ ጅብዳዊ ቅንነት ለመለወጥ ጥረት ሲደረግ ይስተዋላል። በዘፈናችን፣ በሥነ-ፅሁፋችን፣ በታሪክ መፅሀፋችን፣ በሬዲዮና ቴሌቪዥን ፕሮግራሞቻችን፣ ሰው በተሰበሰበባቸው ቦታዎች፣ በሀውልቶቻችን... ብዙ ብዙ ነገሮችን ተጠቅመን ጅብዳዊ ጭካኔ እየተወደሰ ይሰበካል። በጥቂት ማር የተለወሰ እሬትን ሙሉ ማር ተደርጎ ትውልድ ይጋታል። ሚዛናዊ ሳይሆን፣ ጭካኔው በቅንነት ተተክቶ ይመሰክራል። ሚዛን ከግራውም ከቀኙም ያለውን ገምግሞ ይዳኛል እንጂ ከመጀመሪያው ለአንዱ ዝቅ ለሌላው ከፍ ያለ ግምት በመስጠት እንደማይዳኝ ይታወቃል። የእኛ ግን በተቃራኒው ሆነ...!

ይህ ጅብዳዊ ጭካኔን ወደ ጅብዳዊ ቅንነት መቀየር ማለት ምን ማለት ነው? ... ይህ ልምድስ ከየት የመጣ ነው? ... የጀመረውስ መቼና እንዴት ነው? ... በማለት እንጠይቅ፣ መልሱንም የጋራ ፍተሻችን ውስጥ እናገኘዋለን። አንድ እውነት ግን መዘንጋት የለብንም፣ በኢትዮጵያ ማህበራዊ፣ ባህላዊና ትውፊታዊ ታሪክ ውስጥ ፖለቲካ ስፊ ጥላውን አጥልቶበት እንዳለፈ እንረዳለን።

ከሥር ከምንጩ የደፈረሰ ውኃን ተከትሎ ከወደ አናት የጠራ ውኃ

መጠጣት አይቻልም። የእኛ መሪዎች እና የፖለቲካ ባህል ግን እንዲያ ሆኖ ነው የተገነባው። ከበቀል ምንጭ የፈለቀ ልንለውም እንችላለን። በሙሉ ዓይን ደፍረው እውነትን ማየት የሚችሉ መሪዎችና የፖለቲካ ሰዎች ባለቤት ከሆኑ ሀገራት መካከል እኛ የመጨረሻዎቹ መጨረሻ ነን ብንል ያንስ እንደሆነ እንጂ አይበዛብንም። በፖለቲካ ምህዳራችን ገዝፎ ያጠላው ሀቅ፣ የእውነት ሁሉ ምንጭ ራሱ እውነት ሳይሆን ኃይል ነው። ጠቢብነት ብሎም አርቆ አስተዋይነት ከመንበረ ስልጣኑ ተኮራርቷል። በጥላቻ ተጋርዷል። መደማመጥ የድክመት እንጂ የጥንካሬ መገለጫ ተደርጎ አይታወቅም። በሸፍጥ በሰበሰቡት፣ ከደሃ አፍ ነጥቀው ባከማቹት መሳሪያ በለው! ንዳው! ሂድበት!... እንጂ ይቅርታ አትታወቅም። መጠፋፋት ግን እንደ ክረምት አረም ሠርክ ዙሪያችንን ሸፍኖናል።

በግራኝም ሆነ በልብነ ድንግል ዘመነ-መንግሥት ሂደቱ እንዲያ ነበር። ቴዎድሮሥ፣ ዮሃንስ፣ ሣህለ ሥላሴ፣ ሚኒሊክም፣ ተፈሪም፣ መንግሥቱም።... የጭካኔውን ቀንበር፣ የጥላቻውን ድንበር አግዝፈውና አስፍተው ለቀቁት እንጂ ትውልድ ይዳን በኛ ይብቃ! አላሉትም። የጥላቻው ልክ እስከምን በመሪዎቻችን ደምና አጥንት ውስጥ ዘልቆ እንደገባ ሕያው ምስክር የሚሆንን በመጨረሻውና የማንም መንፈስ በሚታጠፍበት ጊዜ እንኳ የሞት ፅዋው እስከሚሞላበት የመጨረሻዋ ሰዓት ድረስ ከከፋታቸው መነጠል አለመቻላቸው ነው።

ጄኔራል መንግሥቱ ነዋይ ለአፄ ኃይለ ሥላሴ በደምም በዙፋንም የቀረቡና የተሳሰሩ የክብር ዘበኛ ጦር አዛዥ የጦር መኮንን ነበሩ። እኚህ ታላቅ ጄኔራል ኋላቀሩ የዘውድ ሥርዓት በህዝቡ ላይ ያደረሰውን መከራና ግፍ በቃ ለማለት ንጉሠ ለጉበኝነት ወደ ብራዚል በሄዱበት ወቅት ማለትም ታሕሳስ ወር በ1953 ዓ.ም ከወንድማቸው ከገርማሜ ነዋይ ጋር በመሆን መረንቅለ መንግሥት አካሄዱ። ዕድልም ከአነሱ ጋር ነበረችና የአፄውን ታላላቅ የጦር ኃላፊዎችና ከፍተኛ ባለሥልጣናችን "እቴጌ ታመዋል" ብለው ቤተመንግሥት ጠርተው በቁጥጥር ሥር አዋሉ። በመጨረሻ ግን

ዕድል ከጄነራሎቹ ግንባር ፈቷን መለሰች። ይህንንም ጄነራሉ በሚገባ ተረድተው እንደነበረ የታሪክ ተመራማሪዎች ያመለክታሉ።

በመሆኑም ከዚያ በመሰሰ ከመፈንቅለ መንግስቱ ጋር ተያይዞ ደም ማፍሰስን የሚጋብዝ ሁኔታ አልነበረም። መፈንቅለ መንግስት እድራጊዎቹ ግን፣ አቴጌ ታመዋል ብለው የጠሯቸውን የንጉሠ ከፍተኛ ባለሟሎችን በመትረየስ ጥይት አስደበደቧቸው። ኢትዮጵያም ከፍርድ ውጭ ከሚደረግ የጅምላ ግድያ ጋር በአደባባይ ተዋወቀች። ኢትዮጵያውያን ዳግም ከፋት ሠሩ። በአምስት ዓመት የጣሊያን ወረራ ዘመን በጉድባ ሸለቆዋ ቆላ ወርደው ደጋ ወጥተው የታደጓትን የጦር ሰዎቿን አጣች።

ያም ሳያበቃ እጄውም በተራቸው ከብራዚል ተመልሰው ጄነራል መንግስቱ ነዋይን ጨምሮ መፈንቅለ መንግስት ሙከራ እድራጊዎቹን በመግደል በርካብና መንበር አገራዊ ታሪካችን በሞት ላይ ሞትን ጨመሩበት።

እኔ ኃይለ ሥላሴ በሃሳብ የተለዩዋቸውን ወይም የተቃወሙባቸውን በግፍ ሲገድሉ፣ በግፍ ሲያስሩ ወይም ጭካኔያቸውን ሲያሳዩና አገሪቱን የአርቆ አሳቢና ተቆርቋሪ ዜጋ መካን ሲያደርጓት ያ የመጀመሪያቸው አልነበረም። በአድዋ ላይ በተባበረ ከንድ ድል የተመታው ጣሊያን እርባ አመታት ቆጥሮ፣ በመሳሪያ ተደራጅቶ ዳግም ከወረረንና የቅኝ ገዢ ቀንበሩን ማሳረፉን ካረጋገጠበት የማይጨው ውጊያ፣ እጄው ወደ ስደት ሊያመሩ በመዘጋጀት ላይ እንዳሉ ልጅ ኢያሱ ሠላሌ አካባቢ በግዞት እስር ላይ ነበሩ። እናም እጄ ኃይለ ሥላሴ ልጅ ኢያሱን ከእስር አውጥተው በማስገደል ነበር፣ ወደ ስደት ያመሩት ይባላል። የተቀበሩበትም ቦታ እስከዛሬ ያልተፈታ ሚስጥር ሆኖ ዘልቋል። ለልጅ ኢያሱ የተገፈገ የምህረት ፅዋ ለበላይ ዘለቀ አልተቀዳችም። ከንጉሠ መቃረኑ በገመድ ስቅላትን አትርፎለታል።

'በ ጊዜ ለኩሉ...' እንዳለ መፅሐፍ፣ እኔ ኃይለ ሥላሴም ከልጅ ኢያሱ

የተሻለ ዕጣ ራንታ አልነበረም የገጠማቸው። እርሳቸውም በተራቸው በደርግ የጭካኔ መዳፍ በእርጅና ዘመናቸው ሕይወታቸውን ተቀሙ። ይቅርታን በማያውቀው የፖለቲካ ባህላችን እርስ በርስ መጠላለፋችን በከፋ መልኩ ቀጠለ፤ የሚሊዮን ዜጎችን ሕይወት እየቀጠፈ። የቀደሙት ማለትም ባልዘመነው ኢትዮጵያ ታሪክ ውስጥ የምናገኛቸው ልማዳውያኑ ንጉሦቻችን ለአፋሽ አገንባሽ እንጂ የትችት ሀሳብ ለሚሰነዘርባቸው ወገን ቦታ አልነበራቸውም። በሃሳብ የተለያቸውን ያለምህረት ይገድሉ፣ ግዞትም ይልኩ ነበር።

በአደባባይ እየሳቀ በድብቅ የተቃወመን መመሪዝ፣ አፍኖ ማጥፋት፣ የሚወጣና የሚያፈራ የተቃውሞ ችግኝን በአንጭጩ መቅጨት፣ የአገርና የሕዝብ ተስፋን ማምከን የሥልጣን ዘመን የሚረዝምበት ዋና መሳሪያ ሆኖ ዘለቀ። በእነርሱ መካከ መቃብር ላይ ዙፋናቸውን የማቆም እድሉ የገጠማቸው የየዘመኑ ገዢዎችም ቢሆኑ በመልክ ካልሆነ በቀር ከግብር አባቶቻቸው አልተለዩም። አንደውም መጠላለፉንና ከመድረክ ጀርባ አደናቅፎ መጣሉን አርቅቀው ቀጠሉበት።

መንግስታዊ የሥልጣን መንበር ላይ የተደላደለው ገዢ ብቻ ሳይሆን ወደዚያ በመንደርደር ላይ ያለውም ዜጋችን ቢሆን የፖለቲካ ባህሉ ከዚያው ከጥንታዊ ጅብዳዊ ጭካኔ የሚቀዳ በመሆኑ ጅብዳዊ ቅንነት የሚያውቅ አልነበረም ቅኝቱ። እናም ኢህአፓ፣ መኢሶን በሚል ጎራ ተከፋፍለው አያሌ የኢትዮጵያ ተስፋዎች የጥይት እራት ሆኑ። በቆራጥና ባንዳ፣ በወዛደርና ላባደር ርዕዮተ ተለያይተው የአንድ አገር ልጆች በቀይና ነጭ ሹብር ተላለቁ። ጓድ የጓዱን ሕይወት ለመቅጠፍ አለመመለሱን በኢህአፓ ሀ እና ለ ክፍፍል አንድ ትውልድ የከሸፈ ጥይት ሆነ። የዚህ ጉዳይ አንቆቅልሽ ይበልጥ የሚገላው ደግሞ እነዚህ በድኖች ዛሬም ድረስ ከመወንጀጀል ተሸግረው የሚሰማሙበት ነጥብ አለመኖሩ ነው። እስከመቃብር የሚወርድ ጥላቻና ፍረጃ!

ወላጆች ጧሪያቸውን ተነጠቁ። አገር ተረካቢ ታዳጊዎች ያለ

ወንድም፣ ጋሼና እታበባ ከባዱን ሕይወት በራሳቸው መጋራት፤ የእናቶቻቸውና አባቶቻቸውን እንባ እንጂ ሳቅ ሳያዩ ማደግ ዕጣ ረንታቸው ሆነ። በባህላዊ ንጉሦቻችንና በዘመናዊ እምባገነን መሪዎቻችን መካከል ያለው ልዩነት የዘመን እንጂ የግብር ሊባል እንደማይችል ታሪክ ምስክርነቱን የሰጠውም በዚህ ጊዜ ነበር። ከትላንትናዎቹ ጨካኝ ጅብደኞች ሥልጣን የተረከቡት አዲሶቹም ገዢዎች እባቶቻቸው ባዘገሙበት መንገድ ከማዘገም ውጪ ሌላ ፈለግ መተለም ሳይሆንላቸው ቀረ። ዛሬ ያሏት ዛሬ ከመምሸት ወዲህ የተገኘች ሌላ ቀን ከመሆኗ ባሻገር በሁሉ ነገሯ ቁርጥ ትላንትን መሰለች፤ ትናንትናን ሆነች።

ባህላዊ ንጉሦቻችንም ሆኑ ዘመን አመጣሾቹ ወራሾቻቸው የነገሡበትን ዘመን ብቻ አይደለም ገድለውና ቀብረው ያለፉት። ቀጣይ ዘመንና ትውልድንም እንጂ። ዛሬ እንገታችንን አቅንተን የምንቆምባት አገር ያሳጣን ዕድል ዕጣ ረንታ ፈቅዳላቸው መንበር ላይ የወጡ ገዥዎቻችን በአደባባይ በረጩት የጥላቻ የታሪክ መርዝ እርማት ተጠምደን እየተጓተትን አለን። የቅርብም ሆኑ የሩቅ ገዢዎቻችን ከሌላ ጥላኔት እንደመጣ ፍጡር ኢትዮጵያዊነት ላይ የሚዘምቱት፣ እንደነትን የሚቃረኑት፣ የዴሞክራሲ ጠላት የሚሆኑት ኢትዮጵያዊነት የፍቅር የብልፅግና እንቅፋት በመሆኑ አይደለም። ይልቁንም ራሱ ፍቅር በመሆኑና የሚዘመትበትም ኃይል እንደሆነ ስላመኑ እንጂ። ከነሱ አራ-ታሪክ በላይ ግርማና ደርዘ ያለው መሆኑም ከነሱ ደጃፍ ውጪ አንድም መጠጊያ ደጅ እንዳይኖር ስለሚሾ ነው።

ግን ደግሞ ተወደደም ተጠላ አያንዳንዱ ሕዝብ አያንዳንዱ ትውልድ ባህሉን፣ ኑሮውን፣ ሕይወቱን... መሠረት አድርጎ ከፍ ያለ ክብርና ሞገሱን የሚቸረው ቅንነት የተላበሰ ጅብዳዊ ጀግንነት ወይም መሸሸጊያ መንፈሳዊ ጥላ ይሻል። ከጨለማ ወደ ብርሃን፤ ከባርነት ወደ ነጻነት ለመሻገር፣ መከራና በደሉን ይረሳበት ታዛ ይመኛል።

መሻቱንም ጠቢብ ልጆቹ በአፈታሪክ፣ በዘፈን፣ በግጥም ይገልጹለታል፣ ያስፋፉታል፣ ይሰብኩታል። ትውልድም ከዘመን ዘመን ተቀባብሎ ያሻግረዋል። በዚህ ሁሉ ተፈጥሯዊ ምሽግ በትላንት ሰቀቀን በነገም ተስፋ ባለንበት በዛሬ ክብብ ውስጥም ቢሆን ግን እንደ ጥላምት ሲላ ሰማያችንን የሚዘር የጀብዳዊ ጭካኔ መንፈስ እንዳጠላብን በቀላሉ መመልከት እንችላለን፤ ግን እንዴት?

ዳግም 'ጀብዳዊ ጭካኔ' ወዳጠላበት መንበረ ሥልጣን

"አንበሳሳ ምን ይበላል...?"

ጀብዳዊ ጭካኔ በመንበረ ሥልጣኑ፣ በባህላችንም ሆነ በህልውናችን ላይ ያጠላው ጥላ፣ የፈጠረው ችግር ጉልህ አሻራ አትሞብን ያለፈ ነውና ከአንበሳ ተፈጥሮ ጋር አያዋዛን ዳግም ምልክታችንን እንቀጥል። ጀብዳዊ ቅንነትም ሆነ ጀብዳዊ ጭካኔ ምንጩ የአንድ ህዝብ ባህል፣ ለጀግና የሚሰጠው ክብር፣ መገለጫው እንደሆነ ተነግሮ ያለቀ እውነታ ነው። አውቀን ይሁን ወይም ደመነፍስ ተጣብቶን ባይታወቅም 'ጀግና እንወዳለን ሳይሆን 'እናመልካለን' ብንል አይበዛብንም። ዘፈናችን፣ መገሳችን፣ ጌረርሳችን፣ ቀረርቷችን ('እረ እንደውም እንዳንዴ ማህሌተ ገንቧችን ሳይቀር...') ጉድ ነው። ከጀግናም እንበሳዊ ጀግና። እንክት፣ ስብር ድቅቅ የሚያደርግ፤ ምህረት የለሽ ጀግንነት። ኢትዮጵያ ውስጥ ባሉ በሁሉም ብሄር፣ ብሄረሰቦች እና ህዝቦች ዘንድ አንበሳ ያለው ተምሳሌት ያው ተመሳሳይ ነው፤ ጀግንነት እና ጀግንነት ብቻ። አሮሞው 'ሌንጫ ኪያ' እያለ ጌረርሳውን ቢያወርደው፣ አማራው አንበሳዬን ቢቀባበለው፣ ትግሬው ሀኒታይን ቢሸልለው... የሁሉም የመባያ ጉዳይ አንድ ነው። ከጀግንነትም የሚሻገር ድንቅ ጀግንነት። እርግጥ ጥንካሬን ከአንበሳ ወስዶ ያን መሰል ምሥል መሥራት ፍቁድ መሆኑን ሳንስት ሰፊው እሳቤ ግን ከዚህም የሚሻገር ትርጉምን እንደሚይዝ አንድም እያልን ሌላ አያከልን ጥቂት ነጥቦችን መዳሰስ እንችላለን።

በጣም ከሚገባን በላይ ዓይኖቻችንን ከፍተን ራሳችንን ውስጣችንን ማየት የሚገባን ሕዝቦች የሚያደርገንም ሌላ ሳይሆን ጣራ ግድግዳችን፣ አየር አፈራችን አንዱም ሳይቀር ጀማቱን ጨምሮ አንበሣ የሆነበት ሀገር ላይ የምንኖር መሆናችን ለሚቀጥለው ወጋችን መነሻ ተደርጎ ተወስዷል። እውነት እውነት አላችኋለው በዓለም ላይ እንደ ኢትዮጵያውያን አንበሳ አምላኪ ህዝብ አለ ማለት ከባድ ነው። ስሙ ያልታተመበት አንድም የህይወታችን ቅርንጫፍ እናገኝም። ታዲያ ለተገቢውና ምክንያታዊው የአንበሳ ዉክልና ያለንን ኩባር ሳንዘነጋ ማለት ነው።

ከላይ ከንግሥናው መንደር አንስላለን። ንግሥናው ከአንበሳ ጋር የተያያዘ ነው፤ የንግሥና ስያሜው ሳም አንበሳ የሚል ተቀጥሎ ይኖረዋል። የአገራችን ጀግና ስለ ጀግንነቱ ሲናገር ተቀባይነት የሚያገኝ የሚመስለው 'አንበሳ ገዳይ' ሲል ነው። እናም የነፃነት ተቀጥሎቻችን ስያሜያቸው ሌላ ሳይሆን አንበሳ ነው፤ ከአንበሳም ሀበሻ አንበሳ።

'ጥቁር አንበሳ... 'አንበሳው ከፍለጦር... በአየርም ሆነ በምድር መጓጓዣችን ስያሜው ላይ አንበሳ አናጣም። የኢትዮጵያ አየር መንገድ እንደ ባንዲራችን ሁሉ ምስላዊ መለያው አንበሳ ነበር፤ የኢትዮጵያ ቴሌኮሙኒኬሽን ሎጎ አንበሳ ነበር። አንበሳ አየር መንገድ፤ አንበሳ ቴሌኮሙኒኬሽን፤ አንበሳ አውቶቡስ። ይህም አልበቃ ስላለን ዳርማር ጫማ ፋብሪካን ከባለቤቱ ወርሰን አንበሳ ጫማ ፋብሪካ አልነው። ሆስፒታልና ፋርማሲ ቢወረድም ፍሰቱ አይለወጥም... 'ጥቁር አንበሳ ሆስፒታል፤ 'አንበሳ ፋርማሲ። ይህ አንበሳን የማፍቀር ጽኑ ስሜት በየሁላችንም ውስጥ ሊሰጥ የሚችል እልፍ ፍክራ ሊኖር ቢችልም ፍክራው ከሚነሳበት ሃሳብ ይልቅ የሚደርስበት ጥግ ውሃ የሚያነሳ የመሆኑን እውነት ግን በቀላሉ መረዳት አንችላለን።

ጦርና ተቀጥሎ ከአንበሳ ጋር፤ በተለያዩ ጊዜ የተጠቀምናቸው መገበያያ ገንዘቦቻችን፤ ሳንቲም፤ ብር፤ ባንክና ኢንሹራንስ... በአንበሳ የታጀቡ ናቸው። ለጎብኝ ክፍት የሆነ ያራዊት መኖሪያ በእኛ አገር

የአራዊት እስር ቤት ወይም ማገጃ አይደለም ስሙ፤ አንበሳ ግቢ አንጀ። ለአንበሳ ካለን ፍቅር የተነሳ ንጉሱን አንቀን ብንገልም ዛሬም ድረስ አንበሳው ከቤተመንግስት፣ ከዩንቨርሲቲ መግቢያ በር ላይ እንደተተፈሰ ነው። ከለገሃር ባቡር ጣቢያ በቸርቸር ጎዳና ወጥተን በዶሮ ማኑቂያ ወደ ስድስት ኪሎ ዩንቨርሲቲ እናምራ። ባቡር ጣቢያው ፊት ለፊት ከስደት የተመለሰው አንበሳ በሃውልት ተቀርቶ ቆሟል። ከፊት ለፊቱ ሶስት መቶ ሜትር ርቀን ሳንጓዝ አንበሳውን የቴሌ ሕንጻ ላይ ተሳፍሮ እናገኘዋለን።

ብዙም ሳንርቅ የወጣበት ገንዘብ አንበሳ ያስመሰለውን የአንበሳ ሐውልት ብሄራዊ ትያትር አጥር ውስጥ ቆሞ ይጠብቀናል። አግረ መንገዳችንን ወደ ሂልተን ጎራ ካልንም ከቦር የሚቀበሉን በቀኝ ባለጎረር አንበሳ፤ በስተግራ እንስት አንበሳ ከልጆቿ ጋር በሀውልት ተመስላ ነው።... አንበሳ በሌለበት ዘመን አንኳ የተፈጠረው ትውልድ ባደገበት በእሳት ዳር ወግ ሲመገበው ኖሯልና ኮሽ ባለ ቁጥር 'አንበሳ ገዳይ' ሲል ይጭክራል። ፋኩራውን ተከትሎ ሽለላና ቀረርቶውም አንበሳን እያነሳሳ ይቀጥላል።

- አንበሳው አንበሳው፣
- አንበሳው ልጅሽ
- ይኸው መጣልሽ!
-
- እናቱም አንበሳ
- አባቱም አንበሳ
- ሁላችን አንበሳ...

በምንም በማንም ሊሻር በማይችል ደረጃ አንበሳ ኃያል ነው፤ የአራዊት ንጉሱ። ብዙዎች ስለዚህ አራዊት ገድል በብዙ ዘግበዋል። የቢቢሲ ዶክመንተሪ ስለዚህ አንበሳ የሚነግረን እውነታዎች አሉ። ከሰው ልጅ አስቀድሞ ድንበር ማስመር፤ ግዛት መክለል የጀመረ

አራዊት አንበሳ ነው። በሽንቱ ምልክት በማድረግ ግዛቱን ያሳውቃል። ያን ድንበር ጠብ ፍልሚያ የሚሻ ካልሆነ በቀር የማንም አንበሳ እግር ማለፍ አትችልም። ከሚሱቱና ለአቅመ - አንበሳነት ካልደረሱ የቤተሰቡ አባላት በቀር። በአንበሳች ምድር ንግሥና በኃይል ነው የሚገኘው። በአንበሳ ምድር መኖር የሚችለው አንድ ንጉሥ ብቻ ነው።

በመሆኑም ከራስ አብራክ የወጡ እና የአጎት የአክስት ልጅ የሆኑ ወንድ አንበሳች ለጉርምስና ሲደርሱ፣ ጎፊሬያቸው ሲበቅል፣ ዝምድና ተሸር ይባረራሉ። የሥልጣን ተቀናቃኝ ናቸውና ይሰደዳሉ። አቅም ካላቸው ተፋልመው ለመንበር አለዚያም እግራቸው ወደመራቸውና ከግዛታቸው ውጭ ወደሆነ ቀየ ለስደት ይዳረጋሉ። ተቀናቃኝ ግን ተሸንፎ ቢባረርም ተባሮ አይቀርም። ሲጠነክር ይመጣል። ይፋሰማል - ለዙፋኑ። ከቀናው ወንድሙ ወይም የአጎቱ ልጅ የሆነውን ንጉሡን ይገድለዋል። ወይም በስተርጅና አድሜው ለስደት ይልከዋል።

አዲሱ ንጉሥ ድል ባደረገበት ግዛት ኑሮውን የሚጀምረው የቀድሞውን ንጉሥ የሚያስታውሱ ነገሮችን በማጥፋት ነው። ደቦል አንበሳ ከእናቱ ተነጥቆ ይበላል። ቅርጥፍጥፍ ይደረጋል። በአንበሳነት ያልተለመደ ለዙፋን የራስን ዝርያ መቅጠፍ ከሰው ቀጥሎ አንበሳ ወይም ከአንበሳ ቀጥሎ የሚታወቀው በሰዎች ዘንድ ነው፤ አይምራቸውም። የራስን ዘር ቅርጥፍጥፍ አድርጎ ሲጨርስ ይቀጥላል፤ ጉዞውን ወደዘር መቀጠያ እንስት አንበሳ በመሄድ በየ5 ደቂቃ ከ32 ጊዜ በላይ ይገናኛታል። አንዱ ቢስት በሌላው በቀጣይ 31 ሙከራ ዘሩን ለመቀጠሉ አርግጠኛ ለመሆን። በቃ ይኸው ነው፤ ሥራው። የአንበሳ ንጉሥ ተግባር።

ዘሮቹን እና ዙፋኑን ከጥቃት መጠበቅ እንጂ ምግብ ማፈላለግም ቢሆን በእመዛኙ የሴቷ አንበሳና የተቀሩት ወጣቶች ኃላፊነት ነው። በጋራ በሕብረት ብሎ ነገር በአንበሳ አይታወቅም። ዘርህን ተከተህ የምታልፈው በጉልበት ብቻ ነው። ያ ያራዊት ንጉሥ ከአፍሪካ ደጅ

ተጠርጎ ወደመጥፋት የተቃረበውና በቅርቡ በኢትዮጵያ መሃል አገር ታየ ተብሎ የተጨረሰለት ያራዊት ንጉሥ እስከ ግብጽ እስከንድርያ ሁሉ ዘልቆ ይርመሰመስ የነበረ እንሳሳ ነበር። ገና በደሙ በሥልጣን ለመቆየት በሚፈጽመው ጅብዳዊ ጭካኔ መድከም አይቀርምና የገነባው ግዛትና ዘር ከርሱ ጋር አየተመናመነ እየጠፋ መጥቶ ዛሬ ለሚገኝበት ብርቅዬነት ሊበቃ ችሏል። ሰዋዊው ኑሯችንም ከዚህ ብዙ የተለየ አልሆነም። የሥልጣን ቁንጮ ላይ የተቆናጠጡት ወይም ለመቆናጠጥ ሃሳቡ ያላቸው ሰዎች ባህሪያቸው ከአንበሳ ጋር የተወራረሰ ሆኖ አናገኘዋለን። አንበሳዊ ጀግና እምላኪነታችን ምን ዓይነት መሪ ሸልምን እንደነበር አይ ቲዎድሮሥን ማሳያ አድርገን ታሪክን እንፈትሽ።

በዘመነ መሣፍንት በጥሰጥሰ ወጥቶ ዜጎቿም በየጎጡ በሚበቅሉ ሽፍቶችና ነፍጥ አንጋች በነበሩት መኳንንቱና መሣፍንቱ መከራና ፍዳቸውን ያየ በነበረበት ጊዜ ነበር የቋራው ልጅ ካሳ ብቅ ያሉት። የአንድነት ሥርዓት ለመተክል መጣራቸውን በማየት ከከፍታው ሊሰቅሏቸው የሚገባኩ አሉ። በዚያው መጠን አድል፣ ዕግ ፈንታ ንግሥናን እጃቸው ላይ የጣለላቸው እንጂ አንድም የመሪን ብልህነትና አርቆ ማስተዋልን የታደሉ አለመሆናቸውን በመጥቀስ የሚከሷቸውም በርካቶች ናቸው። እንደነዚህ ሰዎች እምነት እኚህ የዘመነ መሣፍንት ንጉሥ በጥንቱ ዘመን መሆኑ በጀ እንጂ ዛሬ ቢሆን ኖሮ እጅና እግር የመቁረጥ ምግባራቸው ከከፋው የአረብ ከሊፋዎች ጋር ሊያስተካክሏቸው ወደኋላ የሚመለሱ አይደሉም።

በርግጥ የዛሬዎቹ ከሊፋዎች እንደሚፈፀሙት ጭካኔ ሁሉ አጼ ቴዎድሮስም ከጠላት ጋር ያበሩ ዜጎች ምርኮኞቹን አርደዋል፤ በቢላ፣ የሰው ልጅን በመድፍ እፍ ላይ አድርገው ተኩሰዋል። ጆሮ ቆርጠዋል። ምላስ፣ እጅና እግር በተመሳሳይ ቆርጠዋል። ቤት ዘግተው አቃጥለዋል። ገደል ጨምረዋል። ምናልባትም የአይ ቴዎድሮስን ጭካኔ ከዛሬዎቹ ከሊፋዎች የሚለየውና ከባድም የሚያደርገው አይ ቴዎድሮስ ሙሉ ቀን ሲገድሉ ውለው ቀኑ ስላልበቃቸው ቆጥረው አሳድረው ሲነጋ ቆጥረው መግደላቸው ነው።

በዚህ ድሌ ያልዘፈነ ጠላቴ ነው ብለው አዋጅ ለማስነገር እንዳልከበዳቸው ሁሉ ማንም ዘመድ የሞተበት እንዳያለቅስ በአዋጅ አስነግረው ለቅሶ ከልክለው ነበር። ደርግ ልጅህን ገድሎ፣ ሬሳውን መንገድ ጥሎ ወላጅን ማልቀስ አይቻልም። ብሎ የከለከለው ከግብር አባቴ አጼ ቴዎድሮስ ትምህርት መውሰዱ ግራሞትን ያጭራል።... የሚያስለቅስ በደል ከረጸመብኝ ባላጋራዬ ይልቅ አታልቅስ ያለኝ ጠላትነቱ ከፋኝ ሲል ትግሬ የተረተው በዚህ የተነሳ ነው። ተፈጥሮን በዕግድ ማስቀረት።

በርግጥ ሥርዓት ሲቃወስ፣ ሕይወት ባፍጠሙ ሲደፉ ካልሆነ በቀር ኑሮ የተለያዩ ምዕራፎችን አቅፎ ወይም በምዕራፍ ተከፋፍሎ የሚገኝ ነው። ሳትወለድ አትሞትም። መወለድ፣ ማደግ፣ ወጣት መሆን፣ መጎልመስ፣ ሙሉ ሰው መሆን፣ ማርጀት፣ በመጨረሻም መጃጀት... መሞትና መቀበር። የህይወት ምዕራፍ መደምደሚያው ሞትና ቀብር ነው። በልጅነት፣ በወጣትነት፣ በጉልምስና፣ በሰተርጅና በአንዱ ላይ ማንም ቢሆን የሞትን ፅዋ ሊቀምስ ሊገነጭ ይችላል። የዚያ ሰው ሕይወት በቋሚዎች ድምዳሜ የሚያገኘው ሲቀበር ነው። በቀሪ ልብ ውስጥ መቁረጫ ምላጩ ቀብር ነው።

ቤተሰብ፣ ወዳጅ፣ ዘመድ፣ ጎረቤት፣ መንደርተኛ... በቻለው መጠን ሁሉ በቀብር ላይ እንዲገኝ የሚደረገው እንዲቆርጥለት ለማድረግ ነው። ቀብር ኢትዮጵያዊ ባህልም ነው። ደርግ ልጅህን ገድሎ አታልቅስ ብቻ ሳይሆን ሬሳውንም እንዳትቀብር መቁረጫውን ሲከለክልህ ሰብዓዊነትን ብቻ ሳይሆን ከኢትዮጵያዊነትም ጋር ነበር ያቆራረጠን።... ደጃች ውቤ የአፄ ቴዎድሮስ አማች ናቸው። የሚስታቸው የጥሩወርቅ አባት። በዚያም ላይ በደግነት የሚታወቁ የዘመኑ መሥፍን ነበሩ። ይህ አምቻነት፣ ጋብቻም ሆነ ደግነት ደጃች ውቤን ከመቅደላ እስር አለዳናቸውም። እዚያው መቅደላ በእስር ላይ እያሉ ነበር፣ ሕይወታቸው ያለፈው። የጸውሎስ ኞኞ የአጼ ቴዎድሮስ ታሪክ እንዲህ በማለት ያን አጋጣሚ ያቀርባል።

“ከዚያን አስቀድሞ ማንም ዘመድ የሞተበት እንዳያለቅስ በአዋጅ

ተነግሮ ነበር። ደጃች ውቤ ሞተው ልጃቸው ጥሩወርቅ ከተረዱ በኋላ ግን አዋጁ ተነሳ። ለቅሶ ተከልክሎ የነበረው ሕዝብም ለደጃዝማቹ የሚያለቅስ አስመስሎ የተቀበረ የልጁን፣ የባሏን፣ የሚሸቱንና የዘመዱን ሞት ሀዘን በማልቀስ ቆረጠበት። ይህን ያስተዋለ ታዛቢም እንዲህ ሲል በመግጠም ታሪክን መዝግቦ አለፈ።

“የጌታ ደጃዝማች ሁልጊዜ ደግነት

ዛሬ እንኳ ለደሃው እንባ አተረፋለት።”

የሸዋውን አቤቶ ሰይፉን ተዋግተው ድል ባደረጉ ጊዜ የማረኳቸውን ወደ 500 የሚሆኑ የሸዋ ነፍጠኞች እንድ አጅ እና እንድ አግር ቆረጡ። ይህን ጊዜ ባሏ የተቆረጠባት የሸዋ ወይዘሮ።

“አጼ ቴዎድሮስ እጅግ ተዋረዱ

የሸዋን ሰው ሁሉ አጅ ነስተው ሄዱ” ብላ ገጠመች።

ደጃች ተድላ ጓሉን ለመያዝ በተደረገው ውጊያ የተያዙትን 8 ሺህ ምርኮኛ እንደከብት አሳርደው ገድለዋል። አያረዱ ቢመሽ ቀሪውን ምርኮኛ ቆጥረው አሳደሩ፤ ሲነጋም ቀሪዎቹን ቆጥረው አሳርደው ገድለዋል። ይህን ያስተዋለ ታዛቢም እንዲህ ሲል በመግጠም ታሪክን መዝግቦ አለፈ።

“እንጥረኛ ብዙ ከንጉሱ ቤት

ባላልቦ አደረጉት ይህን ሁሉ ቤት።”

በወሎው ጦርነት በውጊያ የማረኩዋቸውን ወለዶዎች እጅ መቆረጥና በገመድ አንገታቸው ላይ እንደከረባት ታስሮ መንጠልጠል ያየ የወሎ ሰው።

“እራቱንስ ሚሸቱ ታጉርሰው

አረ ቁጡን በምን ያብሰው?” ሲል ገጠመ።

ንጉሱ ጆሮ ቆርጠው ባይበቃቸው ሠቅለዋል። ከዚህም ባስ ሲል ቤት ዘግተው በእሳት ማግደው ሕይወት ቀጥረዋል። እሱም አልበቃ ቢላቸው ከካህይወት ገፍትረው ገደል ጨምረው ገደለዋል።

አፄ ቴዎድሮስ በጭካኔያቸው አንኳንስ ኢትዮጵያን አንድ ሊያደርጉ ይቅርና በመጨረሻው ሰዓት ያለ አጃቢ ብቻቸውን የተቆጣጠሯትን መቅደላ በአንዲት ጥይት አጥተዋል። አጨራረሳቸው እንደ አጀማመራቸው በድል የታጀበ አልሆነም። የንጉሱ ሃሳብ የአገር አንድነት ነው የሚለውንና ከዚህም አልፎ ለቴክኖሎጂ፣ ራሥን ለመቻል ያደረጉትን ጥረት ብንቀበለው አንኳን ማሰብ በሚችል የሰው ልጅ ወላዌ ህልውና ውስጥ የሃሳብ ልዕልና የሚፈተሽው በሃሳቡ ከፍታ ብቻ ሳይሆን ወደ ትግበራ ጫፍ በሚሄድበት መንገድም ጭምር ነው። ይህ ደግሞ የትላንትም፣ የዛሬም ሆነ የነገ ገዢ ሀሳብ ይመስለኛል። ከዚህ መነሻ (framework) የሚወጡ ብዙ ቀንበሮች እዚያም እዚያም እልፍ ቦታ ቢኖሩም እነርሱ ማለት ከጀብዳዊ ጭካኔ የሚመነጩ እኩይ ተግባራት ናቸው።

- “የሸዋውን ንጉስ ሲንቁ ሲንቁ
- የትግሬውን ንጉስ ሲንቁ ሲንቁ
- የጎጃምንን ንጉስ ሲንቁ ሲንቁ

ወንድ ያለራሰዎ ገደለውም አያውቁ!” አንዲል ባለቅኔ የራሳቸውን ሽጉጥ ጠጥተው (የታሪክ ክርክሩ እንዳለ ሆኖ) ሕይወታቸው ሊያልፍ ችሏል።

በርጋታና በጸጥታ ለዘመናት አንቀላፍታ በመፍሰስ ላይ ያለችውን ጥንታዊ፣ ባህላዊና ታሪካዊ አገር ድንገት አንቅተው ሥርዓት ልትከል፣ ለውጥ ላምጣ ያሉት ንጉሥ በግራና በቀኝ፣ በደቡብና በሠሜን አንድም ያልዘመቱበት ግዛት፣ አንድም ያልተዋጉት መሳፍንትና መኳንንት አልነበረም። ሸዋ፣ ወሎ፣ ትግሬ፣ ጎጃም፣ አገው ሁሉም የጭካኔ በትራቸውን ቀምጧል። የዘመኑን መንፈስ (sprite of the time) መቃኘት እና በነርሱ ጫማ አግርን አኑሮ

ማሰብ ያስፈልጋል የሚሉ ወገኖች እዚህም እዚያም ያሉ ቢሆንም የተፈጸመውን ያህል ግፍ እና በደል ፈጽሞ ዘመን ላይ ለማላከክ መሞከር ግን ሩቅ የሚያስገዝ መንገድ አይደለም።

የተደረገውን ላለማድረግ ከዘመንም፣ ከመልክዓ ፖለቲካ ገጽታም፣ ከኢኮኖሚ አቅምም ወዘተ ይልቅ ከጀብዳዊ ቅንነት የሚመነጭ ንጹህ ሰውነት ይበቃል።

በታሪክ ፍርድ እዚህ ምዕራፍ ላይ ግርታ ሊገባን ይችላል። በርካታ አሳማኝ መከራከሪያዎች ሊቀርቡ ይችላሉ። ግራ ቀኙ፣ ፊትና ኋላው በአናብስት የተዋቀረ ሀገር፣ ከታሪክ ጣራ ላይ አንድ ሠበዝ መዞ ስለ አንድነት ቢያወራ፣ ጋፋት ላይ ስላሰሩት ሴባስቶፖል መድፍ ቢሰብከ ወይም ለመጨከፍቸው በሚወዷቸው ባለቤታቸው ሞት ሲያመካኝ ብታገኘው ማዘንም ሆነ መደነቅ አይኖርብህም። ‘ጀግንነት’ ጀብዳዊ ጭካኔ አንጂ ጀብዳዊ ቅንነት ሆኖ ባያውቅ፣ ባያይና ባይሰማ ነው። በአናብስታዊ የጀግንነት ባህላችን ውስጥ እኔና እኔ ብቻ አንጂ እኛ ወይም አገር የሚለው ትልቁ ስዕል ቦታ የለውም።

አፄ ኃይለስላሴም በዚያው በጥንቱ ባህል ነው የቀጠሉት። በድንቁርና ለታወረ ሕዝባቸው እይኑን እንዲገልጥ ት/ቤት ከመገንባት ይልቅ በየደብሩ ለክብራቸው መገለጫ ቤተመንግሥት ሲያስገነቡ መኖራቸው ነው የሚነገረው። አደባባይ ቤተመንግሥት፣ ሆራ ቤተመንግሥት፣ አዳማ ቤተመንግሥት፣ ወንድገነት ቤተመንግሥት፣ ጅማ ቤተመንግሥት፣ ባህርዳር ቤተመንግሥት፣ ትግራይ ቤተመንግሥት፣ ኤርትራ ቤተመንግሥት፣ ሐረር ቤተመንግሥት፣... አገሪቷን ቤተመንግሥት በ ቤተመንግሥት አደረጓት አፄ ኃይለስላሴም። ሁሉም ቤተመንግሥት የንግሥናቸው መገለጫ ነውና በኖሩበትም ባይኖሩበትም የንጉሥ ያህል ይፈራል ይከበራል። ይጸዳል ይነጠፋል። በመንፈስ ብቻ መግዛት አይቻልምና በቤተመንግሥቱ ላይ የጦር ሥርዓት ይተክላል። እርስ በርሱ እንዲጠባበቅም እንዲጠብቅም ሆኖ። ንጉሡን ሳይሆን እርስ በርሱ እንዲበላላ ይደራጃል። አንዱ ሌላኛውን የሚጠብቅ ባለአራት

ደረጃ ደህንነት። ይህ ሁሉ መሆኑ በራሱ ችግር ነው ባይባልም ቅድሚያ ለሚሰጠው ቅድሚያ ባለመሰጠት የተደረገና የራሱን ክብር ብቻ ለማስጠበቅ የተደረገ አንበሳዊ ተግባር መሆኑ ሲታሰብ ልዳማው ብዙ ነው።

ምክንያቱስ? ጀግናህ አንበሳ ነው። አንበሳ ደክሞ አይገዛም! ከደክምክ አትኖርም። ትገደላለህ። በገዛ ወገንህ። ስለዚህ ላንተ እሳሳቢና ዘውትር አስፈላጊው ጉዳይ ኃይልን ማጠናከር ነው። መፈራትን መገንባት ነው። ከነዘርህ... ከነዘርማንዘርህ። አስከብሮ የሚያኖርህ በእንዲህ አይነቱ ምድር ፍቅር አይደለም- ጉልበት እንጂ። ለዚህ ደግሞ አንደ አንበሳ ሁሉ ማስፈራሪያ እንጂ ፍቅር አይሰጠውም... ያን ጉልበት በዲፕሎማሲ አስማምቶ ለመምራት አያውለውም፤ ተቀናቃኝ ያለውን ጀርባ ለማድቀቅ እንጂ።

ልጆቿን መግባ የማሳደግ ጣጣ ያለባት ሴት አንበሳ ናት። ወንዱማ ጎፈሬውን አቁሞ መተኛት ነው። እድነው ያመጡትን እየቀማ መብላት። ከዚያ ዝንብ እሸሸሸሸ እያሉ በቀን 18 ሠዓት መተኛት። እንዲህም ነግሠው አንዲህም አለፉ አፄ ኃይለሥላሴ። ኮሎኔል መንግሥቱም በንጉሳዊ ካባ ምትክ ወታደራዊ የኒፎርም ከመደረገባቸው ውጭ በጭካኔያቸው ከአጸዎቹ የተለዩ አልነበሩም። ሠቅለዋል። ገርፈዋል። ረሽነዋል። አቃጥለዋል።

ኮሎኔሉም ጀብዳዊ ጨካኝ ናቸውና ሕዝቡ ይልስ ይቀምሰው አጥቶ ሲረገፍ አሳቸውም አንደ ኃይለሥላሴ ከደሃ ዜጋቸው አፍ ቀምተው ሠራዊታቸውን ቀልበውበታል። የጌሮ አትክልት መኮትኮቻና አፈር መዛቂያ የምታመርትበት የረባ የጎጆ ኢንደስትሪ የሌላትን አገር የታላላቅ ወታደራዊ ኢንዱስትሪ መናኸሪያ ለማድረግ ጋፋት ላይ ጠመንጃ ማምረቻ ፋብሪካ አቋቁመዋል። ሆርማት ላይ ሞርታርና አዳፍኔ ማምረቻ ፋብሪካ ተክለዋል። ዲካ ላይ ረንጂ ባሩድ ለማውጣት አስቆፍረዋል። በጦር ባይሸነፉ ኖሮ ሕዝቡ በርሃብ እየረገፈ አሳቸው አንደ ዘመናችን ኪም ጆንግሊል ኢትዮጵያን ኒውክሌር ለማስታጠቅ የማይመለሱ ቆፍጣና ወታደር ነበሩ ኮሎኔል

መንግሥቱ ኃ/ማሪያም።

በጣም አስገራሚና አሳዛኝ ቢሆንም ቀለም የቀመሱ ኢትዮጵያውያንም ከዚያው አንበሳዊ የባህል አዙሪት የወጡ ባለመሆናቸው በአሳት ዳር ወግ ሲሰሙ ያደጉትም፤ ሲዘፈን ሲሞገስ የሰሙትም አንበሳና አንበሳ ብቻ ነውና በአንበሳ ምድርም ከአንድ በላይ ንጉሥ አይኖርምና ሶሻሊዝም አይሰራም ተብሎ ተሞክሮ መውደቁ በተረጋገጠበት ዘመን አንድና አንድን ሶሻሊዝምን መረጡ። መቻቻልንም አላወቁምና እርስ በርስ ተላለቁ።

በጣም ከበዛ ጨዋነት ጋር ኃይሌ ፊዳም፤ ዶ/ር ተስፋዬ ደበሳይም፤ ብርሃነመስቀልም ሆነ ሠናይ ልኬ በታሪካቸው መስከረውልን ያለፉት አውነታ የቴዎድሮሥን፤ የኃይለሥላሴና የመንግሥቱ ኃ/ማሪያምን ግብርን ነበር ብንል እጅግም ስህተት አይሆንም።

ግራና ቀኙ፤ ፊትና ኋላው፤ ደምና ስጋው 'አንበሳና አንበሳ ብቻ' በሚል ግንብ የታጠረ ሕዝብ ከዚህ ውጭ ወይም ከዚህ ማዶ ተሻግሮ ጅብዳዊ ቅንነትን ለማምጣት ይገደዋል። እርሰው፤ ተሸክመው፤ አጓጉዘው፤... የሚበሉት እንስሶች ላይ ስድቡን ሸሙጡን እየሰነዘረ...

"አንበሳው አንበሳው ልጅሽ፤

ይኸው መጣልሽ" ከማለት ውጭ ሌላ ዘፈን አይኖረውም።

በየትኛውም ሰብዓዊ ሚዛን ልጅ ገድሎ ማልቀስ የከለከለ ጨካኝ የሚለው ስም አይበቃውም። የሚያስለቅስ በደል ካደረሰብህ ግፈኛ በላይ ሕመሙ የሚቆረቆርህ ማልቀስ ስትከለከል ነው፤ መቅበርን ስትነፈግ። የህይወት መደምደሚያን፤ የሀዘን መቁረጫን ስትነፈግ። የሆነው ሆነና ለጀግኖቻችን ማሞገሻ ሠብብ ከመሻት መውጣት ይጠይቃል። ጀብዳዊ ጀግንነት ይልቅ ለጀብዳዊ ቅንነት ቦታ የሚሰጥ ልብ ያሻል።

የተበታተነቸውን የአረብ ምድር በአንድ መንግሥት፣ በአንድ ክሊሩ ላኖር ነው ብሎ ስለማለፍ ስለተገዙት እይኤስአይኤስን ከሠውነት ተርታ መመደብ እንደማይቻልን ሁሉ፣ ሠውን እንደከብት ማረዳት፣ በፈንጂ ላይ አስቀምጦ መግደሉን፣ በፍርግርግ የብረት አጥር አስሮ ማቃጠሉን በውነት ስለውነት ይቅር ልንል የምንችልበት ምድራዊ ትህትና ሊኖር አይችልም። እውነት ይኖራል። ሚስታቸው ስለሞቱ፣ ስለከፈቸው ብሎ መከራከሪያ ማንሳት ይቻላል። አይሠራም አያስኬድም። የታላቅነት፣ የአርቆ አስተዋይነትና የመሪ መገለጫው የዓላማ ስኬት ብቻ ሳይሆን ወደስኬትም የተጓዘበት መንገድ ጭምር ነው። ብቻ ደርሰን ብዕር በጃችን ስለጨበጥን የጨካኞችን ስም በወርቅ ብዕር መክተብ፣ ተውኔት መጻፍ፣ ሀውልትና አደባባይ መሰየም ያንኑ ጀብዳዊ ጭካኔ ባህል አድርጎ ከማስቀጠል ባለፈ ወደ አድገት አይመራም። ምክንያቱም እንበሳ ይው እንበሳ ነው። ከነተረቱም፡-

“እንበሳ ምን ይበላል ተበድር
ምን ይከፍላል ማን ተናግሮ!”

እንዲል በሁላችን ላይ ፍርድ-ገምድል ዳኝነት ነው የሚነግሱብን። ትላንት በተለያዩ ዘመን እና ሁኔታ ውስጥ ይህችን ሀገር የመሩ ገዢዎቻችን ምንም እንኳን በጀብዳዊ ጭካኔ ብዙ አሳር ቢጭኑንም ከዚህ መተላለፍ በመለስ የሚነሳ ቅን ነገር የላቸውም ማለት ግን እንዳልሆነ ልብ ይሏል፤ በፍጹም። ነገር ግን ለተነሳሁበት ጉዳይ ጠቃሚው ነጥብ ብዙም ደፍረን የማንናገረውን እንዲህ ያለው እውነት በመሆኑ ነው እሱ ላይ ማተኮራ። ከዚያ በመለስ ምን አለ? እንቀጥል።

ከጀብዳዊ ጭካኔ መልስ

ከላይ የአገራችን የሥልጣን ሥርዓት ሃይማኖትና ወታደራዊ ኃይል የተጫነው፣ ጀብዳዊ ጭካኔ የሰፈነበት ነው ስንል ግን የቀድሞ መሪዎቻችን ፍጹም ለአገራቸው የማይገዳቸው ነበሩ የሚሉ

ድምዳሜ ለመስጠት እንዳልሆነ ቀደም ባሉት ክፍሎች በተወሰነ መልኩ ለመጠቃቀስ ሞክረዋል። ምክንያቱም ለዚህች ሀገር የማማውን ጫፍ ሲመኙና ሲሰሩ የኖሩ መሪዎች የአገራቸውን ክፉ ከማየት የራሳቸውን ሽጉጥ ቢጠጡ መርጠው ለአንዴና ለዘላለም ይቺህን ዓለም ተሰናብተው አልፈዋልና፤ 'ኢትዮጵያ በባዕድ ልትወረር አይገባም' በማለት ጆሮ ዳባ ላለ ህዝብ ከማስረዳት በላይ ወኔያቸውን ታጥቀው ተዋግተውላታልና፤ ስልጣኔን የሰይጣን ስራ በማለት ይኮንን በነበረ ህዝብ መሃል አዳዲስ ቴክኖሎጂዎችን በማምጣታቸው 'ከሰይጣን ጋር ተዛመዱ' ተብለው ታምተውባታልና፤ የኢትዮጵያ ህዝብ ከድንቁርና ሊወጣ ይገባል በማለት አሮጊትና ሽማግሌዎችንም ሳይቀር ሀ ሁ ... እያሉ አስተምረውባታልና፤ አሁንም ድረስ በቅኝ ግዛት ያልተያዘች አገር በማለት በኩራት ታሪካችንን እንድንተርክ አድርገውናልና እንዲሁም ህዝቤ ተራብብኝ የማበላው ስጠኝ ብለው በአምነታቸው ለፈጣሪያቸው አልቅሰዋልና መሪዎች ሁሉ ስልጣናቸውን ለአጥፊ ተግባር ብቻ አውለውታል ብለን በጀምላ አንወቅሳቸውም። ሚዛናዊ ትችት አንጂ።

በተቃራኒው አዲስ ዕውቀትን የመቀበል ቀና ሂደትን የመከራ መንገድ ያደረገብን መሆኑንም በማስረጃ ማረጋገጥ የሚቻል ነው። ምንም እንኳን የኃይል ሚዛን ወታደራዊ አቅሙን አጎልብቶ ግዛቱን መቆጣጠር በቻለው ነጋሽ እጅ መውደቅ ቢችልም፣ ዕምነታዊ ኃይል ላይ በማዘዝ ረገድ በነበረ የሥልጣን ውስንነት ሳቢያ ነገሥታቱ ዘመናዊ ሥልጣኔን የማስፋፋት ጥረታቸው ተወስኖ ለመቅረቱ የቴዎድሮስን እና ከዚያ በፊት የነበሩ ነገሥታትን ተወት አድርገን የአፄ ሚኒልክ እና የአጼ ኃይለ ሥላሴ አርምጃዎችን ከአዋጆቻቸው ተነስተን መመዘን እንችላለን።

ሰራተኛው በሥራው እንዲከበር እንጂ እንዳይሰድብ ከአፄ ምኒልክ የተነገረ አዋጅ።

ሞዳ አንበሳ ዘ-እምነገደ ይሁዳ።

ዳግማዊ ምኒልክ ንጉሠ ነገሥት ዘኢትዮጵያ።

ሠራተኛን በሥራው የምትሰድብ ተወኝ!

አፄ ምኒልክ ይህ አምራች ዜጋዎች ላይ ይለጠፍ የነበው ሥም ሠላም ስለነሳቸው እንዲህ በማለት ዳግም በዚህ ሥም እንዳይንቋሸሹ አስጠንቅቀዋል። ለባለሞያዎች የሰድብ ሥም አየሰጣችሁ ማኛውንና ጥቁሩን ጤፍ አምርቶ እነሆ የሚላችሁን አራሽ ገበሬ እያላችሁ፤ የሚነግደውም ወርቁንና ገንዘብን ይዞ ቢገባ አንተ ነጋዴ ገጣባ እያላችሁ፤ ሰራተኛውን ለጉሮሮው ብሎ ጎንበስ ቀና ቢልላችሁ አጣቢ እያላችሁ በየሰራው ሁሉ ትሰድባላችሁ። ቀድሞ ይህ ሁሉ ፍጥረት የተገኘው ካዳምና ከሐዋን ነው አንጂ ሌላ ሁለተኛ ፍጥረት የለም። ይህ ሁሉ ካለመማር የተነሳ የምታደርጉት ነው። ሰራተኛ ካልተበረታታ ሁሉ በዘንተኛ ይሆናል። የመንግሥትም መኖር ችግር ላይ ይወድቃል፤ አገርም ጠባቂ ታጣለች።

“በወዲያኛው አገር ግን አዲስ ሥራ አውጥቶ መድፍ፤ ነፍጥ፤ ባቡር እንዲሁም አግዚአብሔር የገለጠለትን ሌላም ሥራ ሁሉ ቢሰራ መሐንዲስ እየተባለ ይመሰገናል እንጂ አይሰደብበትም። ከእንግዲህ ግን እንዲህ ብሎ የተሰደበ እኔን የሰደበ ነው እንጂ ሌላውን መስደቡ አይደለም። ስለዚህ ሲሰደብ የተገኘ ሰው መቀጫውን እንደ ዓመት ይታሰራል።”

በማለት ስለ አኩልነት ተናግረዋል።

ጥር 17 ቀን 1900 ዓ.ም

አንድ አጼ ምኒልክ ሁሉ አጼ ኃይለሥላሴም ገና አልጋወራሽ ከነበሩበት ጊዜ አንስቶ ኢትዮጵያን ከጨለማ ወደ ብርሃን ለማሻገር መድኃኒቱ ትምህርት ብቻ መሆኑን በመረዳት ስለደረጉት ተጋድሎ በገንዘባቸው የሰሩትን ተፈሪ መኮንን ተብሎ የተሰየመውን ትምህርት ቤት መርቀው ሲከፍቱ ባደረጉት ገግግር ውስጥ እንዲህ በማለት ገልጸዋል፡-

“... ሰው ስለአገሩ ሲጠየቅ አገሪን አወዳላሁ የማይል የለም። ሆኖም ግን አገሪን አወዳለሁ ማለት ብቻ በቂ አይደለም። ለምሳሌ አንድ ሰው እወደዋለሁ የሚለውን ወዳጁን በችግሩ ፈጥኖ ካልረዳው በተጨማሪ ጊዜ ርጦ ካልደረሰለት ወዳጅነቱ ፍሬ አይኖረውም። ዛሬ ባለንበት ዘመን አገራችን ኢትዮጵያ ለሥልጣኔ በምታደርገው ጉዞ ትልቅ ችግርና ጭንቅ ገጥሟታል፤ ይኸውም ለሥልጣኔ መሠረት የሆነውን ዘመናዊ ትምህርት ልጆቿን ለማስተማር አቅም ስለአጠራት ነው...”

አዲስ ዕውቀትን የመቀበል ቀና ሂደትን ለመላመድ መረዳት ወደሚለው ቀጠና ያለምንም ከልካይ መዝመት ይኖርብናል። ይህ ቀጠና ከግለሰቦች የአተያይ ዝንባሌ የሚወጣና ሰፊ ባለ መልኩ ድርጅታዊ ድንበሮችን የሚያካልል አይታ ነው። በዚህም ምክንያት በተመልካቹና በሚመለከተው ነገር መካከል ግጭት ስለሚፈጠር ተመልካቹ ያለበትን ሥርዓት ጥልቅ ከሆነ የተለየ የዕይታ ማማ ለመመልከት ይገደዳል። የተወሰኑ ቡድኖች በዚህ መልኩ ዕይታን ሲጀምሩ በሥርቻቸው የሚኖሩ ተከታዮችም ከሥርዓቱ ጋር ያላቸውን ቁርኝትና አንዴት በጋራ እንደሚገለገሉበት ራሳቸውን በማካተት እንዲመለከቱ ያስችላቸዋል።

በአምነት ፊት አገሪቱ ያላት ጠንካራ መሠረት በአዎንታም በአሉታም ሊገለጸ የሚችል ነው። ይህቺ ጥንታዊ አገር ታላላቆቹን ሃይማኖቶች ከሌሎች ሀገራት በተለየ መልኩ ሠላማዊ በሆነ ሂደት ማስተናገድ መቻሏና በህዝቧም ውስጥ መቻቻል የተሞላበት የኑሮ ባህል መፈጠሩ አስደናቂነት ያለው ሲሆን አሁንም ድረስ ኃይልና ሥልጣንን መጋረድ የሚያስችለው ጥንካሬ ያለው ብርቱ ኃይል በመሆኑ እና የዜጎች ሞራላዊ መሠረት ከርሱ የሚቀዳ መሆኑ በቀጣይ ያገራቱ ዕጣ ፈንታ ላይ የራሱ ተፅእኖ የሚያሳድር ገፅታ ያለው መሆኑን ግንዛቤ ውስጥ ማስገባት ወዴታ ብቻ ሳይሆን ግዴታም ጭምር ነው።

ዳግማዊ አፄ ቴዎድሮስም ቢሆኑ ወደ አገራቸው ቴክኖሎጂን

ለማስገባት ባለቸው መነሳሳት በጋፋት ላይ በባህላዊ መንገድ ብረትን ማቅልጥ የቻሉና “የኢትዮጵያ ህዝብ ደንቅሮ ነው” ብለው የሚያስቡትን አውሮፓውያን አፍ ለማሰያዝ ያደረጉት ጥረት ከልብ ህዝብንና አገርን የሚወዱ ለመሆናቸው አይነተኛ ማሳያ ነው። በሌላው የማንነት ሽራችን ላይ በወርቅ ቀለም የተሳለው ሙሉ መልካችን ደግሞ ከአያቶቻችን የወረሰነው የአብርካትና የአልቨነፍ ባይነት ሞገሳችን፤ ከጅብዳዊ ጭካኔ ወዲህ ያለው ውብ ገጽታችን ነው። ስለዚህ ውብ ገጽ ጥቂት አንል ዘንድ ይገባል።

ጅብዳዊ ቅንነት ጭካኔን ሲሸር

ጅብዳዊ ጥፋትና ጭካኔ ከጅብዳው ቅንነት ጋር የማይነጣጠሉ የአንድ ሳንቲም ሁለት ገፅታዎች ናቸው። ሳንቲምን ወደ ላይ ወርውረን መሬት ላይ ስንቀበለው የሚያርፍበት ገፅ አንድም ፊት ወይም ጀርባ ከመሆን አይዘልም። በዚህም አግባብ የሀገራችንን ጅብዳዊ ቅንነትን ስንመለከታው ኩራት ነው። የሀገራችን አንድነትን፣ መተሳሰብንና ፍቅርን፣ አብሮ መጠጣትንና መብላትን፣ የሀገር ፍቅርና ወኔን ያንጸባርቃል። በውጭ ጠላት አልንበረከክ ባይነታችንን ምንጩ ሌላ ሳይሆን በቀጥታ ከአያት ቅድም አያቶቻችን የወረሰነው ጅብዳዊ ቅንነት መሆኑ አያጠያይቅም። የኢትዮጵያ ህዝብ ስለ አንድ ዓላማ አብሮ መከራና በደልን፣ ህዘንና ስቃይን በጋራ ሲካፈል የኖረና ጅረት አቋርጦ፣ ተራራ ወጥቶ ረጅም ርቀት ተጉዞ ይረዳዳ የነበረ ማህበረሰብ ነው።

በምስራቅ አባድርን፣ ከምዕራብ ሺህ ሆጀሌን፣ ከጅማ ተነስተን አባ ጅፋር ቤት ቡና ተጋብዘን፣ በካዎ ጦና ሀገር ወላይታን አይተን፣ በአባ ታጠቅ ፈረስ ጥምቀትን አክብረን፣ ከበላይ ዘለቀ ሀገር ጣና ላይ ተንሳፈን፣ በሱልጣን አሊ ሚራ፣ በሚንሊክ በሸዋ አድርገን ወደ መዲናችን አዲስ አበባ ዘልቀን ከገባን በማንነታችን እርስ በእርስ የተሳሰረ የአንድ ሥርወ ዘር ጥንክር ግንድ እንዳለን በሚገባ ሊገለጥልን እንደሚችል ዕሙን ነው። ከዚህ ውጭ ሊሆን የሚችለው አዝማሪዋ ያለችው ነው።

ከተንደር ባህር ዳር ስትመላለሽ፤

ወረታን አታዉቁ፤ ብሎ ሰው አማሽ።

ይህ አብሮ የመብላትና የመጠጣት ባህልና ወጋችን፤ አንተ ትብስ አንቺ ትብሽ የሚለው ሀገራዊ ማንታችን በተለይም ደግሞ ለሀገር ጉዳይ ከምስራቅ ምዕራብ፤ ከሰሜን ደቡብ ለአንድ ዓላማ መጠራራት መቻላችን የዓድዋ ድል በዓልና የወታደራዊው አምባገነን መንግሥት መንቀሳቀስ ልዩ የአኛ የኢትዮጵያዊነት መገለጫዎቻችን ናቸው። ድሉ የጋራ ነው። የድሉ ውጤትም በመላው ኢትዮጵያዊ ደምና አጥንት ከስካሽ የመጣ እንጂ አንድን ወገን ለይቶ የማቀባባ አይደለም። በታሪክ የተመዘገበ ማሰረጃም ከቶ ሊቀርብ አይችልም።

ቴዎድሮስን ያለ ገብርዬ፣ ሚኒሊክን ከራስ ጎበና ዳጩ ውጪ፣ ጦናን ያለ ሐሰን እንጃም፣ ተስፋዬ ደበሳይን ከሃይሌ ፊዳ፣... ለይተን ልናስብ፣ ልንወድ ወይም ልንጠላ የምንችልበት ምን ምድራዊ አውነት ይኖራል?። ከቀረበም ግን ታሪኩ አንድም በንጉሣዊ ቤተሰቦች የተገፈ አለበለዚያ ደግሞ ንጉሣዊ ቤተሰቦችን የሚጠላ ወይም ራሱ ንጉሣዊ ቤተሰብ የመሆን ፍላጎት ያለውና በህዝቡ ዘንድ እንዲጠሉ ለማድረግ በፈለገ አካል ብቻ ትርክት ሊሆን ይችላል። የኢትዮጵያ ህዝብ እርስ በእርሱ የሚተሳሰብ አንድ የሆነ ህዝብ ነው። በደሙ ውስጥም ፀረ-ፋሽስት ጅብዳዊነት ያለው ሲሆን ስለ ሀገሩ ሚች የሆነ ህዝብ መሆኑን በማይጨው፣ በዓድዋ፣ በጎሬ፣ በጅግጅጋ፣ በከሠም፣ በአሳይታ፣... አስመስክሯል። ስለሆነም ኢትዮጵያዊነት በግሉ ርሥት ሊያደርጋት የሚችልበት ጅብዳዊ ታሪክ አልነበረም። ለኖርም አይችልም። ኢትዮጵያዊነት ለአሮሞ ወይም ለአማራ ህዝብ ብቻ ወይም ደግሞ ለትግራይ፣ ለአፋር፣ ለደቡብ፣ ለጉራጌ፣ ለጋምቤላ፣ ለሀረሪ፣ ለቤኒሻንጉል፣... ብቻ ከፍሎና ሳይቶ ሌሎች የኢትዮጵያ ህዝቦችን ባይተዋር የሚያደርግ ርሥት አይደለም። ወደ ዕምነትም ወርዶ ለሙስሊም ወይም ለክርስቲያን ወይም ደግሞ ለባህል አማኞች ብቻ የተከለለ አይደለም። ፈረሱና ሚዳው ብቻ ሳይሆን ጋላቢውም ጭምር አንድ የጋራ ሀብት ነው። ከዚያ ባሻገር ያለውን አውነታና የላሞኝህ ተጨፈን ጨዋታ ምንጩ

ሊቲነተንና ሊንሳሳል የሚችለው በሰነልቦና ሳይንስ ብቻ ነው።

አዲስ ነገር ያላሳዩችን ዓለም እና ጎህ የቀደደበት አገር

ጠቢቡ ሠለምን ከፀሐይ በታች አንዳችም አዲስ ነገር እንደሌለና ውጤቱም ንፋስን እንደመከተል የከንቱ ከንቱ እንደሆነ በናገርም፣ የአዳም ዘር የትናንት ታሪኩን በመርሳት በፈጠረውም ባልፈጠረውም ደርሶ ጉድ! ሲል መመልከት ሠርክ ዕጣ ፈንታችን ከሆነ ዓመተ ኩነኔ አልፎ ዓመተ-ምህረት መም ላይ ተሰይመን ሌላውም የምህረት ዘመናችን ክፍሎችን ተዘርግቷል። በአንድ ወቅት የአሜሪካው ፕሬዝዳንት ባራክ ኦባማ ባልቴሞር በሚገኘው የእስላሞች መስጊድ በመገኘት በዚያው በፈረንጅቹ አገርም ሆነ ከዚያም አልፎ በሀበሻ ምድር ወቶ ጉድ! ሲያስብል ማየቱ ይህንን ታሪካዊ እውነታ ያስታወሳል።

ጆሮ ያለው ይስማ

‘ዋናው ቁምነገር ታሪክ መሥራት እንጂ ታሪክ መፃፍ አይደለም።’ ሲል የዛሬዋን ጆርመን አሁን በምናውቃት መልክና ቅርፅ ፈጠራት የሚባለው ጦረኛውና ጨፍጫፊው ኦቶቫን ቢስማርክ ተናግሯል። በዋጋ ደረጃ ሊሆን ይችላል። እንደ ኢትዮጵያ ላሉት ታሪክን በወጉ ላልፃፉና ላልመዘገቡ ሀገራት ግን ታሪክን ከመስራት ባልተናነሱ መልኩ ታሪክን በተገቢው መልኩ መፃፍ ዋጋ አለው። አለዚያማ በመሪዎች ደረጃ የሃይማኖትን አጥር አልፎ መደጋገፍ፣ መከባበርና መሳተፍ በሀበሻ ምድር እንግዳ ዜና ባልሆነ እንደ ብርቅም ባልተቆጠረ ነበር። ምክንያቱም በኢትዮጵያ ናረነው ግን በሰፊው ያልተፃፈው ታሪክ እንኳን ለሀገሪቱ ዜጋ ኩራቱ ለመላ ጥቁር ሕዝብም ጭምር ይተርፍ ነበር።

መስጊድ ሲሰራ ድንጋይ ያጋዙ ክርስቲያኖች ያሉባት፣ ቤተክርስቲያን ሲታነጽ ለስብከት የድምጽ ማጉያ የገዙ እስላሞችን ያፈራች፣ የጊዮርጊስ ታቦት በሠላም ተመለሰ አልሀምዱሊላ በሚል ገለታውን

የሚያስገባ እስላምን ያሳዩችንን ሀገርና ታሪክ ይዘን በተራ ዜና መደመማችን ታሪካችንን ከመሰነድ ችግራችን ባለፈ ማንነታችንን በጥልቀትና በምጥቀት ከማወቅ ጋር ያለንን ርቀት ጭምር ቁልጭ አድርጎ የሚያሳ ነው።

ሁሉም አይደሉም፣ ግን ብዙዎቹ... ታላላቅና አርቆ አስተዋዮቹ ንጉሶሃቻችን በሃይማኖት መቻቻል ጉዳይ ድንቅ ታሪክ ጥለው አልፈዋል። ከዛሬ ሁለት ምዕተ-ዓመታት በፊት ቀዳሚዎቹ የእስልምና እምነት ተከታዮች በገዛ አገራቸው፣ በገዛ ወገናቸው በእምነታቸው ሳቢያ ከሚደርሱባቸው ግፍና በደል ሸሸተው በተሰደዱ ጊዜ የተጠጉት በኢትዮጵያ ጥላ ሥር ነበር።

ነጃቪ ንጉሳችን የእምነት አጥርን ጥሶ ያደረገው መልካምነት እና ሰብዓዊነት የሞላው ተግባር የዚሁ የመቻቻል መገለጫ የመጀመሪያው ምድራዊ የሰብዓዊነት ተምሳሌት ነው። ዛሬ ላይ በዚህ ሥልጡን ዓለም በጦርነትና መከራ ሳቢያ ከሀገራቸው የተሰደዱ ዜጎችን ‘አንቀበል አንቀበል’ የሚለው ጉዳይ ታላቅ የፖለቲካ እጅንዳ ሆኖ የአገራት መሪዎች እንደሸማኔ መወርወሪያ ከወዲያ ወዲህ ሲራወጡ ይስተዋላል። ኢትዮጵያውያን ግን ከሃይማኖት፣ ቀለምና ዘር በላይ ለሰብዓዊነት ትልቅ ቦታ ሰጥተው ዛሬ ሳይሆን ትናንት፣ ከብዙ ዘመናት በፊት ሰደተኞችን አርሂቡ ብለው ተቀብለዋል።

በታሪክ ወርቅማ ሰነድ የተጻፈው ይህ ድንቅ ተግባር እዚያ የጥንቱ ዘመን ውስጥ ብቻ ታሸጎ የቀረ ጉዳይ አይደለም። ይህን መሰሉ አስተዋይነት አጥርና ድንበር አልፎ ሰውነትን ማክበር ወዲህ በቅርብ ዘመን ታሪካችንም ውስጥ እናገኘዋለን። ከማን ጋር? ከተባለ... ከአፄ ሚኒሊክና ከጅማው አባ ጅፋር ዝምድናና ወዳጅነት ውስጥ የሚል ይሆናል ምላሹ። በሚኒሊክ ቤተመንግስት ለአባጅፋር ክብር ሲባል የእስላምና የክርስቲያን ገበታ ጎን ለጎን በግራና በቀኝ ቀርቦ የነበር መሆኑን የምናውቅ ስንቶቻችን እንደሆን አላውቅም።

ክፍል ሶስት

መሪ መሆን የሚችሉ ሰዎች ግን የመምራት ሥራቸውን የሚጀምሩት ዛሬውኑ ነው።

የእውነት ለመምራት.....

የስኬት ተምሳሌት - እንዲሆን መምራትህ

ውል እንዲይዝ ሥሩ

መምራት እና መግዛት

አይጥፋህ ድንበሩ።

ለምትመራው ጀማ

ራሥህን ካልሰጠህ ስስቱን በመተው

'እኔ' ያለ ቀን ነው፣ መሪ የሚሞተው።

የመምራት ኃይልህን.....

በቅንነት ያዘው በጥበብ አጽድለው

ምክንያቱም.....

ተመሪ ውስጥ ነው

የመሪ ዕድሜ ያለው።

ምዕራፍ አምስት

ሥልጣንና ኃይልን ለመጠቀም ከልብ መሪ መሆን ያስፈልጋል

በአንድ አገር ላይ የማስተዳደር ኃላፊነትን የተቀበለ መንግሥት "ሶስት ነገሮችን የግሉ ሊያደርግ ይገባዋል" በማለት ምሁራን ይናገራሉ። የመጀመሪያው ነገር ጠቃሚ የሆኑ ሀሳቦችን ማፍለቅ መቻል ሲሆን ይህም አገርን ባረጅ-ባፈጅ ወይም ጊዜው ባለፈበት የአመራር ሥርዓት ወደኋላ እንዳያስቀር ያግዘዋል። በየጊዜው ለሚከሰቱ አዳዲስ ችግሮችም መፍትሔን በማፍለቅ የነበረውን መልካም ነገር ማስቀጠል ግድ ይላል።

① ሁለተኛው ነገር፡ በሥልጣን አካሄድ ውስጥ አገር ማለት ከተራራና ሸንተረሩ ባለፈ ሀብረተሰቡ እንደሆነ መገንዘብ አስፈላጊ ነው። ታዲያ የአሃድህን ዜጎች ፍላጎት ያለማከል አመራር ለአገር ቆሟል፤ ከማለት ይልቅ አገርን አያጠፋ ነው ማለቱ ሚዛን ይደፋል።

② ሶስተኛው ጠቃሚ ነገር 'ውሳኔ ሰጪነት' ነው። አንድ መሪ አገሪቱን በሚመለከቱ ማንኛውም ጉዳዮች ላይ ውሳኔ መስጠት ይኖርበታል። ታዲያ ይህ ውሳኔ የአገርን ሁኔታ የሚወስን በመሆኑ የተጠና ውሳኔ ሰጪነት አጅግ አስፈላጊ ነው።

መሪ በሙሉ ልቡ ሕዝቡን ሊወድና ሊያምነው ይገባል። አራስን አሳልፎ አስከመስጠት ድረስ ሊፈተን ይችላል። ለህዝቡ ራሱን

የሚሰጥ ብቻ ሳይሆን ለመርዮዎቹ የሚገዛ መሆን አለበት። እዚህ ጋ የአንድ ፈላስፋ የተግባር ትምህርትን አናስከትል።

ፈላስፋው በወቅቱ ያስተምር የነበረው ስለ መሪነት ነበር። ታዲያ ድንገት ተማሪዎቹ እንዲከተሉት ይናገርና የኋሊት አህያ መጋለብ ይጀምራል። ተማሪዎቹን ከፊት ለፊት እየተመለከተ በአሀያይቱ ጀርባ ላይ ተቀምጦ እየጋለበ ሳለ ይህን ሁኔታ ሲከታተሉ የነበሩ አላፊ አግዳሚ መንገደኞች ስለጉዳዩ ይጠይቁታል። ፈላስፋውም አላቸው።

"መሪ ህዝብን ሲመራ ወይም አስተማሪ ተማሪዎቹን ሲያስተምር ሁልጊዜም ቢሆን ለሚከተሉት ጀርባውን መስጠት የለበትም፤ ተከታዮችም ቢሆኑ ከመሪው ጀርባ ያለውን ሁሉ በጎቃት መከታተል አለባቸው።"

③ አንድ ሰው መሪ መሆን ፍላጎቱ ከሆነ የሚከተሉትን ነጥቦች በልቦናው ሊያኖራቸው ይገባል። በአእምሮው ያመለልሳቸው በምግባሩም ይፈጸማቸው ዘንድ ግድ ነው።

④ ከአለታት አንድ ቀን ከሚል ቅዠት መውጣት!

መሪ መሆን የሚፈልግ ማንኛውም ሰው ከአለታት በዚህ ቀን መሪ አሆናለው ከሚል የቅዠት አሥር ቤት መውጣት አለበት። ምክንያቱም ከአለታት አንድ ቀን የሚባል ቀን የለም። በህይወት ውስጥ የተሰጠችን አምር እድሜ ዛሬ ፣ ነገ ወይም ከነገ ወዲያ እንጂ ከአለታት አንድ ቀን አይደለም። በአጭፍ ከአለታት አንድ ቀን በሚል እስር ተተብትቦ ያለተጨባጭ ዕቅድ የሚዳከር ማንም ሰው መሪ መሆን አይችልም። የአንድ ቀን አስረኞች በግምት የሚጓዙ ህልመኞች ናቸው። ገፋሱ የሚፈልጉትን ነገር እያከሰሰሰፈ እንዲያመጣላቸው ይመኛሉ እንጂ ወገባቸውን ጠበቅ አድርገው መንቀሳቀሳቸው አይጀምሩም። ምናልባትም ህልማቸውን እውን ሳያደርጉ፣ ከቅዠት ዓለማቸውም ሳይወጡ ህይወታቸው ልታልፍ ትችላላች።

መሪ መሆን የሚችሉ ሰዎች ግን የመምራት ሥራቸውን የሚጀምሩት ዛሬውኑ ነው። እነዚህ አካላት አስቀድመው ራሳቸውን መምራት ከመቻላቸውም ባሻገር በአካባቢያቸው ባሉ ሰዎች ላይ በተለያዩ ሁኔታ ተፅዕኖ ማሳደር ይችላሉ። እነዚህ ሰዎች መሪ ለመሆን የግድ ምርጫን አይጠብቁም። አዳዲስ ልምዶችንና ሀሳቦችን በማፍለቅ ሌሎች ሊከተሉት የሚፈልጉት ዓይነት ሰው ሆነው ይገኛሉ። ባሉበት ቦታ ሁሉ ሰዎችን የማጎቃቃት ኃይላቸውን ይጠቀሙበታል። ገና መሪ ከመሆናቸው በፊት ራሳቸውን እንደ መሪ ይቆጥራሉ። በመሆኑም የበላዮቻቸውን ሃሳብ ሳይቀር የማስለወጥና ነገሮችን በተለየ አቅጣጫ እንዲሄድ ማድረግ ይችላሉ። በሚያደርጉት ነገሮች በራሳቸው የሚተማመኑና አርግጠኞች ናቸው። ታዲያ ይህ ባህሪያቸው ሌሎችም ጭምር በእነሱ እየተማመኑ እንዲሄዱ ከፍተኛውን አስተዋጽኦ ያበረከትላቸዋል። አለቆቻቸውም ጭምር የሚሰሩትን የሚያወቁ አድርገው ስለሚያስቧቸው በእነዚህ ሰዎች ላይ የሚኖራቸው ቁጥጥር ዝቅተኛ የሚባል ነው።

መሪ መሆን የሚችሉ ሰዎች ራዕይ ያላቸው ሲሆኑ ወደ ራዕያቸው የሚያደርሳቸው ትልቁ መሳሪያ ደግሞ ለራዕያቸው ታማኝ መሆናቸው ነው። ለራዕያቸው እውን መሆን ማድረግ ያለባቸውን ነገሮች በሙሉ ከማድረግ ወደኋላ አይሉም። ስለዚህ መሪ የመሆን ፍላጎት እና የነግ ትልም ያለው ሰው የግሉን ራዕይ በመቅረጽ ከሌሎች ጋር ለማገገጥ ወደድር ራሱን ዝግጁ ማድረግ ይኖርበታል። ራዕያችን ወደፊት ለምንሆነው ነገር ንድፍ ምስል በመሆኑ ይህንን ንድፍ በውል መንደፍ መቻል ጥሩ መሪ ለመሆን ብዙ ነገር ማለት ነው። ራዕያችን ለነገሮች የምንሰጠውን ዋጋ፣ ልናበረክት የምንችላቸውን ነገሮች እና ህይወትን እንዴት ልንመራት እንደምናስብ የመናገር አቅም አለው። ራዕይ አልባ ከሆንን ግን መሪ ልንሆን ቀርቶ በሌሎች ፍላጎት የምንመራና እንደ ንፋሱ አነፋፈስ ካንዱ ወደ አንዱ የምንንቀሳለል የውሀ ላይ ኩበት መሆናችን እንደማይቀር ልብ ልንል ይገባል።

ይህንንም ዓላማችንን ልናሳካ የምንችልበትን ቦታም መምረጥ አብይ

የመሪነት ቁም ነገር ነው። ከዓላማችን ጋር ምንም ግንኙነት የሌለው ቦታ እየሰራን ከሆነ ሳያንገራግሩ መውጣትና ፍላጎትን ሊያሳኩ የሚችሉበት ቦታ እና ሀላፊነት ላይ ለመስራት መወሰን ከየትኛውም መሪ መሆን ከሚፈልግ ሰው የሚጠበቅ ድንቅ ውሳኔ ነው። ይህ ካልሆነ ደግሞ የራስን ተቋም በራስ መመሥረትም ሊላው አማራጭ ነው። እምነትን የሚጸረር ሥራ እየሰራን ግን 'መሪ አሆናለው' ብለን የምናስብ ከሆነ ቅቤን በህልሙ ብቻ እንደሚበላ ይህ ከመቆጠር ውጪ የህልማችንን ደፍ የሚሻገር ራዕይ ለመንደፍ እጅጉን እንቸገራለን።

2 ○ ሰዎችን መያዝ

ወደድንም ጠላንም በዚህች ዓለም ላይ ስንኖር ለኛ ስኬትም ሆነ ውድቀት የሰዎች እጅ አለበት። ብዙ ሰዎች ሥራዬን በትክክል እስከሰራሁ ድረስ የምራልግበት ቦታ አደርሳለሁ፤ ብለው ያምናሉ። እርግጥ ነው፤ ስራን በትክክል መሥራት ዋናው ቁም ነገር ነው። ነገር ግን፣ ሰዎች እጅግ አስፈላጊ ናቸው። ስለዚህ መሪ መሆን የሚፈልግ ጎበዝ ሁሉ እኔ ከማንም ምንም ዓይነት እርዳታ የማልፈልግ ለራሴ የበቃሁ ሰው ነኝ! ብሎ ማሰብ የለበትም፤ በፍጹም። አብሮን የሚሆን፣ ስህተታችንን የሚነግረን፣ አስፈላጊም ሲሆን የሚረዳን ሰው ያስፈልገናል። የሚያማክረን ፕሮጌቭናል የሆነ ሠው በኖረን ደግሞ እጅግ መልካም ነው። እነዚህ ከኛ ጋር የሚሆኑ ሰዎች ዓላማችንን ከግብ ለማድረስ የየራሳቸውን አስተዋጽኦ ያበረክቱልናል። ነገር ግን፣ ማን በምን ሁኔታ ሊያግዝን እንደሚችል ማወቅ ብልህነት ነው። ምክንያቱም ሰው ለራሱ የሌለውን ሊሰጠን አይችልምና! የኔ ፍላጎት ምንድነው? ታዲያ ይሄንን ነገር ከማን ላገኝ አትላለሁ? ብሎ ራሱን መጠየቅ ከብዙ ድንቅፍቅፍታ ይታደገናል።

30 በምናደርጋቸው ነገሮች በሙሉ ወደ በለጠ ብቃት ለመምጣት መጣር

ጥሩ የመሪጸም ደረጃ ላይ መድረስ መሪ ለመሆን በቂ ችሎታ

ባይሆንም እጅግ አስፈላጊ ነው። ስለዚህ ራሥን ወደ ከፍተኛ የዕውቀትና የአፈጻጸም ደረጃ ላይ ማድረስ እጅግ ወሳኝ የሆነ የመሪ ክህሎት ነው። ራሥን ለማንኛውም ነገር ብቁ ነኝ! ብሎ ከመኮረስ ይልቅ ገና ልንለማመዳቸው የሚገቡ ብዙ ነገሮች እንዳሉ ማሰብ ሩቅ የሚያስጉዝ ሁኔታ መንገድ እንደሆነ ማወቅ ይገባል።

ጎበዝ በመሆኑና እጅግ በጣም ጥሩ ሰው በመሆን መካከል ከፍተኛ ልዩነት እንዳለ መዘንጋት የለብንም። በመሆኑም ምንም እንኳን ህጻኑ አልባ መሆን ባንችልም እጅግ በጣም ጥሩ መሆኑን ግን አይከብደንም። በተቻለን መጠን ሰዎች በባህሪም ሆነ በስራ ከፍተኛ ቦታ እንዲሰጡን ማድረግ ተገቢ ተግባር ነው። ይህንን ማድረግ የምንችለው ደግሞ ምን ቦታ ጥሩ እንደሆንንና ምን ቦታ ደግሞ ማሻሻል እንዳለብን መንቅቅን በማወቅ እንጂ በሌላ በምንም አይደለም። መሻሻሎችን ለመገምገም የግድ የሌሎችን ምስክርነት ማግኘት አይኖርብንም። የሚሻሻሉ ነገሮችን ዘርዘረን ያሻሻልናቸውንና ገና መሻሻል ያለባቸውን ነገሮች በአትኩሮት በመመርመር ራሳችንን መመዘን እንችላለን።

4) የሹፍርናውን ወንበር ያዝ

መሪ ለመሆን በሚደረግ እንቅስቃሴ ውስጥ ከሚመች ቦታ ለቆ መውጣትንም ይጠይቃል። አዳዲስ ችሎታን ሊያሳብስህ የሚችል የተለጠጠ ዕቅድን አስቀምጥ። በዕቅድህ ላይ አብረው ሊሰሩ የሚችሉ ሰዎችን አሰባስቦና አንተ የመሪነቱን ቦታ ያዝ። ይህ የመሪነት አቅምህን ከማሳደጉም ባሻገር የመታየት ዕድልን ይፈጥርላል። ብዙ መሪ መሆን የሚፈልጉ ሰዎች የሚሰሩት ትልቁ ስህተት ሌሎች ባወጡላቸው ገደብ ውስጥ ብቻ ሆነው ውጤታማ ለመሆን ማሰባቸው ነው። ምንም እንኳን ጥሩ ችሎታ ቢኖራቸውም በገደብ ውስጥ እስካሉ ድረስ አብረዋቸው ከሚሰሩት በቀር ማንም ሊመለከታቸው አይችልም። አብረውህ ከሚሰሩ ሰዎች ጋር የውሳኔ ሰጪነቱን ስራ ተወጣው። ንግግርህ አሳማኝ፣ ርዕሱን የጠበቀ እንዲሁም ጠንካራ ይሁን። ያልተገባ ነቀፋን ከማስተላለፍ

የተቆጠብክ ሁን። በሌላ አባባል ደግሞ የሌሎችንም ክብር የምትጋፋ ሰው አትሁን።

5) ራስህን የተለያዩ አማራጮችን በመጠቀም አስተዋውቅ

እንዳንድ ሰዎች ብዙ መልካም ነገሮችን አያደረጉ ያደረጓቸው መልካም ነገሮች ግን ገሃድ እንዳይወጡ ይፈልጋሉ። ይህ ለመሪዎች የማይሰራ ፍልስፍና ነው። ምክንያቱም ከሠራተኛው ሥራዎች መካከል የሚታወቁት እጅግ ጥቂቶቹ ብቻ ናቸው። ያለህን ዕውቀት በገሃድ ሌሎችን ለመርዳት ተጠቀምበት። ለየት ያለ ሃሳብ ሲኖርህ እነዚህን ሃሳቦች ዕውቅና እንዲያገኙ ለማድረግ ሚዲያዎችን ተጠቀምባቸው። ሥራዎችህ ላይ ያስመዘገብካቸውን ድሎችም ጭምር ሚዲያዎች እንዲያራግቡት አድርግ። ነገር ግን በሥራህ ላይ ከፍተኛ አስተዋጽኦ ያበረከቱ ሰዎችን በገሃድ ማመስገንህን አትርሳ። ይህ ድርጊትህ በማንኛውም ጊዜ በማንኛውም ሁኔታ ካንተ ጋር እንዲሆኑ ያበረታታቸዋል። ይህ ጉራ ሳይሆን የሥራህና የጥረትህ ውጤት ነው። ይህ ራሥን የማስተዋወቅ ሥራ ሌሎች ባንተ እንዲያምኑ ከማድረጉም በላይ ወደ መሪነት ለምታደርገው ጉዞ ስንቅ ይሆናል።

6) ለሌሎች ያለንን የተቆርቋሪነት መንፈስ ማሳየት

መሪ እንደንሆን ከሚያበቁን ነገሮች አንዱ ለሰዎች ያለን የተቆርቋሪነት መንፈስ ነው። ለእነሱ ያለን ሀዘኔታ፣ ፍቅር እንዲሁም መልካም አስተሳሰብ የበለጠ ወደኛ እንዲሳቡ ያደርጋቸዋል። መሪዎች በተቻላቸው መጠን ከሌሎች ጋር ጥሩ የሆነ ግንኙነት እንዲኖራቸው ያደርጋሉ። ፍቅር ነገሮችን በሌሎችም ዓይን እንደንመለከት ይረዳናል። ፍቅር ከሌለን ግን መሪ በንሆን እንኳን የራሱን ጥቅም ከማሳደድ በቀር በህዝቡ ህይወት ላይ ጠብ የሚል ነገርን ልናደርግ አንችልም።

የመሪ ህይወት "እንኳን ወደ ትግሉ መጣህ..." በሚል ተጀምሮ "... ጉዞውን መጨረስ በመቻልህ አድለኛ ነህ" በሚል ማሳረጊያ

የሚገባደድ ነው። መልካምና አስደሳች ገጠመኞችን የምንጠብቅ ከሆነ ምንጊዜም እንደጠበቅናቸው የምንቀር ይሆናል። ነገር ግን መልካምና ደስታ አሁን ላይ አብረውን እንዳሉ የምናምን ከሆነ ለመቼውም ደስታ የማይለየን እንሆናለን።

እዚህ ላይ አብይ ትኩረት ሊቸረው የሚገባው ጉዳይ ግብን ከደረሰበትና ድል ካደረጉ በኋላ መቼ ማቆም እንደሚገባ መማር አስፈላጊ መሆኑን ነው። በአብዛኛው ጊዜ የድል ቅፅበት እጅግ አደገኛ ሁኔታ ውስጥ የሚገባበት ቅፅበት ነው። ድል በሚሟሟቅበት ጊዜ አብረተኝነትና ከልክ በላይ በራስ መተማመን በግብ ደረጃ ያስቀመጡትን ጥሰው እንዲያልፉ የሚገፋፋ ነው። ከታቀደው በላይ መጓዝ ድል ካደረጓቸው ጠላቶች በላይ ተጨማሪ ጠላቶች እንዲፈጠሩ ያደርጋል። ስኬትን ከፊት ቀድሞ እንዲሄድ ማድረግና በጥንቃቄ ለታቀደና ለተነደፈ ዕቅድና ስልት ተለዋጭ ማስቀመጥ አያስፈልግም። ግብን በማስቀመጥ ሲደርሱበት ማቆም ይገባል። ከዚህ በኋላ ለመቀጠል የሚያስችል በጥንቃቄ የተዘጋጀ ዕቅድና ስልት እስከሌለ ድረስ ማቆም ተመራጭ ነው።

መኖሪያ ዓለማችንን በሴት ልጅና በእናት ልንመስላት እንችላለን። በልጅ ዓይን ከእናት የሚገኘው የደስታ መሰረት ጡቷና ከጡቷ የሚፈልቀው ወተት ነው። በዚያው መጠን ይህች እናት ባሏን የምትማርክበትና ደስታ የምትሰጥበት ሚስጢር አላት። ይህም ሆኖ ዕድሜያቸውን ሙሉ የማይበስሉና የደስታ ምንጫቸው ከጡትና ወተት ከፍ የማይል ሞልተዋል። ስለዚህ የዓለምን ምስጢር በጥልቀት መረዳት ይጠበቅብናል።

የመሪነት ሀሁ...

“ያንተ ድርሻ ፍቅርን መሻት አይደለም። ይልቁንም ፍቅር ወዳንተ እንዳይቀርብ በውስጥህ የገነባሃቸውን ሁሉንም ቅጥሮች እና መሰናክሎች ፈልጎ ማግኘት ሊሆን ይገባል።”

Mevlana Jalaluddin Rumi
1207-1273 ዓ.ም

ታሪክን በከፋ መልኩ ላለመድገም ወደኋላ ተመልሶ መመርመር በጣም ትልቅ ዋጋ እንዳለው አሙን ነው። ለዚህ ደግሞ እርሳስን መምሰል ያስፈልጋል!

አንድ ትንሽ ልጅ የሴት አያቱ ሲፅፉ አየተመለከተ ነበር። በመሀሉ አቋርጧቸው ጥያቄ ያቀርብላቸዋል።

“አያቱ! ስለምንድን ነው? የምትፅፈው? ...ስለሠራናቸው ነገሮች ነውን? ወይስ የምትፅፈው ሌላ ነገር ነው? ...ፅሁፉ ስለ እኔ ነው? የሚያውራው?” በማለት ደጋግሞ ይጠይቃቸዋል።

አያቱም መጻፋቸውን ገታ አደረጉና ለልጅ ልጃቸው፦

“ሰማህ!” አሉት። ቀጠሉና።

“የምጽፈው በርግጥም ስለ አንተ ነው። ከቃላቱ በበለጠ ግን ጠቃሚ የሆነው ነገር የምጽፍበት ‘እርሳስ’ ነው። ተስፋ የማደርገውም... አንተ ስታድግ እንደዚህ እርሳስ ትሆናለህ፤ ብዬ ነው።” በማለት መለሱለት።

ግራ የተጋባው ልጅም እርሳሱን አተኩሮ ተመለከተው። ምንም የተለየ ገጽታ አላስተዋለበትም። ሲያደግም እንዴት እንደ እርሳሱ ሊሆን እንደሚችል ለማወቅ አየጓጓ።

“አያቱ! ግን እኮ... ይህ እርሳስ ልክ አንደ ማንኛውም አይነት እርሳስ ነው።” አለ ልጁ።

“እርሱ የሚወሰነው አንተ ነገሮችን ለማየት በምትመርጥበት መንገድ ነው። ማንንም ሠው ከዓለሙ ጋር የተስማሙ ሊያደርጉት የሚችሉ አምስት ድንቅ ባህሪያትን ይዟል።” አያቱ አያቱ ያስረዱት ገቡ።

“የመጀመሪያው ባህርይ... በራስህ ብዙ ትላልቅ ነገሮችን የመረጥህ ብቃት አለህ። ቢሆንም ግን ሁልጊዜም የሚመራህ እጅ እንዳለ

አትዘንጋ። ያንን አጅም አምላክ እንለዋን። ሁልጊዜም እርሱ በሚመርጥልን መንገድ ይመራናል።

“ሁለተኛው ባህርይ... በምጽፍበት ወቅት አስተውለሽኝ ከሆነ አረፍ አረፍ እያልኩ መቅረጫ እጠቀማለሁ። ያንን ሳደርግ እርሳሱ በመጠኑ መሰቃየቱ ባይቀርም ስጩርስ የበለጠ የተሳለ እና ለስራ ምቹ ይሆናል። አንተም ጥቂት እንግልቶችን እና ሀዘኖችን ማሳለፍ ይኖርብሃል። ያ ግን የተሻልክ ሠው እንድትሆን ያገዝሃል።

“ሦስተኛው ባህርይ... እርሳስ ሁልጊዜም የሰራውን ስህተት በላጲስ ለማጥፋት ዝግጁ ነው። ይህም መልሶ ለማስተካከልም መድፈር መጥፎ ነገር አንዳልሆነ ያሳይሃል።

“አራተኛው ባህርይ... የእርሳስ በጣም ተፈላጊው ክፍል ከውጭ የሚታየው እንጨት አይደለም፤ ከውስጥ ያለው እንጂ። አንተም ትኩረትህን ማሳረፍ ያልብህ የውስጥህ እውነታ ላይ እንጂ የውጭህ ገፅታ ላይ አይደለም።

“የመጨረሻውና አምስተኛው ባህርይ... እርሳስ ሁልጊዜም ምልክት ይተዋል። አሻራውን አኑሮ ያልፋል። በተመሳሳይ መልኩ አንተም የምትሰራው ምንም ነገር ምልክቱን እንደሚተው ልብ በል! ስለዚህም ድርጊትህን ሁሉ በአስተውሎት ለመከወን ሞክር።” በማለት እያት ምክራቸውን ለልጃቸው ሰጥተው አለፉ።

በዚህ ዘመን፣ ግሎባላይዜሽን ከታሪክ የመማሩን ድርሻ ከፍተኛ አድርጎታል። መመልከት ያልቻልነው ትልቁ ጉዳይ የዛሬው ዓለም በራሱ ባለበት ሁኔታ የጥንቱን፣ መካከለኛውን እና መጨውን ጊዜ ልናይበት የሚችል መሆኑ ነው። ወጣቶቻችን ለአገራችን የሶሻሊዝም ርዕዮተኝ ይመኙ በነበረበት ዘመን ሶሻሊዝም በሩሲያ፣ በቻይና፣ ሶሻሊዝም በኩባ ከንድፈ-ሃሳብ ባሻገር በተግባር ፈጥሮት የነበረው መልክ ምን ዓይነት እንደሆነ፣ እንዴት ተግባራዊ እንደተደረገ፣ ምንስ ፈተናዎች ገጥመውት እንደነበር፣ በጥልቀት ማየትና መመርመር፤

ከአገር ወቅታዊና ነባራዊ ሁኔታ ጋር ማጣጣምን ይጠይቅ እንደነበር ግልፅ ነው። ይሁን እንጂ የዚያ ዘመን ታጋይ ምሁሮቻችን ይህን እውነታ ለማየት መከራ አላደረጉም። ለእምነት ትልቁ ቦታ በሚሰጥባት አገር፣ እምነት አልባ ርዕዮተኛ በምን መልኩ ወደ ዕድገትና ፍትህ ሊመራ እንደሚችል በምሁራኑ አልተፈተሽም ወይም አልተተነተነም። ከአገር ነባራዊ ሁኔታ ጋርም ለማስተሳሰር አልተሞከረም።

ዛሬ ላይም መሠረት አድርገን ለመያዝ የምንመርጠው ርዕዮተኛ በአማላይነቱ ተስበን አማራጭ አድርገን የምንቀበለው ብቻ ሳይሆን በተግባር መሬት ላይ ተፈትሾ፣ ‘በምሥራቅና በምዕራብ ምን ስስገሃ? ምንስ መሠናክሎች ገጠሙት? መሠናክሎቹን እንዴት አለፋቸው?’ የሚሉ ጥያቄዎችን በማንሳትና በመተንተን መሆን አለበት። ጠንካራ ጎንጎን ለይቶ ማውጣት የሠርዘ ጉዳዮችን ሊሆን ይገባል። በምሥራቅ ታላላቅ ስራዎች እንዴት ተፈጠሩ? እንዴትስ ፈረሱ? በምዕራብ፣ የገዢ መደብ ጥቅሞች እንዴት ተጠብቀው ቆዩ? በታይል አሰላለፍ፣ በቃል በሚናገሩትና በተግባር በሚያከናውኑት አካላት መካከል ያለውን ልዩነት ማጤን መልካም ነው።

በጣም ጥንቃቄ ተሰጥቶት መያዝ የሚገባው ጉዳይ አንድ ችግር፣ አንድ መገለጥ፣ አንድ መፍትሔ ያለው አድርጎ የመውሰድ አባዜ ነው። ህይወት ባለብዙ አማራጮች የመሆኗን እውነት በሚገባ አለመረዳትና አንድ በር ከተዘጋ የተዘጋው በር ላይ አፍጥሞ የማላዘን ክፉ አመል ብዙ መስዋዕትነትን ያስከፍላል። የተስፋ መቁረጥ ዓይነተኛ ዋሻውም ይሄው ነው። እምነትን መሰረት ያደረገው ርዕዮተኛ ዓለም በሰፊው ህዝብ ስርጾ መግባት እንዲችል የርዕዮተኛ የሞራል መሠረቶች በተፈጥሯዊ መርህ የተቃኙ መሆን ይገባቸዋል። ይህንን ደግሞና ደጋግሞ በሚዲያ፣ በትምህርት ቤት፣ በቤተ እምነት እና በባህል መገለጫዎች በማስደገፍ የአስተሳሰብ ልዕልናን መፍጠር ይቻላል።ሕዝብን በለበጥ በትር ሳይሆን በልብ እርጩማ ማገድ የምንችለው ያኔ ነው። በ1994 ሲሊኮን ቫሊ ሂስቶሪ ማህበር ለስቲቭ ጆብስ ባደረገለት ቃለ መጠይቅ ላይ ‘ስቲቭም እንዲህ ሲል

ነበር መልስ የሰጠው፤

“እያደግህ ስትመጣ ህይወት ማለት በዚህ ርዕዮተ ዓለም ውስጥ ብቻ መኖር እንደሆነ ይነገርሃል፤ ከዚህ ውጭ ግን ግድግዳ መግፋት እንደሆነና ትርፉም ደካምን ብቻ እንደሚወልድ ሲነገር ትሰማለህ።”

ነገር ግን፤ ህይወት በጅብስ ዘንድ ቋሚ ወይም የረጋ ነገር አይደለም፡፡ ሊቀየር እንደሚችል ያምናል። የፋርሱ ሊቅ ጄላሎዲን ፍግም፤ የኛ ድርሻ ፍቅርን መሻት እንዳልሆነ፤ ይልቁንም ፍቅር ወደ እኛ እንዳይቀርብ በውስጣችን የነገረውን ሁሉንም ቅጥሮች እና መሰናክሎች ፈልጎ ማግኘት ሊሆን እንደሚገባ ያሳስበናል።



ጥረን ማዳመጥ

የህይወት ግብን ፈልጎ ማግኘት በጥረት የሚመጣ እንጂ እንደመና የሚታደሉት አይደለም። ይህ ማለት ግን በሰውነታችን ውስጥ ጠቋሚ ኮምፓስ የሌለው፤ በምድረብዳ የሚደረግ የአውር ድንበር ጉዞ ተደርጎ መታሰብ አይኖርበትም። እናም በርጋታ ማስተዋል፤ የነፍስ ጥሪያችን በህይወታችን የሚያብብበትን መላ አስቀድሞ መፈለግና መለየት ያስፈልጋል። ማንም ስላለው ወይም ደግሞ ዙሪያችን ያለው ቤተሰብና ሕብረተሰብ ትልቅ ቦታ ስለሰጠው ሳይሆን ለራሳችንና ለውስጣችን ከማንም ተፅዕኖ ውጭ የሚሰበገን የህይወት ማግኘት ፈልገን ማግኘት ይኖርብናል። ይህ ማግኘት በውጭ ከማገኘኝ ኃይል ይልቅ አፅምርን የምንቀስትስበት ነዳጅ በመስጠት፤ በተለያዩ ሀሳቦች መካከል ያለውን ትስስር በመመርመር፤ እውቀትን ወደ ተያያዥ መስኮች የምናስፋፋበት መንገድ ጠራጊ ይሆናል። አለምን ስለመቀየር ከማሰብ ይልቅ ራስን ለመቀየር መወሰን ታላቅነት እንደሆነ የተናገረውን ሊቅ ድንቅ ሃሳብ እንዳለ መውሰዱ ብልህነት ነው። ምክንያቱም ራሱን ያላወቀ ማንንም፤ ምንንም ሊያውቅ አይችልም።

የህይወት ግብ ልዩ በሆኑ ሥራዎች ውስጥ በተግባር የሚገለፅ ነው።

እኛ ልናሳካው የሚገባ ልዩ አጣ ፋንታ እንዳለ ማወቅ ያስፈልጋል። ይህን ግብ በጥንቃቄ የሚጠብቁት ሲሆን ልክ እንደ ልዩ ኃይል፤ ጥሪ ወይም በውስጡ ግብ ሊሳካበት/የበላይ ሊኮንበት የሚያስችል አድል ሊሆን ይችላል። ይህን ልዩ ኃይል የሚያዳክመው እንዳይሰማና መኖሩንም እንዲጠራጠሩ የሚያደርግ በሌላ የህይወት ኃይል (ለምሳሌ ማህበራዊ ግፊቶች) ተሸናፊ የመሆን አድል ስለሚያዘነብል ነው። ወደ ዝንባሌና የህይወት ግብ መጠጋት የሚኖረውን ፋይዳ ካወቁ በኋላ እነርሱን ማግኘት ቀላልና ተፈጥሯዊ ዑደትን የተከተለ ሊመስል ይችላል። ነገር ግን በመፈለግና በማግኘት ጉዞ ውስጥ ተገቢና ወደ ትክክለኛነት የቀረበ፤ ሊያጋጥሙ የሚችሉ መሰናክሎችን ማለፍ የሚያስችል እቅድና ውጥን ሊኖር ይገባል። ይህ ምን ማለት ነው? ቀጥሉን እናየዋለን...



ዝንባሌን የማግኘት መሰረታዊ ዕቅድ

የበላይ ለሚሆኑ ሰዎች፤ ዝንባሌያቸው በአብዛኛው በልጅነት ዘመናቸው ግልጥ ብሎ ሊቀርብላቸውና ሊታያቸው ይችላል። በተለያዩ ምክንያቶች ከእውነተኛ የህይወት ጥሪያችን ተቆራርጠን ልንቀር እንችላለን፤ እንዳንድ ጊዜ ዕለት ከዕለት የምንጠመድባቸው ነገሮች ኖረው፤ ወይም በእንዳንድ ሰዎች ተፅዕኖ ስር ወድቀን፤ በምንሰማውና በምናየው ነገር ተሰበን ወይም ለእንዳንድ ነገሮች በሚኖረን ተጋላጭነት ምክንያት እውነተኛው ዝንባሌያችንን እናጣዋለን። እንዳንዶች በአጋጣሚ የተገኙበትን ስፍራ ከእውነተኛው ይልቅ የህይወታቸው መዳረሻ እንደሆነ አድርገው ሲወስዱት ይስተዋላል። ቁምነገሩ ግን የህይወት ጥሪን ፈልጎ ለስኬት መብቃቱ ነው።

የቡድኒዝም እምነት መሥራች እንደሆነ የሚነገርለት ሲድሃርታ ጉተማ የተወለደው ለንግስና ቅርብ ከሆኑ ቤተሰቦች ሲሆን ገና ሳይወለድ በወደፊት ህይወቱ ዙሪያ ሁለት ትንቢቶች እንደተነገሩለት ይገለጻል። በህልሜ እየሁ ብሎ ስለሚወለደው ህፃን (ሲድሃርታ ጉተማ) ዕጣ ፈንታ አንድ የአካባቢው ሰው አባቱ ዘንድ ቀርቦ

ሲናገር፣ ወደፊት ጉተማ ስመ ገናና እንደሚሆን እና ዘውድ ቢጭን ጀግና መሪ ሊሆን እንደሚችል፣ ወደ መንፈሳዊው ዓለም ቢዘልቅም ተከታዮቹ የበዙለት መሪ እንደሚሆን ገልጾ ነበር። ቤተሰቦቹ፣ ልጃቸው የትኛውን መንገድ ቢከተልላቸው ደስተኛ እንደሚሆኑ መገመት አያዳግትም። ታዲያ፣ እንደ ቤተሰቡ ፍላጎትና ጥረት ቢሆን ናር ያ ህፃን ወደ ንግሥናው መንደር አምርቶ ምናልባትም በመቶዎች ዕድሜ ውስጥ የሚረገግ መናኛ ንጉሥ ሆኖ ያልፍ ነበር። ዳሩ ግን፣ ጉተማ ከመሳፍንቱና ከመኳኔንቱ ጎራ መሰለፉ ደስታን የሚያስገኝለት አልነበረም፤ ስለዚህም የህይወት ጥሪውን አጥብቆ ፈለገ... ይህም፣ ቡድሃ (የበራሎት/የተገለጠሎት) ሆነና በሺዎች የሚቆጠሩ ዘመናት አልፈውም በሚሊዮናት/ቢሊዮናት ከሚቆጠሩ ሰዎች ልብ ውስጥ አንደኛው ዘልቋል።

ስለዚህ ዝንባሌን ማግኘት ወይም ወደ ህይወት ጥሪ መመለስ ያስፈልጋል። ይህ እንዴት ይሆናል? የሚለው መመለስ የሚጀምረው መሥመራችንን የሳትንበትን አጋጣሚ ወይም ጊዜ መለስ ብሎ ከመገምገም ይሆናል። ቡድሃም፣ የልጅነት ዕድሜውን ሻሞላ ጨብጦ የጦር ፍልሚያ ሲለማመድ እንዳሳለፈ ይነገራል። ታዲያ ግን የልጅነት ነፍሱ ይበልጥ የምትሳብበት ሌላ ዓለም ነበራት... ይኸውም ትኩረቱን ሁሉ በተለየ ቴክኒክና ታክቲክ ድል ስለሚያደርጋቸው ወታደሮች ሳይሆን ስለህይወት ሚስጥር ወደመመርመር እንዲያዘነብል አድርጎታል። ውትድርናው ግማሽ መንገድ ቢያስገዝውም ትክክለኛው የህይወት መንገዱ እንዳልሆነ ስለተረዳ የራሱን ቀና መንገድ ለማግኘት ቀላል የማይባሉ ዓመታትን መልሶ መላልሶ እንዲያሰብ ተገድዷል። እናም፣ ወደ ውስጡ መሰደዱ አውነተኛው የህይወት ጥሪውን አስገኝቶለታል።

የህይወት ጥሪያችንን እንዲህ እንደ ቡድሃ በራሳችን ጥረት መርምረን ልናገኘው እንችላለን። እንዳንዴ ግን ጥረታችንን ሊደግፉ የሚችሉ፣ መንገዳችንን የሚጠርጉልንና አይኖችንን የሚያበሩልን ጠንካራ አጆች ሊያስፈልጉን ይችላሉ። በአብዛኛው ዝንባሌያችን ምን እንደሆነ የሚንፀባረቀው በልጅነት ዕድሜያችን ላይ ነው። ስለዚህም

ሊያግዙን የሚችሉ የቅርብ ሰዎች ካሉ ከእነሱ ጋር በመወያየት የቀደመው የህይወት ጥሪያችንን ማግኘት እንችላለን። በትምህርት ቤት ህይወታችን፣ በቤታችን ውስጥ፣ ከሰፈር ልጆች ጋር ባለን መስተጋብር ወቅት እናንፀባርቃቸው የነበሩ ነገሮች ፍንጭ ይሰጡናል። እንደ ጊዜ ዝንባሌና ችሎታችንን ከተረዳን በኋላ ወደዚያ ለመመለስ ማመንታት አይኖርብንም። ምናልባት ሥራ መልቀቅ ወይም መቀየር ላይኖርብንም ይችላል፤ የያዝነውን ሙያ ወይም ሥራ ወደምንፈልገው በማስማማት (ጥቂት ማስተካከያዎችን በማድረግ) ወደ ህይወት ጥሪያችን እንዲያደርሱን ማድረግ እንችላለን።

የነፍስ ጥሪን ተከትሎ የሚደረግ ጉዞ ሁል ጊዜ ከቦርታ! ባይዎች ጋር የሚያገናኝ ጉዞ ብቻ ላይሆን ይችላል። ጎዳናውን፣ ምን ነክቶሃል? አብደሃል ወይ?... እያሉ የሚፈታተኑ እንደብቶችንም ጭምር የሚቀላቅልበት አጋጣሚም አለ። ታዲያ መሰናክሎች ሲበዙ ውድቀት የሚከተለው መንፈሳዊ ጠንካሮች ሳንሆን ስንቀር እንደሆነ ልብ ሊባል ይገባል። በርግጥ፣ መሰናክሎች ሙብዛታቸው የመረጥነው መንገድ የተሳሳተ ስለመሆኑ ጠቋሚም ሊሆን ይችላል። ሆኖም፣ ጫናው ልባችንን ከማሸበር ይልቅ ውስጣችንን ካጀገነው መጠራጠር አይገባንም።

እናም፣ መሪ ጎሆን ዘንድ የምትሻ ከሆነ ይህን እውነት ድጋሚ ላስታውስህ።

“የህይወት ጥሪያቸውን ያልተከተሉ ሰዎች ዘመናቸውን የሚገፉት ተራ በሆነ ህይወት ውስጥ፣ በዛ ቢባል መካከለኛ ደረጃ ላይ ሆነው እንጂ እንደመሪዎች የማማው ጫፍን ተቆናጥጠው አይደለም። እነዚህ በሁለቱ ፅንፎች የሚኖሩ ሰዎችን አራርቆ ያስቀመጣቸውም ነገር ሌላ ሳይሆን የህይወት ጥሪን የመከተልና ያለመከተል ጉዳይ መሆኑን እውቅ!”

፩ ራስህን መግዛት መለማመድ

ወደበላይነት፣ ባለጥልቅ ዕውቀት እና ልዩ ችሎታ ባለቤትነት የምናደርገውን ጉዞ ከዳር ለማድረስ አስፈላጊውን ሥነ ሥርዓት መግለጻት የሚጠይቅ መሆኑ ከምንም በላይ ትኩረት ሊሰጠው የሚገባ ጉዳይ ነው። በሥነ ልቦና ጥናት ውስጥ ከባህሪ አንፃር ተደጋግሞ የሚነገር አንድ ሙከራ አለ። ስምንት ህፃናትን በአንድ ክፍል ውስጥ በማስቀመጥ የሚያስገኝኩ ኬክ ክፈታቸው ተደረገ። አቅራቢው ሰው ሄዶ እስኪመለስ መጠበቅ ከቻሉ ዕጥፍ ተደርጎ አንደሚሰጣቸው ተነገራቸው። አንዳንዶቹ ሴኮንድ መቆየት አልቻሉም። አንዳንዶቹ ደግሞ ለአፍታ ታግጠው እስከ ግማሽ ዘለቁ። እስከ መጨረሻ መቆየት ግን አልቻሉም ነበር። እናም በስተመጨረሻ በሉ። ነገር ግን በጣም ውስን የነበሩት ህፃናት እስከ መጨረሻው መዝለቅ በመቻላቸው ሽልማቱን ማግኘት ቻሉ። እነዚህ በሥጋቸው ወቅታዊ ፍላጎት ያልተሸነፉት ህፃናት በሀይወታቸውም ዘመን ስኬታማ ሆነው እንደቀጠሉ ጥናቱ ጠቁሟል። በምንኖርበት ዓለም በጣም አጓጉና ጊዜያዊ በሆኑ ጉዳዮች ተሸንፈው ትልቁን ሥዕል ለማጣት የበቁ ጥቂቶች አይደሉም።

ትልቅ ዋጋ ያለው በውስጣችን ባለ ሥጋዊ ፍላጎት አንጻር ሳይሆን የመጨረሻዋን እርምጃ የመራመድ ድፍረታችን ላይ ነው። በተመሳሳይ በሌላ የሩቅ ምስራቅ አራታሪክ ውስጥም የመጨረሻዋን እርምጃ ጠብቆ የመራመድ ጥቅም ሲነገር አንሰማለን። ተሰፋቢነት የማያወጣና የሠነፍ ሰው መገለጫ ባህሪ ሊሆን ይችላል። ጠቢብ ሰው ስለ አካባቢው ሁኔታ ቀድሞ መጠየቅና መመርመር እንዲሁም ስለ መጭውም ጊዜ መገመትና መተንበይ ይፈልጋል። በ1990ዎቹ የተጀመረውን የቀላል ሞባይል ቴክኖሎጂ በጥቂት አርቆ አሳቢዎች ያላሰለሰ ጥረትና ትዕግስት በአሁኑ ሰዓት እጅግ ውስብስብና ማራኪ የሚባሉ የሞባይል ቴክኖሎጂዎች ተፈጥረው ወደ ኪሳችን መግባት እንዲችሉ አድርጓል።

እመራርነት በድርጅት ውስጥ በሚገኝ የትኛውም ደረጃ የሚኖርና ሊኖር የሚችል ጉዳይ ነው። ምን ማደረግ እንደሚኖርበትና የጠራ ዕይታ እንዲኖረው፣ ወደፊት ለመሄድ ድፍረት የተላበሰ፣ የመስሪያ ሃብቶችን መሰብሰብ የሚችል፣ በፈጠራዊ ዕሳቤ የተቃኘ፣ እንዲሁም በዋናነት ሌሎችን ለማስተባበርና ለማክቃቃት ጉልህ ድርሻን የሚወስድ ማንኛውም ሰው መሪ እንደሆነ ተደርጎ ይታሰባል። በታሪክ ውስጥ ስኬታማ መሪዎች በመባል የሚጠቀሱት ዘላቂና ጠንካራ የሆነ እንዲሁም ኦዲስ የእመራርነት መንገድ መቀየስና በእሱም ላይ ያለችግር መጓዝ የሚችሉ ናቸው። በይበልጥ እነዚህ መሪዎች በምግባራቸው ቅን መሆናቸውና ሌሎች ዕሴቶችን ጭምር መለበሳቸው አስደማሚ ገፅታን ፈጥረው ሰዎች በሚያውቁትና ወሰን በሌለው ድንበር ዙሪያ እንዲከተሏቸው የሚያደርግ ዕምነት ማረጋገጥ ችለዋል። ባመኑበት ነገር በፅናት ለመቆም፣ በመከራ ጊዜ ቅንነትንና ዕሴትን እንዳስጠበቁ መቀጠል መቻል ታላቅ ብርታትና የውስጥ ጥንካሬን የሚጠይቅ ነው። አንዳንዶች ራስን የመደገፍ ጥበብን የተማሩ ይሆናሉ። ከአዲሱ የራዕይ መንገድ ጋር የተጣበቁ እንዲሆኑ የሚያስችሏቸውን ሀብቶች የሚለዩና ወደ ተግባር እንዲወርዱ የሚያደርጉ ይሆናሉ።

፪ መሥመርን መለየት እና እሱንም እስከመጨረሻው አጽንቶ መያዝ

ፍላጎቱ ስላለን ብቻ የአገር መሪ ለመሆን መጣር ትርፉ ድካም ነው። ችሎታም ብቻ ለመሪነት የሚያበቃ ነገር አይደለም። መሪ የምንሆነው የግል ፍላጎቶቻችንን ለማግኘት አይደለም። መሪ ስንሆን ትልቅ ኃላፊነትን እንቀበላለን። ይህም ኃላፊነት አገሪቱ ላይ ስላሉ ህብረተሰቦች፣ ስለአገሪቱ ዳር ድንበር መከበር፣ ማህበራዊና ፖለቲካዊ ችግሮችን ስለመቅረፍ፣ የአገሪቱን መልካም ሥም ስለመገንባት፣ ለመጪው ትውልድ የሚሆን መልካም ስራን ስለመስራትም ጭምር ነው። ታዲያ እነዚህን ሁሉ ኃላፊነቶች ልንወጣ የምንችለው በመምራት ብቻ መስሎ ከተሰማን በጣም ተሳስተናል። መሪነት ኃላፊነትን ለመቀበል የተዘጋጀ ጽኑ ልብን

ይጠይቃል። ጽኑ ያልሆነ መሪ ግን ለራሱ ጥቅም ብቻ ከማድረግም ባሻገር ከእርሱ በሬት የተሰሩ ስራዎችንም ጭምር ልክ እንደ እንቧይ ካብ ይንዳቸዋል።

ለቦታው ያልተገቡ መሪዎች ብዙውን ጊዜ ለተለያዩ ነገሮች ዓላማቸውን ሲስቱ መመልከት የተለመደ ተግባር ነው። እነዚህ አሳሳች መንገዶች ከመሪ መሪ የተለያዩ ናቸው። በዓለማችን ላይ በመሪዎች ዘንድ የታዩና ለማመን እንኳን አዳጋች የሆኑ አስገራሚ ክስተቶች አሉ። የእንግሊዙን ልዑል አንደ ምሳሌ ብናነሳ በአንዲት ሴት ፍቅር ከንፍ ብሎ «ዘውዱም ሆነ ስልጣን ጦስ ጥንቡሳሴን ይዞ ገደል ይግባ» አንዳለ በታሪክ ተዘግቦ ይገኛል። በእርግጥ ይህንን ድርጊት ትክክል ነው/አይደለም ለማለት እሱ የቆመበት ቦታ ላይ ሆኖ ማየት ተገቢ ነው። ነገር ግን፣ አንደ አገር ድርጊቱን ስንመዘነው በሴት ልጅ ፍቅር አገርን መተው ትልቅ ከሆደት መሆኑን የሚገልጹ ጥቂቶች አይደሉም። ለግል ስሜት ተብሎ አገርን የመምራትን ያህል ታላቅ ተልዕኮ ገሸሸ ማድረግ ከማማው ላይ አውርዶ ትቢያ ውስጥ የሚከት አሳፋሪ ተግባር ነው።

አንዳንድ መሪዎች ደግሞ ለገንዘብ ባላቸው ጥብቅ ፍቅር የተነሳ የአገራቸውን ህልውና ጉዳት ላይ የሚጥል ተግባር ሲከውኑ ይታያሉ። በተለይም የአፍሪካ መሪዎች በውጭ አገራት ባንኮች ውስጥ ያላቸው ገንዘብ አገር ላይ ሊሰራበት ቢችል ትልቅ ተዓምር መፍጠር የሚችል እንደሆነ ጥርጥር የለውም። እንዲከተሉት ከተመረጠ ትክክለኛ ፍኖት በማፈንገጥና ሌላ መንገድ በመከተል ምንም አይነት መልካም ነገር ሊገኝ እንደማይቻል ማወቅ ይገባል። ምክንያቱም በበርካታ የተደበቁ ህመሞችና ስቃዮች ክፉኛ የመጠቃት እድል እንዲያመገን ያደርጋል። በገንዘብ ተሳሰቶ ወይም ቶሎ በመበልፀግ ጉጉት ተገፍቶ ከትክክለኛው መንገድ ለማፈንገጥ መክራ ሊደረግ ይችላል። ይህ ጉጉትና ፍላጎት ምንጩ ከቀናሊ ልብ አይደለምና ቀስ በቀስ መጨረሻው በህይወት ውስጥ እርካታ አጥቶ ሁሉንም የህይወት መልክ መሰልቸትንና ትርጉም ማጣትን ያከናወናል። ሌላው ቀርቶ ያጋበስነውን ገንዘብ በውል ሳንጠቀመው

እንዲሁ ባከኖ እኛንም አባከኖን ይቀራል። ልቅ የሆነ የገንዘብ ፍላጎታችን እንደልከፍት እየባሰ ከቀደመው ጊዜ እጅግ ባጠረ መንገድ ገንዘብ የሚያስገኙ ሌሎች አማራጮችን እንድናገኝ ያቅበዘብዘናል። የኋላ ኋላ የሚፈጠረው የባዶነት ስሜት ከአቅም በላይ ስለሚሆን እርሱን ለመሙላት የትኛውም ዓይነት የእምነት ሥርዓት፣ አደገዛዥ ዕቃዎች ወይም ሌላ ማንኛውም ማዘውተሪያ ሥፍራ የማይመከቱት ድብታ ውስጥ መውደቃችን እርግጥ ይሆናል። በእንዲህ መልኩ ነገር ካከተመ በኋላ ወደ ትክክለኛው መንገድ የመመለሱ ሂደት ፈታኝና መስዋዕትነትን የሚጠይቅ ይሆናል።

10 ኒትዎርክ መዘርጋት (የግንኙነት መስመር- ድር ማበጀት)

ከቀደሙት የላቀውን ከፍታ ለማየት በቀደሙት ታላላቆች ትክኻ ላይ መሳፈር ግድ እንደሚል የሂሳብ ሊቅ ስር አይዛክ ኒውተን አበከሮ ይገልጻል። የበላይነት አለመወሰን፣ በአካልና በህይወት ማዘዝ፣ መረጃን እና ፍጥነትን የሚፈልግ ታላቅ ጉዳይ ነው። እዚህ ላይ መሪነት በሰብዓዊና ቁሳዊ ሃብት ላይ መወሰንንና ማስተባበርን የሚጠይቅ ስለመሆኑ ብዙዎች ይጠቅሳሉ። እነዚህ ወደ ላቀው ከፍታ ለመውጣት የተደላደሉ መነሻዎቻችን እንጂ በራሳቸው ግቦች አይደሉም።

ህይወት አጭር ጊዜ ያላት መሆኗ ለመማርና ለመፍጠር የሚኖረው ጊዜ የተገደበ እንዲሆን ያደርገዋል። ምንም ዓይነት መቅናት ሳይኖር እውቀትና የተግባር ልምድን ከተለያዩ ምንጮች ለማግኘት ዓመታትን ሊያባክኑ ይችላሉ። በዚህ ፈንታ በባለ ጥልቅ ዕውቀት ባለቤቶች የተጠቀሙትን ምሳሌዎች መከተልና ተገቢውን መካሪና ተቆጫ ማግኘት ግድ ይላል።

ትክክለኛ የሆነ መካሪ የሚባለው ፍላጎት ወዴት ማተኮር እንዳለበትና ምን ዓይነት ተግዳሮት ሊያጋጥሙ እንደሚችሉ የሚረዳ ነው። ዕውቀትና ልምዳቸው ከጊዜ በኋላ የራስ ይሆናል። እውነታን

ያገናዘበ ምክረ-ሀሳብ የሚሰጡ በመሆናቸው በፍጥነት እንዲሻሻል ያደርጋሉ። ፍላጎቶችን በትክክል የሚሞላና ከህይወት ግብ ጋር የሚያገናኝ መካሪን ከመረጡና ዕውቀቱንና ልምዱን ወደ ውስጥ ካዋሁዱ በኋላ በጥላቸው ሥር መቆየትን በመሸሽ መንቀሳቀስ ያስፈልጋል። ዓላማ ሊሆን የሚገባው ከመካሪዎች ጥልቅ ዕውቀትና ብልህነት በላይ የላቁ ሆኖ መገኘት ነው።

መካሪ የሚፈልጉበት ምክንያት ቀላል ነው። ህይወት አጭር ቆይታ ያላት በመሆኗ እጅግ በርካታ የሚገለገሉበት ጊዜና ጉልበት ስለማይኖር ነው። የሚፈልጉትን ነገር ከመፀሀፍት፣ ከራስ ተግባራት እና ከሌሎች በሚገኝ ተሞክሯዊ ምክር ትምህርት ሊያገኙ ይችላሉ። ይህ ሲሆን ግን ሂደቱ ማግኘትና ማጣት የሚፈራረቅበት ይሆናል።

መካሪዎች አቋራጭን ሳይሆን ሂደት የሚፈሰበትን መስመር የሚያመለክቱ ናቸው። ሁልጊዜ ጥልቅና ፍሬያማ የሆነ ዕውቀት ይሰጧቸው የነበሩ የራሳቸው መካሪዎች ያሏቸው ሰዎች ናቸው። ተከታታይ የሆኑት የልምድ ጊዜያት ዋጋው የማይተመን ትምህርትና ስልቶች እንዲቀስሙ አስተምረዋቸዋል። ይህ ዕውቀትና ልምዳቸው የራስ የሚሆንበትን አጋጣሚ መጠቀም ያስፈልጋል። ስራን ተመልክተው ትርጉም ያለው ግብረ መልስ በመስጠት ልምምዱ የበለጠ ውጤታማ እንዲሆን እገዛ ያደርጋሉ። በራሥ አርምጃ አስር ዓመታት የሚወስደው ምናልባት ቀድመው ከተጓዙበት ምክር ማግኘት ከማግኘት በነሰ ጊዜ ሊጠናቀቅ ይችላል። በዚህም ነገሮችን የመማር ሂደት ውስጥ ጊዜን ብቻ ሳይሆን ከመባከን የሚታደጉትን ትኩረት በመስጠት የሚማሯቸውን ነገሮች ወደ ውስጥ የተዋሀዱ እንዲሆኑ ያደርጋሉ። በዚህ ውስን ጊዜ፣ ዕድገትና ምጥቀት ተፈጥሯዊ መልኩን ባልቀየረ ሁኔታ እንዲያብብ ይሆናል።

ይልቁንም፣ በማኬያቪሊ የኃይል መወጣጫና ሥልጣን ማስጠበቂያ ፍልስፍና የተጋረደውን አጥፊ አካሄድ ከውስጣችን አስወግደን ለአንድ ዘመንና ወቅት ከሚያገለግል አሠራር ወጥተን ዘመናትን በተደላደለ መሠረት ላይ ለማቆም የነፍስ ዕውቀት መሠረት

ያደረገውን ምስራቃዊ ፍልስፍና ሳይንሳዊ አቅጣጫን ከተከተለው የምዕራብ ፍልስፍና ጋር በማስተሳሰር ኃይልና ሥልጣን በፅኑ መሠረት ላይ እንዲቆም መትጋት ይኖርብናል።

የተሳካላቸው መሪዎች መገለጫ ባህሪያት

መሪዎች ሁሉ የተሳካላቸው ናቸው ማለት አይቻልም። የነገሮች ስኬትም ሆነ ውድቀት በመሪዎች ባህሪ ብቻ ይወሰናል ማለትም ሞኝነት ነው። ምክንያቱም ሌሎች ማህበራዊ፣ ፖለቲካዊ እና ሊኮኖሚያዊ ሁኔታዎችም ጭምር የሚያበረክቱት አስተዋጽኦ እንዲህ በቀላሉ የሚታይ ስላይደለ ነው። ይህንና አብዛኛዎቹ ውጤታማ መሪዎች የሚጋሯቸው ባህሪያት አሏቸው። አስኪ እነዚህን ባህሪያት አንድ በአንድ እንመልከታቸው።

✓ ○ በራስ መተማመን

ውጤታማ መሪዎች በራሳቸው የሚተማሙ ናቸው። የተሳካለት መሪ ለመሆን የመጀመሪያው ነገር በራስ መተማመኑን መገንባት ሲሆን ይህ ሲባል ግን ራስን ጥሩ ሰው አድርጎ ከመውሰድ በላይ በመሪነት አቅሙ የሚተማመን፣ መሰናክሎችን በጥበብ የሚጋፈጥ፣ በምንም አጋጣሚ አጣብቂኝ ውስጥ ቢገባ ያለውን አቅም አሟጦ መውጫ ቀዳዳ እንደማያጣ ፅኑ እምነት ያለው ነው። በአጭሩ የተሳካላቸው መሪዎች በራስ መተማመናቸው የሚመነጨው ማድረግ ያለባቸውንና ማድረግ የሌለባቸውን ጠንቅቀው የሚያውቁ ከመሆናቸው ላይ ነው። ስለዚህም በእነሱ ሥራ ተሞጋሽም ሆነ ተወቃሽ ራሳቸው ሊሆኑ እንደሚገባ ያስባሉ አንጂ ኃላፊነትን ከላያቸው ገሸሽ ሲያደርጉ አይታዩም። ለራሳቸው ታላቅ ግምትን በመስጠታቸው ምክንያት አገራቸው በእነሱ ምክንያት ወደ ታላቅነት እንደምታመራም ጭምር ይተማመናሉ።

✓ የውሳኔ ሰጪነት ችሎታ

መሪዎች በሚያጋጥሟቸው ክስተቶች ውስጥ የውሳኔ ሰዎች ናቸው። ይህ የውሳኔ ሰጪነት ባህሪያቸው በጊዜ ውስጥ ያዳበሩት ነው። ምንም እንኳን በአወዛጋቢ ሁኔታዎች ውስጥ ቢኖሩም መጨረሻ ላይ ግን የሚሰጡት የተጠና ውሳኔ በአገራቸው ላይ ተፅዕኖን ለመፍጠር ያስችላቸዋል። ያላቸው የኑሮና የሥራ ላይ ልምድ የነገሮችን መንስኤና ውጤት፣ በነገሮች መካከል ያለውን ዝምድና ቀድመው እንዲረዱ ያግዛቸዋል። ታዲያ ውሳኔያቸውን ዝም ብለው ሌሎች ላይ የሚያራግፉ ሳይሆን ሌሎችም ሀሳባቸውን እንዲረዱ ያደርጋሉ።

✓ ○ ጥሩ ተግባባት

ስኬታማ መሪዎች የመግባባት ችሎታቸው ከፍተኛ ነው። ይህ የመግባባት ችሎታ በሌሎች ላይ ተፅዕኖ እንዲፈጥሩ ይረዳቸዋል። አብረዋቸው የሚሰሩትን ተጠቅመው ዓላማቸውን በትክክል ለማሳካት ይረዳቸው ዘንድ ይህ የመግባባት ችሎታቸውን እንደ ቁልፍ መሳሪያ ይጠቀሙበታል። እነዚህ አካላትን እንዲሮጡላቸው በሚፈልጉት የመሪ መም (መስመር) ላይ ብቻ ትኩረት አድርገው እንዲሰሩላቸው ማድረግ ይችላሉ። ከሌሎች አገራት መሪዎችም ጋር በሚያደርጉት ግንኙነት ይህንን ችሎታቸውን ተጠቅመው ለወከሉት አገር ትርፍን ያስገኛሉ።

✓ ○ የማሳመን ችሎታ

እነዚህ መሪዎች ከሰዎች ጋር በሚያደርጉት ንግግር አሳማኝ ነገሮችን ይናገራሉ። ንግግራቸው ትክክለኛውን መረጃ በትክክለኛው ጊዜ በማቅረብ ላይ የተመሰረተ በመሆኑ ተቀባይነት የማግኘት ዝንባሌያቸው ከፍተኛ ነው። የሚያስተላልፉት መልዕክትም ሌሎችን የሚያነቃቃ፣ ዓላማውን ከግብ የሚያደርስ፣ አቅጣጫ የሚሰጥ ነው። ከንግግራቸውም ባሻገር ድርጊታቸውም አሳማኝ ነው። ይህ የማሳመን ችሎታቸው ተቃዋሚዎቻቸውንም ጭምር

ከጎናቸው ለማሰለፍ ይረዳቸዋል። እነዚህ መሪዎች ተወዳጅነትን ያተረፉና መቼም ቢሆን በሰራቸው ሥራዎች የሚታወሱ ናቸው።

✓ የነገሮችን አካሄድ ቀድሞ የመገመት ችሎታ

በመሪነት ቦታ ላይ ማንኛውም ሰው ቢቀመጥ ሊቸገር ከሚችልባቸው ነገሮች መካከል አንዱ ወደፊት ሊመጣ የሚችለውን ገምቶ አቅዶ መንቀሳቀስ አለመቻል ሲሆን ጥሩ መሪዎች ግን የነገሮችን አካሄድ የሚያጤኑ ናቸው። እነዚህ መሪዎች ስራቸውን የሚጀምሩት ቆይ እስኪ ምን አይነት ውጤት እንደሚገኝ እናያለን በሚል የቸልተኝነት ስሜት ሳይሆን ውጤቱን አስቀድሞ በማየት ነው። በዚህም ምክንያት መፍትሔ አፍላቂዎች ናቸው ያስብላቸዋል። ይህ ችሎታቸው አለፍ ሲልም ባለ ራዕይ መሪ የሚል ተቀፅላ ያስጠቅማል።

○ የተለያዩ ሰዎችን ምልክታ ከግንዛቤ ውስጥ የሚያስገባ ልብ

እነዚህ ሰዎች የማድመጥ ችሎታን የታደሉ በመሆናቸው ሰዎች የሚያቀርቡትን ሃሳብ በመቀበል አንድን ነገር ከተለያዩ አቅጣጫዎች ለመመልከት ይጥራሉ። አድሎ ሳያደርጉ ሚዛን የሚደፋውን ሃሳብ ብቻ ይቀበላሉ። ውጤታማ ያልሆኑ መሪዎች ከሌሎች ሃሳብን መቀበል ሽንፈት መስሎ ሲታያቸው እነዚህኞቹ መሪዎች ግን ጉድለታቸውን ለመሙላት ይጠቀሙበታል።

○ አሳታፊነት

ብልህ መሪዎች "ከአንድ ብርቱ ሁለት መድኃኒቱ" የሚለውን አባባል ትክክለኛነት ይገነዘባሉ። በመሆኑም ሌሎችን ተሳታፊ በማድረግ ሥራዎች በጥራትና በተሻለ ፍጥነት እንዲከናወኑ ያደርጋሉ። ነገር ግን፣ የሚያሳትፏቸው ሰዎች እየሰሩት ያለው ነገር ምን አይነት ውጤት እያስገኘ እንደሆነ በንቃት ይከታተላሉ። ይህ የአሳታፊነት ባህሪያቸው ሥራዎችን በቅልጥፍና እንዲሰሩ ከማስቻሉም ባሻገር

ከተለያዩ አካላት የተለያዩ አይነት የችግር አፈታት ዘዴዎችን እንዲቀሰሙ ያደርጋቸዋል። ሆኖም ግን፣ ውሳኔ የሚፈልጉ ጉዳዮች ሲኖሩና አፋጣኝ እርምጃ ሊወሰድባቸው በሚገቡ ጉዳዮች ላይ የራሳቸውን ውሳኔ ይሰጡበታል። ስለዚህ በአንድ አይነት የመምራት ስልት ላይ ሙጭጭ ከማለት ይልቅ አንደ ሁኔታዎች ራሳቸውን ማስተካከልም ይችላሉ።

ለሌሎች ጥቅም የሚሰጥ አመራር መዘርጋት

ብዙ መሪዎች ለራሳቸው ፍላጎት ቅድሚያ ይሰጣሉ። በቤተ መንግስታቸው ውስጥ ቁጭ ብለው ጮማውን እየቆረጡ፣ ውስኪውን እየጠጡ ከመኖር በቀር ለምስኪኑ ህዝብ የሚራራ ልብ የላቸውም። አገር በረሃብ እየታመሰች፣ በበጀት ዕጦት ስራዎች በጅምር እንዲቀሩ እየተደረገ አነሱ ግን ለግል ፍጆታቸው ረብጣ ገንዘብ ይሸሽጋሉ። አንዲህ ዓይነት አካሄድ አንድ መሪ ነኝ ከሚል የማይጠበቅ ወራዳ ተግባር ነው። ምክንያቱም የሚያደርጉት ነገር ከቆሙለት ዓላማ ጋር እጅጉን የተራራቀ ነውና። የራሳቸውን ፍላጎት እንኳ መስመር ማስያዝ አልቻሉምና አገርን የመምራት አቅሙ ያንሳቸዋል። ሃሳባቸውም የራሳቸው የኑሮ ሁኔታ ላይ ብቻ መሠረት ያደረገ ስለሆነ የህዝብ ኑሮ ተመልካች የሌለው ይሆናል። የተሳካላቸው መሪዎች ግን ለህዝባቸው ብለው መከራን መቀበል ቢኖርባቸው እንኳ እየነገራግሩም፣ ልክ እንደ ኔልሰን ማንዴላ። እነዚህ መሪዎች ትክክለኛ የሆነውን ነገር ከማድረጋቸውም ባሻገር ቀድሞ ትክክል ያልነበሩ ነገሮችንም ጭምር ትክክለኛ አቅጣጫ እንዲይዝ ያደርጋሉ። ምንም እንኳን ይህ ተግባር እንዳንድ ጥቅማቸው የሚነካባቸው ወገኖችን እንደሚያስከርፍ ቢረዱም የሚመርጡት ሚዛን ወደሚደፋው ነው።

- አታምልከው ረርተህ፤ አታቀርቅርለት፤
- አታገንብስ ከቶ፤
- ብረት ነው ጠመንጃ፤ የማይገል ራሱን፤
- ተመሮ ተከፍቶ።

የሀገራችንን አንድ ምሳሌያዊ አነጋገር እናስታውስ። 'እሳት በሌለበት ጢስ አይኖርም። በርግጥም በእሳትና በጭስ መካከል ተፈጥራዊ ግንኙነት ይኖራል። ግን ደግሞ የጢስ ምንጩ እሳቱ ሳይሆን የአንጨቱ አርጥበት መሆኑን መረዳት ያስፈልጋል። እንደምሳሌ ለማገድ የምንጠቀምበት አንጨት ደረቅ ከሆነ ወይም የእሳት ምንጫችንን ወደቡታ ጋዝ ብንቀይረው እሳት ቢኖርም ጢስ የመኖሩ ነገር አጠራጣሪ ነው። በአመዛኙ ፍርዳታን ወደተሳሳተ አቅጣጫ እንዲያዘነብል የሚያደርገው አንዲህ ዓይነቱ በምክንያትና ውጤት መካከል ያለውን ትሥሥር ወይም የችግሩን ሥረ-መሠረት ካለመረዳት እንደሆነ ልብ ማለት ይኖርብናል።

ውሳኔን ከፍረጃ የፀዳ ማድረግ

ከዳር እስከዳር በሁሉም ሥርዓቶችና መዋቅሮች በመሠረታዊነት ተመሳሳይ ችግሮች የሚያጋጥማቸው ይሆናሉ። እነዚህ የሚያጋጥሙ አከሎች ንቃትን በመላበስ ከዋኔዎች የሚነሱበትን ውስጣዊ ሥፍራ መለወጥን የሚፈልጉ ናቸው። ይህም አንዲሆን ሁለት ሥፍራዎችን (Dimensions) በአንድ ጊዜ መማርና መረዳት ያስፈልጋል። እነዚህም ስፍራዎች የሚነገረው፣ የሚደረገው እና የሚታየው (ለአይታ ገሀድ የሆነው ግዛት) አንዲሁም ከዋኔዎች የሚነሱበት ውስጣዊ ስፍራ (እሳቤና ድርጊት የሚመነጭበት ለአይታ የተሰወረው ግዛት) ናቸው።

የሰው ልጆች ኑሮ በሁለት ዓለም ውስጥ ነው። የመጀመሪያው ሁሉም አይነት አካላት ለአይታ ምርኮኛ የሆኑበት ውጫዊው ገፅ ብቻ የሚታይበት ዓለም ነው። ነገር ግን ከዚህ አይታ ጀርባ የተደበቀ፣ እነዚህ አካላት በእርግጥ እንዴት እንደሚከወኑ፣ ሥራታቸውን፣ ክፍሎቻቸውን እና ጠቅለል ያለ ውህደታቸውን የያዘ ሌላ ሁለተኛ ክፍል አለ። ይህ የዓለም ዓይነት በቶሎ ምርኮኛ የማይሆኑለት፣ ለመረዳት ከባድ የሆነ፣ እውነታን ለማየት የሚጥር አዕምሮ ብቻ እንጂ በዓይን ሊታይ የማይችል ነው። በሳል መሆን ጥልቅ የሆኑና ደርዘ ያላቸውን ነገሮች ማውራት ብቻ ሳይሆን

ጥቃቅን የሚባሉ ጉዳዮችን ጭምር መረዳት ሲጀምር ነው።

ይህ 'እንዴት' የሚለው ክፍል ነገሮች እንዴት እንደሚንቀሳቀሱና እንደሚለወጡ የሚያሳይ የህይወትን ምስጢር የያዘ ነው። 'እንዴት' እና 'ምን' የሚለው ክፍል በዙሪያ ባሉ ነገሮች ላይ ሲተገበር የሚስተዋል ነው። የተፈበረኩ ማሸኛችን እንጂ እንዴት እንደሚሰሩ አያውቁም፤ የተወሰኑ ሰዎች የሆነን ነገር ሲያመርቱና ለገበያ ሲያከፋፍሉ እንጂ እንዴት ቡድን እንደተዋቀረ የሚያውቁ አይሆኑም። በተመሳሳይ ሁኔታ በሰዎች ገፅታና አቋም መማሪክና መመስጥ እንጂ ከጀርባ ያለውን የሥነ-አዕምሮ ጨዋታና ምን እያደረጉ ወይም እየተናገሩ እንደሆነ የሚያውቁ አይሆንም።

ራስን በተቻለ መጠን የምንጠቀምበትን ቴክኖሎጂ፣ የምንሰራበትን ቡድን መዋቅራዊ አሰራር፣ የሙያን ምጣኔ ሃብት፣ አጠቃላይ የሥርዓቶችን ልብ ምት በጥልቀት የምናገኝበትን አጋጣሚ መፍጠር ያስፈልጋል። ምንጊዜም ነገሮች እንዴት ይሰራሉ? ውሳኔዎች እንዴት ይሰጣሉ? ቡድኖች እንዴት መሥተጋብር ይኖራቸዋል? የሚሉ ጥያቄዎችን ማንሳትና ምላሻቸውን ለማግኘት ጥረት ማድረግ ያስፈልጋል። ዕውቀትን በእነዚህ ጥያቄዎችና መልሶቻቸው ዙሪያ እንዲሸከረከር በማድረግ አውነታን በተመለከተ ጥልቅ የሆነ አረዳድና አርሱንም ለመለወጥ የተራዘመ ኃይል እንዲኖር ማድረግ ያስፈልጋል።

ለበሽታችን ፍቱን መፍትሄ ከመስጠት የሚያግደንም፣ ሁሌም በታማሚነት እንድንዘልቅ የሚያደርገንም ይኸው ሥራ-መሠረትን አጥርቶ ለመረዳት ያለን ውስንነት መሆኑን ከሚቀጥለው ተረታዊ ምሳሌ መረዳት እንችላለን።

ሰውየው ወዳጁን፣ "ስለምን ሚስትህን ገደልክ?" ብሎ ይጠይቀዋል።

ወዳጁም "ከሌላ ወንድ ጋር ስትተኛ አገኘኋት" ሲል ይመልሳል።

"ታዲያ ሰውየውን መግደል አይሻልም ኖሯል...?" ሲል ጠያቂው አስተያየት አዘል ጥያቄውን ያስከትላል።

"እንዲያማ ካደረኩ የኔ ሥራ በየጊዜው የአርሷን ውሸኞች ሲገድሉ መኖር ሆኖ ቀረ ማለት ነው!" በማለት ይመልሳል።

ይህ ሰው በሚስቱ ላይ ያደረገው ነገር ትክክል ነው ወይስ አይደለም? የሚለውን ከመውሰድችን በፊት ሌላ ገጠመኝ እናስከትልና በአንድ ሚዛን ለማገገፀር እንሞክር።

አንድ ጥበበኛ ወጣት እጅግ በሚያምርና ዕይታን በሚሰብ ወንዝ ዳርቻ ተቀምጦ ሳለ በንፋስ ተገፍቶ ወደ ውኃው የወደቀ እጅግ በጣም አስፈሪ ጊንጥ ይመለከታል። የጊንጡ ህይወት እንዳያልፍ ብሎ በማሠብም ይታደገው ዘንድ ወስኖ ሊያወጣው እጁን ወደ ወንዙ ሰደደ። ጊንጡ ግን ህይወቱን ሊታደግ ለሚጥረው ሰው ምላሹ መናደፍ ሆነ። በጊንጡ አፀፋ የተደናገጠው ወጣት በቅፅበት የሚነገዘረው እጁን አነሳ።

ነገር ግን፣ እንዲትም ደቂቃ ሳይዘገይ ሰቃዩን እንደተሸከመ ለሁለተኛ ጊዜ የዚያን የጊንጥ ህይወት ለማዳን እጁን ዳግም ሰደደ። አጅራ ጊንጥም ለሁለተኛ ጊዜ ተናደፈ። ወጣቱ በሲቃ ውስጥ ሆኖ እየተዘለፈለፈ የተነደፈ ጣቱን በጨርቅ ጠቅልሎ ለሶስተኛ ጊዜ እጁን ወደ ጊንጡ ከመሠንዘር አልባዘነም። ይህን ጊዜ፣ ድራማዊ የሚመስለውን ትዕይንት በቅርብ ርቀት ሆኖ ሲከታተል የነበረ አንድ ሰው በመገረም እንዲህ ሲል ጮኸ፤

"አንተ ሰው! ምን እስኪያደርግህ ነው የምትጠብቀው? እየነደፈህ ለምን ልታደነው ትጥራለህ? ለምን አትገድለውም?" ይለዋል።

ወጣቱ ግን፣ ለዚያ ግለሰብ የሚሆን ጆሮ ያለው አይመስልም። ላመል እንኳ አንገቱን ወደ ሰውየው ሳይመልስ ጊንጡን ለማዳን ጥረቱን ቀጠለ። በመጨረሻም ተሳክቶለት ጊንጡን ከሞት ታደገው።

ከዚያም፣ ቀድሞ ጊንጡን ስለመግደል ምክር ለግሱት ወደነበረው ግለሰብ አያማተረ እንዲህ ሲል በጩኸት ተናገረ፤

“ስማኝ ወዳጄ... መናደፍ የጊንጡ ባህሪ ነው፤ የኔ ባህሪ ደግሞ ማዘንና ማሠብ ሆነ። ታዲያ ስለምንድን ነው የኔ ባህሪ ከርሱ ባህሪ የከፋ እንዲሆን የምትመከረኝ?” አለው።

ምንም እንኳን አንዳንድ ጊዜ እንዲህ አንደ ጊንጡ በመናደፍ እያቆሰሉህና እያደሙህ፤ እየገዘዘሁና እየሸረከቱህ የሚመሳሰሉ ሰዎች ቢኖሩም ዕምነትህ ባጎናፀፈህ መልካም ሥነምግባር ልትገራቸውና ልታቀርባቸው ግድ ይልሃል። በዙሪያህ ያሉ አካላት ወደ እልህና አላስፈላጊ ስሜት ውስጥ እንድትገባ ቢያደርጉህና ያልሆነ ሥነምግባር ውስጥ እንድትዘፈቅ ቢወተውቱህም ጀሮ ልትቸራቸው አይገባም።

ጨለማ በራሱ ከብርሃን በተቃራኒ የቆመ ነገር ሳይሆን የብርሃን አለመኖር የወለደው ነገር እንደሆነ ሁሉ፣ ችግርም በሃሳብ አጠት የሚፈጠር መሆኑን ዕውቅ። በሚደርሱብህ መከራና ችግር ሁሉ አስቀድመህ ወደሌሎች ጣትህን ከመቀሠርህ በፊት በቅድሚያ ወደ ራሥህ መመልከት ይኖርብሃል። ሌሎችን ከማረም በፊት ራሥህን ለማረም ወኔ ይኑርህ። እንዲያ ባደረግክም ጊዜ ከሌሎች ጋር በየዕለቱ የምትፋጅበት አጋጣሚ ይቀንሳል። በዚህም ነገሮችን እንደወረዱ የማስተናገድ ልማድህ ተቀይሮ ነገሮችን ወደ መመልከት/ማስተዋል ደረጃ መሸጋገር ትጀምራለህ። ይህ የለውጥ ሂደት ቀላል፣ ነገር ግን ዋጋ ሊያስከፍል የሚችል ታላቅ ጉዳይ ነው። በትክክል ነገሮችን ለመመልከት ጥያቄዎችንና ፍላጎቶችን ግልፅ ማድረግ፣ ትኩረት ወደ ሚደረግበት ዓውድ ማዘንበል፣ እንዲሁም ከመፈረጅ ስሜት ነፃ መሆን ያስፈልጋል። የመፈረጅ ስሜትን መተው ማለት ያለፉ ንድፎችንና ልማዶችን መሠረት እድርጎ መመልከትን በመተው አዲስ የሆነ፣ መገረምና ጥያቄ ማንሳት የሚያስችል ቦታ መፍጠር ነው።

በውሃኔ ወቅት የሠክነ ልብን መረዳት

ለውጥን ለማምጣት የሚደረጉት አብዛኛዎቹ ጥረቶች እንዳይሰምሩ የሚያደርጋቸው ምክንያት ጥሩ የሆነ ዕሳቤ ወይም ከፍተኛ ምኞትና መነቃቃት ያለው መሪ በመጥፋቱ ሳይሆን ተከታዮቻቸው መሪዎቻቸው ከፊት ለፊት የሚታያቸውን የለውጥ ምዕራፍ ለመመልከት አለመቻላቸውና ይህንንም መነሻ አድርጎ ለመሥራት አለመሞከር ነው። ሰዎች ለውጥን የሚቃወሙበት ብቸኛ ምክንያት አስቸጋሪ ለውጦችን እንዲያመጡ ሲጠየቁና በተጨማሪ የለውጡን አስፈላጊነት ለመረዳት የሚያስችል የተመቻቸ ዓውድ ሲነፈጉና እንዲሁም ምናባዊ አይታ ሳይኖራቸው ሲቀር ነው። በዚህም ምክንያት የአመራርነት መሠረታዊ ሥራ ሰዎች የመመልከት ዓቅማቸውን በአንድ ላይ ፈልገው እንዲደርሱበት ማስቻል ይሆናል። እዚህ ላይ አንድ ታሪክ ለአብነት ማንሳት ይቻላል።

አባት የሚጠባ ልጁን እንዲጠብቅለት ከውሻው ጋር ቤት ውስጥ ትቶት ወደ አደን ይሄዳል። ከአደን ሲመለስ ውሻውን በደም ተጨማልቆ በሩ ላይ አገኘው። ታዲያ ሰውዬው እፋ በደም የተጨማለቀውን ውሻ ተመልክቶ የልጁን መበላት ቅንጣት ታክል ባለመጠራጠሩ በንዴት ከአደን የተረፈውን ጥይት ውሻው ላይ አርከፈከፈበት። ከዚያም የተበላ የልጁን ቁርጥራጭ ሰውነት ሲመለከት ጠብመንጃውን የሞተ ውሻው ላይ ወርውሮ ወደ ቤት ውስጥ ሮጦ ገባ። ግን የገጠመው ነገር ካሰበው በተቃራኒው ሆነ። ልጁ ላይ እንዳችም መጥሮ ነገር አልደረሰም ነበር፤ ይልቁንስ ከፊት ለፊት በደም የተጨማለቀ ተኩሳ ሞቶ ተመለከተ። ለካ ውሻው እንዲያ በደም የተጨማለቀው ያንን ምስኪን ህፃን ከተኩላ አፍ ተፋልሞ ሲያስጥል ነው። አባትም ስሜቱ አሸንፎት የዕድሜ ልክ ፀፀት የሆነበትን ስራ ፈፀመ።

ታሪኩ እንደሚያስረዳው፣ ላይ ላዩን በሚያይ ዓይንህ ብቻ ተመልክተህ ፈጥነህ መፍረድ እንደሌለብህ ነው! የሰከነ ልብህን ለፍርዱ ሹመት ስጠው፤ በችኮላ ሥህተት ሠርተህ ህይወትህን

በሙሉ የሚጸፀትህ ነገር ውስጥ እንዳትገባ ይታደግሃል። ለውሳኔ እትቸኩል! 'አንድ ሰው በእርግጥ እንድ ዳይኑ ጠፍቶ ቢመጣ ዳይኑን ያጠፋው ሰው እስኪመጣ ድረስ አትፍረድለት። ምክንያቱም ዳይን አጠፋ የተባለው ሰው ሁለቱም ዳይኑ ጠፍቶበት ይሆናልና! ይህ ጥበባዊ የዳኝነትና ውሳኔ ሰጪነት ምክር ክልቦናህ አይጥፋ። የአንጎል ውሳኔ ዝብርቅርቅና ወቅታዊ እንደሆነ ልታውቅ ይገባል።

አንዲት አናት በታክሲ ሹፌር ስለተደፈረች ልጅ በዜና ብትሰማ ልጇቿን በታክሲ ወደ ትምህርት ቤት ላለመላክ ልትወስን ትችላለች። ሆኖም ግን ከሳምንት በኋላ በሌላ ዜና ይህችው አናት ሀፃናት በመንገድ ላይ አደጋ እየደረሰባቸው መሆኑን ስትሰማ ደግሞ ልጇቿን በታክሲ ለመላክ ትገደድ ይሆናል። ከዚህ ሌላም ነገር ቢፈጠር ሌላ ዳይነት ውሳኔ ልትወስን እንደምትችል እርግጥ ነው። በመሆኑም የአዕምሮ ውሳኔ በጊዜና ምክንያት የሚቀያየር እንጂ ወጥ የሆነ የማይቀያየር ነው። ብሎ መናገር ያዳግታል።

ውሳኔ ሰጭነትና ዳኝነት በጥበብ ካልተያዙ የሚያስከፍሉን ዋጋ ከምንችለው ዓቅም በላይ ሊሆን ይችላል። በተለይም የኃይልና የሥልጣን ባለቤት ስንሆን ዋጋ አስከፋይነቱ ከዚህም ይልቃል። በሥልጣን ላይ የሚወሰኑ ውሳኔዎችም ሆኑ ተግባራዊ የሚሆኑ ድርጊቶች የሚፈጥሩት በጎም ሆነ መጥፎ አስተዋጽኦ በአገር ደረጃ የገዘፈ ነው። ያልተጤኑና ቀድመን መጨረሻቸውን ያላየናቸው ተግባራት ወዳልታሰበ አቅጣጫ ሊያመሩ ይችላሉ።

የጀርመን ሂትለር ያደረጋቸው ነገሮች ዛሬም ድረስ ጀርመናዊያን የሚያፍሩበትና ጥቁር ጠባሳውን ጥሎ ያለፈ ክስተት መሆኑ ይታወቃል። ጎረቤታችን ደቡብ ሱዳን ነጻነቷን ባገኘች ማግስት ወደ ብጥብጥ ማምራቷና ይህንን ችግር ከስሩ ለመንቀል የተዘጋጀ ባለሥልጣን አለመኖሩ እንዲሁ የመሪዎች እርቆ ያለማየት በሽታ ነው።

አዲስ አቅጣጫ

የመጨረሻውን እርምጃ አሳምሮ በድፍረትና በዕውቀት መራመድ ትልቅ ቦታ የሚሰጠው ጉዳይ ነው። በዘመናችን ውጤትን ሳይሆን ለውጤት የሚደረገው ዙሪያ ጥምጥም ጉዞ በራሱ ጉዞ ተደርጎ የሚታይበት አጋጣሚ ጥቂት አይደለም። ብዙ ጊዜ ከሥራና ውጤት ይልቅ አንድ ጥራዝ ሪፖርት ስለጉዞ ሲቀርብ ይስተዋላል። ይህም ሁሉንም ነገር እስከ መጨረሻው ማቀድ አለመቻል የሚፈጥረው ሳንካ ነው። ለዕድልና አጋጣሚ የሚተው ምንም አይነት ነገር ሊኖር አይገባም። በትግበራ ወቅት ሊከሰቱ የሚችሉ አጋጣሚዎችን፣ ማንቆዎችን፣ ልፋትን ዋጋ ሊያሳጡና ሊያሳጡ የሚችሉ ዕድልና ዕጣዎችን በመለየት ካወዱ በዕቅድ ውስጥ ማካተት ያስፈልጋል። አስቀድሞ የመጨረሻውንና እርሱን ተከትሎ የሚመጣውን ደረጃ በማቀድ በመካከል በሚኖሩ ገጠመኞች መዳከም እንዳይኖር እንዲሁም የትና መቼ እንቅስቃሴን መግታትና ማስቀጠል እንደሚገባ ለማወቅ ያስችላል።

ብዙዎች የእንቅስቃሴያቸውና የድካማቸውን ፍሬ ሳያጣጥሙ መሀል ላይ የቀሩት አሁን ላይ ሆነው መጨረሻቸውን ማቀድ ስላልቻሉ ነው። ይህን ዕቅድ በማዘጋጀት ሂደት ውስጥ አማራጮችንና ወቅታዊ ሁኔታዎችን ተከትሎ የሚመጡ ለውጦችን ለማስተናገድ ዝግጁ መሆን ያስፈልጋል። ምሉዕነት የሚነድለው ዕቅድ የመጨረሻ ሪፖርቱ ውጤት አልባና በጉዞ የተሞላ ብቻ እንደሚሆን ጥርጥር የለውም። ምሉዕ የሆነ ዕቅድና በውጤት የታጀበ ሪፖርት ጠንካራና ደካሞች የሚለዩበት አንዱ መስፈሪያና ሁነኛ ሚዛን ስለመሆኑ የምታስረዳ አንዲት የምስራቅ ዓለም ወግ እንመልከት።

በጣም የተለየ ችሎታ ያለው አንድ አንበሳ በአገር በምድሩ ዝናው መናኘት ይጀምራል። ይህ አንበሳ እጅግ ብልህ ከመሆኑ የተነሳ፣ ማንም በልቡ መጠራጠር ሳያሳድር ከቀረበው፣ አንዳችም ጉዳት ሳያደርስ እንደታማኝ ውሻ እጅን እስከመላስ ይደርሳል። ይሁንና

በልባቸው ሥጋትና ፍርሃት አሳድረው በመጠራጠር የቀረቡት እንደሆነ ግን ይቆጣል፤ አልፎ አልፎም መቆጣት ብቻ ሳይሆን፤ እንዲህ ያለ መጥፎ ሃሳብ ስለኔ እንዴት ሊኖርህ ቻለ? በሚል ስሜት ጉዳት አስከማድረህ ይጓዛል።

ይህንን የአንባሳውን ዝና የሰማ አንድ የሩቅ አገር ሰው ይህን ተዓምር በዓይኔ ማየት አለብኝ በማለት ከአንድ ዓመት በላይ በጉዞው ያጋጠመውን መከራና ችግር ተቋቁሞ አንባሳው ወዳለበት አካባቢ ይደርሳል። ወደ አንባሳው መግቢያ ትኬት የሚቆረጥበት ሥፍራ ደርሶም አንባሳውን በርቀት እየተመለከተ ከቆመበት መንቀሳቀስ አልሆንልህ ይለዋል። በዙሪያው የነበሩ ሰዎችም ይህን የሩቅ አገር ተጓዥ እንዲህ በማለት ያደፋፍሩታል፤

“ለዚህ አንባሳ በነበረህ ፍቅር የተነሳ ቤት ንብረትህን ትተህ ለአንድ ዓመት ተጉዞህ እዚህ ደርሰሃል። እንግዲያው አሁን ምን ያስቆምሃል?! አንድ እርምጃ ጠጋ በል አንጂ...” እያሉ ያደፋፍሩት ነበር። ነገር ግን የሩቅ አገር ተጓዥ ሰውም ሆነ በዙሪያው ያሉ ማናቸውም ቢሆኑ ያቸን የመጨረሻ እርምጃ ሊራመዱ አልደፈሩም። ሁሉም፣ ‘የእስከዛሬው ሁሉ ቀላል ነበር፤ ይህቺ የመጨረሻ እርምጃ ግን ሲበዛ ከበደችን!’ በማለት ተደምመው በሃሳብ እንደተዋጡ ቀሩ።

በታሪክ ፊት ደማቅ አሻራ አትመው ያለፉ ታላላቅ የፖለቲካም ሆኑ የንግድ መሪዎች እዚህም እዚያም ሞልተዋል። ታዲያ ለዚህ ለገናና ስማቸው መሠረት የሆነውን ሁነኛ ከንውን ብንፈትሽ በመስካቸው የመጨረሻዎንና ከባዱን እርምጃ በመራመዳቸው እንደሆነ እንረዳለን። የእሳት እራት ሆኖ ተፈጥሮ ወደሚፋጅ ነበልባል አልቀርብም ማለት የማይቻል ነገር ነው፤ ቢያንስ ቢያንስ ከሁለት አንዱን ተፈጥሯዊ ሀግ ማጉደል ይሆናል። እሳቱ ወይ እሳት አይደለም፤ አለበለዚያም እሳቱን ሸሽቶ የቀረው እውነትም እሳት እራት አይደለም።

በርግጥ በወንዝ ላይ እንደተጣለ ገቡቴ ከሆንን ውሳኔያችን ላይ

አጠራጣሪ ነገሮች መከሰታቸው አይቀርም። የጉዟችን አቅጣጫ የሚወሰነው በእኛ ሳይሆን በወንዙ ነው። ብለው የሚሟገቱ ይኖራሉ። በተቃራኒው ሰው መሆን በዕጣ ፈንታችን ላይ የመወሰን ሙሉ ኃይልና ሥልጣን ያላበሰናል። ብለው የሚከራከሩም አይጠፉም።

በሌላ በኩል፣ ነገ የዛሬ ውሳኔያቸው ውጤት እንደሆነ አምነው ነገራቸውን ለማሳመር ደፋ ቀና የሚሉ ጥቂቶች አይደሉም። እንደዚህ ዓይነት ሰዎች የነገው ስኬት በዛሬ ውጣ ውረድ ላይ የተመሰረተ መሆኑን የሚያምኑ ናቸው። ጉዞው ረጅምና አሰልቺ ነው፤ ፈተና የበዛበትና ትዕግስትን የሚፈታተን ነው። የማስ ኤዲሰን አምጋል ለመስራት ሺህ ጊዜ በሕይወት መሰመር ወድቆ ተነስቷል፤ ሺህ ጊዜ ተፈትኗል። ነገር ግን የመጨረሻውና ወሳኙ አንድ እርምጃው ከተሳሳተባቸው 999 ርምጃዎች የተሻለና ድንቅ ነበር።

ከፊት ለፊት ተዘርግቶ በሚታየው መንገድ ላይ ራስን ከማስጓዝ ይልቅ መንገዱ ራሱ ጉዟችንን እንዲወስን፣ እግራችንን ይዞ እንዲመራና እንዲወስደን መጠበቅ ሞኝነት መሆኑን መረዳት ተገቢ ነው። በተቃራኒው ካሁን ግን አንዲት እርምጃ እንኳን ሳንጓዝ ስለመንገዱ ወጣገባነት ስናላዝን መኖራችን ግድ ይሆናል።

ምን ነካው መንገዱ?

....እንደ ስሙኝማ

መንገዱ ምን ነካው? እኔን የጠመደ፤

ርቂ እንዳልጓዝ እግራን የጠመደ፤

ጥርጊያ ነው መንገዱ ምቹ እየተባለ፤

እኔ ስሂድበት እጅህ አበቀለ፤

ቁልቁል ነው እይደክምም ሲባልለት ከርሞ፤

እኔ መድረሴን ሲያውቅ ዳገት ሆነ ደግሞ።

ዳግም ቅኝ ግዛት፡ መደና ኡብነታዊ ተምሳሌት

በአገራችን የቅርብ ጊዜ ታሪክ ውስጥ ቁም ነገርን በቀልድ እያዋዙ በቅኝ መልክ ያቀርቡ እንደነበሩት አለቃ ገብረሃና ሁሉ፤ በዓረቡ ዓለም ከሚነገሩ ታሪኮች፣ ተረቶች፣ ምክሮች እና ቀልዶች ውስጥ ስሙ ከማይጠፋውና እጅግ ተወዳጅ የሆነው ሰው ከተናገረው ቀልድ ውስጥ አንዱን እንነሳ። ሰውዬው የፋርሱ ሙላ ናስሩዲን ነው። ጥበበኞቹ ሱፊዎች ጥበባዊ ምክርቻቸውንና ዕውቀቶቻቸውን ለማስተላለፍ ቀዳሚ ምርጫቸው ያደርጉታል። ቁምነገር ከማያጣው ታሪኮቹ መካከል አንዲቷን አዘሀች ጋ እምጥተን እንመልከታት።

በጥበቃ ላይ ተሰማርቶ የነበረ አንድ ፖሊስ በዋናው መንገድ ላይ በማለፍ ላይ ሳለ ከመንገድ መብራቱ ሥር ናስሩዲን አጎንብሶ የሆነ ነገር በመፈለግ ላይ መሆኑን ያስተውላል። ጥበቃው ቀልጠፍ ብሎ፡

“ናስሩዲን ምን አየራለክ ነው?” ሲል ይጠይቀዋል።

ናስሩዲንም፡ “የቤቴ መግቢያ በር ቁልፍ ወድቆብኝ ነው” ሲል ይመልሳል።

በጥበቃ ላይ ተሰማርቶ የነበረው ፖሊስ መጠራጠኑን ትቶ ከናስሩዲን ጋር በጋራ ቁልፉን መፈለግ ይጀምራል። በታው ቁልፍ ሳይሆን የወደቀ ጤፍን ማስለቀም የሚያስችል ፏ!... ያለ የመንገድ ዳር መብራት የተለኮሰበት ሆኖ ሳለ የቁልፉ አለመገኘት ግርታ ውስጥ የከተተው ጠባቂ ካጎነበሰበት ቀና ብሎ፡-

“ናስሩዲን ቁልፍህን አዘሀ በታ ስለመጣልህ እርግጠኛ ነህ?” በማለት ጥያቄ ያቀርብለታል።

ናስሩዲን ሲመልስ፡ “ለነገሩ እንኳን ቁልፉ የወደቀብኝ አዘሀ ሳይሆን ቤቴ መግቢያ ጨለማ ውስጥ ነው። ለፍለጋው ግን ጨለማው ውስጥ ከመደናበር አዘሀ ብርሀኑ ላይ ይሻላል ብዬ ነው” ሲል ተናገረ።

ወደ ዕድገት የሚያሻግረንን ድልድይ ለይተን አውቀን ሙሉ አትኩሮታችንንና ስሜታችንን ወደርሱ አለመመለሳችን ወደባሰ አዘቅት ውስጥ አንደከተተን የሚያስረዱ በርካታ ማሳያዎችን ማንሳት ይቻላል።... ትናንት በሌሎች የተጫኑብን የኢኮኖሚና ፖለቲካ ሥርዓቶች ብቻ ሳይሆኑ፤ እኛን የማይመስለው የሚዲያ ፖሊሲና ስትራቴጂያችን ዓይነተኛ ማስረጃና ሽጋ መማሪያዎች ናቸው።

ዓለማችን ድንበር ተሻጋሪ የሆነ ፍላጎትንና ዕሳቤን ማራመድ በሚፈልጉ ኃይሎች በምዕራብም ሆነ በምሥራቅ እየተናጠች ትገኛለች። ምዕራብ መራሽ የሆኑ ግዙፍ ኩባንያዎች ከዲፐሎማሲያዊና ፋይናንሳዊ ጉዳይ ጀምሮ እስከ ወታደራዊ ግንኙነትን በመመሥረት የተፈጠሩበትን መኖሪያ በመልቀቅ ወሠናቸውን በመላው ዓለም እያስፋፉ ይገኛሉ። ዓለምን ወደ አንድ ለማምጣትም ከፍተኛ የሆነ ሚስጥራዊ ሥራ በመስራት ላይ እንደሚገኙና ውላቸው ያልተጨበጠ መረጃዎች በየጊዜው በሚዲያ ላይ ይለቀቃሉ። የሊበራል ሚዲያ ኢንዱስትሪም ራሱን ከእነዚህ ዓለም አቀፍ ፍላጎቶች መካከል በማድረግ የሉአላዊነት የመገናኛ ብዙሀን መገለጫ የሊበራል ጆርናሊዝም አንዲሆን እያደረገው ይገኛል።

ታሪክ በግልፅ እንደሚያስቀምጠው የምዕራባውያኑ የመንግስትና የግል መገናኛ ብዙሀን አሠራርና አካሄድ በራሳቸው መንገድ የተቃኘ ነው። ሀላንተናዊ ልዕልናቸውን በእያንዳንዱ እንቅስቃሴ ለማስረፅና ለማሳካትም ከመዋዕለ-ሀጻናት ጀምሮ የተማረው ትውልዳቸው ላይ በረጅም ጊዜ ይሰራሉ፤ በኋላም የርዕዮተ-ዓለሙ አቀንቃኝና ጠበቃ ሆነው ይቀጥላሉ። ይህን አውነታ ጀርመናውያኑ የፍልስፍና ሊቆች ቲአዶር አዶርኖ እና ማከስ ሆሚያር "Dialectic of Enlightenment" በሚል ርዕስ በፃፉት ፍልስፍናዊ ትንታኔ፤ የባህል ኢንዱስትሪው ህብረተሰቡን በዕውነትና ምትሃት መካከል ያለው ልዩነት እስኪጠፋው ድረስ አደንዝዞታል። በመሆኑም የመጪው ዘመን ሥርዓታዊ ለውጥ የሚታሰብ ባይሆንም ተስፋ አለ ከተባለም

ብቸኛው ተስፋ እዚህ ጥምቀት ውስጥ ያልተነከሩ ብቻ ብጹአን ናቸው። ይላሉ። በመፅሀ

ሃፋቸውም የባህል አብዮት ከሆሊውድ ፊልሞችና ሙዚቃዎች ጀምሮ ሁሉንም ዓይነት የመዝናኛ ውጤቶች የሚያካልል የሆነ የመጨረሻው ዘመን የነፃ ገበያ ዋነኛ ክስተት ነው። የእነዚህ ዕውቅና ያገኙ ባህሎች ፈጠራና ንድፍ ዕሳቤ ደግሞ እያደገ የመጣውን የብዙሀን ካርታሊስት የመዝናኛ ፍላጎት ከዳር ለማድረስ ይሆናል። ብለው ያስቀምጣሉ።

አዶርኖ 'የባህል አብዮት' ለሚለው ቃል የተለየ ትኩረት በመስጠት 'የብዙሃን ባህል' ከሚለው ቃል በላቀ የተመረጠው የባህል አብዮት የሚለው ቃል ከብዙሃን የመነጨ አንደሆነ ላለማሳየት ነው። በማለት ያስቀምጣል። ሁሉም የባህል አብዮት ውጤቶች ማለት በሚያስችል ሁኔታ ፈጠራና ንድፋቸው መሠረቱን ያደረገው ትርፍን መስብሰብ ላይ ነው። በዚህ አግባብ ጥበብ ራሱን ችሎ የሚገኝ ሳይሆን በምርት ኢኮኖሚያዊ ዝምድና ውስጥ ገቢ የሚያስገኝ ምርት ነው። ለዚህም በዋናነት መከራከሪያ ሀሳብ አድርገው የሚያቀርቡት ባህልን የገቢ ማስገኛ ማድረግ የአዕምሮ ውጤት የሆነው ሃሳብ ገቢ እንዲያስገኝ ማድረግ ነው። ሲሉ ይገልጻሉ።

በዚህ አረዳድ የባህል እንዲስተራው ውጤት የሆኑት የሚድያ አማራጮች ለህዝቡ ተደራሽ የሚያደርጉት አገልግሎት ዋነኛ ትኩረት ትርፍን ማሰባሰብ እንጂ ብዙሃኑ ህዝብ ከሚቀርቡት አገልግሎቶች ትናንትን አውቆና መሠረት አድርጎ ዛሬ ላይ በመሆን ነገን የተሻለ ለማድረግና ለመተግበር የሚያስችለውን፣ ከተለያዩ ብዥታዎችና ያልጠሩ ዕሳቤዎች ነፃ የሆነን ዕይታ ማቅረብ ላይ እምብዛም ትኩረት የሚያደርጉ አይሆኑም። ይህንንም አስመልክቶ የባህል አብዮት የሚያጎናፅፈው ብቸኛ ነፃነት በጥልቀትና በአንክሮ ማሠብና ማስተንተን አለመቻልን ነው። ብለው ያስቀምጣሉ።

ፀሀፊዎቹ ዳሰሳቸውን በመቀጠል 'የባህል አብዮት' ነፃ (ራስ ገዝ)

እስተሣሠብንና ትችት ማቅረብን በማስወገድ ገዢ የሆነውን መደብ ብቻ በጭፍን እንዲያገለግሉ እንደሚያደርግ ገልፀዋል። ገዢው መደብ ላይ የሚስተዋሉ ጉድጩችንና አንከኖችን በቀላሉ በብዙሀን ትኩረት ውስጥ እንዳይወድቁ ቀላል የሆነ የሚዝናኑበት ነገር (ከአውነት የራቀ እምነት) ለህዝቡ ማቅረብ ላይ ደፋ ቀና ሲያበዙ ይስተዋላል።

ኢትዮጵያ ምዕራባውያን አገራት ከሚከተሉት የዕድገት ትርጓሜ ይልቅ የራሷ የሆነ ዕይታ ያላት አገር ናት። በመሆኑም ሩቅ የሆነና ያለንበትን ተጨባጭ ሁኔታ ከማገናዘብ የራቀው የሊበራል ጆርናሊዝምን ብቸኛ አማራጭ አድርጎ ለመቀበል ማለም ብቻ በቂ አይሆንም። ውድድር የሰፈነበት የነፃ ገበያ መፍጠር የሚያስችሉ ዘመናዊና ሊበራል የሆኑ ጋዜጠኞች መካከለኛ የኑሮ ደረጃ እርካን ውስጥ ከሚገኙት ህዝቦች መካከል አሉን ወይ? የሚለው ተገቢ ጥያቄ ይሆናል። መልሱም በጭራሽ የሌሉንና ወደፊትም እነዚህን መሰል ጋዜጠኞች ማፍራትና ማጎልበት እንደሚኖርብን የሚጠቁም ይሆናል።

በሙያዊ አገላለፅ በሠሜኑ ንፍቀ ክበብ የሚገኙት ያደጉ አገራት 'ዕድገት' የሚለውን ሃሳብ፣ በነፃ ገበያ ውስጥ ማን አገኘ? ማንስ አጣ? የሚለውን ከግምት ውስጥ ያላሰገባ አዲስ የተፈጠረ ሃብት እንደሆነ ነው የሚለኩትና የሚረዱት። ማግኘትና ማጣት ሰዋዊ ባልሆነው ነፃ ገበያ ውስጥ ሽልማትና ቅጣት ናቸው። ይህን መሠሉ የዕድገት ጽንሰ ሀሳብ ትርጓሜ በውስጡ ያካተተ አቅጣጫ በአንፃሩ ለኢትዮጵያ የሚሰራ ነው ብሎ መቀበል ያስቸግራል። ሰፊ ወሰን ያለው የግል ዘርፍና ሲቪል ማህበራት እንደሌሉ ባልተስፋፋብት ሁኔታ ከፍተኛ የሆነ ቁጥር ያለውን የብዙሀን ተጠቃሚነት ለማረጋገጥ የሚያስችል መንገድ መቀየስ ያስፈልጋታል። በዚህም ምክንያት ኢትዮጵያ ዕድገትን ከልማት ጋር አጣምራ ማስኬድ ሲጠበቅባት ከዕድገቷ ጋር ያልተመጣጠነ የፖለቲካል ኢኮኖሚ ፍልስፍና መከተሏ ኪሳራን ይዘባት መምጣቱ አይቀሬ ነው።

የሊበራል ጋዜጠኝነት ማህበራዊ መሠረት የሆነው በበቂ ሁኔታ የተማረ፣ መረጃ ያለው፣ ከተማና ኢንዱስትሪያዊ፣ ግለሽነት የሚሰተዋልበት እና በሳይንስ የተቃኘ ማህበረሰብ በኢትዮጵያ እምብዛም መሰረት ያለው አይደለም። ሊበራል ጆርናሊዝም ባደጉት አገራት ብቻውን ተነጥሎ ዘርፉን ለማሳደግና ለማዳበር ግብና ተልዕኮ ተቀርጶለት የሚሰራበት ሳይሆን ከመሠረቶቹ ጋር ጎን ለጎን የሚያደግ አንድ የኢንዱስትሪ ዘርፍ ነው። በልማት ጋዜጠኝነት ዘውግ ግን ይህ የማህበረሰብ ማህደር ከሊበራል ጆርናሊዝም አንፃር ባነሰ ጊዜ እንዲዳብር፣ እንዲስፋፋ እና እንዲያደግ የሚፈለግ አንድ ፕሮጀክት ይሆናል።

ኢትዮጵያ ዘመናዊ ጋዜጠኝነትን በስራ ላይ ለማዋል አመቺ ማህበራዊና የባህል መሠረቶች በተጨማሪም የማይገኙበት አገር ናት። ጥንታዊ ባህል የነገሰባት፣ ከፍተኛ ቁጥር ባለው እርሶ አደርና አርብቶ አደር የተሞላች፣ እንዲሁም ኢንዱስትሪና ሙያ ወለድ በሆኑ ግብሮች ላይ የተሰማሩ ዜጎች እምብዛም የማይገኙበት መሆኗ ነው። ዘመናዊ ጋዜጠኝነት ግላዊነትንና ትርፋማ አካሄድን ተቀዳሚ ምርጫው ሲያደርግ ኢትዮጵያውያን ግን በወል የመኖርና የቡድን መብትን ለማረጋገጥ የሚጥሩ ማህበረሰቦች ናቸው። ኢትዮጵያ ብዙ ያልተማሩ ዜጎች የሚገኙበት ሀገር ስትሆን፣ ዘመናዊ ጋዜጠኝነት ግን በአብዛኛው የተማሩት ላይ መሠረቶቹን የሚያደርግ ይሆናል። ዘመናዊ ጋዜጠኝነት ድንበር አልባና ተራማጅ የሆነ፣ ኢንዱስትሪያዊ ንድፍን የተከተለ፣ የቋንቋና ብሔር ተዋዕኔን በጥቂቱም ቢሆን የማያረጋግጥ ነው። ኢትዮጵያ ህብረ ብሔራዊ በሆነ የጎሳና ቋንቋ ወሰኖች የተቀየጠች ምድር ናት። በተጨማሪም የመረጃው ተደራሽነትና የአጠቃቀም አግባብነት የብዙሀኑን የአገሪቱን ገጠራማ ክፍል ያገናዘበ ነው ብሎ መውሰድ ይዳግታል። በዚህም አግባብ የአገሪቱን የጋዜጠኝነት ነፃ ፍላጎት ማራመድ ስንመለከት 'የመታውን ይምታ፣ ያወደመውን ያውድም' ዓይነት አካሄድ እንዳለው መረዳት ይቻላል።

ይህም ማለት ኢትዮጵያ ከአካቴው ዘመናዊ የጋዜጠኝነት ዘዩን

መተግበር አይኖርባትም! ማለት ሳይሆን ተጨባጭ ሁኔታዎን ያገናዘበና እርሷን የሚመስል የጋዜጠኝነትና ሚዲያ ንድፍ ያስፈልጋታል ለማለት ነው። ኢትዮጵያ እራሷን የሚመስል ሶሺያሊስት ባህላዊ እና ዲሞክራሲያዊ ምሥልና ፍኖት የተላበሰ ሚዲያና ጋዜጠኝነት ያስፈልጋታል።

ውስን ሀብታችን ውራጅ እና ራሳቸው ባለቤቶቹ ለጣሉት ዕሴት ሳይሆን ለላቀው ከፍታ መነሳሳት መዋል ይኖርበታል። በመብቃ ስም የቁሳቁስ ጩኸት፣ በሰፖርት ስም እርግጫ፣ በማነቃቃት ሥም ድባቴ ውስጥ የሚያስገቡን፣ አራሳችንን አንድናውቅ ሳይሆን እንድንረሳ፣... የሚያደርጉን ከመሆን ይልቅ፣ የጋራ ዕሴቶቻችንን እንድናጎለብት የሚያግዙ መሆን ይኖርባቸዋል።

ዘርፉ በእድሜው ለጋነትና በትምህርትም ያልተደገፈ ከመሆኑ ባሻገር በአመዛኙ ከመሪዎች ጋር ተቀጥላ ሚና ሲጫወት በመኖሩ ዘለቁታ የሌለው፣ ነባሩን አዲስ ባለተራ የሚተካው እንጂ የማይመጣበት ባለመሆኑ፣ በጎብረተሰቡ ብቻ ሳይሆን በራሳቸው በጋዜጠኞቹም ጭምር ሙያው በከብር የሚታይ ሳይሆን የቸገረው ጊዜ የሚገፋበት ተደርጎ ይቆጠራል። ይህ ብሩህ አዕምሮ ያላቸው ወጣቶች እንዳይቀላቀሉት ጋሬጣ ፈጥሮ የቆየ ሲሆን ተአማኝነት የሌለው፣ ህዝብን የማያንቀሳቅስ፣ ወደ ተሻለ ምዕራፍ መምራት የማይችል ሽባ አድርጎት ቆይቷል። ይህን ገዕታ በመለወጥ አብሪዎችን ለማሳየት ሙያው እንደ ሕዝባዊ አገልግሎት ተይዞ በአገራዊ ልማት ተጋድሎ ላይ ገድል መፈጸም የሚያስችል የተከበረ ሙያ ዘርፍ ተደርጎም ሊቆጠር ይችላል። በጋዜጠኝነት ሙያ ዘርፍ ተሰማርተው መልካም ስማቸውን በደማቅ የታሪክ ቀለም ጽፈው ያለፉ ተምሳሌቶቻችን ለዚህ ጥሩ ማስረጃ ይሆናሉ።

ለአፍሪካ ሕብረትና አድገት ተጠቃሽ ሚና ከተጫወቱ አፍሪካውያን መካከል የቀድሞው የጋና ፕሬዝዳንት የነበሩት ኩዋሚ ኑክሩማ ይጠቀሳሉ። ኑክሩማ፣ የ'Accra Evening News' መሰራችና አሳታሚ ነበሩ። ጋዜጣውንም የልማት ጋዜጠኝነት ተልዕኮን

እንዲወጣ መሪ ሚና በመጫወት ቀዳሚ አድርገውታል። በተመሳሳይ ዶ/ር ናንዲ አዙኪዌ (1904-1996) የመጀመሪያው የዳይጄሪያ አፍሪካዊ ፕሬዝዳንት ሲሆኑ 'African Morning Post' ጋዜጣ መስራችና አዘጋጅም በመሆን አገልግለዋል።

ጆም ኬንያታ (1894-1978) በመራር ትግል ኬንያን ከእንግሊዝ የቅኝ አገዛዝ ቀንበር ያላቀቁ ታላቅ አፍሪካዊ አርበኛ ናቸው። የመጀመሪያው የነፃይቱ ኬንያ ፕሬዝዳንት ከመሆናቸው በተጨማሪ የ'He Who Brings Together' ጋዜጣ መስራችና አሳታሚ ነበሩ። በአርግጥ የፖለቲካ አመራርና የጋዜጠኛነት ሙያ አንዳች ቁርኝት ያላቸው ይሆን? ብለን እንድንጠይቅ የሚያደርገን ሌላም አውነታና ሕያው ተምሳሌት አለ።

ጁሊያስ ኔሬሬ (1922-1999) የአፍሪካ ሶሻሊዝም ፅንሰ-ሃሳብ አፍላቂና አቀንቃኝ የነበሩ ታላቅ መሪ ናቸው። እኚህ ስመጥር የአፍሪካ ሰው የታገዘኒያ ፕሬዝዳንት የነበሩ ሲሆን ለአፍሪካ ህብረት መቋቋም ትልቅ አስተዋፅኦ አበርክተዋል። ከዚህ በተጨማሪም 'Unhurt' የተሰኘው የፓርቲያቸው ጋዜጣ መስራችና አሳታሚ ነበሩ።

አፍሪካን ተሻግረን ተመሳሳይ ተምሳሌት ማግኘትም ከባድ አይደለም። ቤንጃሚን ሃሪሰን (1833-1901) 23ኛው የአሜሪካ ፕሬዝዳንት የነበሩ ሲሆን በሰልጣን ዘመናቸው ለአፍሪካ አሜሪካውያን ዜጎች የመምረጥ መብትን ከማጎናፀፋቸው በላይ በጋዜጠኝነት ሙያቸውም ስለነፃነት አቀንቅነዋል። ዌት አይዘንሀወር (1890-1969) በመጀመሪያው የዓለም ጦርነት ላይ የተሳተፉና የህብረቱ ጦር ጠቅላይ አዛዥ በመሆን ያገለገሉ ታላቅ የጦር ሰው የነበሩ ከመሆናቸው በተጨማሪ ከ1953-1961 በነበሩት ጊዜያት 34ኛው የአሜሪካን ፕሬዝዳንት በመሆን ያገለገሉና ጋዜጠኛም በመሆን የሰሩ ታላቅ መሪ ናቸው። ቤኔቶ ሞሶሎኒ (1883-1945) ጋዜጠኛ እና የጣሊያን የብሄራዊ ፋሲስት ፓርቲ መሪ ነበሩ። ከ1922 አስከ 1943 ድረስም የጣሊያን ጠቅላይ ሚኒስቴር በመሆን

አገልግለዋል።

ኒኮሎ ማኪያቪሊ (1469-1527) ጣሊያናዊ ዜግነት ያለው የፖለቲካ ፈላስፋ፣ ገጣሚና ሙዚቀኛ ነው። 'The Prince' በተሰኘ መፅሀፉ ላይ ባሰፈራቸው የፖለቲካ ንድፈ ሀሳቦች በዓለማችን ከፍተኛ ተፅእኖ ካሳረፉ ሥራዎች መካከል አንዱ ነው።

ካርል ማርክስ (1818-1883) The Communist Manifesto and Das Kapital፣ በተሰኙ የፖለቲካና የኢኮኖሚ ንድፈ ሀሳብን የያዙ ሥራዎቹ ዓለምን ከአዲስ የፖለቲካና የኢኮኖሚ ቅኝት ጋር ያስተዋወቀ ፈላስፋ፣ የኢኮኖሚ ሊቅ፣ የታሪክ ምሁርና አብዮተኛ ሲሆን የጉልምስና እድሜውን በአመዛኙ በጋዜጠኝነት ያሳለፈ፣ 'New York Tribune'ንን ጨምሮ በአውሮፓና አሜሪካ ተነባቢ ለነበሩ ከስድስት ላላነሱ ታዋቂ ጋዜጠኞችም ቋሚ አምደኛ ነበር።

ወደ ብርሃን ለመሸጋገር የምናደርገው ጉዞ የሌሎችን ዱካና ፈለግ በመከተል የሚገኝ አይደለም። ራሳችን ጨለማ ውስጥ የጣልነውን መግቢያ ቁልፍ እዚያው ጨለማ ውስጥ በመሆን ለመራመድ የሚያገዙንንና ተፈጥሮ ያደለችንን ብርቅ የሆኑ ፀጋዎች ፈልገን በማግኘት ወደ ሁለንተናዊ እድገትና ልማት በሚያሸጋግር ሂደት እንዲታጅብ ማድረግ ይኖርብናል።

ምስጋናው ግሸን 'እኛ ሻማዎች ነን በሚል ወደ አማርኛ የመለሰውን ፅሁፍ በማጠናከሪያነት ለመጥቀስ እንሞክራለን። ባንድ ምሽት ሰውየው በባሕር ዳርቻ ባለው የወደብ ከፍታ በታ ትንሽ ሻማ ይዞ መውጣት ይጀምራል። በዚህ ጊዜ 'ወይት ነው እየሄድን ያለነው?' ሲል ሻማው ጥያቄ አቀረበለት።

"እየሄድን ያለነው ከቤቱ ባሻገር ከፍ ብሎ ወደሚታየው ቦታ ነው። በዚህም ለመርከቡ የወደቡን አቅጣጫ ማሳየት እንችላለን" አለው።

"እንደምታየው የእኔ ብርሃን በጣም ውስን ናት። እንዴትስ ከርቀት

ያለ መርከብ በእኔ ብርሃን ተመርቶ ወደቡ ጋር መድረስ ይችላል?" አለ ሻማው።

“ምንም እንኳ ያንተ ብርሃን ትንሽ ብትሆንም የምትችለውን ያህል ማብራትን አታቋርጥም። የቀረውን ነገር ለእኔ ተወው” አለው ሰውየው። በዚህ ንግግራቸው መሀል እያሉ ከከፍታ ቦታው ደረሱና ሰውየው ትልቁን የፋኖስ ብርጭቆ እያሳየው ሻማውን በማሰጠጋት ፋኖሱን ለኮሰው። ወዲያውኑም የተለኮሰው ፋኖስ የባሕሩን አካባቢ በብርሃን ጸዳል ሞላው።

እኛ ሻማዎች ነን። ከእኛ የሚጠበቀውም የሻማነታችንን ያክል ማብራት ነው። ቀሪው የሥራችን ስኬት ላይ ረግሪ ይታክልበታል። የአንዲት ትንሽ ሻማ መብራት ወይም የክብሪት እሳት ጫካ ሙሉ እሳት እንደምትፈጥር ሁሉ በእያንዳንዳችን ያላች የብርሃን ምሳሌ ስናውቅም ሳናውቅም ለሌሎች ሕይወት መለወጥ ምክንያት ትሆናለችና ብርሃናችንን ሳናሳንሳት እንድትበራ አድል እንሰጣት።

ዕድገትም ቅብበሎሽ ነው። እኛ ማድረግ የምንችለውን ሰርተን ለተገቢውና ለሚጠበቅብን ስናስረክበው እሱም በፈንታው ዳር ያደርሰዋል። ሻማዋ ለፋኖሱ እንዳቀበለችው ማለት ነው። ይህ ነው፣ ለዕድገት የድርሻን መወጣት ማለት፤ ሻማነታችንን ማበርከት፤ የሚጠበቅብንን መወጣት።

ሌላ ማሳያ ታሪክ ላክል፤... አንድ አዳኝ ገበሬ ስለ ውሻው ጉብዝና እንዲያደንቅለት የቅርብ ጓደኛውን ይዞት አካባቢያቸው ወደሚገኝ አንድ ባህር ይዞት ሄዶ ነበር፤ አሉ። ገበሬውም ውሻውን ባሰለጠነው መሰረት ዳክዬዎችን እንዲይዝ ያደርገውና ከጓደኛው ጋር ይመለከታሉ። በመጨረሻም ገበሬው ውሻው ያደናቸውን ዳክዬዎች ከውሃው ውስጥ ወደ ዳር ሲያወጣ፣ “እየህ!... የኔ ውሻ ምን ያህል ጎበዝ እንደሆነ?” በማለት እየተኩራራ መናገር ይጀምራል። ጓደኛው ግን ሲመለከት የነበረው ውሻው እንዴት ያለ ጥበብ ይጠቀም እንደነበረ ሳይሆን እንዴት ይሳሳት እንደነበረ ስለሆነ እንደዚህ

አድርጎ መያዝ ሲችል አንድ ዳክዬ አምልጣዋለች፤ እንደዚህም ማድረግ አልነበረበትም... እያለ የውሻውን ትንሽ ስህተት አጉልቶ ደግሞ ደጋግሞ በመናገር የውሻውን ጉብዝና ገደል ይከተዋል።... ልክ ወገቡ ድረስ ውሃ እንደተሞላው ብርጭቆ... በውሃ ስለተሞላው የብርጭቆው ክፍል ሳይሆን ስለጎደለው የብርጭቆው ግማሽ አብዝቶ ይናገራል። የዘመናዊ ጋዜጠኝነትም ልክ እንደውሻው ጥቂት ስህተት አጉልቶ እንደሚያወራው ሰው ወይም የተሞላው የብርጭቆውን ክፍል ከመናገር ይልቅ ስለጎደለው አብዝቶ እንደሚያወራው ሰው ነው።

ምዕራፍ ስድስት

ነብይ በሀገሩ አይከበርም፤ ታላቅ መሪም ሁልጊዜ
በህዝቡ አይወደድም፤

በትረ-ሙሴና ጄነራል ፓርክ፡

መግቢያና መውጫው፣ መዋያና ማደሪያው የጨነቃት አንዲት ወፍ
ከሰው አንደበት ተውሳ አንዲህ ተናገረች አሉ፤

እትዬ የት ልደር፤

እካብ ላይ ብሰራ እባቡ መከራ፤

እዛፍ ላይ ብሰራ አሞራው መከራ፤

ምድር ላይ ብሰራ እረኛው መከራ፤

በኃይማኖታዊም ሆነ በማህበራዊ ሣይንስ አስተምህሮት፣ የሰው
ልጆች ሁሉ ቅዱስ ተፈጥሮና ነፍሳዊ ፍላጎት ነጻነት እንጂ ባርነት
አለመሆኑ ተቀባይነት ያለው አሳቤ ነው። ይህም ፈጣሪ የሰው
ልጆችን ከባዶነት ወደ ምሉዕነት፣ ከሚችነት ወደ ህያውነት ማራኪ
ቅርፅን በማላበስ ከአካባቢው ጋር አንዲገናኙ የሚያደርጋቸውን
የስሜት ህዋሳት እንዲሁም ይህን ግንኙነት በምክንያታዊነት ትርጉም
መስጠት የሚያስችላቸው አዕምሮ ባለቤት አድርጎ ፈጥሯቸዋል።
የፍጡሮች ሁሉ ባለቤት የሆነው ፈጣሪ የፈጠራቸውን ፍጥረታት
ለፈጠራቸው ዓላማ የሚያድሩ እንዲሆኑ ለማድረግ አሳቤውንና

መሻቱን በውስጣቸው ከማኖር ይልቅ ጥሩውን ከመጥፎ፤ ጠቃሚውን ከሃጂ፤ እውነቱን ከሀሰት፤ በርሃነን ከጨለማ ይለዩበትና ይመርጡበት ዘንድ ነፃ የሆነ ፈቃድንና ምርጫን ማጎናፀፍ መርጧል።

ይህ የራስ ፍላጎትና ፈቃድ ላይ የተመሰረተ ነገሮችን የማግኘት ነፃነት የሰው ልጅ የህይወቱ አስኳል፤ የመኖሩ ምስጢር እንዲሁም መሠረታዊ የፍጥረቱ ክፍል ነውና የሚፈለገውን ነገር ለማግኘት የሌሎችን ይሁንታ የሚናፍቅ ጠባቂ ሳይሆን ተፈጥሮ ያበረከተችለትን የነፃነት አካሊል በራሱ እንዲሁም በጭቁኖች ላይ ለመድፋት ከቡር የሆነውን ህይወቱን ለመሰዋዕትነት እስከማቅረብ የደረሰና የሚደርስ ሆኖ እናገኘዋለን።

ከዚህ የእውነታ መሠረት በመነሳት ሰብዓዊነትን ወደ ትክክለኛ መሠረቱ ለመመለስ የምናደርገው ትግል በጭቆና ሥር ያሉ ሕዝቦች አስካሉ ድረስ ትክክለኛ ጊዜው ዛሬ ነገ ሊባል የማይችል፤ ተከታይና ደጋፊ ደቀ-መዝሙር የማያጣ መሆኑ ይታሰባል። በፖለቲካ፣ በኢኮኖሚና በማህበራዊ ሕይወታችን ውስጥ የጋራ ተጠቃሚነታችንን የሚያረጋግጡ እርምጃዎቻችን ሰፊ ተቀባይነትን የሚያተርፉ ቅዱስ ተግባራት በመሆናቸው በዙሪያችን የሚከለክለው ጋሻ ጃግሬ አልፎ አላፍ ሠራዊት እንዲሆን ይጠበቃል።

ብዙዎች በዚህ እምነት ተጉዘው ሕይወታቸውን አጥተዋል። በታላቅ ተስፋ መቁረጥ ቅስጥቸው ተሰብሮ ፊታቸውን አዙረዋል። በርግጥም ነጻነትን ለማረጋገጥ የሚደረገውን ትግል በመገዳደር ደረጃ ፈተና ውስጥ የሚከተት አካላት ኃይል አሳዳሪዎቹና ገዢዎቹ ብቻ ሳይሆኑ፣ የነፃነት አርበኛ የሆኑት ነፃ እውጪዎች እና ነፃ የሚወጡትም ብዙህን ጭምር መሆናቸውን ታሪክ ምስክርነቱን ይሰጣል። ጉዘውም ምን ያህል ፈታኝ እንደሆነና ልክ እንደ ወፊቱ ዙሪያ ገባው በፈተናና አጣብቂኝ ስለመከበቡ በአንድ የራቀ መለኮታዊ እና የቅርብ ጊዜ ተምሳሌቶች ማሳያ አድርገን

እንደሚከተለው ማቅረብ ይቻላል።

በክርስትናና እስልምና ሃይማኖቶች ቅዱሳን መፅሃፍት ላይ ጥንቁቅና ተማሪ ለሚሆኑ ተፈላጊውን ትምህርት ለመስጠት ታስቦ የህይወት ታሪኩ የተወሰለትን፣ ፈጣሪ ልዩ መልአክተኛና ነብይ አድርጎ የያዕቁብ ልጆች ወደ ሆኑት ወደ እስራኤላውያን የላከውን፣ የሙሴን ታሪክ ለተነሳንለት ሀሳብ ተምሳሌት አድርገን መመልከት እንችላለን። የሙሴ የመሪነት ታሪክ ውስጥ ጥልቅና ሰፊ የአርነት ትግል፣ ጥበብ የተሞላበት ጉዞ፣ ያለ በቂ ዝግጅትና አሳቤ ለነፃ እውጪነት መሪ ሆኖ መመሪያ የሚፈጥረውን መደናበር... ወዘተ ተንፀባርቀውበት እናገኛለን። ነፃ ወጪው አካል ስለነፃነት ያለው እንጭጭ የሆነና ያልበሰለ ዕውቀት ትዕግስት ከማስጨረስ አልፎ ተስፋ አስቆራጭ መሆኑ፣ ከሥልጣን ተገዳዳሪዎቹ የሚሰነዘሩ ፈተናዎችና ነፃነትን ለመቀዳጀት በሚደረገው ትግል ላይ የሚፈጥረው ውክቢያና እክል፣ እንዲሁም ለተግዳሮቶቹ መፍትሄ ለመስጠት የትግል ስልቶችና አቅጣጫዎችን መቀያየር ከብዙ በጥቂቱ ተጠቃሾች ናቸው።

በጊዜው እሥራኤላውያን በግብፅ ምድር ረዘም ላለ ጊዜ የአገሪቱ የስልጣን እንደራሴዎች በሆኑት ፈርአኖች የግፍ አገዛዝ ሥር ነበሩ። እሥራኤላውያኑ በፈርአኖቹ የሚደርስባቸው ገደብ አልባ የሆነውን ግፍ፣ መከራ እና እንግልት የህይወታቸው ከፋይ የሆነ ዕጣ ፋንታቸው አስኪመስል ድረስ በፀጋ ተቀብለውት ይኖሩ ነበር። ቅጥ ያጣ የባርነት ሥርዓት ውስጥ በመሆን ይደርስባቸው የነበረው መራር እንግልትና መገፋት፣ መዋረድና ዝቅ መደረግ፣ ስቃይና ስቆቃ፣ መሠረታዊ የሰው ልጅ ፍጥረት ከፋይ የሆነውን በራስ ፈቃድና ነፃነት ያሻውን የማግኘትና የመሆን ፍላጎት እንዲዘነጉትና ራሳቸውን ለመበደልና ለሌሎች መገልገያ የተፈጠሩ አቅመ ቢስ እንደሆኑ እንዲያስቡ ጫና ፈጥሮባቸዋል።

በአትሮኖሱ ላይ የተዘረጋው የህይወት መፅሀፍ እንደሚገልፀው ህይወት ምንጊዜም ተቃራኒ በሆኑ የሰሜት ፅንፎች ምህዋር ላይ ሽክርክሪቷን የገነባች መሆኗን ነው። ደስታን ከሀዘን፣ ማግኘትን

ከማጣት፤ ሠላምን ከአመፅ፤ ብልህነትን ከሞኝነት፤ አማኝነትን ከተጠራጣሪነት፤ ወዳጅነትን ከጠላትነት፤ ነፃነትን ከባርነትና አላዋቂነትን ከአዋቂነት ጋር ጣምራ በማድረግ አንዱ ሌላውን... ሌላው ደግሞ ይኸኛውን በውድም ሆነ በግድ እንድም ወደ ላይ ወደ ምጥቀት ወይም ደግሞ ወደ ጥልቁ ውርደት ይዞት የሚነጉድና የሚጋልብ መሆኑ ነው። በመገፋት ጠፍሮ ተተብትበው፤ በባርነት ቀንበር ታስረው፤ ህይወት ማለት ማጣት እንጂ ማግኘት፤ ማኅብደድ እንጂ ቀና ማለት፤ ማገልገል እንጂ መገልገል፤ ማዳረስ እንጂ መድረስ መሆኑ ትርጉሙ ተዛብቶባቸው ሲኖሩ ህይወት አንዱን መልኩን ብቻ እያሳዩት በእኩይ አለንጋዋ ስትገርፋቸው የምትኖር ይመስላል። ታዲያ ይህን ጊዜ በአንግልት ብዛት የደከሙ ገላዎች፤ በመዋረድና በመናቅ የተጎዱ ሥነ-ልቦናዎች፤ በጥላቻና በጭካኔ ግፍ የተፈፀመባቸው፤ ስብዓዊነቶች ማረፊያ ይሆናቸው ምቹ ምክራብ፤ ማገገሚያ ይሆናቸው ዘንድ እውን የሚሆን ተስፋ እንዲሁም መካኛ እንዲሆናቸው ዋጋው ከፍ ያለ ክብር ማግኘት የሚያስችል ነፃነትን ማለምና ተስፋ ማድረግ ይጀምራሉ።

እሠራኤላውያኑ ይኖሩበት ከነበረው የባርነት ቀጠና ፈጣሪ ወደ ነፃነት ግዛት እንዲያሻግራቸው ግፈኞች በሆኑት ፈርአኖች እንክብካቤ ያደገውን ሙሴ ከመካከላቸው መርጦ ነፃ እውጪና መሪ አድርጎ አስነሳላቸው። ሙሴም ከፈጣሪው ዘንድ እሠራኤላውያኑ እየደረሰባቸው ካለው ግፍና ጭቆና ነፃ በማውጣት ሕዝቡንም ይዞ ወተትና ማር ወደ ሚፈልቅባት የራሳቸው ወደ ሆነችው የተስፋይቱ ምድር እንዲያመራ ትዕዛዝን ተቀበለ። ለዚህ ታላቅ ገድል አጩ የሆነው ሙሴ ተጨቋኝ ለሆኑት እስራኤላውያን ባዳ ያልሆነ የአብራካቸው ክፋይ የሆነ መልዕክተኛ ነበር። በተመሳሳይ ግፈኞች ለነበሩት ፈርአኖች ሙሴ ማለት የእነርሱ ካልሆነ ግዛት ወይም በጭቆናቸው ሥር ካሉት እሠራኤላውያን ያደገ ሳይሆን ከአንቀልባ ጀምሮ በእነርሱ እንክብካቤና ልዩ ፍቅር ያደገ፤ የአይናቸው ማረፊያ፤ የመካኝነታቸው ልዩ ብሥራት ተደርጎ የሚቆጠር ነበር።

ልክ የሌለው መገፋትና መበደል ተደጋጋሚ ዕጣችን ሆኖ ሳለ

በመገፋት ላይ እምቢ ባይ ዘማች አብዮተኛ ውጪ ካለ ባዕድ ሳይሆን ውስጣችን ከሆነ እርባኛ ማግኘት እንዳንደ በቅርብ የሚናስተውለው ጉዳይ ነው። በተመሳሳይ በግፍ የያዘናቸውና ጭቆናችንን በቃ ብለው የምንፈራውን የነፃነት ጥያቄ እንዲነሳና እድማሱን እንዲያስፋ የሚያስችሉ የለውጥ አራማጆች እምብዛም ትኩረት ከነሳነው ጉያችን የሚወጡና ውስጠ ጓዳችንን በሠላሙ ጊዜ ጠንቅቀው የሚያውቁ ናቸው።

ለዘመናት በባርነት ቀንበርና በመብት አፈና ተረግጠው ለቆዩት እሥራኤላውያን መድሀን ተደርጎ በፈጣሪ የተመረጠውና የተላከው ሙሴ ለዚህ ታላቅ ኃላፊነት መታጨቱን በይሁንታ ለመቀበል በከፍተኛ የስሜት መናወጥ ውስጥ ማለፍ ግድ ሆኖበት ነበር። በሰዎች ስብስብ ዙሪያ ሃሳቡን በሚገባ ለማስተላለፍ አይናፋርና ክልታፋ የሆነን ግለሰብ ታላቅ ባለግርማና ተፈሪ ወደሆነ የብዙኃን ንጉሥ ማሸጋገር ከባድ ይመስላል፤ "ሕዝብን ከፍጡር ባርነት ወደ ፈጣሪ ባርነት እንዳሻግርና ወደ ተስፋይቱ ምድር እንድመራቸው ፈጣሪ ልክኛልና ልቀቅ! ፈጣሪህ እኔንም አንተንም ያስገኘ ህያው የዓለማት ጌታ መሆኑን አበስርሀለሁ!" ብሎ የአምላክን ጥሪ እንዲያስተጋባ ትዕዛዝ መቀበልም እጅግ ፈታኝ ነበር። ይህም ሊታሰብ የማይችል መደናገጥን፤ ፍርሃትን፤ በራስ ያለመተማመን ስሜትን በውስጡ የፈጠረ ሲሆን 'እኔ ማን ስለሆንኩ ነው ለዚህ ታላቅ ተልዕኮ ዕጩ የምሆነው የሚል ጥያቄን እንዲያነሳ አድርጎታል።

ለዚህ ታላቅ ገድል መታጨቱን ከፈጣሪው በቀረቡ ልዩ ልዩ ተአምራት እንዲያረጋግጥ እና በውስጡም ምንም ዓይነት ፍርሃት ሊሰማው እንደማይገባ ከተደረገ በኋላ ግን ዕቅድና ትልሙን ያጋራውና ይቀበለው ዘንድ ወንድሙ አሮን አጋሩ እንዲሆን ተደረገለት። ይህም ከፊቱ ለሚጠብቀው ብርቱ ትግል ከፍተኛ ብርታትና የራስ መተማመን አስገኝቶለታል።

አፈናና ግፍን ከነአካቴው ድባቅ በመምታት የሚፈለግ ድልና ነፃነትን

ለመቀዳጀት ወደሚያነሳሳ ትግል ለመግባት ጊዜው በውል የሚታወቅ አለመሆኑን ልብ ይላል። ብሶትና ምሬት እርግዝናቸውን ጨርሰው ነፃነትን ለመውለድ የተወሰነ የጊዜ ገደብ፣ የተመረጠና ብቁ ሆኖ የሚጠበቅ አዋላጅን እናገኝም። ማን የገፈት ቀማሽ፣ ማን ደግሞ ነፃ አውጪ እንደሆነ የሚያሳየን ክፍፍል የለም። በባርነት ሥር ካሉት መካከል ዘመኑን በሙሉ ለነፃ አውጪነት ዝግጁ መሆኑን ያልተረዳ፣ ትግልን ወደ ስኬት ለማድረስ በቂ ችሎታና ክህሎት እንዳለው የማይታሰብ ምስኪን የኋላ ኋላ የነፃነትን ችቦ ለኳሽ፣ የድልን ጮራ ፈንጣቂ፣ የተደላና ምቹት አብሳሪ ሆኖ እናገኘዋለን። ባለፉት የአገራችን ታሪኮች ብሶት የወለደውን ነፃነት ፈታውራሪ በመሆን ያስገኙትን በምን አይነት የህይወት እርከን እንዳለፉ ማስታወስ ብቻ በቂ ነው። በዚህ ጊዜም ብቁ አለመሆንን በመረዳት የሚፈጠር ውስጣዊ የስሜት መረባሸ ተፈጥሯዊ መሆኑንና ነገር ግን ይህን ስሜት በመቆጣጠር የተሰጠ ኃላፊነት በአገባቡ ለመወጣት ራሱን ማብቃት እንዲሁም በትግል ጉዞ ምርኩዝ የሚሆን አጋርን ከጎን ማሰለፍ አዋጭ መሆኑን መገንዘብ አስፈላጊ ይሆናል።

ሙሴና አጋር ተደርጎ የተላከሉት ወንድሙ አሮን ያነገቡትን ታላቅ የትግል ጥያቄ ወደ ፈርአኑ ይዘው ሲቀርቡ ለጥያቄያቸው የተሰጣቸው ምላሽ አዎንታዊ አልነበረም። ፈርአኑም ሙሴን በእንክብካቤውና በጥበቃው ስር ሆኖ በምቹት እንዲያደግ እንዳደረገው፣ ይቅር የማይባሉና የማይታለፉ ግድፈቶቹን በይቅርታ እንዲታለፍ ማድረጉን ለእነዚህና መሰል ውለታዎች አመሰግናና ተገዢ እንጂ ተገዳዳሪ መሆን እንደማይገባው ከንቱ ውትወታና ስላቅ ያቀርብ ጀመር። በተቃራኒው በሙሴ በኩል ያለውን የማይዘነፍ የነፃነት ጥያቄ አቋምንና ይህን ጥያቄውን ዳር ለማድረስ ያለውን ቆራጥነት ፈርአኑ በተመለከተ ጊዜ ቀጣይ እርምጃው ምን ሊሆን እንደሚችል ማስጠንቀቅ ጀመረ። ይህም የለውጥን ሀሳብ ይዘው በተነሱት ላይ ብርቱ የሆነ የቅጣት በትሩን ሊያሳርፍ እንደሚችል ዛቻና ማስፈራሪያ በመስጠት እንዲሁም ማዋኩብን በመምረጥ ለስደት እስኪዳረጉ ድረስ የተለያዩ ስልቶችን ይተገብር ጀመር።

ግፊኞችና ጨቋኖች ከእኩይ አሳቤዎቻቸውና ድርጊቶቻቸው ይቆጠቡና በተቃራኒው የሚፈለግን ለውጥ ያስገኙ ዘንድ ጥያቄ ሲቀርብላቸው ተቀዳሚ ምላሻቸው ከይሁንታ ይልቅ እምቢታ፣ ከመረዳት ይልቅ ድንፋታ መሆኑ እርግጥ ነው። ለእምቢታቸውም ማጠናከሪያ የለውጥ አቀንቃኞቹን በስላቅ፣ በፈዘ እና በተለያዩ ውለታዎች በመሸበብ አድር ባይ እንዲሆኑ ከማድረግ ጀምሮ በዚህ የማይመለሱ ከሆነ ግን ወዳልተፈለገ እርምጃና ቅጣት እንዲያመሩ እንደሚገፋፏቸው ማስፈራራትን ምርጫቸው ያደርጋሉ። ነገር ግን ለዚህ ሁሉ ማዋኩብና ከያዙት የትግል ዓላማ እንዲሸሹ ለሚደርሱት ውርጅብኞች የአላማ ፅናትን፣ የጠነከረ የእምነት ቋጠሮን በልቦና ማሳደር ይገባል።

ሙሴ በፈርአኑ ላይ ይዘት ለተነሳውን የነፃነት ጥያቄና የትግል አቅጣጫ አሉታዊ ምላሽ የሰጠው ፈርአኑ ብቻ አልነበረም። ከባርነት ቀንበር የማላቀቅ አጀንዳ ያነሳላቸው ሕዝቦች ጭምር ተስፋ አስቆራጭ የሆነ ፊት አሳይተውታል፤ ጥርጣሬና አድር ባይነት ከገዛ ወገኑ ተቀብሏል፤ የኔ የሚላቸው እሥራኤላውያን በፍራቻ የተሸበቡ ሆነው ለትግሉ ሙሉ ይሁንታቸውን ነፍገውታል። እስራኤላውያኑ ሙሴ ለቆመለት ዓላማ ጀርባቸውን እንዲሰጡ፣ ፈርአኑ ጌታቸው እንደሆነና ማንኛውንም ዓይነት ፍላጎታቸውን ሊያሟላ የሚችል መሆኑን፣ በተቃራኒው ሙሴ አጃቢ ደንገጡሮችም ሆኑ የወርቅ ከታብ የሌለው ተራ ደሀ እንደሆነ በአሳሳች ፕሮፓጋንዳ ያጠምቃቸው ነበር። እሥራኤላውያኑም ለረዥም ዘመናት የተጨቆኑ ሕዝቦች መሆናቸው፣ ራዕይና ተስፋ የሚሉት ቃሎች ከቃል የዘለለ ትርጉም ለነርሱ አለማያዛቸው፤ በገሀዱ ዓለም ብዥታ ለመታወር ፍርዳቸው የላላ መሆኑ፤ ከብርና ዝና፣ ሀብትና ምቹት መገለጫው የሆነ እንዲገዛቸው በመሻት ለሙሴ ጥሪ ጆሮ ሳይሰጡ ለፈርአኑ ያደሩ ሆኑ።

ተፈጥሯዊ ክፍል የሆነውን የሚፈለግን ነገር በራስ ፈቃድና ነፃነት የማግኘትና የመጠቀም ፍላጎትን ዕውን ለማድረግ በኩተቶችና ድራቆች የተጀበነን ነፃነት ፈልቅቆ ለማውጣት የሚገጥሙ

መሰናከሎችን መረዳት ግድ ይላል። ይህ መሰናከል ደግሞ ድረቶውና ኮተቱ አፍና በያዛቸው ሕዝቦች ዘንድ የሚፈጠር ሲሆን የያዙትን ጥያቄ እንዲመረምሩና ለማን ብዬ ነው? በሚል ስሜት ወደ ኋላ እንዲያፈገፍጉ የሚያደርግ ነው። ንቃትም ብቃትም የሌለውን ሕዝብ ይዞ ወደ ተስፋ ማሻገር የሚፈልገውን ታላቅ የሥነ-ልቦና ዝግጅት ቀድሞ በማጠናቀቅ ከጭቁኖች የሚገጥም ተቃርኖ ልብን ስፋ አድርጎ መቀበል ያሻል።

ሙሴ ለፈርአን ያቀረበውን የነፃነት ጥያቄ ተቀባይነት እንዲያገኝ ማሳመኛ የሚሆኑ የተለያዩ ተዓምራትን በጌታው ፈቃድ ለማቅረብ ተገዶ ነበር። ተዓምር መፍጠሪያ በትሩ በግብጽ ምድር አንቱ የተባሉ ደጋሚዎችን ድግምት መና ማድረግ፣ ታላቅ ረሀብን ወደ ምድረ ግብፅ መጥራቷ፣ ምርትን የሚያወድም የአንበጣ መንጋ ማዝነብ መቻሏ፣ በሽታን በአገሬው ሰው ላይ አብዝታለች። መኖሪያ መንደራቸው በእንቁራራቸው ተወርሯል፣ የናይል ወንዝም ሊጠጡት ሲቀርቡ ወደ ደምነት ተቀይሯል... በዚያው በሙሴ በትር አማካኝነት። ፈርአንና ጭፍሮቹም በእነዚህ ሁሉ ተዓምራት በመደናገጥና መፍትሄን ማስገኘት የማይችሉ አቅመ ቢስ መሆናቸውን በመረዳት በተደጋጋሚ ሙሴን ለፈጣሪው ምልጃ በመላክ ከደረሰባቸው መቅሰፍት ቤዛ እንዲሆናቸው ተማፅኖን ሲያቀርቡ ተስተውለዋል። ከመቅሰፍቶቹም በዳኑ ቅፅበት ዳግም ወደ ነባሩበት የትዕቢትና ኩራት ስሜት በመመለስ የሚሰሩትን ግፍና በደል እንዲገፋበት ሆኗል። በመጨረሻም ሙሴ ሕዝቦቹን በመያዝ ወደ ተስፋይቱ ምድር ለማሻገር ከፈጣሪው በተቀበለው ትዕዛዝ መሰረት ወደ ተስፋይቱ ምድር ጉዞ ጀመረ። ይህን ያወቀው ፈርአንም በከፍተኛ የኡብራትና ንዴት ስሜት ውስጥ በመሆን ጭፍሮቹን ይዞ ይከተላቸው ጀመር።

ከአሥራኤላውያኑ መካከል ከኋላቸው ፈርአንና ጭፍሮቹ ጥቃት ሊያደርሱባቸው እየተከተሏቸው መሆኑን፣ ከፊታቸው ደግሞ የሚያጋጥማቸውን ጋሬጣ (የቀይ ባህር) በተረዱ ጊዜ ሞት አይቀሬ ዕጣቸው እንደሆነ በመለፈፍ የሹብርና ሥጋት ዲስኩራቸውን

መንዛት ጀመሩ። ሙሴም የሕዝቦቹን ጭንቀትና ፍርሃት በመረዳት ፈጣሪያቸው መፍትሄ እንደሚያስገኝና ሹብርና ሥጋት ሊያድርባቸው እንደማይገባ ሊያፅናናቸው ቢሞክርም ተስፋ የመቁረጥ ስሜት ውስጥ የገቡት ሕዝቦቹ ወደ ኋላ ወደ ግብፅ ምድር ተመልሰው ዳግም በባርነት መኖርን እንደሚመርጡ ይናገሩ ጀመር። በመጨረሻም ሙሴ ከፈጣሪው በተቀበለው ትዕዛዝ መሠረት ባህሩን በበትሩ ከፍሎ ሕዝቦቹን ሲያሻግር በተቃራኒው ሊያጠፋቸውና የቅጣት ኃይሉን ሊያሳርፍባቸው ከኋላ ይከተላቸው የነበረው ፈርአን ከመላ ጭፍሮቹ ጋር በተከፈለው ባህር ውስጥ ሰጥሞ ቀርቷል፤ የአጉል ኩራትና ትዕቢት ውጤት ምን እንደሆነ ከፈርአን መማር ይቻላል።

ወደ ድል በር ለመግባት በሚደረገው የዋዜማ ትግል በታጋዮች ላይ የሚሰተዋል ራሥን መስዋዕት የማድረግ ፍርሀት፣ የማፈግፈግ ስሜት፣ የተቃራኒ ኃይል ግዝፈት የሚፈጥረው ሹብርና ድንጋጤ የማይታለፍ የቀን ጨለማ እንደሆነ መታሰብ አይኖርበትም። በአንፃሩ ባልጠበቅነው ጫፍ የድል ችቦ እንደሚለኮስና ከእነዚህ ጨለማ ከሚመስሉና በትግል ላይ ቀዝቃዛ ስሜት ከሚፈጥሩ አጋጣሚዎች ጀርባ ፍንጣቂ ብርሀንና አሸናፊ ወደ መሆን አልፍኝ የሚወስዱ የድል ፋናዎች መኖራቸውን መረዳት ያሻል። የትግሉ መሪና አቀጣጣይ በመሆንም ጊዜ በተከታዮች ላይ የሚሰተዋሉ መሰል ስሜቶችን ጠንቅቀው የሚረዱና የተፈጠረባቸውን የሰሜት መበረዝ በማረጋጋትና በማቀዝቀዝ ዳግም ወደ ትግሉ እንቅስቃሴ ትኩረት እንዲያደርጉ ማድረግ ያሻል።

ሙሴ አሥራኤላውያንን በፈጣሪው እርዳታ የቀይ ባህርን በሠላም ማሻገር ከቻለ በኋላ ወደ ተስፋይቱ ምድር የሚያደርገው ጉዞ በከባድ ፈተና የታጀበ ነበር። ከአሥራኤላውያኑ የሚሰነዘሩ ጥያቄዎች ከጊዜ ወደ ጊዜ እየበዙ እንጂ እየቀነሱለት አልመጡም። ከምግብና መጠለያ ጥያቄ ባሻገር፣ ሙሴ እሱን መርጦ ከሾመው አምላክ በሚፃረር አኳኋን አሥራኤላውያኑ ጣዖታትን የማምለክ ፍላጎታቸውን እንዲያሟላላቸው መጠየቅ ጀመሩ። ሙሴም

የሕዝቦቹን ገራገርና ሞኝነት በመረዳት በጉዞ ወቅት የትግል መሪ መሆኑን የሚያስመሰክሩ ታላላቅ ተግምራትን በፈጣሪው አርዳታ ማድረግ ችሏል። አዳዲስ አደረጃጀትና ሥርዓት አስተዋውቋል፤ ተግምራትን ማድረጉም ቀጥሏል።

“ልጆቻችንንም ሆነ ከብቶቻችንን ስለምን በምድረ በዳ ላይ እንዲያልቁ ታደርጋለህ?” በማለት ዳግም ትተውት የመጡት ሸንኩርት፣ ባቄላ እና ምስር ለምግብነት ይቀርብላቸው ዘንድ ከመጠየቅ አልተመለሱም። ታዲያ የሙሴ ጥንካሬ የተረጋገጠው በእነዚህ ሁሉ ጥያቄዎችና ውትወታዎች ሳይሸበር የተሰጠውን ተልዕኮ ከዳር አድርጏል። ምንም እንኳን እሱ የተሰፋይቱን ምድር በአግሩ መርገጥ ባይችልም ከፍተኛ ትግል በማካሄድ ሕዝቡን ከባርነት ወደ ነፃነት ለማሸጋገር ችሏል።

ጭቁኖች በጨቋኞቻቸው ነፃነትን በተመለከተ የሚሰጣቸውና እንዲያውቁት የሚደረገው የተዛባ እሳቤ በቀላሉ ከውስጥ ተፍቆ የሚወጣ አይደለም። ይህም በፍርሃት የተከበቡ እንዲሆኑ በማድረግ ተስፋንና ነፃነትን ያለምንም ከፍተኛ ለማግኘት የሚረወጡ እንዲሆኑ ያደርጋል። ድልን የሚናፍቅና ስለ ስኬት የሚከፈለውን መስዋዕት ለመክፈል ዝግጁ የሚሆነው ትውልድ በውስጡ ሸንፈት የሚቆጨው፣ መታገልና ማሸነፍ ምኞቱ የሚሆን ነው። የትግል መሪ መሆንም ይህን መረዳትና ተከታዮችን አስተባብሮ የሚናፈቅ ድልን ለማስገኘት የአመራር ስልቶችን መጠቀም የሚፈልግ ይሆናል።

ወደ ነፃነት፣ ወደ ልማት የሚደረግ ጉዞና መድረኩ ሁሉም በእነዚህ የሁለት ፅንፍ ፈተናዎች የታጀበ ነው። ይህም ሆኖ ግን መሪነት ትልቅ ኃላፊነት ነውና እንቅፋቱን በፅናት መሻገር ያስፈልጋል። መርቶ የማያውቅ መምራትን የሚቀበልበት፣ ንግግር አለማወቅና መኮላተፍ ሠብብ የማይሆኑበት ይልቁንም አማራጮችን ሁሉ ተጠቅሞ የተሻለውን ነገ የማረጋገጥ ጉዳይ መሆኑን መገንዘብ ያሻል።

ደቡብ ኮርያ ከ1960 ዎቹ በፊት እረፍት በሌለው የጦርነት ቀጠና ስትታመስ እንደነበረ የታሪክ መረጃዎች ይጠቁማሉ። ነገር ግን ኮሪያ በአሁኑ ጊዜ ፈጣን የሆነ የኢኮኖሚ እድገት በማስመዘገብ ከጃፓን፣ ቻይና፣ አሜሪካ እና ከመሳሰሉት የዓለም ምርጥ አስር አገራት ጋር የምተሰለፍ እንደሆነች ይነገርላታል። የዛሬይቱ ኮርያ ለመላው ታዳጊ ሀገራት በተለይም ደግሞ በዕድገት ኅዳና ወጣ - ገባ ለሚሉ ሀገራት ሞዴል ልትሆን እንደምትችልና ታዳጊ ሀገራትም ኮርያ የረገጠችውን ድንጋይ ረግጠው ማለፍ እንዳለባቸው የአሜሪካው ፕሬዝዳንት የሆኑት ባራክ ሁሴን አባማ በኬንያ በ2009 በነበራቸው ድህነትን የማስቆም ስትራቴጂ መድረክ ላይ ሲናገሩ ተደምጠዋል።

የኮርያ ሕዝብ ከሳር የተሰራ ጫማ ከመጫማት እስከ የዕለት ጉርሱን እስከ ማጣት ድረስ ለበርካታ ዓመታት ሲሰቃይ የኖረ ሕዝብ ነበር። ያ ሕዝብ ከተጫነው ድህነት የተነሳ የራስ ፀጉሩን እስከ መሸጥ ደርሶ እንደነበርም ታሪክ ያስረዳል። በመላው እስያ መሠረታዊ የሆነውን ሩዝ ለዜጎቿ በበቂ ሁኔታ መመገብ የተሳናትም ሀገር ነበረች። ... በግማሽ ምዕተ-ዓመት ዕድሜ ውስጥ ግን ያን የድህነት ነቀርሳ ከኮሪያ ከስሩ ነቅሎ በመጣል ለኮሪያ ስኬት መሠረቱን የጣሉት፣ ከስኬቱ ጀርባ የነበሩት ቁልፍ ሰው ማን ነበሩ? ብለን የጠየቅን እንደሆነ በዲሞክራሲያዊ መሪነታቸው ብዙም የማይወደሱት ፕሬዝዳንት ፓርክ ቺንግ ሂ ጎልተው ብቅ ይላሉ።

ሜጀር ጄነራል ፓርክ ከውትድርና ወደ ፕሬዝዳንትነት የመጡት በከፋ ጭቆናውና በሙስና የተዘፈቀውን የራሂ መንግሥት በመረንቅለ መንግሥት በማስወገድ ነበር። ጄነራሉ በአገራቸው መረጋጋትን ለማስፈን የፖለቲካ፣ የኢኮኖሚ እና የማህበራዊ ኃይላትን ጠቅልለው በሥራቸው ከማድረጋቸውም በላይ፣ እንደአርሳቸው መረዳት ከሆነ፣ ስኬታማ የሚባለው የዲሞክራሲ ፍኖት የነፃነት ትግሎችን፣ የመናገርና የፕሬስ ነፃነትን የሚገድብ፣ የራሱ ወሰን ያለው ዲሞክራሲ ነው። ብለው የሚያምኑ የጦር ሰውም ነበሩ። እናም ከአርሳቸው በፊት በሩቅ ምስራቅ ታሪክ በጃፓን ከተደረገው የዕድገት አማራጭ ውጭ ተሞክሮ የሌለውን የኢኮኖሚ

ሥርዓትና የዕድገት መንገድ በመቀየስ የኮሪያን ህዳሴ ማብሰር ችለዋል።

ፕሬዝዳንቱ የኮንግረሰን ስምንት ተከታይ የሆነው ሕዝባቸው የዕድገት ዕሳቤ ላይ ተፅዕኖ ማሳደፍን ሲረዱ ወደ አዲስ አቅጣጫ የሚያስኬድ የሥልጣኔ አቅጣጫ በመከተል አንቀሳቅሰዋል። ጄነራሉ በሀይወት ዘመናቸው ከ30 በላይ በሆኑ መስኮች ላይ ማለትም በግብርናና ደን ልማት፣ በኢኮኖሚና ኢንዱስትሪ፣ በሳይንስና ቴክኖሎጂ፣ በትምህርትና ጤና፣ በህብረት ሥራ ዘመቻ እና በሌሎችም ላይ በርካታ ስኬቶችን አስመዝግበዋል። ከእነዚህ ስኬቶች መካከል የፕሬዝዳንቱን ትኩረት በይበልጥ ገዝቶ የነበረው የህብረት ሥራ ዘመቻ እንደነበረ መረጃዎች ያሳያሉ።

በ1970 በፕሬዝዳንት ፓርክ የተጀመረው የህብረት ሥራ ዘመቻ ወይም የቀጠና እንቅስቃሴ ለዓመታት ዘልቆ በገጠርና በከተማ ሲደረግ ኖሯል። በዚህ እንቅስቃሴ ውስጥ ጎልቶ የሚታየው የአገር ፍቅር፣ የህብረት ወይም አብሮነት ወኔ፣ ጠንካራ የሆነ የሥራ ሥነ ምግባር፣ አቸላለሁ! የሚል መንፈስ ብቻ ሲሆን፣ ማነኛውም ግለሰብ ዘር፣ ሀይማኖት፣ ቋንቋና ብሔር ሳይለይ ለአንድ ዓላማ፣ ለአንድ አገር በመስራት አገራዊ ፍቅርን መግለፅ የሚችልበት መንገድ ነው። በሳይንስና ቴክኖሎጂ መስክ እንዲሁም በትምህርት ፖሊሲ ረገድ ከዚያ በፊት የነበረውን ዕሳቤና የምዕራባውያን ፖሊሲን ወደ ጎን በመተው ጄነራሉ ምንም እንኳን እንደ ሙሴ ሁሉ የዛሬዋን ኮሪያ ለማየት ባይታደሉም፣ ሀገራቸውንና ህዝባቸውን ድህነትና ኋላ ቀርነት ከፈጠሩት ባርነት እንደ ገና ዳቦ ከላይም ከታችም አሳት እየነደደባቸው ታግለው ለልማትና ነፃነት አብቅተውታል።

በጄኔራል ፓርክ መሪነት የኮሪያ የትናንት ታሪክ በዛሬ ተለውጦ በአሁኑ ጊዜ የአንድ ኮርያዊ ግለሰብ ዓመታዊ ገቢ ከ25,000 የአሜሪካን ዶላር በላይ ሲሆን፣ የአገሪቱ ጠቅላላ የአገር ውስጥ ምርት ወደ 1.151 ትሪሊዮን የአሜሪካን ዶላር እንደሚገመት መረጃዎች ያመለክታሉ። ከሁሉ በፊት ፓርክ ከሌሎች አገራት

መንግስታት ለየት የሚያደርጋቸው በሳይንስና ቴክኖሎጂ ላይ ያላቸውን ከፍተኛ የሆነ ፍቅር ከዳር ለማድረስ የተጠቀሙት ጥበባዊ አካሄድ ነበር። ይኸውም ጄነራል ፓርክ ፖለቲካ አንደ ማንኛውም አገር ለኮሪያም ኢኮኖሚያዊ ግንባታ እንደሚያስፈልጋቸው በሚገባ የሚያቁ ናቸው። ነገር ግን ምን ዓይነት ፖለቲካ መከተል እንዳለባቸው የወሰኑት ፍፁም ቅንነት በተሞላበት መንገድ ነበር።

ፓርክ ይከተሉት የነበረው ፖለቲካዊ ሥርዓት ምሁራዊ ቢሮክራሲ ሲሆን አመራርነትን ከብቃት ጋር በማስተላለፍ፣ ከመተዛዘልና የመሃይም ሹመት ርዕዮተ ዓለም የወጡ ምሁራዊ መንግሥት ማስፈን የሚፈልጉ መሪ ነበሩ።

ይህን መሰሉን ምሁራዊ መንግሥትና ሹመት በአብዛኛዎቹ የአፍሪካ መንግሥታት ዘንድ ለማስፈን ማሰቡ ብዙም የማይዋጥ ሀቅ ነው። የአፍሪካ አገራት መሪዎች፣ ያልተማረ ማህበረሰብ ገዥና አስተዳዳሪ እንዲሆን የመፈለጋቸው እውነት ጥያቄ የማያስነሳ ሀቅ ነው። የዚህ ምክንያቱ እንደየሰው አመለካከት ልዩነት ያለው ቢሆንም፣ እንደ ብዙሃኑ ዕሳቤ፣ መሪዎቹ ያልተማረው ሁሉን አሜን ብሎ ይቀበላል ብለው ከማሰባቸው የመነጨ ነው። በአፍሪካ፣ በመሪነት ቦታ ላይ የሚገኙት ሰዎች የትምህርት ደረጃቸው እጅግ ዝቅ ያለ መሆኑና በተቃራኒው ሥርዓቱ ገፍቷቸው ከአገር ውጭ የሚኖሩ ዜጎችና በየማረሚያ ቤቱ ዘብጥያ ወርደው የሚገኙ ምሁራን ቁጥር ከፍተኛ መሆኑ ማሳያ መሆን ይችላሉ። በዚህ መነፅር የያዘዋን ደቡብ ኮሪያ ስንመለከት በወቅቱ አገሪቱን ሲመራ የነበረው ጄነራል ፓርክ ያደረገው ጥረት ቢኖር፣ ትውልደ ኮሪያዊ ምሁራንን ከያሉበት በመሰብሰብ ለፖለቲካው ታማኝ የሆኑ ሹመኞች ማድረግ ነበር።

እዚህ ጋር ቆም ብለን ማሰብ ያለብን ጉዳይ ሁሉም ህዝብ ለአገሩ በቅንነት የመስራት ፍላጎት እንዳለው ነው። መንግሥትና ህዝብ ደግሞ በአንድ ቤት ውስጥ የሚኖር ቤተሰብ ነው። ነገር ግን፣ የሚረዳውን በማይረዳው አመለካከት ሥር ለመጣል የሚደረገው እንቅስቃሴ ምሁራንን የሚያስከፋና የሚያስኮርኩ ከመሆኑ ባሻገር

የማያስብ አገር እንዲፈጠር፣ ድህነትና ብጥብጥ ነግሶ እንዲወጣ ከሚያደርጉ ምክንያቶች አንዱና ዋነኛው ነው።

ፓርክ ተሳክቶላቸው ብዙ ታላላቅ ነገሮቻቸው ጎልተው የሚታዩላቸው መሪ ሆኑ አንጂ፣ ከፍተኛ እንግልት ደርሶባቸዋል። ጄኔራሉ 7 የግድያ ሙከራ ተካሂዶባቸው ከሞት ተርፈዋል። በጠላት ጥቃት ሚስታቸውን አጥተዋል። በኋላም በቅርብ ሰዎቻቸው፣ ማለትም በደህንነት ሚኒስትሩ ለሰብሰባ ተጠርተው ነው በዚያው የሚኒስቴር መሥሪያ ቤት ውስጥ በጥይት ተደብደበው የተገደሉት።

አብዛኛዎቹ የአፍሪካ አገራት ኢትዮጵያን ጨምሮ ድህነት፣ የመልካም አስተዳደር ዕጦት፣ የዕውቀት ችግር፣ ኋላቀር ባህላዊ ተፅዕኖና የሠላም ማጣት ተደማምረው የሕዝቦች ሁለንተናዊ ዕድገትን ፈተና ውስጥ ጥለውታል። ከዚህ ፈተና ለመውጣት የሚያስችል መሠረት የሌላቸው መሆኑ ደግሞ ችግሮቻቸውን ከባድና ውስብስብ፣ ተስፋቸውንም የጨለመ አድርጎባቸዋል። አዳጊ አገሮች በብዙ ነገሮች የሚመሳሰሉ ሲሆን በድህነት ውስጥ መገኘታቸው፣ ህዝቦቻቸውም የትምህርት፣ የጤና እና ሌሎች ማህበራዊ አገልግሎቶች በተሟላ መልኩ ተጠቃሚ መሆን አለመቻላቸው በዋናነት ይጠቀሳሉ። ኢኮኖሚያቸውን የመሰረቱት በግብርና ላይ መሆኑና ዕድገቱም ኋላቀር በመሆኑ ራሳቸውን እንኳን ለመመገብ አልበቃቸውም፤ በርካታ የተፈጥሮ ሀብት ቢኖራቸውም አልምተው ለመጠቀም የኢኮኖሚና የዕውቀት አቅማቸው ውስንነት አልፈቀደላቸውም። በዚህ የፅልመት ጥላ ውስጥም ለዘመናት ኖረዋል።

በመሆኑም ከዚህ አዙሪት ፈጥነውና ጠንክረው መውጣት ካልቻሉ የነገው ዕጣ ፈንታቸው የባሰ ድህነት ብቻ ሳይሆን እንደ ማህበረሰብ መጥፋትም ሊሆን እንደሚችል መረዳት ግድ ነው። በተለመደው ከሆነ ይሆናል፣ ካልሆነም ይቀራል ከሚል የዕድገት አርምጃና አማራጭ በተቃራኒ ልማትን ማረጋገጥ የህልውና ጉዳይ መሆኑን በቃልም በተግባርም የሚታይበት አዲስ ሥር ነቀል የለውጥ

አስተሳሰብ በመፍጠር ተግባራዊ ማድረግ ይኖርባቸዋል። ይህም ደግሞ የዲሞክራሲያዊ ሥርዓት ተግባራዊነትን ጨምሮ ሁሉንም አቅም መጠቀም ፍልሚያው በሚካሄድበት ዓውደ ውጊያ ማስማራት ይጠይቃል። ለራሥና ቤተሰብ ብቻ እያሰቡ፣ አገርና ህዝብን ለተደላደለ ኢኮኖሚ ማብቃት አይቻልም።

በግራና በቀኝ፣ በታችና በላይ ጉዟችንን የሚፈትን አውነታ መኖሩ በተረጋገጠበት ሂደት ውስጥ ከተጫነን የሥጋና መንፈስ ባርነት ተላቀን ድህነትን ታሪክ የማድረግ ጉዟችንን ለማሳካት በስሜትና በደመናኛ ሳይሆን በርጋታ፣ ስረ ነገርና ስረ መሰረትን ጨብጠን ህግን ለዓላማ ሰብሮ፣ ሃሚትን በሚያስቀር ግልፅነት ተግባብቶ እንደሎጥ ሚስት በእንቅልፍ ልቦና ወደዚያ ተመልክተን ወደኋላ መመለስ ዕጣ ፈንታ፣ ዕድል ተርታ እንዳይነጥቀን እንደታማኙ እንሰሳ ወደትፋታችን ላለመመለስ በመልካም አራሚ መሪዎች ስብስብ ይህቺን ጥቁር ባሕር አቋርጠን የምታጓጓ ጥቁር ምድር ለመፍጠር ከላይ አስከታች እጅ ለእጅ ተያይዘን ዕድገታችን ሰውነታችንን መሠረት አድርጎ እንዲመጣ፣ የብዙዎችን ተጠቃሚነት እንዲያረጋግጥ ሆኖ መቃኘት ያለበት ብቻ ሳይሆን እንደመንግሥት ሁሉ ምሁራንም በታላቅ ሆደ ሠፊነት መሥራት ይጠበቅባቸዋል።

ክፍል አራት

«ወዴት እንደምትጓዝ የማታውቅ ከሆነ ማንኛውም መንገድ ወደ ግብህ ይመራሃል።»

ጆርጅ ሃሪስ

ልግዝ ስትል እኮ.....

መድረሻውን መትለም

ያሳቢ ጸጋ ነው፣

ከደመ ነፍሳውያን እንለይበት ዘንድ

ተፈጥሮ ያለበሰን

ከላይ የተቸርነው።

ከመጓዝህ በፊት

ግብህን ማስመረድ

ነፍስ ተሰቶሀል፣

ምክንያቱም.....

ውይ እንተን ጎርፍ ያይይል

ሰው እርጎ ፈጥሮሃል።

ይሄ ካልሆነ ግን.....

መድረሻውን ማያውቅ

ሀልሙን ያልማተረ ተጓዥ እንደ ልቡ

የደረሰበት ነው የመድረሻ ግቡ።

ምዕራፍ ሰባት

የኑሯችን ጀልባ የሚገፋበት የፖለቲካ ኢኮኖሚ ርዕዮተና አጠራጣሪው መዳረሻ

በዓለም አቀፍ ደረጃም ሆነ እንደ ሀገርና ሀዝብ የተሳፈረንበትን ጀልባ መዳረሻ በመወሰን ረገድ ጀልባውን የሚገፋው የፖለቲካና የኢኮኖሚ ርዕዮተ-ዓለማዊ ንፋስ ድርሻ ከፍተኛ ነው። በጉዟችን መጨረሻ የትኛው ወደብ እንደምንደርስ በአርግጠኝነት ማወቅ ባንችልም እንኳ አርሱን መሠረትና መነሻ አድርገን መገመት ብልህነት የተሞላው አካሄድ ነው። ከአመራር ጥበብና ስብዕና ባሻገር፣ የእርካብና መንበርም ዕጣ ፈንታ የሚወሰንበት ቁልፍ ጉዳይ በመሆኑ፣ የትኛው የፖለቲካና ኢኮኖሚ ርዕዮተ ክምን ነባራዊ ሁኔታ ምን ውጤትን ለማስገኘት ተፈጠረ? በተግባር ጉዞው ምን መልካምና አስከፊ ፈተና ገጠመው? በተጨማሪም ምን ውጤት አስመዘገበ? ብሎ መጠየቅና መመርመር ተገቢ ይሆናል።

የፖለቲካ ርዕዮተ ዓለም፣ አገር ለመምራትና ለሀገሪቷ ሁለንተናዊ ዕድገት ለማምጣት የምንከተለው ሳይንሳዊ የፖለቲካ አመራር ንድፈ ሀሳብና ተግባር ጥምረት ነው። ይህ ሳይንሳዊ የፖለቲካ አስተሳሰብ በአንድ ሀገር ሁለንተናዊ ዕድገት ለማስመዘገብም ይሁን በዓለም ላይ ታላላቅ ዕድገቶች እንዲመዘገቡ ለማድረግ ዋናው እንቀሳቃሽ ሞተር ሆኖ ያገለግላል። በየትኛውም የዓለማችን ክፍለ-ወቅት የመጡ ዕድገቶች መርህ እነሱን የሚመራው ርዕዮተ-ዓለም ነፀ-በራቶች ናቸው ተብሎ ይገመታል። ባለንበት ዘመን በዓለማችን አራት ዋና ዋና

የርዮተ ዓለም አስተሳሰቦች ያሉ ሲሆን እነሱም፡- ሶሻሊዝም፣ሶሻል ዲሞክራሲ፣ኒዮ ሊበራሊዝምና አብዮታዊ ዲሞክራሲ ናቸው።

ሶሻሊዝም፣ እንደአማራጭ የፖለቲካና ኢኮኖሚ ርዕዮተ የቀዝቃዛው ጦርነትን ማብቃት ተከትሎ ከተጨባጭ የሕዝብ አስተዳደር ወደ መፅሃፋዊ ፍልስፍና ቢሸጋገርም፣ ዛሬም ድረስ በቻይና፣ ኩባና ሰሜን ኮሪያን በመሳሰሉት ሀገራት ተግባራዊ እየተደረገ ሲሆን ዋነኛ ማጠንጠኛውም ህዝባዊነት ነው። የሶሻሊዝም ህዝባዊ መሠረቶች ጭቁን ላባደርና አርሶ አደሩ ሲሆኑ ኢኮኖሚው ሙሉ በሙሉ በመንግሥት ቁጥጥር ሥር የዋለ ነው።



የሶሻል ዲሞክራሲ አራማጆች ደግሞ በዋናነት የሰካንዴኔቪያ ሀገራት ሲሆኑ፣ የነጻ ገበያ ኢኮኖሚ ፍትህዊነትን የማያረጋግጥ በመሆኑ፣ መንግስት ከሚሰበሰበው ግብር ደሀውን የሚረዱ የተለያዩ ሥርዓትን ቀርጾ ተግባራዊ ማድረግ ስላለበት፣ የመንግሥት በኢኮኖሚው ጣልቃ ገብነት ከፍ ማለት አለበት የሚል አስተሳሰብ ነው።

ሊበራሊዝም በአሜሪካ እና በምዕራባውያን በስፋት የሚተገበር ሆኖ፣ ዋና ማጠንጠኛውም ግለሰባዊነት ነው። አራተኛው ርዕዮተ ዓለም አብዮታዊ ዲሞክራሲ ወይም የልማታዊ መንግሥት አስተሳሰብ ሲሆን በአንዳንድ የደቡብ አሜሪካ፣ በሩቅ ምሥራቅ እና አፍሪካ ሀገራት ኢትዮጵያን ጨምሮ እየተተገበረ ያለ ርዕዮተ ነው።

በዚህ ምዕራፍ እንደ ሀገርና ህዝብ ልንሳፈርበት የሚገባውን የፖለቲካና ኢኮኖሚ ርዕዮተ በጠራ ዕውቀት መወሰን እንድንችል በምርጫ ገበታችን ብሬ ላይ ተዘርግተው የምናገኛቸውን በካፒታሊስታዊ የኢኮኖሚ ርዕዮተ ማዕቀፍ ውስጥ የኒዮ ሊበራሊዝም እና ልማታዊ መንግሥትን እንፈትሻለን።

ከዓለም አገራት የታሪክ ድርሳን ላይ በትክክል መረዳት እንደሚቻለው ዛሬ ዋነኛና የብዙዎቹ አገራት ተመራጭ የኢኮኖሚ

ሥርዓት ተደርጎ የሚወሰደው ካፒታሊዝም በሊበራሊዝም ፖለቲካዊ ፍልስፍና እየተመራ፣ አገራትን ከግብርና መር ኢኮኖሚ ወደ ኢንዱስትሪያዊ ልማት መዋቅራዊ ሽግግር እንዲያደርጉ በመደገፍ የኢኮኖሚ ዕድገትና የብልፅግና መሠረት ሊሆን ችሏል።

በዚያው መጠን ካፒታሊስታዊው የኢኮኖሚ ሥርዓት በረቀቀ ሥልትና በተደራጀ እካሄድ የብዝሃነትን ጉልበትና ሃብት በዝብዙ ለጥቂት ዕድሰኛ ባለሃብቶች በረከት ሆኗል የሚል ክስ ይቀርብበታል። በዚህም ምክንያት ሚሊዮኖችንም ወደደህነት አረንቋ በመግፋት በፈጠራቸው ቀውሶችና ምስቅልቅሎች ሳቢያ የአንደኛውና የሁለተኛውን የዓለም ጦርነቶች መቀስቀስ ዋነኛ ምክንያት በመሆን ለዓለማችን ሚሊዮን ዜጎች ሕልፈትና ከፍተኛ ሃብት ውድመት ምክንያት መሆኑን የሚያትቱ ምሁራን በርካቶች ናቸው። ከዚህ በኋላ ይህ ሥርዓት በውስጡ ያሉትን ቅራኔዎች በሰላማዊ መንገድ በማስማማት ዓለምንና ሕዝቦቿን ወደተሻለ ሕይወት ይመራቸዋል ወይስ ወደሌላ ተመሳሳይና የከፋ ቀውስ ያደርስ ይሆን? የሚለው ወደፊት የሚታይ ጉዳይ ነው። ከዚያ በመለስ ግን የወቅቱ ብቸኛ አማራጭና ተመራጭ መሆኑ አያጠያይቅም። እኛ እንደተመራማሪ ደግሞ የተባለውን ከመቀበል ባሻገር ያስኬዳል ወይ? የሚለውን ጥያቄ ብቻ ሳይሆን ያዋጣናልስ? ብለን መጠየቅ ይኖርብናል።

የኒዮ ሊበራሊዝም ጽንሰ-ሀሳብና ውጤቶቹ

በካፒታሊስቱ የነፃ ገበያ ኢኮኖሚያዊ ሥርዓት የገበያ ውድድርና የሰዎች ግንኙነት የሚገለፅበት መሠረታዊ ፍልስፍና የሚመነጨው ሰዎች ራስ ወዳድ ናቸው፣ እያንዳንዱ ሠው ክራሱ በላይ ለማንም አብልጦ አያሱበም ከሚል ዕሳቤ ሲሆን ዜጎችን እንደ ደንበኛ በመቁጠር፣ ዲሞክራሲያዊ ፍላጎታቸውን የሚያራምዱት በመግዛትና በመሸጥ፣ ሂደቱም በራሱ የሚሸልምና የሚቀጣ ነው ብሎ ያምናል። ስለሆነም በኒዮ-ሊበራሊዝ ዕሳቤ መሠረት፣ ገበያ በተፈጥሮ በማቀድ በፍፁም ሊገኙ የማይችሉ ጥቅሞችን በማስገኘት በኩል ወደር የማይገኝለት መሆኑን የርዕዮቱ አራማጆቹ ያስረዳሉ።

በእኩልነትና በነፃ ውድድር የገበያ ሥርዓት ውስጥ ገበያው በራሱ እያንዳንዱ ግለሰብ የሚገባውን ማግኘትን ያረጋግጣል። ጠንክረው በመስራት ጠቃሚ ነገርን የሚያስተዋውቁ ሁሉ የገበያ ሽልማትና ተጨማሪ ሃብትን ለማግኘት ሲችሉ ደካሞች ደግሞ በገበያ ቅጣት ከሰረው ይወጣሉ። በዚህ ሂደት በማህበረሰብ መካከል የሚፈጠሩ ልዩነቶችን የዕድገት መሠረት በመሆናቸው መታየት ያለባቸው በበጎ መልኩ ነው። ይህም በረጅም ጊዜ እያንዳንዱ ግለሰብ እንዲበለፅግ ማድረጉን በማብራራት በተቃራኒው ፣ በማህበረሰብ መካከል ዕኩልነት እንዲኖር ማድረግ ወይም ልዩነቶችን ለማጥበብ የሚደረግ ጥረት ከጥቅሙ ይልቅ ጉዳቱ የሚያመዘንና በሞራል ደረጃም ተቀባይነት የሌለው እንደሆነ የሚሞግቱ አካላትም አሉ። ከዚህም ሌላ የግል ሀብትና የሀብት/ንብረት ባለቤትነት የሚያረጋግጥ ያልተጓዘዘ መንግስታዊ አስተዳደርም የዕድገት መሠረት መሆኑን ኒዮሊበራሊስቶች ያስረዳሉ።

ነጻ ገበያን መሰረት ያደረገ የንግድ ውድድር ሊገደብ እንደማይገባው አበክረው የሚከራከሩት የኒዮሊበራሊዝም አስተሳሰብ አራማጆች፣ ነፃ የገበያ ውድድርን ለመግታት መሞከር ነፃነትን የሚጋፉ ጭቆና አድርገው ይቆጥሩታል። ግብር እና ቁጥጥር በተቻለ መጠን መቀነስ ይኖርባቸዋል። ለዚህም፣ በመንግስት የሚሰጡ አገልግሎቶች መቀነስ የግድ ሲሆን ሊኖሩ የሚገባቸው አገልግሎቶችም ከሆኑ ወደ ግል ባለቤትነት መዞር ይኖርባቸዋል ሲሉ ይሞግታሉ። የላባደሮች (የሰራተኛ ማህበራት)፣ ድርጅቶችንና የማህበራቱ የመደራጀት አቅም የገበያ መዛባት የሚያመጡና በሂደቱ የሚፈጠሩ ተሸናፊዎችንና አሸናፊዎችን የሚያስተጓጉሉ እንደሆኑ ኒዮሊበራሊስቶች ያስረዳሉ።

በካፒታሊስቱ የኢኮኖሚ ሥርዓት ከግብርና ኢኮኖሚ ወደ ኢንዱስትሪ ኢኮኖሚ ሽግግር ባደረገ፣ ገበያው በተደላደለበትና መንግስታዊው ቢርክራሲ በተጠናከረባቸው አገራት በርግጥ መንግሥት በልማት ሥራ ራሱን ከመጥመድ ይልቅ በፖሊሲና ሕግ ማስፈፀም ላይ ትኩረቱን ቢያደርግ የውጤታማነት ደረጃው ከፍተኛ

ሊሆን መቻሉ አያጠያይቅም። የካፒታል፣ የመሠረተ-መዋቅርና የሰለጠነ የሰው ሃብት ውስንነት ችግር ባለመኖሩ፣ ዜጎች የመግዛት አቅሙ እስካላቸው ድረስ የተሻሻለ ምርትና አገልግሎት የማግኘት ችግሩ እንደሌለባቸው ጥራትና ቅልጣፌም የገበያው መገለጫ መሆኑ አያጠያይቅም። በዕድገት ያልገፉ ሀገራትና ገበያን ያልመሰረቱ ኢኮኖሚዎች እንዴት ወደ ዕድገት ሊያመሩና የመዋቅር ሽግግር ሊያመጡ እንደሚችሉ የኒዮሊበራሊዝም ርዕዮተ ዓለም ብዙ የሚለው ነገር የለም ሲሉ የሚተቹ ምሁራን ጥቂት አይደሉም።

መንግስት የገበያ ጉድለት ምንጭ እንጂ መፍትሄ ስላልሆነ፣ ከገበያ እጁን ማራቅ እንዳለበት የሚያስረዱት የኒዮ ሊበራሊዝም አቀንቃኞች፣ እንዳንድ ጊዜ የሚተገብሯቸው የኢኮኖሚ ፖሊሲዎች ከቃልና ተግባራቸው ጋር ተጣጥመው ሲዘልቁ አይታዩም። እንደማሳያም፡-

በአሜሪካና በምዕራብ አውሮፓ አገራት ገበሬዎቻቸው ከገበያ እንዳይወጡ ድገማ ሲያደርጉ ይታያሉ። መንግስት በኢኮኖሚው ውስጥ ቀጥተኛ እጁን አስገብቶ ገበያን ለማረጋጋት ወደ ኋላ የሚል እንዳልሆነ ሌላው ቢቀር እ.አ.አ በ2007/2008 የፋይናንስ ተቋማትን ቀውስ ተከትሎ ባንኮቹን ለመታደግ ከካዝናው አውጥቶ የሸለማቸው ጥሪት ማስረጃ ይሆናል። በተመሳሳይ ከአንደኛው የዓለም ጦርነት በኋላ በነበረው ኢኮኖሚያዊ ቀውስ ሳቢያ በመላው ዓለም የተንሰራፋውን አስከፊ ሁኔታ ለመቋቋም የጆን ሜይናርድ ኪነስ የማንሰራሪያ ፍልስፍናዎች፣ ማለትም ሙሉ በሙሉ የሰው ኃይል ቅጥር (full employment) እንዲኖር ማስቻልና ከድህነት ነፃ መውጣት የሚሉት ድጋፎች በአሜሪካና በአብዛኞቹ የአውሮፓ አገራት በሰፊው ተግባራዊ ተደርገዋል። በባለሀብቶች ላይ ከፍተኛ የግብር መጠን በመጣል አዳዲስ የህዝብ አገልግሎቶችና ደህንነትን ለማጠናከር የሚያስችሉ ማህበራዊ ግቦችን ለማሳካት ከየትኛውም አካል የሚሰነዘር ነቀፌታን ባለመፍራት መንግሥት በሰፊው እንቅስቃሴ ያደርግ እንደነበር ታሪክ ማስረጃ ይሆናል።

በ1970ዎቹ አትላንቲክን በሚያካልሉ በሁለቱም ግዛቶች በከፍተኛ ደረጃ የመንግሥት ጣልቃ ገብነትን የሚያበረታታው የኬኔዥያን ፍልስፍና ላይ የተመሠረቱ ፖሊሲዎች መፈረካከስ ሲጀምሩ የኒዮሊብራሊዝም ፍልስፍናዎች ቀዳሚውን ቦታ ይዘው ብቅ አሉ። "ለለውጥ ጊዜው ሲመጣ በቀላሉ መተካት የሚችል አማራጭ ተቀምጧል" ሲል ሚልተን ፍሪድማን እንደተናገረው መሆን የጀመረው ከዚያ ወዲህ ነው። ፍልስፍናውን በሚደግፉ ጋዜጠኞችና በፖለቲካ አማካሪዎች በመታገዝ የኒዮሊብራሊዝም ፅንሰ ሃሳቦች በተለይም የገንዘብ ፖሊሲን እንዲያንሰራራ ያግዛሉ ተብለው የተቀመጡ ነጥቦች በጂሚ ካርተር አገዛዝ ሥር ትገኝ በነበረችው አሜሪካ እና በጂም ካህን አገር እንግሊዝ ተግባራዊ ተደርገዋል።

በእንግሊዝ ማርጋሬት ታቸር፣ በአሜሪካ ደግሞ ሮናልድ ሬገን ወደ ሥልጣን መምጣትን ተከትሎ የፍልስፍናው ፅንሰ-ሃሳቦች በግልጽ በየአደባባዩ በስፋት ተግባራዊ የሚሆኑበት አጋጣሚ ተፈጠረ። ለሁብታሞች በከፍተኛ ደረጃ የግብር ቅነሳ፣ የሰራተኛ ማህበራት መፍረስ ወይም በከፍተኛ ደረጃ መዳከም፣ የመንግሥት ጣልቃ ገብነትን ማስወገድ፣ በመንግስት ይዘታ ስር ሆነው የሚሰጡ አገልግሎት ሰጪ ድርጅቶች ወደ ግል ይዘታ መዘዋወር በዚህ ወቅት የታዩና የርዕዮተ-ዓለሙ መገለጫዎች የነበሩ አስረጅ ናቸው። በአብዛኛው የዓለም ከፍል ዲሞክራሲያዊ ስምምነት ሳይደረግ ዓለም አቀፍ የገንዘብ ድርጅትን(IMF)፣ የዓለም ባንክን፣ እና መሠል ስምምነቶችን እና የዓለም አቀፍ የንግድ ድርጅትን በመጠቀም የኒዮሊብራሊዝም ፖሊሲዎች በየአገራቱ እንዲስፋፉና እንዲጫኑ ተደርጓል።

አያሌ የአፍሪካ አገራት፣ እንዲሁም ከሶሻሊዝም ሥርዓት ወደዲሞክራሲያዊ ሥርዓት ግንባታ በመውተርተር ላይ የነበሩ የምስራቅ አውሮፓና የእስያ አገራት በኃይል በተጫነባቸው የመዋቅር ማሻሻያ ሥርዓት ሳቢያ ለአኮሞሚ ውድቀትና ለሕዝባዊ ዓመፅ መፈጠርና ድቀት የተዳረጉት በዚህ ነገራዊ ሁኔታቸውን ባላገናዘበ የኢኮኖሚ ርዕዮተ በመመራት እንደነበር የቅርብ ጊዜ

SA

ትውስታ ነው። በርግጥ፣ ይህ ርዕዮተ ዛሬ አብቅቶለታል... እንኳንና በሌሎች አገራት በመነጨበትም ምድር ተግባራዊ ሊሆን ያልቻለ አሥተምህሮት ነው። ብለው የሚሞግቱ ወገኖች ባይጠፉም። በተግባር ርዕዮተ የከሸፈ አስተምህሮት ቢሆንም ግን ታዲ ዛሬም በጠንካራ መሠረት የተገነባ መዋቅር ስላለው አናቱን እንደተቀጠቀጠ አባብ አፈር ልሶ አየተነሳ ሕይወት በመዝራት የዓለምን የጉዞ አቅጣጫ ሲወስን፣ ጦርነቶችን ሲለኩስና ሲያጠፋ መታዘብ ብዙም እንግዳ ያልሆነ ክስተት ነው።

ከኒዮሊብራሊዝም ርዕዮተ አራማጆች ጋር በተያያዘ በተሳሳተ የትርጓሜ ዓውድ ሲሸከረከር የምናገኘው ተጨማሪ የአስተሳሰብ ወለምታና ሌላ ገፅታ ሃብት ነው። በብዙ ሰዎች ዕሳቤ ሀብት የልፋትና ድካም ውጤት፣ የልዩ ችሎታ ችሮታ ተደርጎ ይወሰዳል። በርግጠኝነት በልፋትና ድካም ጠንክሮ በመስራት የሃብት ባለቤት መሆን የቻሉ የሉም ማለት አይቻልም። በስንፍናቸው ሳብያ ለድህነት የተዳረጉ መኖራቸውም እውነት ነው። በዋናነት የሃብትና ድህነት መሰረቱ ግን ስንፍናና ጠንክሮ መስራት ከመሆኑ በላይ የመልካምና መጥፎ አጋጣሚዎች ድምር ውጤት ነው። ማለትም እንችላለን።

የተሻለ ትምህርት፣ የተሻለ ጤና፣ የተሻለ አማራጭ... በውጤቱም የሀብታም ልጅ ሀብታም፣ የደህ ልጅ ደህ አይነት እውነታን መፍጠሩን የማይካድ ሀቅ ነው። ካፒታል በጊኛው ክፍለ-ዘመን በሚል ርዕስ ዳገስ ያለ የጥናት መጽሐፉን ለገባብ ያበቃው ቶማስ ፒኬት ለኢንቨስትመንት የሚመደብ ከፍተኛ ካፒታል ከሚያስገኘው የትርፍ ደረጃ ጋር ቀጥተኛ ትስስር እንዳለው የሚገልፅልን በአሜሪካ የሚገኙና 850 አካባቢ የሚጠጉ የግልና የሕዝብ ዩንቨርሲቲዎች ላይ ለሁለት አስርት ዓመታት የተሰበሰበ መረጃን በማቅረብ ነው።

ለኢንቨስትመንት ከፍተኛ በጀት ከሚመደቡት የመጀመሪያዎቹ ዩንቨርሲቲዎች መካከል ሃርቫርድ፣ ዩል ፣ፕሪስተን 10 ቢሊዮን ሲሆን፣ MIT 15 ቢሊዮን በመመደብ ይታወቃሉ። በዚህ ቅደም

ተከተል 60 የሚሆኑ ዩንቨርሲቲዎች አንድ ቢሊዮን ገደማ፣ 66 የሚሆኑ ዩንቨርሲቲዎች ከ100 ሚሊዮን እስከ አንድ ቢሊዮን፣ 186 ዩንቨርሲቲዎች ከ100 ሚሊዮን እስከ 500 ሚሊዮን፣ 498 የሚሆኑ ዩንቨርሲቲዎች ደግሞ ከ100 ሚሊዮን በታች የሚመድቡ ናቸው። በዚህ የኢንቨስትመንት ካፒታል መሠረት ከፍተኛ መዳቢዎቹ እስከ 10.2 የሚደርስ አማካኝ ትርፍ በመቶኛ ሲያገኙ ዝቅተኞቹ ደግሞ 6.2 በመቶ አማካኝ ትርፍ ያስገኛሉ። በመሆኑም የላቀው ሃብታችን የተገነባው ለሌሎች መልካም አጋጣሚ በመንፈግ መሆኑን ታሳቢ በማድረግ የጋራ ተጠቃሚነትን የማስፋት እርምጃ ተጠናክሮ ሊታይ ይገባ የነበር ቢሆንም በተግባር የሚስተዋለው እውነታ ግን የተገላቢጦሹን ክስተት ክስተት የሚያረጋግጥ ሆኖ ይስተዋላል።

በጣም አስከፊውና አሳሳቢው ክስተት ነፍሲብራሊዝም እንደ ርዕዮተ ዛሬም የጠንካራ ኃይል ባለቤት መሆኑ ነው። የወደደውን ይደግፋል፣ የጠላውን ይገፋል። በማን ላይ የኢኮኖሚ ማዕቀብ... በነማንስ ላይ ወረራ መካሄድ እንዳለበት በግልፅ እንዳንደም ከመጋረጃ ጀርባ የሚወስን የቱ ቴክኖሎጂ በየትኞቹ ሀገራት እጅ መግባትና አለመግባት እንዳለበት አቅጣጫ የሚያስቀምጥ በዚያውም መሠረት እንዲፈፀም ወስኖ የሚንቀሳቀስ ድንበር ተሸጋጋሪ ባለረጅም እጅ ነው። የቆመላቸውን ባለሃብቶች እስከጠቀመ ድረስ የነዮ ሊብራሊዝም ፍልስፍና በዓለም አቀፍ ደረጃ ተፈጻሚ እንዲሆን እጅ መጠምዘዝ የሚያስችል ታላቅ ኃይል በዙሪያው ያከማቸ ስብስብ ነው። የአንድ ሀገር መንግሥት የሚተዳደሩበት ሕዝቦች ቢፈቅዱም ባይፈቅዱም የመሪዎችን እጅ ጠምዘዘ ውሳኔ ያስቀይራል። ፓርላማዎች የሚያስተላልፉትን ውሳኔ ውድቅ ያደርጋል። ዓለማችን ላይ በጋራና ሁለንተናዊ ጥረት በቀላሉ ሊወገዱ የሚችሉ ችግሮች ችላ ተብለው ስር እንዲሰዱ ፣ የአየር ንብረት ለውጥ ችላ መባሉን ፣ የሲጋራ ሸያጭን ለማስቆም፣ ወንዞችን እና የውሃ ምንጮችን ከብክለት ለመታገድ፣ ከባንደዎች ከማዕድን ቁፋሮ የሚያወጡባቸውን በካዮች እንዳፈቀዳቸው እንዳይለቁ ለመከልከል፣ የኢነርጂ ከፍያዎችን ለመቀነስ፣ ወይም በፋርማሲ ላይ የተሰማሩ ነጋዴዎች ከህዝብ እንዳይመዘብሩ ለማድረግ የተላለፉ በርካታ

ውሳኔዎችን ውጤት አልባ እንዲሆኑ በማድረግ ነዮ ሊብራሊዝም አሉታዊ ሚና የተጫወተ ሲሆን ጥቅማቸውን የሚያስከብርላቸው ባለብዙ ሚሊዮን ኮርፖሬቶችን ከጀርባው አሰልፏል።

እኚህ ከርዕዮተ ጀርባ ያሉ ባለ ሥውር እጆች በእነርሱ ቁጥጥር ሥር ያሉ ዓለም አቀፍ ተቋማትን በመጠቀም የተፃረሯቸውን ወገኖች ከሰው የሚረቱባቸው መሳሪያዎች ከመሆናቸው በተጨማሪ አመዛኞቹም 'በባለሀብቶችና በመንግሥት መካከል ያሉ አለመስማማቶችን መቅረፍ' በሚል የተዘጋጁ የንግድ ስምምነቶች ናቸው። እናም እንደቀን ፀሐይ የጠራውን ዕውነታ ወይም ተጨፈኑና እናሞኛችሁ፣ በማለት በሬን ካራጁ... አጥፊን ከጠፈው... ማር በተለወደ መርዝ አስማምተው ለማኖር ፣ሠፊው ህዝብ ከእባብ እንቁላል እርግብ እንዲጠብቅ ሁሉንም አቅም በመጠቀም በስብከታቸው ገፍተውበታል። ይህም ከዚህ በታች የሰፈረውን ተረት ለማስታወስ ምክንያት ይሆናል።

አህያና ጅብ በአንድ ዘመን፣ በከፋት ላይፈላለጉ ተከባብረው ሲኖሩ ተማምለው ነበር፣ ይባላል። እንደ ቃላቸው ተስማምተው ሲኖሩ አያ ጅብ የበኩር ልጁ ሞተበት። ይህ አጋጣሚ ለጅቡ ሀዘንን፣ ለአህያች ደግሞ ጭንቅን ወለደ። አህያች ሊያስተዛዝኑ አያ ጅብ ዘንድ ለመሄድ አስበው 'ይተናኮለን ይሆን!' የሚል ሥጋት ወደኋላ ጎተታቸው። እንዳይቀሩም 'ምን ተብሎ ይቀራል!' ደግሞ 'መልካም ጉርብትናን አፍርሳችኋል' ቢል ማን ከልካይ አለበት። የውስጥ መግታቸው ለመሄድ በመወሰን ተደመደሙ።

"አያ ጅብ... ምንም ቢያነከሱ፣ ግርማ አለው ድምፅዎ፤

ምንም ጥንብ ቢበሉ፣ ነጭ ነው ኩስዎ።" ብለው ይገባሉ፣ ወደ ለቅሰው ስፍራ።

ጥቂት አረፍ እንዳሉ፣ አያ ጅብ ወደ አጠገባቸው መጥቶ ያመሰግናቸዋል። በሃዘን መሰበሩን ያጫውታቸዋል። በጨዋታው

መሃልም፡ "ወዳጆቼ በእኔ የደረሰ በእናንተ አይደረስ! ከከፋ ይሰውራችሁ!! በድንገት የበኩር ልጄን በሞት ተነጠቅሁ። ሳላሰብ... ሳልዘጋጅ... የእኔ ነገር እንዲህ ሆነ... በዚህ በቃህ ባለኝ... ይኸው በቤቴ የሚላስ የሚቀመስ አጣሁና ለለቀስተኞቼ የማቀርበው አጣሁ" ይላቸዋል።

"ታዲያ ምን ተሻለ?" በሀዘኔታ አህዮች ይጠይቃሉ።

"መቼስ ከናንተ በላይ ወዳጅ የሆነ ገበና ከታች የለኝም። እንዲያው ለዛሬ... (አያ ጅቦ እንደ ማመንታት እየቃጣው) እንዲያው ለዛሬ እንግዳ መሸኛ እንዲሆንኝ፤ ከሀፍረትም እንደወጣ የታችኛው ከንፈራችሁን ብትሰጡኝ?"

አህዮቹ ጨነቃቸው። እምቢ ቢሉት ደጃ መጥተዋል። ሊዘነግጥላቸው ይችላል።

ይሁን፣ ብለው ሙሉ በሙሉ ከመበላት በከንፈር መገላገል በስንት ጠቃሪ... ሆሆይ!! "አያ ጅቦ ከሚያፍሩ እኛ ከንፈር እንጣ" ብለው ከንፈራቸውን አስረከቡ።

አያ ጅቦ ከለቀስተኞቹ ጋር ሆኖ ለዕዘን የቀረበለትን ከንፈር አጣጥሞ በላ፤ በለቀስተኛ ደንብ በተሰየመለት ቦታ እንደተቀመጠ።

አህዮቹ፣ አግዜር ያጥናህ! ብለው ወደ ቤታቸው መሄጃ ጊዜቸው ደረሰ። ለመሄድ ከመነሳታቸው አፍታ ቀደም ብሎ አያ ጅቦ ቁጣ ቁጣ ይለው ጀመር። "እኮ እንዴት... እንዴት...!" አያ ጅቦ እንባረቀ።

"ምን ሆነ...? ምን ሆነ?" አህዮች ተደናግጠው ተጠያየቁ።

"እኮ እንዴት... የበኩር ልጄን በሞት ተነጥቄ በባዶ ቤት ባዘን መቀመጫ ሳይበቃ በልጄ ሞት ትገለፍጣላችሁ... እንዴት ተደርጎ!!!"

አህዮች ድንጋጤያቸውን መቆጣጠር እንደተሳናቸው በያሉበት

ሲርቦተቦቱ አያ ጅቦ ተነስቶ እያንዳንዳቸውን ዘነጣጥሎ ጨረሳቸው።

በከፋ ድህነት ውስጥ እና በዝቅተኛ የኢኮኖሚ ደረጃ ላይ ለሚገኙት የዓለማችን ሀገሮች የኒዮሊበራሊስቶች ውልና ስምምነት ሀገራቱን ወደ ባሰ ውድቀትና ጥፋት ከማሸጋገር በዘለለ የሚጨበጥ ተስፋ ያስገኛላቸዋል ተብሎ የማይጠበቀውም ስዚህ የተነሳና ያላቻ ጋብቻ ሂደቱ ነው።

የልማታዊ መንግሥት ጽንሰ-ሀሳብና ውጤቶች

በኒዮ ሊበራሊዝም ርዕዮተ-ዓለማዊ ቅኝት የካፒታሊስቱን የኢኮኖሚ ሥርዓት ወገባችንን አጥብቀን እንድንያያዘው የሚሞግቱን የመኖራቸውን ያህል፤ የለም! እንደ አትዮጵያ ላሉ በድህነት ለተተበተቡ ሀገራት የካፒታሊስት ኢኮኖሚያዊ ሥርዓት በልማታዊ መንግሥት ርዕዮተ አስደግፎ ማስጓዝ ነው - መፍትሄው፣ የሚሉ ወገኖችም ጥቂቶች አይደሉም።

ፈጣን የኢኮኖሚ እድገት በማስመዘገብ የሚያስደምም የኢኮኖሚና ማህበራዊ የመዋቅር ለውጥ በማምጣት ኢንዱስትሪ መር የኢኮኖሚ ሥርዓትን መገንባት ከቻሉት የምሥራቅ አስያ አገራት አነ ደቡብ ኮሪያ፣ ታይዋን፣ ሲንጋፖርና መሰል አገራት የዕድገት ጉዞ ተሞክሮ በመነሳት በልማታዊ መንግሥት ጽንሰ ሀሳብ ላይ ብዙ ተጽፏል። እነዚህ አገራት በተጓዙበት መንገድ ያሉ ውጣ ውረዶች፣ ያስመዘገቡት ዕድገትና ውድቀት፣ እንዲሁም አሁን ያሉበት ደረጃ ሠፊ ትንታኔ ተሰጥቶበታል። እነዚህ አገራት በመሰወን ረገድ ያላቸው ጥንካሬ፣ የፖለቲካ፣ የኢኮኖሚ፣ የማህበራዊ፣ የባህል እና መሠል መሥተጋብሯዊ ልዩነቶች የሚፈጥሩት ተፅዕኖ እንደተጠበቀ ሆኖ ልማታዊ መንግሥት ያስገኛላቸው ጥቅምና ያስከተላቸው ተፅዕኖ ዛሬም ሌሎች ሀገራት በዝርዝር ሊያጠኑት የሚገባ እያጠኑትም ያለ ጉዳይ ነው።

የተለያዩ ጸሀፍያን ለልማታዊ መንግሥት የተለያዩ ትርጉም ስለሚሰጡት ሁሉን የሚያስማማ ወጥ ትርጉም ማግኘት ከባድ ነው። የልማታዊ መንግሥት ጽንሰ ሃሳብ ትርጉም በግርድፉ ልማትን ዕውን ማድረግን ዋነኛው ግብ በማድረግ ልማትን የሚያፈጥኑ ፖሊሲዎችንና ህጎችን በማውጣትና የሚፈጸሙበትን ሥርዓትም በመዘርጋት መንግሥት የልማቱ ግንባር ቀደም ዋነኛ ተዋናይ የሆነበት ስሥርዓት ነው ማለት ይቻላል። እንደ ካስቴልስ (Castells) ፍቺ አንድ መንግሥት ልማታዊ ነው፤ ሊባል የሚችለው ፈጣንና ቀጣይነት ያለው ዕድገት የማስመዘገብ አቅም በመገንባት ይህንኑ ቅቡልነት መሠረት በማድረግ በአገር ውስጥም ሆነ ከአገር ውጭ ባለው ኢኮኖሚያዊ መሥተጋብር ከፍተኛ የኢኮኖሚ ዕድገት በማስመዘገብና መዋቅራዊ ለውጥ በማምጣት ዕድገቱን ማስቀጠል በመቻሉ ላይ የተመሠረተ ነው። ቻልምሪስ ጆንሰን (Chalmers Johnson) በቤኩሉ የልማታዊ መንግሥትን ምንነት ሲያብራራ የምጣኔ ሀብት ከፍፍልና ሥርጭት የሚወሰንበት፣ ቅንጅታዊ መሥተጋብር በሌላቸው የገበያ ኃይላት ላይ በጥገኝነት የተወሰነ እንዳይሆን ለማድረግ በሁለንተናዊ የዕድገት ሂደቱ ውስጥ ጣልቃ በመግባት የኢኮኖሚያዊ ዕድገቱን ፍጥነትም ሆነ አቅጣጫን የሚወስን መንግሥት ልማታዊ መንግሥት ሊባል እንደሚችል ይገልጻል።

በደምሳሳው ግን የልማታዊ መንግሥት ንድፈ ሃሳብ የኢኮኖሚ ዕድገትን ከማህበራዊ አድገት ጋር በማጣመር አገራዊ ሀብትን በመንግሥት ቀጥተኛ አቃናጅነትና ፈጻሚነት ድህነትን በመቀነስ መዋቅራዊ የማህበረሰብ ለውጥን ለማምጣት የሚተጉ አገራትንና መንግሥታትን የሚገልጽ ነው። ተብሎ ሊወሰድ ይችላል።

ብዙ የዓለም አገራት እነዚህን የፖለቲካ ኢኮኖሚ ሥርዓት ለውጦችን ተከትለው የኢኮኖሚ ዕድገት ፖሊሲዎቻቸውን እንደገዘው ሁኔታ ቀይረዋል። ነገር ግን ከ1950 እና 1960ዎቹ ጀምሮ ያለማቋረጥ በኢኮኖሚ ዕድገት እንቅስቃሴዎቻቸው ውስጥ የመንግሥታትን ሚና ያለማቋረጥ አስቀጥለው የነበሩ አገራት ፖሊሲዎቻቸውን

ቀያይረው ከነበሩት የበለጠ ተከታታይ የኢኮኖሚ ዕድገት አስመዝገባቸዋል። ለዚህም እንደምሳሌ የሚጠቀሱት “የእስያ ነብሮች” ተብለው የሚጠሩት አገራት እነ ሆንግ ኮንግ፣ ሲንጋፖር፣ ደቡብ ኮሪያ፣ ታይዋን ናቸው። እነዚህ አገራት በ1960 ዎቹ ከነበሩበት ከእጅ ወደ አፍ የሆነ የግብርና ኢኮኖሚ በ1990 ዎቹ በቴክኖሎጂ እና በዕውቀት ወደሚመራ የከፍተኛ ገቢ ባለቤት ወደሆነ ኢኮኖሚ ተሸጋግረዋል።

የእነዚህ አገራት ተአምራዊ ዕድገት በዓለም አቀፍ ደረጃ መንግሥታት በኢኮኖሚ ዕድገት ውስጥ ሊኖራቸው ስለሚገባ ሚና አዲስ ምዕራፍን የከፈተ ከመሆኑም በላይ በነጻ ገበያ አራማጅ የሂድሊበራል አገራት እና ዓለም አቀፍ ተቋማት ሳይቀር መንግሥታት በኢኮኖሚ ሥርዓት ወስጥ ሰፊ ያለ ሚና መጫወት እንዳለባቸው እየታመነበት መጥቷል። በውጤቱም የተባበሩት መንግስታት ድርጅት የድህነት ቅነሳ ፖሊሲዎች ለመንግሥታት ሚና ዕውቅናን እንዲሰጥ አስገድዶት አልፏል። ለምሳሌ፡- በድህነት ቅነሳ ስትራቴጂ ሰነድ (PRSPs) እና የምዕተ ዓመቱ የልማት ግብ (MDGs) መንግሥታት የሚያወጡትና የሚተገብሩት ሰፊ ያለ የማህበራዊ ኢኮኖሚያዊ ዕድገት እና የማህበረሰብ አገልግሎት ተቀባይነትን ሊያገኙ ችሏል።

በተያያዘም የእነዚህ አገራት ፈጣን ዕድገት በልማት ውስጥ የተቋማት ሚና ቀድሞ ይሰጠው ከነበረው ዝቅተኛ ቦታ የተለየና የተሻለ ቦታ እንዲሰጠው አድል ፈጥሯል። በመሆኑም ከተፈጥሮ ሃብትና የንግድ ሁኔታ በላይ የመንግሥታት ተቋማዊ አቅም ለአገራት የዕድገት ደረጃ መለያየት እንደ ዋና ምክንያት ተቀባይነትን እንዲያገኝ አድርጎታል።

በ20ኛው ክፍለ ዘመን የመጨረሻ አሰርት-ዓመታት አካባቢ የምሥራቅ እስያ አገራት ተዓምራዊ ዕድገትን ያጠኑ የዓለም አቀፍ የፖለቲካል ኢኮኖሚ ምሁራን ልማታዊ መንግሥትን የሚገልጹት መንግሥት በፖለቲካውም ሆነ በኢኮኖሚው ላይ የበላይነት ያለው፣ መንግሥት መር የማክሮ ኢኮኖሚ ፕላንንግ ወይም መንግሥት-መር ካፒታሊዝም በማለት ነው። ከዚህ አንጻር ጠንካራ የመንግሥት

ጣልቃ ጉበነት ሰፊ ቁጥጥር፣ የተለጠጠ ዕቅድ መኖር ዋነኛ የልማታዊ መንግሥት መገለጫዎች ናቸው ተብለው ይጠቀሳሉ።

መዘንጋት የሌለበት አንድ ተጨማሪ አውነታ አለ። በተትረፈረፈ ተሞክሮ ውስጥ እንዲቱን ነጠላ ሰበዝ መዝዘ ማጠቃለያ መስጠት ይቻላል። ውጤቱ ግን አደገኛ ነው። በ1960ዎቹ መጨረሻ የአገራችን ምሁራን ለአገራችን ቀጣይ ዕጣ ፈንታ የቀናው መንገድ የቱ ነው? ብለው ጠይቀው የተሻለውን ለመምረጥ መጣራቸው የሚያስመሰግን ሆኖ ሳለ፣ ምኞታቸውን ዳር ሊያደርሱ ያስችለናል ያሉትን የማርክሲዝም ርዕዮ-ት ቀድመው በጥልቀት ባለመፈተሻቸው አገራችን ለ17 ዓመታት በጨለማ ውስጥ እንድትደናከር ምክንያት በመሆን የማይረሳ ጠባባውን አትሞ አልፏል። ዛሬም ቢሆን የፅንሰ ሃሳብን መልካም ገፅታ ብቻ ሳይሆን ውድቀቶቹንም አብጠርጥሮ ማየት፣ ከዚያም ጋር ለያይዞ 'እኛ ምን ደረጃ ላይ ነው? ያለነው?' ብሎ መጠየቅ አስፈላጊነቱ አያጠያይቅም። በቅድሚያ 'ያሻናል ወይ...?' ከዚያም 'አዋጭነቱስ?' ብሎ መጠየቅ ግድ ይላል። "ምን ከራሱ ስህተት ብልሆች ግን በሌሎች ስህተት ይማራሉ" እንዲል የሀገራችን ሠው... አካሄዳችን በብሰለት መመራት አለበት። እንደተሳካላቸው ልማታዊ መንግሥታት ያልተሳካላቸውንም መንግሥታት መኖራቸውን በማሰብ ለምን እንዳልተሳካላቸው መፈተሻ የተሻለ ተጠቃሚ ያደርገናል፤ እነርሱ ከፈፀሟቸው ስህተቶችም ይታደገናል።

የልማታዊ መንግሥት ስኬት በምስራቅ እስያ

ኋላቀር ከሆነውና በእርሻ ላይ ከተመሰረተው የግብርና የኢኮኖሚ በመውጣት በ1960 እና 80 ዎቹ አካባቢ በ30 ዓመታት ውስጥ ከፍተኛ ቴክኖሎጂና ዕብረት የጨመሩ ምርቶችን በማምረት ተዓምራዊ የሆነ የኢኮኖሚና ማህበራዊ መዋቅራዊ ለውጥ ያመጡት የምሥራቅ እስያ አገራት የሆኑት ሲነጋጋሩ፣ ደቡብ ኮሪያና ታይዋን ብዙውን ጊዜ የልማታዊ መንግሥት ስርዓት ውጤታማ ተሞክሮዎች ተብለው ይጠቀሳሉ።

ከሌሎች የልማታዊ መንግሥት አስተሳሰብን ካራመዱ እና / ከሚያራምዱ አገራት አንጻር ለምሥራቅ እስያ አገራት የልማታዊ መንግሥት ስኬት መሠረቶች የሆኑት ጠንካራ የሥራ ባህል ያለው ማህበረሰብ መኖር እና የልማታዊ መንግሥት ተግዳሮቶች ናቸው የሚባሉት ደግሞ፡ ሰፊ የሆነ የቋንቋ፣ የሃይማኖት፣ የባህልና የመሳሰሉት ልዩነቶች በህዝቦች ውስጥ እምብዛም ያለመኖሩ እንደሆነ ይገለጻል። ይህ አንደተጠበቀ ሆኖ እንደ ጋሃኒ (Ghani) ገለጻ የእነዚህ አገራት ስኬት በሁለት መሠረተዊ ነገሮች ማለትም የሥልጣን መሠረተ-አወታሮች (infrastructural powers) እና ፖለቲካዊ ቁርጠኝነት (political commitment) ላይ የሚያጠነጥን ነው። እንደ ጋሃኒ ዕሳቤ የልማታዊ መንግሥት ፕሮጀክት ዕውን ይሆን ዘንድ ሥርዓቱ አብዛኛውን የግዛቱን ከፍል በእጁ አድርጎ መልክ ያለው ዕዝ የሚተገበርበትና ፖሊሲ ቀረፆ ተግባራዊ በማድረግ ከፖሊሲው ተግባራዊነት ጋር ተጨባጭ ውጤት የሚያስመዘግብበት አቅምንም አጣምሮ የያዘ መሆን ይገባዋል። እንዲሁም የልማታዊ መንግሥት ፖሊሲ በረጅም ጊዜ ግብ ላይ ያተኩራል። ሩቅ ተመልካች ነው፤ ሁሉን አሳትፎ ዘለቁታዊ ጥቅም የሚያስገኝ፤ በግለሰቦች ወይም በጥቂት መሪዎች ምክንያት ህልውናው አደጋ ላይ የማይወድቅ መሆን ይገባዋል። ስለሆነም ልማታዊ መንግሥት የግል ዘርፉን የሚያነቃቃ፣ የሚመራና የሚቀርፅ፤ እንዲሁም ከግሉ ዘርፍም ሆነ ከውጭ የሚመጡ የጥቅም ጉዳዮችን የጋራ ተጠቃሚነትን መሠረት ያደረጉ እንዲሆኑ አስፈላጊውን መደላድል በመፍጠር የተሻለ ጥቅም ለማግኘት ደፋ ቀና የሚል ነው።

የሥልጣን መሠረተ አወታሮችን በእጁ አድርጎ ዝም አይልም፤ በሚገባ ይጠቀምባቸዋል፤ እንደ ልማት መሳሪያም ይገለገልባቸዋል። የአጭር ጊዜ ጥቅም የሚያስገኝ የኪራይ ሠብሳቢነት አመለካከትን የማይቀበል ብቃት ባለው የሰው ኃይል የሚገነባ ሲሆን የግሉ የኢኮኖሚ ዘርፍ እንዲዳብር በቅርበት የሚከታተልና ሁለንተናዊ ድጋፍና እዝም የሚያደረግ ነው። እኚህ ከምሥራቅ እስያ አገራት ስኬታማ ልማታዊ መንግሥት በስተጀርባ የሚጠቀሱ የስኬት መንገዶች ናቸው። ስለሆነም በመካከላቸው ያለው የጉዞ ሂደት

ልዩነት እንደተጠበቀ ሆኖ እነዚህ አገራት የየአገራቸውን ትክክለኛ የልማት አቅጣጫ ተልመው በቀርጠኛና ታታሪ አመራሮቻቸው ተግባራዊ ሲያደርጉ የኢኮኖሚ ዕድገትን ከማህበራዊ ዕድገት ጋር መሳ ለመሳ ማሳካት ችለዋል። አገራዊ ሀብትን በመንግስት ቀጥተኛ አቀናጅነትና ፈጻሚነት ለድህነት ቅነሳ አውለዋል፤ መዋቅራዊ ለውጥም አስገኝቶላቸዋል፤ ይህ ስለተቻላቸውም የልማታዊ መንግሥት ምርጥ ተሞክሮ ሲነሳ የእነዚህ አገራት ሥም አብሮ ተደጋግሞ ይጠቀሳል።

በኮሪያም ሆነ በታይዋን እንዲሁም በሲንጋፖር የተተገበሩት የልማታዊ መንግሥት ሥርዓቶች በጠንካራና ከተፅእኖ በፀዳ ፍቅ ዓላሚ አመራሮች እንዲሁም ሀቀኛና ለልማት ጥሩ መሳሪያ የሚሆን ጠንካራ ሲቪል ሰርቪስ መገንባታቸው በመልካም ተሞክሮነት ሊወሰድ የሚገባው ነው። በጨቋኝ መንግሥታዊ አስተዳደር ውስጥ ተግባራዊ የተደረገው የኮሪያና ሌሎች የእስያ አገራት ልማታዊ መንግሥት ውሎ አድሮ ራሱን ወደ ዲሞክራሲያዊ መንግሥት መመለስ ቢችልም ከፍተኛ ዋጋ አስከፍሏል። ኮሪያ ለተደጋጋሚ መሬትቀለ መንግሥት፣ ሲንጋፖር ለህዝብ ከፍፍል ተዳርገው ጉዳትን ማስተናገዳቸው እንደምሳሌ ይጠቀሳሉ።

ከዚህም መማር የሚቻለው ልማታዊ መንግሥትን ተግባራዊ ለማድረግ መንግሥታዊ ሥርዓቱ ዲሞክራሲያዊም ሆነ ጨቋኝ ሲሆን መቻሉን፣ ይሁን እንጂ የልማታዊ መንግሥት መሠረት በደሞክራሲያዊ መሠረት ላይ መታነፅ ግን መንግስትን ለላቀ ጠንካራ አቅምና ከድንገተኛ የከፍፍል አደጋ ሊታደገው መቻሉን ነው።

የልማታዊ መንግሥታት ውድቀት በላቲን አሜሪካ እና አፍሪካ

የልማታዊ መንግሥታት በእስያ በተለይም በሲንጋፖር፣ ታይዋን፣

3 V. Fritz and A. Rocha Menocal. (2006) (Re)building Developmental States: From Theory to Practice.

እና ደቡብ ኮሪያ ያስገኘውን ስኬት በላቲን አሜሪካ እና አፍሪካ አገራት ሊደግመው ያልቻለበትን ምስጢር በተመለከተ ብዙ ጥናቶች ብዙ ብለዋል። የመንግሥት መር ልማታዊ ስትራቴጂዎች በሁለቱም አህጉራት በ1950 ዎቹ በስፋት የታመነባቸው እና የተተገበሩ ሲሆን በተወሰነ መልኩ የማህበራዊ አገልግሎቶች ተስፋፍተው ዕድገት መመዘገባቸው ባይቀርም በ1980ዎቹ እና በ1990ዎቹ በተከሰተው ዓለማዊ የልማት ፖሊሲና ስትራቴጂ ቀውስ ምክንያት የተጀመሩ የለውጥ እንቅስቃሴዎች በከፊል ወይም ሙሉ በሙሉ መቀልበሳቸውን ጥናቶች ያመላክታሉ። በተነጻጻሪ ሲታይ የአፍሪካ ቀዳሚ ልማታዊ መንግሥት ተሞክሮዎች በሙሉ በተለይም በገጠማቸው ከልክ ያለፈ የብድር ጫና ምክንያት በውድቀት የተደመደሙ ሲሆን የላቲን አሜሪካ ልማታዊ መንግሥታት ግን ከእስያ ልማታዊ መንግሥታት አንጻር ወደኋላ የመቅረት እንጂ ሙሉ በሙሉ ውድቀት ውስጥ የገቡ አልነበሩም።

በአብዛኛው ሲታይ በ1960ዎቹ የአፍሪካ አገራት ገና ከቅኝ ግዛት ነጻ እየወጡ የነበረበት ወቅት ስለሆነ የልማታዊ መንግሥት ወይም የመንግሥት መር ልማት አቅጣጫ ያለ እንቅፋት ተቀባይነት ያገኘበት ወቅት በመሆኑ በበርካታ አገራት መሰረታዊ ዕድገቶችን (ማህበራዊ እና ኢኮኖሚያዊ) ማስመዘገብ ችሎ ነበር። ከዚህ ጋር በተገናኘ የጋናና የኬንያ ፈጣን የዕድገት ጉዞዎች በተለይም በትምህርትና ጤና መስኮች የተመዘገቡ ፈጣን ለውጦች በምሳሌነት ሊጠቀሱ ይችላሉ። በተመሳሳይ በላቲን አሜሪካም፣ አርጀንቲና፣ ብራዚል እና ሜክሲኮ በኃይል ዘርፍ እና በአውቶሞቢል አንዳስተረው ያስመዘገቡትም ዕድገት ይጠቀሳል።

ምንም እንኳን በአፍሪካም ሆነ ላቲን አሜሪካ 1970ዎቹ አካባቢ የተስተዋለው ውድቀት እንደየ አገራቱ ነገራዊ ሁኔታ ሊለያይ ቢችልም የሚመሳሰሉባቸው ምክንያቶች ያይላሉ። ለምሳሌ፡- በአፍሪካ የጀማሪ ልማታዊ መንግሥታት ውድቀት ምክንያት ተደርጎ

4 hana, Congo, Mauritius, Botswana, Tanzania, Côte d'Ivoire. Botswana and Mauritius are widely regarded as relatively successful developmental states in Africa.

በአብዛኛው የሚወሰደው የፖለቲካ ስርአቱ በጠንካራ መሰረት ላይ ያልነበረ መሆኑ እና በጥቅም በተሳሰሩ የፖለቲካ ልሂቃን የበላይነት /Neo patrimonialism, clientelism, patronage, prebendalism/ የተያያዘ መሆኑ ነው። በተቃራኒው የላቲን አሜሪካ ልማታዊ መንግሥታት ውድቀት ምክንያት ደግሞ የመንግሥትን ዓቅምና ሥልጣን ባዳከሙ የፖለቲከኞችና የቢዝነስ ተቋማት ህገወጥ የጥቅም ትስስር /corporativism/ የህዝብን ፍላጎቶች እናሟላለን ብለው በቆሙ ነገር ግን በተሳናቸው መንግስታት /Populism/ ምክንያት የተነሱ የፖለቲካ ቀውሶች ናቸው። በዚህ ረገድ ለአፍሪካም ሆነ ለላቲን አሜሪካ ልማታዊ መንግሥታት ውድቀት የጋራ ምክንያት ተደርገው የሚወሰዱት ውጤታማ ያልሆኑ ኢንቨስትመንቶች፣ የነዳጅ ዋጋ ንረት፣ በቀዝቃዛው ጦርነት ምክንያት የሀያላን አገራት ጣልቃ ገብነት ነበሩ። በውጤቱም የመንግሥት መር ልማት በሁለቱም አህጉራት ተንገራግሮ ጭቆና ያለፈበት ከ1980-1990 ያለው ጊዜ የባዘነው አስር አመት /lost decade/ በመባል ይታወቃል።

በሌላ በኩል ለአፍሪካም ሆነ ላቲን አሜሪካ ልማታዊ መንግሥታት ውድቀት ከእስያ አንጻር ሲታይ እንደ ዋና ምክንያት ተደርጎ የሚወሰደው በታሪክ ሂደት አገራቱ አልፈውበት የነበረው የቅኝ ግዛት ታሪክ ያስከተለው ማህበራዊ፣ ፖለቲካዊና ኢኮኖሚያዊ ውጤትም የተለያየ መሆኑ ነው። ስህተትም አህጉራት ከቅኝ ግዛት ነጻ የወጡባቸው ዓለማዊ ሁኔታዎች ለተለያዩ ዕድሎችና ተግዳሮቶች የዳረጓቸው በመሆኑ የልማታዊ መንግሥት ትግበራ ሂደት ውጤትንም በዚህ መልኩ በአሉታዊና አዎንታዊ መንገድ ለያይቶታል።

የአፍሪካና ላቲን አሜሪካ የቀዳሚ ልማታዊ መንግሥታት ውድቀት መገለጫ ተደርገው ከሚጠቀሱ ምክንያቶች በዋናነት የሚቀመጠው ከፖለቲካው ይልቅ ኢኮኖሚያዊ ምክንያቱ ሲሆን በመንግሥት የተያዙ ከፍተኛ የልማት ድርጅቶች ውጤታማ ያለመሆን እና አክሲዮን አያሌ መምጣት፣ በጣም ሰፊ ወጪ የሚያስወጣ ነገር ግን

ውጤታማ ያልሆነ ሲቪል ስርቢያ መፈጠሩ፣ ከአቅም በላይ የሆነና ኢኮኖሚው ሊሸከመው የማይችል የውጪ ብድር መጠራቀሙ፣ የጥገባበትን ያህል ማገልገል ያልቻለ ደካማ የመሠረተ ልማት ግንባታ፣ ከአገር ውስጥ ገቢ የማመንጨት አቅም ውስንነት በተጨማሪ የመንግሥት ገቢ በአብዛኛው አስተማማኝ ካልሆነ የውጭ ንግድ ላይ የተመሠረተ መሆኑ፣ የአገር ውስጥ ኢንዱስትሪዎች ባልተጠናከሩበት ሁኔታ የውጭ ምርትን በአገር ውስጥ የመተካት ስትራቴጂን /import substituton industrialization-ISI/ ተግባራዊ ለማድረግ ትግል ውስጥ መግባቱ፣ ዋጋ እንዳስከፈለ ነው ተንታኞች የሚገልጹት።

በሌላ በኩል ከፖለቲካ ሊኮኖሚ ሥርዓት አተገባበር አንጻር በልማት የተገኘውን ሃብት ፍትህዊ በሆነ መልኩ ለማህበረሰቡ ማከፋፈል መቻል ወይም አለመቻል በልማታዊ መንግሥታት ቀጣይነት እና ውድቀት ላይ ወሳኝ ሚና እንደሚጫወቱ ጥናቶች አረጋግጠዋል። በመሆኑም በእስያ ስኬታማ የሆኑ ልማታዊ መንግሥታት ሃብትን ፍትህዊ በሆነ መልኩ በማከፋፈል ማህበረሰቡ በልማት መስመሩ ላይ እምነት እንዲኖረውና መጠነ ሰፊ ድጋፍ እንዲሰጥ ያደረጉ ሲሆን በተመሳሳይ ወቅት መጥተው የነበሩ በአፍሪካ እና በላቲን አሜሪካ የታዩ ልማታዊ መንግሥታት ግን በልማት እንቅስቃሴው የተገኘ ሃብትን ፍትህዊ በሆነ መልኩ ማከፋፈል ካለመቻላቸውም በላይ ሃብቱን ለፖለቲካ ስርዓቱ ማስቀጠያ መሳሪያ በማድረግ የኪራይ ሰብሳቢነት ፖለቲካ ሊኮኖሚ ስር እንዲሰድድ ዕድል ፈጥረዋል። በውጤቱም የአገር መዋዕለ ንዋይ በግለሰቦች የሚዘረፍበት ሥርዓት፣ ውጤታማ ያልሆነ የጥቅመኛና ሙሰኛ የፖለቲካ ልሂቃንና ተከታዮቻቸው ባለሥልጣናት እና ባለሀብቶች ጥምረት እና ሴራ የተተበተበ የመንግሥት ሥርዓት /state capture/ እንዲገነባ እድል ፈጥሯል።

5 በልማታዊ መንግሥት ያደጉ የኢኮኖሚ ሀገራት ተጠቃሚ በአብዛኛው ISI የተከተሉት ለአጭር ጊዜ ሲሆን በፍጥነት ወደ የውጭ ንግድ መር የኢኮኖሚ እንቅስቃሴ እንደተሸገሩ ያሳያል። በተጨማሪም መንግስታት የልማት መዋላ ንዋይን የማሰባሰብና ውጤታማ በሆነ መልኩ መጠቀም መቻላቸው ለውጤታማነታቸው አስተዋጽኦ ላደርጓል።

ጥናቶች እንደሚያሳዩት፣ የሙስና መኖር በእስያም ሆነ በአፍሪካ እንዲሁም ላቲን አሜሪካን ጨምሮ የልማታዊ መንግሥታት የጋራ መገለጫ ሲሆን በሌላ በኩል ደረጃው ከፍ ብሎ በ'state capture' ፖለቲካ ሊኮሮሚ ውስጥ መግባት እና አለመግባት ለየአገራቱ ያስገኘው ውጤት የተለያየ ነው። ይኸውም ለአፍሪካ እና ላቲን አሜሪካ ልማታዊ መንግሥታት ውድቀትን ሲያስከትል ለእስያ ልማታዊ መንግሥታት ግን የስኬት በር ከፍቷል። በመሆኑም በአፍሪካ እና ላቲን አሜሪካ ለውድቀት በተዳረጉ ልማታዊ መንግሥታት ውስጥ የሚወጡ የመንግሥት ፖሊሲዎች አጠቃላይ አገራዊ ዕድገትን ከማስገኘት ይልቅ በጥቅም በተሳሰሩ ቡድኖች ተጽዕኖ ስር የወደቁ ሆነዋል። በውጤቱም የሲቪል ስርቪስ ስርአቱ ይሄነው የሚባል ውጤት ያላስገኘ በተቃራኒው ደግሞ የሙስና ሰለባ የሆነና የግል ጥቅማቸውን በሚያሳድዱ ግለሰቦች መረብ ውስጥ ተተብትበ መውጣት የተሳነው ደካማ ሆኗል።

በሌላ በኩል የፖለቲካ አመራር ብቃት ጉድለት ለልማታዊ መንግሥታት ውድቀት ሌላው ምክንያት ነው። በአፍሪካ እና ላቲን አሜሪካም የሆነው ከዚህ የተለየ አይደለም። በእነዚህ አገራት የነበሩት መንግሥታት ጠንካራና ፍቅር ተመልካች የሆነ ተከታይ መሪ ማፍራት አልቻሉም... ይኸም ለውድቀታቸው እንደ ምክንያት ተቆምዋል። የመንግሥት ሥርዓትና መሪው ጠንካራ ያለመሆኑ ለልማታዊ መንግሥት ወሳኝ የሆነውን የመንግሥት ሥር መስደድ እና ነጻ መሆን ጥምረትን embedded autonomy ማሳካት እንዳይችሉ አድርጓል።

ከቀዝቃዛው የዓለም ጦርነት ማብቃት በኋላ በብዙ የአፍሪካ እና ላቲን አሜሪካ አገራት ለመገንባት የተሞከረው የሊበራል ዲሞክራሲ ሥርዓት ግንባታ በአብዛኛው ያልተሳካ በመሆኑ መንግሥታቱ ቅይጥ ባህሪ ወዳላቸው አምባገነንና ከፊል ዲሞክራሲያዊ መንግሥትነት እንዲቀየሩ አድል ፈጥሯል። በመሆኑም በልማታዊ መንግሥታት እንደ መልካም አጋጣሚ ተደርጎ የሚወሰደው የተማከለና ጠንካራ የውሳኔ አሰጣጥ (concentration of decision

making power) ሥርዓት ሳያስፍን ግልጽ የሆነ የሥልጣን ተዋረዱን የጠበቀ መዋቅር (clear hierarchical structure) ሳይዘረጋ እና በዲሞክራሲያዊ መርሆዎች ግልጽነት፣ ተጠያቂነት፣ በዕኩልና በተመጣጣኝ የሚመራ ሳይሆን ወይም በምትኩ ሳያስቀምጥ እንዲሁ መሃል ሰፋሪ ሆኖ ቀርቷል። በውጤቱም የልማታዊ መንግሥት የሚፈልገው ጠንካራ የመንግሥት ሥርዓት በአብዛኛው ወደ ደካማ ቅይጥ ሥርዓት ተለውጧል።

በግራም ሆነ በቀኝ ዛሬ ላይ ሆነን ኒዮሊበራሊዝም ካጠላበት የካፒታሊስት ሥርዓት ይልቅ ካፒታሊስታዊ ሥርዓትን በልማታዊ መንግሥት የፖለቲካ፣ የኢኮኖሚና የማህበራዊ ጉዞ በማስደገፍ የኢንዱስትሪ ልማትን ለማረጋገጥ ጠንክሮ ከመስራት ውጭ በዕድገት ወደ ኋላ ለቀሩ አገራት የምርጫ ሳይሆን የሕልውናም መሠረት መሆኑ አያጠያይቅም። አጠያያቂው ጉዳይ በአፍሪካ ያለው የፖለቲካ ባሕርይ ኋላቀር መሆን፣ ከአገር ይልቅ የዘርና ንሳ ስሜት መግነን በተነፃፃሪ ምሁራዊ ደረጃን ተላብሰዋል የሚባሉ የልማት ሠራዊቶች በግል ጥቅም የተሸበቡበት እውነታ መኖሩ ነው። ይህም ቢሆን አማራጩ አሱና አሱ ብቻ በመሆኑ ከራስ ሁኔታ ጋር አዛምዶና አጣጥሞ እንዲሁም ከሰህተት በመማር ወደላቀ ከፍታ ማቅናት ያስፈልጋል። ልማታዊ መንግሥትን ከዲሞክራሲ ጋር አጣጥመን መተግበር ግዴታ ነው። ልማት በዲሞክራሲም ሆነ በጨቋኝ መንግሥታት ጥላ ስር መምጣት መቻሉን ታሪክ አሳይቶናል። ይህን እንጂ ልማት ከዲሞክራሲያዊ ሥርዓት ጋር ተጣምሮ ሊተገበር የሚገባው ከምንም ነገር በላይ ያለንበት ድህነትና ኋላ ቀርነት በምንም ጉዳይ ቢሆን የሚባከን ኃይል ሊኖረን የማይገባ በመሆኑ ነው። ዲሞክራሲ ደግሞ ሁሉንም ሕዝባዊ ኃይል ወደ አንድ ማዕከላዊ ነጥብ በማምጣት ተጠቃሚነትን ያጠናክራል። ሕዝባዊ ኃይል ስንል የግራ የቀኙ የሀብታም የድሃው፣ የክተማ የገጠሩ፣ የደጋፊ ተቃዋሚው... የሁሉንም ኃይል ማለታችን ነው፤ የብዙሃንና አንፃራዊ የጥቂቶች ቁጥር ያላቸውን የአናሶችን ኃይል ባካተተ መልኩ ማለታችን ነው።

ትንሽ ነው! አይረባም!!' የሚባል አንድም የህብረተሰብ ክፍል የለም። ቁንጫ ትንሽ ብቻ ሳትሆን በቀላሉ እይታ ውስጥ የማትገባ ደቂቅ ፍጡር ናት... ግና እሷም ብትሆን በጦር ሜዳ ውሎ ግንባሩን ያላጠፈውን ጀግና ዝናን ታስፈታዋለች፤ ቀበቶው ታስወልቀዋለች፡ ፡ ልማትም በዲሞክራሲ ሥርዓት ሲደገፍ አገር ይቀናል፤ የሁለንተናዊ ኃይል ባለቤት ያደርጋል። ማንንም ሳይንቁ ሁሉንም አስተባብረው ከሰሩ በህብረተሰብ መካከል መራራቅን ሊፈጠር፤ ሊከፋፍለን የሚነሳው ኃይል ከንፉ ይመታል። በኮሪያ የገጠመውን አይነት መራራቅን እና ተደጋጋሚ መፈንቅለ መንግሥት ማስቀረት የምንችለውም በዚህ ብቻ ነው።

በመጨረሻውና በመደምደሚያው ምዕራፍ ሊጨበጥ የሚገባው ቁምነገር ቢኖር፤ የትኛውም ርዕዮተና ፅንሰ ሃሳብን በትክክል በመረዳትና ተገቢውን ፍተሻ አድርጎ ተግባር ላይ በማዋል እንጂ እንደ ሃይማኖት ስላመኑበት ብቻ ወደታለመው ግብ እንደማያደርስ መረዳት ያስፈልጋል። የተደጋገመ አንገርጉሮ ወይም አንድ አይነት ዜማ የቱንም ያህል ቢጥም መሰልቸቱ አይቀረውም። ዓመት አልፎ ሌላ ዓመት ሲተካ፤ ጊዜ ሲቀያየር ቆም ብሎ ማሰብና የወቅቱን ጥሩ ዜማ ከነበረበት ላይ የራስን ለዛ አክሎ የበለጠ አጣፍጦ መጫወት ሲገባ ያንኑ ደግሞ ደጋግሞ ማላዘን አይበጅም።

የምንኖርባት አለም ውጫዊ ተፅዕኖን ጨርሶ የማያስወግዳባት ናትና ውለታን መፈፀም፣ በአንድ ገበታ ተቀምጦ መደማመጥን የሚያስችለው መልካም ፈቃድ ብቻ ሳይሆን በተዋዋይ ወገኖች መካከል ያለ ተመጣጣኝ ዓቅም መሆኑ ሊሰመርበት ይገባል። አለበለዚያ የጆፊ አሞራውና የአንበሳው የውለታ ታሪክ ዞሮ እኛ ላይ ከመድረስ የሚያግደው ነገር አይኖርም።

እንዲህ ነበር የሆነው፤ እያ አንበሳ በዋርካው ሥር የጣለውን ፍሪዳ እንድ ጉንጭ እንኳ ጎርሶ ሳያጣጥም በስጋ ውስጥ የተቀበረች የአጥንት ስንጥር ጉሮሮው ውስጥ ትሰነቀራለች። ውጪ ነፍሱ ግቢ ነፍሱ ትግል ውስጥ ይገባል፤ አንበሳ። ታዲያ! በጣር ላይ እያለ ቀና

ሲል ፍሪዳ ከጣለበት ወርካ ቅርንጫፍ ላይ ጆፊ አሞራ ተቀምጦ ያያል።

"ጆፊ አሞራ ስለነበሰ አድነኝ...?" ይላል፤ በተማፅኖ።

"ምን ሆኑ ጌታ አንበሳ...?"

"የአጥንት ስንጥር ጉሮሮ ላይ ተሰካ... አባዜህ አውጣልኝ!"

"ካወጣሁልዎት አያ አንበሳ... ምን ይሸልሙኛል?" ይላል፤ ጆፊ አሞራ በተጣለው ፍሪዳ ላይ አይኑን እያንከራተተ።

"ከዚህ ጭንቅ ብቻ አውጣኝ እንጂ ማንንም ያልሸለምኩትን ሽልማት እሰጥሃለሁ..."

ጆፊ አሞራ ቁልቁል ተንደረደረ... በተከፈተው የአንበሳ አፍ ውስጥ መንቁሩን አስከ አንገቱ ድረስ አስገብቶ ስንጥሯን ከአንበሳ ጉሮሮ ላይ በመንቀል አጥንቷን ወደ ራሱ ጉሮሮ እያንቀረቀበ ተመልሶ ወርካው ላይ ያርፋል። እያ አንበሳ ለማንም ያልሸለሙትን ሽልማት ለመቀበል ቋምጧል።

"ይበሉማ! ጌታ አንበሳ... ሽልማቴን ያቀብሉኝ?"

አንበሳ የሰንቱን ወገብ በሰባበረው ክርኑ ጉሮሮውን እያሻሸ ያልተጠበቀ መልሶ ሰጠ፤ "አይ ጆፊ አሞራ... አየር ላይ ሰፍፍ ብለህ ስትበር ብልህ... ብልህ ትመስለኝ ነበር"

"ብልህ ማለት...!?" አሞራው ደነገጠ።

"ከአንበሳ መንጋጋ ማን ያወጣል ስጋ! የሚባለውን ተረት አታውቀውም መሰለኝ..."

"ገረ አውቃለሁ..."

"ታዲያ፣ ከአንበሳ አፍ ውስጥ ገብቶ ሳይበሉ ከመውጣት በላይ ምን ሽልማት አማረህ!!" በማለት ያሾፍበታል።

ከዚህ ተረት ጋር በተመሳሳይ፣ ኢትዮጵያም እንደአገር አንድ ወቅት ላይ በአፄ ዮሀንስ አራተኛ ዘመን ከደርቡሽ ጋር ጦርነት ውስጥ እስከመግባት ያደረሰው አጋጣሚ መዘዙ የተጠነሰሰው ሱዳን ምድር ላይ ተከብበው የነበሩትን የእንግሊዝ ወታደሮችን ለማስጣል አገሪቱ በገባችው ብልጠት የጎደለው ውለታ እንደነበረ ያስታውሷል።

ስንብት

ሀይወት እና ሞት ወደን የማንጠራቸው ገፍተንም የማናስቀራቸው የተፈጥሮ መልክቻችን ቢሆኑም የሰው ሰዋዊ ተልእኮ ግን የሚለካው ሞቶም ህያው ከመሆን ቁልፍ ተግባር እንጸር ነው።

የታሪክህ ድርሳን ተገልጦ ሲነበብ፤

አልፈህም የማያልፍ

ልብ ላይ ያተምከው ከታጣበት ቀለም፤

‘ኖርኩኝ’ ብትል እንኳን

‘አዎ ኖሯል’ የሚል አንድም ፍጡር የለም።

ደግሞ በዝያኛው ገጽ፤

‘እሱ ማነው?’ ሲባል..... ‘እሱ እኩ...’ ተብሎ ...

በበጎ ‘ሚነሳ በኩራት ‘ሚወሳ

ካለህ ቅዱስ ተግባር ለሌላው ‘ሚጠቅም

ሞት ስጋህን እንጂ.....

ያንተን ህያውነት በፍጹም አይነጥቅም።

በሞት ምን የሚታጣ ነገር አለ?

“ከትልቅ ወይም ከትንሽ ቢሆን መወለድ ሞያ አይደለም። ራስን ለታላቅ ታሪክ መውለድ ግን ሞያ ነው።”

(ከእጼ ምኒልክ ሀውልት ግርጌ ስር ተጽፎ የሚነበብ)

ሞት ለሚች ዕረፍት ነው። ሆኖም ግን ለቋሚ አንድም ግልግል ሲሆን አንድም ነዳማ ነው። ሰው ሁሉ እንዳማረበት ቢኖር፤ ፈገግታው ባይደበዝዝ፤ ውበቱ ቢዘልቅ፤ ባይረገፍ፤ ጣዕረ ሞቱ ባይኖር፤ ከቀብር መቀስቀስ ቢቀር፤ ነገሮች እንዴት መልካም በሆኑ ነበር። ግና ሞት ይሙት ብለን ብንረግመው አንኳን አይቀርም። እምርሮ የመጣ ጊዜ ትንሽ አቆየኝና መልካም ላድርግ አይሰራም። የተሰጠህ ሠዓት አልቋልና የባከነ ደቂቃ ሴኮንድ አለህ ሞክር! እንባልም። “Re admission” ለሞት አይፈቀድም፤ በምንኖርበት ዓለም (ምድር) ላይ ኮርስ ያልቃል፤ በመጨረሻው ዓለም ውጤት ይሰጣል። ያወቀ ተጠነቀቀ፤ ለመጨረሻው ጥሩ ሰነቀ፤ በዚያን ቀን መልካሙ የገጠመው ደስ ይበለው። ያጣ ግን ራሱን እንጂ ሌላ አይውቀስ። ሰው ማመኑ አይጎዳውም፤ አምላኩን ቢታዘዝ ለራሱ ነው። ምንጊዜም ፀሎትና ዝማሬው አቤቱ! መንገድህን አመላክተን! ዕውቀትን ስጠን! ዕውቀታችንን በትክክለኛው መንገድ እንጠቀም ዘንድ የሚያስችለንን ጥበብም ለግሰን! ማለቱ ይሻለዋል። የጣፈጠንን ሀይወት መራራ የሚያደርገውን ሞት ዘውትር ማስታወስ ይገባን ዘንድ ስለ ሞት ከተገለጹት ማስታወሻዎች የሚከተለውን እንመልከት።

ሞት የሰው ልጆች ሁሉ የሚቀምሱት በጣም ለብዙዎቹ መራራ ለጥቂቶቹ ደግሞ አሳማሚ ግን ጣፋጭ የሆነ ነገር ነው። ሁሉም ሰው ይሞታል። በታሪክ ውስጥ ከአካላዊ ሞት ስለመትረፉ የተነገረለት አንድም ሰው አይገኝም። በዚህ ጉዳይ ላይ ሁሉም የሰው ልጆች ይስማማሉ። ሞት አንድ ቢሆንም የሁሉ ሰው ሞት ግን አኩልና አንድ አይደለም። በሞቱ ዓለምን የሚጎዳና ብዙ ነገር የሚቀንስ ሰው እንዳለ ሁሉ በሞቱ ዓለምን እንዳች ነገር የማይጎዳና ምንም ነገር የማይቀንስ ሰው አለ። ከመቃብር ሥር ሆነው በመልካም ሥራቸውና ባበረከቱት በጎ አስተዋጽኦ ታሪክ ከመቃብር በላይ የሚያስታውሳቸው ህያው የሆኑ ሰዎች አሉ። ከዚህ በተቃራኒ ከመቃብር በላይ ሆነው የሚፈጽሙት መልካም ሥራ፤

የሚያበረከቱት በጎ አስተዋጽኦ ባለመኖሩና በሚሰሩት ሙት ሥራ ሰው ከመቃብር ሥር እንዳሉ የሚያስባቸው ሰዎችም አሉ።

አንድ ሰው በህይወት መኖሩ ለራሱ፣ ለቤተሰቡ፣ ለማህበረሰቡ በጣም ብዙ የሆነን ነገር እንደሚፈጥር ሁሉ፣ በህይወት መኖሩ ለራሱ፣ ለቤተሰቡ፣ ለማህበረሰቡ ምንም አይነት ጥቅም የሌለው፣ ህያውነቱ ከሞቱ እኩል የሚሆንበትና የሚያመዘንበት ሰውም አለ።

ፈጣሪ በወሰነው የህይወት ክልል ውስጥ እየኖረ፣ ቀናውን መንገድ እየተከተለ፣ ትክክለኛውን የአምልኮት ተግባር እየተገበረ፣ የሀይማኖቱን መርህ ይዞ ጠቃሚ ነገር ለራሱ፣ ለቤተሰቡና፣ ለማህበረሰቡ የሚያበረክት ሰው በሞቱ አንድም እንኳን ፈቅ የሚል ነገር አይኖርም። እርሱ በመሞቱ የሚመገበው አንድ ገበታ ላይ የሚወጣ ወጪ ሊቀንስ ይችላል። በሞቱ ምክንያት ግን ሰፊ የዕውቀትን ሃብት አይቀንስም። እርሱ በመሞቱ ሰዎች ሊቀብሩት የሚያቋርጡት ስራ ይኖራል እንጂ የሚያቋርጥባቸው መልካም ነገሮች ግን አይኖሩም። በመጥፎ ሰው ሞት በጣም ብዙ መጥፎ ነገሮች አብረው ይሞታሉ። በአባብ ሞት መርዙ እንደሚቀበረው ሁሉ መሬት አረፍት ታገኛለች። በመልካም ሰው ሞት ብዙ መልካም ነገሮች ይሞታሉ። በንብ ሞት ግር እንደሚጠፋው ሁሉ መሬት ታለቅሳለች፤ በአዋቂዎች ሞት ጥበብ በጎዳና ትጮሀለች።

አንተ ከየትኛው ወገን ነህ? ከመጨረሻው ወይንስ ከመጀመሪያው? ሞትህ ሰዎችን ይጎዳል ወይንስ አንተን ብቻ ይጎዳል? ሞትህ ብዙ ነገሮችን ያሳጣል ወይንስ አንተን ብቻ ያሳጣል? በመልካምነትህ፣ በበጎ አስተዋጽኦ አበርካችነትህ ታሪክ ያስታውስሃል ወይንስ በከንቱነትህ፣ ጥቅም የማትሰጥ በመሆንህና ያበረከትከው መልካም ነገር ስለሌለ ታሪክ ይረሳሃል?

ምንጊዜም ተቀባይና ወሳጅ ከመሆን በፊት ሰጪና አድራሽ መሆንን ልብ ማለት ያስፈልጋል። ዓለም ላይ አንድ ጭማሪ ነገር ማድረግን እንጂ አንድ ጭማሪ ነገር መሆንን መጠንቀቅ ይገባል። የላይኛው

እጅ ከታችኛው ይሻላል። ሰጪ መሆን ተቀባይ ከመሆን ይሻላል። አመንጪ መሆን የመነጨውን ከመጠጣት ይበልጣል። የሰንፍና እቅፍ ውስጥ ከመሸሸግ የትጋት ጥላ ስር ማዘውተር ይሻላል። ታሪክ አንባቢ ብቻ ከመሆን ታሪክ መስራት የበለጠ ያኮራል። ሰዎች በተለያዩ ጊዜያት የሰሯቸው መልካም ስራዎችና ያበረከቷቸው በጎ አስተዋጽኦዎችን ማድነቅ ጥሩ ነው።...

ተጠቃሚ እንጂ ጠቃሚ አለመሆናችን፣ ሸክም እንጂ ተሸካሚ አለመሆናችን፣ ትግር እንጂ መፍትሄ አለመሆናችን፣ ተመጋቢ እንጂ መጋቢ አለመሆናችን ሊሻር የማይችል እውነት እየሆነ የመጣ ይመስላል። ሌሎች ሰዎች ባበረከቱት መልካም ነገር መጠቀም እንችላለን። እኛ ግን ለሌሎች ሰዎች መልካም ነገር ማበርከት ያቃተን ይመስላል። አንዳንዶቻችን ጥቂት ጊዜ ፈረስ እንሆናለን፤ ብዙ ጊዜ ግን ብዙዎቻችን ፈረሱን የሚነትተውን ጋሪ ነን።

እርግጥ ነው፣ ሞት ህይወትን ይተካል፤ ልዩነቱ በመተካካቱ አንዳንዴ ማትረፍ ሲቻል ብዙ ጊዜ ግን በባዶ መሸኘቱ ላይ ነው። በሞታቸው ማትረፍ የሚችሉ አሉ፤ ሞታቸው ለሌላ ህይወትን የሚሰጥ፤ ሞታቸው ለሌላው ውልደት የሚሆን ሰዎች አሉ። እነዚህኛዎቹ ኖረው ከሚያተርፉት ይልቅ ሞታቸው የሚያስገኘው ጥቅም ይበልጣል። ልክ እንደ ሸረራቱ...

ይህ ሸረራት በህይወት ዘመኑ ያታወቀ ግንኙነት የሚያደርገው አንድ ጊዜ ብቻ ነው። ሸረራቱ ያታወቀ ግንኙነት በሚያደርግበት ወቅት ሴቷ ሸረራት ጅራቱን ይዞ መብላት ትጀምራለች። ወንዱ ሸረራትም ስሜት ውስጥ ስለሚሆን ሴቷ እንደምትበላው አይገባውም። በመጨረሻም ወንዱ ሲረካ እርሷም በልታ ትጨርሰዋለች። ከዚያም ወንዱ ሸረራት ይሞታል፤ ሴቷ ግን ትፀንሳለች፤ ትወልዳለችም። ታሪኩ ከሞት በስተጀርባ ስላለው ህይወት፣ ካረጀው ታሪክ ስለሚወለደው አዲስ ታሪክ በሚገባ የሚያስተምር እንደሆነ አስባለሁ።

አንተ በመሞትህ ምን የሚታጣ ነገር አለ? እምነትህ ምን ነገር

ያጣል? እውቀት ምን ነገር ይጎልበታል? መልካም ስራ የትኛው ወዳጁን ያጣል? በጎነት የቱ ወንድሙ ይሰወርበታል? ይህንን ደጋግመህ ጠይቅ።

በአንተ ሞት ምን ይታጣል? ምን ይሰበራል? ምን ይቀነሳል? አዋቂ ሆነህ በዕውቀትህ ሰዎችን ጠቅመሃል? ምሁር ሆነህ ማህበረሰብህን አገልግልሃል? ዶክተር ሆነህ በሽተኞችን ፈውሰሃል? መሐንዲስ ሆነህ ሰዎች የሚጓዙበትን መንገድ ቀይሰሃል? ሐብትህን እውጥተህ የተራበን አብልተሃል? የታረዘን አልብሰሃል? ሆስፒታል ገንብተሃል? ውሃ አፍልቀሃል? ቤተአምልኮት አንፀሃል? በጭንቀት የተወጠረን ሰው ረድተሃል? ልጆችህን በእምነት ንፃና አንፀህ በእውቀት አሳድገሃል? ወይስ በተቃራኒው?

ትናንቱን የማያውቅ ትውልድ ዛሬን መኖርና ነገን መገንባት አይችልም። ያለፈው የአገራችን ታሪክ አኩሪና እንገትን ቀና የሚያደርግ ስለሆነ በርሱ አርካታ ይሰማናል። ነገር ግን ያን ታሪክ የሚመስል ሌላ ደማቅ ታሪክ ካልፈፀምን የዚያ አኩሪ ታሪክ ተሸካሚዎች እንጂ ባለቤቶች ልንሆን አንችልም። በመንገድ ዳር ላይ ውሻ የሚልሰው አጥንት በአንድ ወቅት የስጋ ዘር መሆኑና ከስጋ ጋር የሚያዛምደው ታሪክ ስለነበረው ውሻ የሚልሰው አጥንት ከመሆን የሚመልሰው፣ ዝቅና ከፍ የሚያደርግለት እንዳች ነገር የለም። ሆኖ መገኘት ከሁሉ በላይ ተመራጭና ጠቃሚው ነገር ነው። ሰው እስከሆንን ድረስ ስንሞት እንቀበራለን፤ ስንቀበር ግን ከቀብር በላይ ስማችንን የሚያስታውሰን አንድ መልካም ነገር ለእምነታችን፣ ለማህበረሰባችን እና ለሰው ልጆች በአጠቃላይ እናበርከት። ታሪክ የሚወቅሰን ሳይሆን ታሪክ የሚያወድሰን ሰዎች መሆን አለብን። በሞታችን እኛ ብቻ ሳንሆን ከእኛ ጋር በጣም ብዙ ነገሮች እንደሚታጡ ግንዛቤ መወሰድ አለበት።

መንገድና ድልድይ

በአንግሊዛዊው የታሪክ ተመራማሪ አርኖልድ ቶቢ አረዳድ በቀላልና ግልፅ አማርኛ ሁሉም ታሪክ የፈተናና ምላሹ ውጤት ተደርጎ ሊወሰድ ይችላል። በአካባቢችን ፈተና ይደቀንብናል። ግለሰቦች፣ ተቋማት ወይም ኅብረተሰብ ምላሽ ይሰጣሉ። በዚሁም መሠረት አካባቢያቸው ለደቀነባቸው ፈተናና ተግዳሮት ውጤታማ መልስ መስጠት የቻሉ ግለሰቦች፣ ተቋማት ወይም ኅብረተሰብ ታሪክ ሠሪ ሲሆኑ ዘመናቸው ለደቀነባቸው ፈተና ተገቢ ምላሽ መስጠት የተሳናቸው ደግሞ ታሪክ ሆነው ያልፋሉ።

ወደድንም ጠላንም የነገይቱ ኢትዮጵያ ሕልውና የዛሬዎቹ ኢትዮጵያውያን ለተደቀኑበን ፈተናዎች በምንሰጠው ምላሽ የሚወሰን ይሆናል። በርግጥም ምላሽ የዕውቀት ውጤት ዕውቀት ደግሞ የመመላለሻ መንገድና ድልድያችን ነጸብራቅ ነው። እንዳለመታደል ሆኖ ለአልፍ ዓመታት የተመላለሰንበት የዘመን መንገድ ከዕውቀት ይልቅ ለሀይል ገብሯልና ከመረኛነት ጋር ብርቱ ቁርኝት ያለው ደመናዳችን ተጨባጭ መረጃን በመተንተን፣ በማሰላሰል ወደ ድምዳሜ ከመድረስ ይልቅ ምታ ነጋሪት ከተት ሠራዊትን የምላሽ አማራጮቻችን ሁሉ መፍለቂያ ምንጭ አድርጎብን ቆይቷል። ያን መሠሉ መንገድና ድልድይ ዛሬ ርቆ የሚያስጉዝ አይደለም። የድንጋይ ዘመን ተሸሮ በብረት ዘመን የተተካው ድንጋይ ከምድር በመጥፋቱ አልነበረም። ለውጥና መሻሻል ተፈጥሯዊ ሂደት በመሆኑ እንጂ። በሌላም በኩል ሥር የሰደደ ብልሹ ሥርዓትን መገዳደር የለውጥ መጀመሪያ መሆኑም መታወቅ ይኖርበታል። ስለሆነም፣ ዛሬን እያለ ለሚኖረው ህዝባችን ስለቀጣይ የህይወቱ ዕጣ ፈንታ፣ ስላልፈለገ ሳይሆን ከጉስቁልና ድካም ብዛት ማሰቢያ ጊዜ አጥሮት ላንቀላፋው ምስኪን ዜጋችን ልሂቃን ፣ የምር ልንጨነቅለትና ልንጠብብለት ይገባል።

በጥሬ ትርጓሜው ሳይንስ ተጨባጭ መረጃን መሰረት በማድረግ

የዕውቀት ማግኛ መንገድ ነው። ዳግም እንዳለመታደል ሆኖ ማህበረሰባችን በተጨባጭ መረጃ ላይ ተደግፎ ውሳኔ መስጠትና ዕለት በዕለት ሳይንስን የሕይወት ምርኩዝ በማድረግ ረገድ የሠፊ ክፍተት ባለቤት ነው። ደመናፍሱ ታይላለች። በመረጃና ትንታኔ ሳይሆን በስሜት መንገድ ደምቆ ይታያል። ገበያ በሌለበት ነፃ ገበያ የአማራጮች ሁሉ አማራጭ ነው ሲባል - ጠያቂ የለም። ግን መታወቅ ያለበት ልማት የበርሃን እንጂ የጨለማ ውጤት አይደለም። መልካም አስተዳደርን ከበርሃን ውጪ ጨለማ ውስጥ ልናገኘው አይቻለንም። በርሃን ያለነገነት አይኖርም። በአቋራጭ የመክበር፣ የሥልጣን መንበር ላይ የመፈናጠጥ አባዜ ነው የጨለማ ውጤት፣ ራሱንም አገርንም ወደ ጨለማ የሚመራ።

አውሮፓ በሀዳሴ ዘመኗ ወደፊት መራመድ ከመጀመሯ በፊት አንድም ፈጠራ ብልጭ ለማለት ያልቻለው ሰብዓዊነት በራቀው የጭቆና አገዛዝና ዕምነት ሰፍኖ ስለነበር ነው። ስር የሰደደ ቆሻሻ ስርዓትን መገዳደር የለውጥ መጀመሪያ ነው።

የዓለማችን የሥልጣኔ ማማ ከተዋቀረባቸው አምዶች መካከል - ኢንደስትሪ ቢባል ግብርና የሃይል ምንጭ ብንል ጤና ፣ ትምህርት ብንል መገናኛ ሌላው ቀርቶ መዝናኛችን እንኳ ሳይቀር - አመዛኙና ዋናው ክፍል ምንጩ ሳይንስና ቴክኖሎጂ ነው። በዚህ መጠን ሳይንስ ዓለማችን ላይ ጉልህና ደማቅ አሻራውን ማተም ያስቻለው ዕውቀታዊ ግኝቶቹ ቴክኖሎጂያዊ የመፍትሄ አማራጮች መገኛ በመሆኑ ብቻ ሳይሆን ሳይንስ አንድ አንድ የአስተሳሰብ መንገድ ጥያቄን ፣ግልፅነትን ፣ ክርክርን የሚያበረታታ፣ ተጨባጭ መረጃን ፣ መሻሻልና የአዳዲስ አማራጮች መፈጠርን የሚያጠናክር ባሕል በውስጡ ስላካተተ ጭምር መሆኑ ይታወቃል። በሳይንስ ባህል ውስጥ የኔ መንገድ አለበዚያ ወዲያ ሂደት ቦታ የሚሰጠው ጉዳይ አይደለም። ሳይንስ ሁሉም ለአዳዲስ ሃሳቦች እና ለሁሉም ዓይነት ጥያቄዎች በሩን ክፍት አድርጎ የሚጠብቅ ለአተያይ ልዩነትና ክርክር ታላቅ ዋጋ የሚሰጥ አዳዲስ ግኝቶችና ድምዳሜ የተደረሰባቸው መላምቶች የሚቀረጹት ቀጣይ መሻሻልና እድገትን በር እንዲከፍቱ

እንጂ ቀጣይ ጉዞን እንዲያደናቅፉ የሚከለክሉ የብረት አጥር ሆነው አይደሉም። በመሆኑም የሳይንስ ግኝቶችና የቴክኖሎጂ ውጤቶችን እንደ ማስተማርና እንደማስተዋወቅ ሁሉ ማህበረሰባዊ የሳይንስ ባህልን ማጎልበት ለዘላቂ ልማት መረጋገጥ ቁልፍ ሚና ይጫወታል።

በሀገር ደረጃ የሳይንስ ባህል እንዲጎለብት፣ ዜጎች በሳይንሳዊ አመለካከት የታነፀ የጋራ መርህና ዕሴትን በመጋራት፣ የግልጽነት፣ የመቻቻልና የአሳታፊነት ባህልን ማዳበር እንዲችሉ መንገዱን መጥረግ ቀዳሚ ጉዳይ ነው። ማንኛውም ፖለቲካዊ ውሳኔዎቻችን ተጨባጭ መረጃዎችን መሠረት አድርገው መቀረፃቸውን መፈተሽ ያስፈልጋል። የኢንዱስትሪ አብዮትን ያረጋገጠው የእንግሊዝ ፖለቲካዊ ጉዞ ቁልፍ መገለጫ በወቅቱ ይወጡ የነበሩ ፖሊሲዎችና ይሰጡ የነበሩ ፖለቲካዊ ውሳኔዎች ሳይንሳዊ መንገድን የተከተሉ መሆናቸው ላይ ፍተሽ ይካሄድ እንደነበር ታሪክ ያስረዳል።

አውቀት መንገዱ አንድና አንድ ብቻ አይደለም። ከባሕልም ከእምነትም ከመኖርም ይመጣል። እምነታዊ ትስስር ፋይዳ ቢስ አድርገህም አትየው። በራሱ መንገድ ሩቅ ግብ አለው። ለማህበረሰብ መንፈሳዊ ሽፋን መጠለያ ይሰጣል። ችግሩ የሚመጣው የፖለቲካ ሥርዓታችን ምንጭ እናድርገው ስንል ነው። አኛና እነሱ በሚል ቀኖና ይከፋፍላል። መድሃኒትነቱን ለቆ አደጋ ይደቅናል።

ፖለቲካዊ ትስስር፣ ርዕዮተ፣ ልዕልና፣ አሰራር፣ አደረጃጀት... የጎሳና የዘር መሠረትን ሲቆራኝ ዘርና ደምን ቆጥሮ ሲመጣም ከዕምነት ያልተለየ የከፋ ከባድ አደጋ ነው። በሰብአዊነት ደረጃው ተፈጥሯዊ ቢሆንም መሰረቱ ማካተትን ይገድባል። ከሀይማኖትም ይጠባል። ምንም እንኳ ወደመንበር መወጣጫ የሀይል መሠረት ምቹ እርካብ ቢሆንም መንበሩ ግን ልል መሆኑም በዚህ የተነሳ ነው።

በሥነጥር ላይም ቢሆን በፅኑ መሰረት ላይ መቆም ይኖርበናል። ወደ አገር ግንባታ በማስመሪያ አየተሰካ አይዘለቅም። መሻሻችን አሳታፊ፣ ውይይትን የሚጋብዝ ሆኖ መብቀል ይኖርበታል። አገር፣

በሄርና ሀይማኖት የሶስት ማዕዘን ጫፎች ናቸው። መደላድላቸው ሲጣመር እንጂ ሲመች መዘን የምንጫወትባቸው የዕጣ ካርታዎች አይደሉም። ልጋም ሆነው የሚያገለግሉንም ባንድነት አጣምረን ስንይዛቸው እንጂ ወደ አንዱ ማጥበቅ ብዙ ምዕራፍ አያስጉዝም ፣አቅጣጫ ያስታል።


በሌላ መልኩ ተፈጥሯዊው እውነታ ደግሞ ሰውነትም ሆነ እንገል እንዳችም ዓላማ እንዳችም ትርጉም እንዲኖራቸው ተደርገው መበጀታቸውን ሹክ ሊለን ይችላል። ስለዚህ አንተ ማለት የምርጫህ ውጤት ነህ የሚሉ ኤክሲስቴንሺያሎችም ተበራክተው ይገኛሉ። ከዚያ በተቃራኒው፣ ለዚህች ዓለም ትልቁ ዓላማና ሥራ ሰው እንደሆነ በመግለጽ ትልቁን ጥበባዊ ጉዞ እንዲከተል የሚያሳስቡ ድልድይና መንገዶችም በቁጥር ቢያንሱም በዚህች ዓለም መመላለሳቸውን እናውቃለን፤ ሰምተንም እናምናለን።

እዚህ ላይ ትኩረት ልትሰጠው የሚገባው ጉዳይ የሥልጣን ምኑም ነገር ዘላለማዊ አለመሆኑን ነው። እባብ በህይወት እያለ ጉንዳንን ይበላል፤ እባብ ሲሞት ጉንዳኖች ይበሉታል። ጊዜ በማንኛውም ሰዓት ይለወጣል። በህይወትህ የማንንም ዋጋ አታሳገስ! ምናልባት ኃይለኛ ትሆን ይሆናል፤ ነገር ግን ጊዜ ካንተ የበለጠ ኃያል ነው። አንድ ዛፍ መቶ ሺህ ከብሪቶችን ሲሰራ አንድ ከብሪት ግን መቶ ሺህ ዛፎችን ታቃጥላለች። አንድ መጥፎ ስራ ጥሩ ድርጊቶችን ታጠፋለች። ዋናው ነገር ሰዎችን የምታከብር፣ በአስተሳሰብ ዘመናዊ፣ ሁልጊዜ ጥሩ አመለካከት ያለህ እና መቼም ታማኝ የሆንክ መሆን ይኖርበህል።

ጥንታዊ ሮማውያን ዓለምን እንዳይረሱ፣ የመጡበትን እንዳይዘነጉ ጭምር በድል ደስታ ላይ ሆነው፣ ሁላችንም ሚቶች ነን! ይሉ ነበር። ማንነት አሻራ ነው፣ መረሳት የሌለበት፣ በድልም ሆነ በሽንፈት ጊዜ። ተከታዮችን ማፍራት መቻል ከአመራር ፅንሰ ሀሳቦች ውስጥ አንዱ ነው። በሰዎች ልብ ውስጥ ራዕይህን መትከልና ለራዕዩ መሳካት ሰዎች ነቅተው እንዲሰሩ ማስቻል ደግሞ የመሪዎች ማና ነው።

ይህን ለማድረግ በሰዎች ዘንድ የጠበቀ ታማኝነት ሊኖርህ ይገባል። በስራ ቦታ፣ በቤተሰብ፣ በማህበራዊ እንቅስቃሴዎች እና በሌሎች ዘርፎች በሰዎች ዘንድ ታማኝነትን ማግኘት ከባድ ስራ ነው። ለዓላማችን ታማኝ የሆኑ ሰዎችን ለማፍራት በቅድሚያ ራሳችን ታማኝ ሆንን መገኘት ይኖርብናል። ለሰዎች ታማኝ ስንሆን ሰዎች ለኛ ታማኝ ይሆኑልናል። ራሳችን ታማኝ ባልሆንንበት ሁኔታ ከሰዎች ታማኝነትን መጠበቅ ደግሞ የማሞ ቁሎ የበኩር ልጅ ያደርጋል። ለትዳር አጋርቻችን፣ ለጓደኞቻችን፣ ለቤተሰቦቻችን፣ ለአለቆቻችን ታማኝ ስንሆን ነው - ከሰው ታማኝነትን ማግኘት የምንችለው። ከዚህ ውጭ ለቀጣዩ ብሩህ ዘመን መንገድና ድልድይ መሆን የማይታሰብ ነው።

መንበር ታማኝነት በተግባር የሚገለፅበት አሴት ነው። አያንዳንዳችን ምን ያህል ለራሳችን ታማኝ ነን? ምን ያህል ስምንሰራሰትን አላማ ለማሳካት የተቻለንን ሁሉ እንጥራለን? ለሚለው ጥያቄ የምንሰጠው ምላሽ የመንበር ታማኝነትንም ሆነ የተስተካከለ ቤተሰብ ለመመስረት ቁልፍ ሚና ይጫወታል። ትርጉምና መልክ ያለው ስራ ስርቶ ለማለፍ ከምንም በላይ ሊያዝ የሚገባው ነገር እንደሆነ በመውሰድ አንተም ጠጠርህን ጥላህ ማለፍ ይጠበቅብሃል!!!



መንበር ከጠመንጃ እፈሙዝና እፈሙዝ ብቻ በሚፈልቅባት ሀገራችን እመራር ጥበብ እመራር እውቀት ተደርጎ እይታሰብም። ደራሲ ዲረዳዝ ይህን ዘመን ያስቆጠረ ዕሳቤ በመለወጥ እመራር ሳይንስ ፣ መሪነት ጥበብ እንደሆነ በግል፣ በሰው፣ በማህበረሰብ ከዚያም ከፍ ብሎ እንደሃገር ራሳችንን ልናስተዳድርበት ስለሚገባው ጉዳይ ጠጣሩን የንድፈ-ሃሳብ ቋጥኝ አላለተው መሬት በማስነካት የመሪነትን ሚስጥር እንካችሁ ይሉናል።

ዶ/ር ምህረት ደበበ

የ20ኛው ክፍለ ዘመን ኢትዮጵያ ወደ ስልጣኔና ዕድገት ለማሸጋገር ምሁራኖች ጃፓን እንደምንሠለጠነች፣ መንግስትና የሕዝብ አስተዳደር ምንጽታ ይኑረው በማለት ዳር ዳሩን ይሸከረከሩበት የነበረውን ቁልፍ ጉዳይ ከሸፈነው እይናፋርነት በማላቀቅ እርካብና መንበር በሚል ርዕስ የዘመናችንን የስጋት ምንጭ ብቻ ሳይሆን መፍትሄያዊ አማራጭንም በመዘርዘር ለዛ ባለው ቋንቋ ለአንባቢ በማቅረብ ደራሲ ዲራዳዝ የመጀመሪያው ኢትዮጵያዊ ናቸው ማለት ይቻላል።

ዶ/ር አብዱልረዛቅ ሙሀዋዳን